

فائدمه مهمه: په درمختار کي په مناقبو کي د امام الائمه سراج الائمه المرحومه النعمان ابي حنيفه رحمه الله راغلي دي چي ده خلو پښت کاله د ماخستن په اوداسه د سهار لمونځ کاوه، دا خبره وهاييانو او د ظواهر الاحاديث اتباع او پنج پيريان او سلفيان د خدا وړ خبره بولي، او له حدود څخه يې د امکان وتلي خبره بولي، ولي امام اعظم خو ماینه درلوده، نو که د جماع ضرورت ورته پېښ سوی وای په دې مده طویلې کي، نو بیا يې څرنگه د ماخستن په اوداسه د سهار لمونځ کاوه، او داغه رنگه په دې مده طویلې کي که د خوب غلبه پر ه راغلي وای، نو په خوب سره خو دده په مذهب کي اودس ماتېږي، نو بیا خو هم د ماخستن په اوداسه د سهار لمونځ وه نسو، الی غیر ذالک من الاعذار في تلك المدة الطويلة دوی وایي چي دومره افراط او مدح بالباطل په شان کي د امام المذهب نه ښايي، ولي چي مدح شيبه بالذم ده؟

جواب: اې بېچاره گانو او نادانانو کاشکي تاسي يو ادنی فهم او فکر درلودای دا خبري به مو په حق د هغه چا چي پر صحيح مذهب له تابعينو څخه و يعني په دويمه درجه کي د خير القرون و نه کولای، قال رسول الله صلى الله عليه وسلم "خير القرون قرني ثم الذين يلونهم ثم الذين يلونهم" او د هغه چا چي په مدح کي دده عبدالله بن المبارك رحمه الله چي ناموړی محدث دی داسي وایي:

لقد زان البلاد ومن عليها امام المسلمين ابو حنيفة

فما بالمشرقين له نظير ولا بالمغربين ولا بكوفة (الی اخير القصيدة)

تاسي ناپوهانو تر اوسه د ماخستن وخت نه دی پېژندلی او سره ددې چي د ماخستن په اجماع د امت مرحومه تر صبح صادق پوري دی، نو امام اعظم رحمه الله د ماخستن فرض او سنت چي وگزارل يعني په وخت معتاد عند الناس کي و تر به يې پرېښول تاچي تر تهجد وروسته يې وگذاري کما هو المسنون چي په صحيح کي د بخاري راغلي دي چي اخير د لمانځه د شپې بايد و تروي، نو امام اعظم رحمه الله د شپې خوب کاوه، او نور ضروريات به يې هم پر خای کړه په ثلث اخير يا په سدس اخير کي چي په راوېښ سو اودس به يې تازه کړی او د تهجد لمونځ هر څو رکعتي چي به

و هغه به يې هم ادا كړي و تر به يې په پاى كې و كړه هغه اودس به يې و د سهار لمونځ به يې په و كړي (٤٠) څلوېښت كاله يې دا عادت و، زه تاسي ته وايم چي تاسي يو خت د تهجد لمونځ كوي؟ د كوم وخت نوم يادوي؟ شك نسته چي هر سړي د تهجد د لمانځه سره د ماخستن وخت يادوي.

تنبیه: بعض علماء د مذهب چي د سوال ځواب داسي وركړي دي چي امام اعظم^{رح} د ناستي په خوب ځان آموخته كړي و، پر داسي ډول چي فقها وايي چي د ناستي په خوب اودس نه ماتېږي، دا ځواب صحيح نه دي، ولي چي امام اعظم چي گرده شپه به په ناستي بیده و نور ضروريات يې څه وخت اجرا كول كمامر، او بله خبره داده چي په فتاوى هندي ه كې وايي چي كه يو سړي ځان د شپې په خوب په ناستي اموخته كړي و، د هغه اودس د ناستي په خوب ماتېږي.

سوال: داسي عادت خو بل څوك هم كولاى سي چي تا د امام اعظم^{رح} د ماخستن په اوداسه د سهار لمونځ و كړي فما فضيلة الامام ؟

ځواب: كه دومره مده طويله يعني څلوېښت (٤٠) كاله و كړي او مجتهد هم وي او د خير القرون څخه وي هغه بېشكه د امام اعظم^{رحم} الله په درجه كې حسابل كېږي، والله اعلم.

دروېش وايي: چي فقير پوره مناقب د امام اعظم^{رح} په شرح كې د ابو المنتهى چي د عقائدو يو كتاب دى په پښتو ژبه څېړلى دى او حواله يې و كتابو ته د توارخو اسلاميه وو هم پكښې ده كه څوك دا غواړي چي د امام اعظم^{رح} په ټولو مناقبو ځان خبر كړي هغه شرح د فقير دي مطالعه كړي چي ان شاء الله په مكتبة القرائت والتجويد كانسي روډ كې به اوس هم موجوده وي.

پوه سه: چي نفل په معنى د زيادت دى، ومعنى قوله تعالى "نافلة لك" فريضة زائدة على الصلوات الخمس، المفروضة على العموم خاصة بك دون الامة، او مظهري^{رح} وايي چي د تهجد لمونځ په ابتدا كې فرض و پر نبي^{عليه السلام} او پر امتيانو هم فرض و او دليل يې سورت مزمل ويلى دى وروسته يې داسي عبارت ويلى دى فنزل التخفيف فصار الوجوب منسوخاً في حق الائمة بالصلوة الخمس آه، پر دې

عبارت دا سوال وارد دی چي فقها او اصوليين تهوله متفق پر دي چي ناسخ به تر منسوخ وروسته وي او سره ددي چي صلوٰة خمس پر امت دمخه هم فرض وه، نو څرنگه کېدای سي چي صلوٰة خمس چي متقدم وه ناسخ دي د فرضيت سي د صلوٰة تهجد له امت څخه، نعم د تهجد لمونځ لپاره د امت مستحب و له اول الامر څخه لقوله تعالى "فاقرأ ما تيسر من القرآن" دا امر استحباب دی، مظهري^{رح} وايي چي لکن په دي کي اختلاف دی چي فرضيت د تهجد په حق کي د نبي عليه السلام هم منسوخ سوه يا څرنگه؟ بعض علما وايي چي په حق کي د نبي عليه السلام يې وجوب پاته دی، په دليل دهغه حديث چي د عائشه رضي الله عنها څخه روايت دی "ان النبي ﷺ قال ثلث هن علي فريضة وهي سنة لكم (اي غير فريضة) الوتر که څه هم پر امت واجب دی لکن فرض نه دی، والسواک وقيام الليل (اي التهجد) نو پر دي تقدیر امر في قوله تعالى "فتهجد" لپاره د وجوب دی، نو د "نافلة لک" معنا داده "فريضة زائدة على سائر الفرائض فرضها الله تعالى عليك" او بعض علما وايي چي فرضيت يې د عليه الصلوٰة والسلام څخه هم منسوخ سو.

دروېش وايي: چي روح المعاني او نورو مفسرانو دا قول صحيح بللی دی، ولي ددي عبارت "نافلة لک" پر استحباب دلالت کوي، ولي که پر عليه الصلوٰة والسلام واجب وای، نو عبارت بايد داسي نافلة عليك، لان صلة الوجوب على دون اللام.

سوال: استحباب د صلوٰة التهجد خود تهوله امت لپاره پر ځای دی، نو تخصیص د عليه الصلوٰة والسلام يې ولي وکړی بقوله "نافلة لک"؟

سوال: تخصیص د عليه الصلوٰة والسلام يې له دي سببه وکړی چي نوافل د امت کفار د گنهو ددوی ده، او نبي عليه الصلوٰة والسلام چونکه له گنهو څخه معصوم و لم یکن عليه ذنب، نو نوافل د عباداتو دده لپاره رفع د درجاتو ده وزيادت القرب الى الله ﷻ کذا قال المجاهد والحسن وابو امامة .

سوال: فما معنى قوله تعالى "قد غفر الله لك ما تقدم من ذنبك وما تأخر؟

جواب: مراد په دي آيت ذلات وماهو من قبيل ترک الاولی دی، والدليل على كون صلوٰة التهجد نافلة في حق النبي ﷺ حديث د مغیره رضي الله عنه دی چي ده وويل

چي نبي عليه السلام به په قيام الليل كي په طول د قرائت دومره درېدى حتى چي پښې به يې وپرسېدلې، نو يو چا ورته وويل چي ته ولي دومره تكليف پر خان وړې وقد غفر الله لك ما تقدم من ذنبك وما تأخر عليه الصلوة والسلام په خواب كي داسي ورته وويل "افلا اكون عبداً شكوراً؟" داسي يې نه ورته وويل انها فريضة علي خاصة" او دليل د عدم الفريضة د تهجد پر عليه الصلوة والسلام هغه حديث د ابن عمر رضي الله عنهما چي بخاري او مسلم يې روايت كړى دى چي عليه الصلوة والسلام به په سفر كي صلوة الليل يعني تهجد پر راحله كاوه حيث توجهت به يومي ايماءً الا الفرائض، يعني د فرض لمونځو لپاره به له دابي څخه راكښته كېدى، نو كه صلوة التهجد پر ده فرض واى، نو ولي يې پر دابه به اشاره سره كاوه.

فائده: د مظهري ^ح هغه خبره چي صلوة التهجد په ابتدا كي پر عليه الصلوة والسلام او پر امت دواړو فرض و مخالف ده ددې قول سره د روح البيان په تفسير كي ددې آيت "نافلة لك" اى فريضة زائدة لك دون امتك آه، او روح المعاني هم ويلي دي اى فريضة زائدة على الصلوات خاصة دون الامة.

دروېش وايي: چي دا قول د مظهري ^ح چي د تهجد لمونځ ابتداء پر عليه الصلوة والسلام او پر امت ټولو آه، د منولو وړ نه ده، ولي چي د جمهورو مفسرينو له قول څخه خلاف ده مع الايراد السابق على قوله ونسخ عن الامة بالصلوة الخمس آه كما مر عن قريب.

مسئله: د تهجد لمونځ د امت لپاره سنت دى، او مشهوره داده چي مستحب دى، والدليل على كونها سنة دادى چي عليه الصلوة والسلام مواظبت پر كړى في الحظر والسفر كما مر، او بل دليل هغه حديث د ابن مسعود رضي الله عنه دى، چي يو چا ذكر كړى يو سړى په نېز د عليه الصلوة والسلام چي تر سهاره بيده و او د تهجد لمونځ يې نه كړى ادا، عليه الصلوة والسلام وويل ذاك رجل بال الشيطان في اذنه، رواه البخاري و مسلم.

فائده: "نافلة" چي منصوب دى مفعول مطلق د فعل محذوف دى اى تتفضل نافلة، او روح المعاني په وجه كي د نصب د نافلة ډېري اوږدې خبرې كړي دي چي تر فهم د طالبانو بلکې د امامانو لوړي دي فلذا اعرضنا عنه.

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا ﴿١٩﴾

شايد خداى جلالة به تا وپاخوي يعني په ورځ د قيامت.

پوه سه: چي "مقاماً" منصوب دى په حذف سره د فعل دده، والتقدير فيقمنك مقاماً محموداً، د محمود معنى داده چي حمد به يې وايي اولين او اخيرين چي مقام د شفاعت عظمى دى.

پوه سه: چي خداى پاک لفظ د "عسى" ووايه چي لپاره د طمع دى والطمع للعبد من الله الكريم كالواجب، بغوي وايي چي ابو وائل له عبد الله بن عمر رضي الله عنه څخه روايت كړى دى چي عليه الصلوة والسلام وويل "اتخذ الله ابراهيم خليلاً وان صاحبكم (يعني ذاته الشريفة) خليل الرحمن واكرم الخلق على الله" بيا عليه الصلوة والسلام دا آيت ووايه "عسى ان يبعثك ربك مقاماً محموداً" راوي د حديث وويل چي پر عرش بې كنبېنوى او عبد الله بن السلام رضي الله عنه وايي پر كرسى به يې كنبېنوى، لكن صحيح په نيز د مفسرينو او محدثينو داده چي مراد له مقام محمود څخه مقام د شفاعت دى چنانچه احمد، ابن ابي حاتم او ترمذي رحمهم الله له ابي هريره رضي الله عنه څخه روايت كړى دى عن النبي صلی الله علیه وسلم چي ده مبارك ددغه آيت تفسير داسي وكړى هو المقام الذي اشفع فيه لامتي.

دروېش وايي: چي جلال الدين السيوطي رحمهم الله وايي چي عليه الصلوة والسلام به شفاعت دوه واره كوي يو شفاعت دى د اراحة په موقف كي او بله پلا شفاعت دى په جنت كي لپاره د اخراج د من بقى من المؤمنين في النار لاخراجهم منها، او بعض مفسرين درې واره شفاعت وايي، يو وار په موقف كي للراحة ومرة للاذن في دخول الجنة، ومرة للاخراج من النار، كما قال عليه الصلوة والسلام، ولي عند ربي ثلاث شفاعات وعد فيهن، والمقام المحمود الشفاعة وهي تعم كل شفاعة من الشفاعات الثلاث.

دروېش وايي: چي مظهري رحمهم الله په مبحث كي د شفاعت عظمى ضد ونقيض روايتونه راوړي دي چي جمع يې مشكله ده، لكن فقير وايي چي علامه جلال الدين السيوطي رحمهم الله وايي چي احاديث د شفاعت د عليه الصلوة والسلام متواترة

المعنى دي لكن سره د تواتره خوارج او معتزله له شفاعت خخه منكر دي، دوى وايي چي اهل د كبائر و گنهو چي بي توبې مرسى لاشفاعه لهم ولايخرجون من النار ابداً، نو دا انكار ددوى انكار دى له امر متواتر خخه، ولي په شفاعت كي دومره ډېر حديثونه راغلي دي چي معنى د هغو حد تواتر ته رسېږي.

دروېش وايي: چي تفصيل ددې عقائدو ددوى او د اهل السنة والجماعة په كتابو كي د علم العقائد والكلام دى.

پوه سه: چي ترمذي له ابن عباس رضي الله عنهما خخه روايت دى كړى دى چي رسول الله صلی اللہ علیہ وسلم چي په مكه كي د ډېرو كړاوونو سره مخامخ ؤ او خداى پاك امر كړى په هجرت سره و مدينې منورې ته، نو دا آيت نازل سو.

وَقُلْ رَبِّ ادْخِلْنِيْ مُدْخَلَ صِدْقٍ وَّاَخْرِجْنِيْ مَخْرَجِ صِدْقٍ

"مدخل صدق" يعنى المدينة المنورة "مخرج صدق" يعنى مكه مكرمه، كذا قال الحسن وقتاده، نو پر دې تقدير مدخل او مخرج چي منصوب دي يا ظرف دي يعنى حاي د دخول او حاي د خروج او يا مفعول مطلق دى، نو پر دې تقدير مدخل او مخرج چي منصوب دى يا ظرف دى يعنى حاي د دخول او حاي د خروج، او يا مفعول مطلق دى، نو پر دې تقدير مخرج او مدخل مصدر ميمي دي، يعنى ادخلني المدينة ادخالاً مرضياً لا ارى فيه ما اكره، واخرجني من مكة اخراجاً مرضياً لا التفت بقلبي اليها، او ضحاك وايي چي اخرجني من مكة مخرج صدق، چي په امن كي يم د مشركينو له خوا خخه، وادخلني مكة ايضاً مدخل صدق چي ادخال مي و مكې ته په فتح سره وي، او مجاهد وايي ادخلني في امرك الذي ارسلتني من النبوة وتبليغ الاحكام واخرجني من الدنيا، په داسي ډول چي ما پر حاي كړى وي هغه شى چي تازه په امر كړى وم من تبليغ الدين المبين الى الناس، نو دا مخرج صدق دى، او بعض مفسران وايي وادخلني الجنة مخرج صدق واخرجني من الدنيا مخرج صدق، او قاضي بيزاوي وايي ادخلني في القبر ادخالاً مرضياً واخرجني من القبر عند البعث اخراجاً تلقى بالكرامة، وقبل مغناه ادخلني في طاعتك واخرجني عن المعاصي، او بعض مفسرين وايي

چي مراد ادخال الغار يعني د جبل ثور غار چي عليه الصلوة والسلام او ابوبكر صديق رضي الله عنه پکښي پټ وه د هجرت په وخت کي، او اخراج دی په سلامتيا او کفار سره د پلزنه پسي گرځېدله، او د غار تر خولې پلزن پل راوستی او کفارو ته د مکې يې وويل چي تر دغه ځايه پوري د دوو کسانو پلونه راغلي دي نور نونه پوهېږم چي اسمان ته ختلي دي او که په محکه ننوتلي دي، ابوبکر رضي الله عنه پټ و عليه الصلوة والسلام ته وويل که دوی کښېني او دې غار ته وگوري خو ما او تا به وويني، آنحضرت صلی الله علیه و آله ورته وويل ما ظنک باثنين الله وثالثهما.

دروېش وايي: چي ټوله احتمالات محتمل دي لکن الاحتمال الاول اولی واليق بالقبول يعني ما روى الترمذي عن ابن عباس رضي الله عنه.

وَأَجْعَلْ لِّي مِنْ لَدُنْكَ سُلْطَانًا نَصِيرًا ٨٠

او ماته راکړې غلبه پر کفارو چي زما کومک سي، مجاهد رحمته الله وايي "حجة بينة" او حسن رحمته الله وايي "ملکاً قوياً" پر هغه چا چي زما دښمن وي او عزاً طاهراً اقيم به دينک، نو خدای پاک د جبرئيل عليه السلام په وحي خبر ورکړی چي بادشاهي له ملک څخه د فارس او روم واخلم تاته بې درکړم، قتاده رحمته الله وايي چي نبي الله صلی الله علیه و آله په دې پوهېدی چي زما طاقت د امر نبوت په رسولو کي نسته بېله سلطان نصير د خدای عز وجل، او خدای پاک داسي وعده هم ورکړه في آية فان حزب الله هم الغالبون وفي اخرى ليظهره على الدين كله وفي اخرى ليستخلفنهم في الارض.

وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا ٨١

او ته ووايه يا محمد صلی الله علیه و آله په وخت کي د دخول د مکې يعني په وخت کي د فتح د مکې چي راغلی حق يعني دين الاسلام او عبادة الله وحده، او القرآن، او ولاړی باطل او هلاک سو شرک وعبادة الاصنام، يقال زهق روجه اذا خرج، په تحقيق لائق د باطله سره داده چي لغوه او نابود سي، د ابن مسعود رضي الله عنه روايت دی چي عليه الصلوة والسلام چي په کال د فتح د مکې حرم شريف ته داخل سو پر شاوخوا د بيت الله الشريف درې سوه شپېته (٣٦٠) بتان د مشرکانو ولاړ وه، نو عليه الصلوة والسلام به هر يو بت په يوه لکړه چي دده مبارک په لاس کي وه

واهه به يي او ده مبارك به ويل "جا الحق وزهق الباطل وما يبدأ الباطل وما يعبد"
رواه البخاري و مسلم والترمذي والنسائي والطبراني والبيهقي وابن مردويه عن
ابن عباس رضي الله عنه، وفي رواية يوبت چي د خزاغه د قبيلي و او د ژرو خخه جوړ
سوى و فوق الكعبة الشريفة و عليه الصلوة والسلام و ه علي رضي الله عنه ته وويل چي
كعبې ته وخېژه او د ا ب ت ل اندي راو غورخوه، او په صحيح روايت كي راغلي دي
چي عليه الصلوة والسلام خو ورخي وروسته تر فتح مكې هوري پاته و چي عزم د
تگ د مدينې يي وكړى عتاب بن اسيد رضي الله عنه يي پر اهل مكه باندي عامل او حاكم
مقرر كړى، وقال انطلق فقد استعملتك على اهل الله، او عتاب رضي الله عنه ډېر سخت
گير و پر بې دينه خلگو او نرم و پر مخلص مؤمن باندي، او ده داسي ويله كه ما
خوك د جماعت له لمانځه خخه مختلف وليدى سربه يي په توره ورپرېكوم لانه
لايتخلف عن صلوة الجماعة الا منافق، نو اهل مكه شكايه وكړى و رسول
الله صلی الله علیه و آله ته چي تا عامل وگرځاوه پر اهل الله باندي عتاب بن اسيد رضي الله عنه چي يو
صحرائي سړى او ډېر سخت مزاجه دى، عليه الصلوة والسلام ورته وويل چي ما
خوب وليدى چي عتاب بن اسيد د جنت دروازي ته ورغلى او د دروازي حلقه يي
كلكه وروته كول او دروازه ور خلاصه كړل سوه او دى ورننوتى، يعني نو له دې
سببه ما دى عامل اهل الله وټاكى، دا و تفصيل د قل جا الحق الآية.

وَنَزَّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ

او موږ نازل وو "ما هو شفاء" چي هغه قرآن دى چي شفاء د امراض قلبيه وو من
الشكوك والشبهات والامراض النفسانية كحب الشهوات والرذائل من
الاعمال، او قرآن رحمت د خداى جل جلاله له خوا خخه و مؤمنانو ته، يعني چي ايمان
پر قرآن لري، ولي قرآن و دوى ته امور دنياويه او امور دينيه او امور اخرويه
وربښي، نو دوى له قرآن خخه نفع كامله اخلي، او دغه مفسران ټوله وايي چي يا
كلمه د من تبعضي ده، نو معناد آيت داسي ده چي موږ نازلوو بعض قرآن چي
شفاء او رحمت دى للمؤمنين، نو پر دې تقدير له شفاء خخه شفاء د امراض بدنيه
ووده كما ورد في الحديث النبوي، سورة الفاتحة شفاء لكل دأ (اي مرض).

دروېش وايي: چي فقير ټولي خواصي د سورة الفاتحة قرائت و و كتابه او فوائد ددې مبارک په اول جلد کي زما د پښتو شرح قدوري په سليسه ژبه د پښتو سره د شرائطو سره جمع کړي دي، او د نور الايضاح په پښتو شرح کي مي هم راوړي دي.

په حديث شريف کي راغلي دي عليكم الشفائين القرآن والعسل، او په بل حديث کي راغلي دي "من لم يستشفي بالقرآن فلا شفا له"

حكايت: روح البيان او روح المعاني دواړه وايي چي د ابو القاسم القشيري قدس سره يو ولد مريض سو په سخت مرض سره چي دى له شفا خه نا اميده سو، نو دى ډېر خپه و، او د خداى جل جلاله په جناب کي يې ډېري دعاوي د شفا د ولد مرض وکړې بيت:

چون فرو آيد بلا بى دافعى جز تضرع نبود ديگر دافعى

د شپې يې خداى جل جلاله په خوب وليدى، ده د زوى په باره کي خداى جل جلاله ته تضرع وکړه خداى پاک ورته وويل چي ته آيات د شفا په قرآن کي سره جمع کړه او پروه يې وايه او نوشته يې کړه او په اوبو يې پرې مينځه په وه يې څښه، استاذ چي راوينس سو داشفا الهي غيبي يې ژر تر ژره عملي کړه، خداى جل جلاله ولد ته صحت ورکړى.

پوه سه: چي آيات شفا په قرآن مجيد کي شپږ (٦) دي (١) ويشفى صدور قوم مؤمنين (٢) شفا لما فى الصدور (٣) فيه شفا للناس (٤) وتنزل ما من القرآن ما هو شفا ورحمة (٥) واذا مرضت فهو يشفين (٦) قل هو للذين امنوا هدى وشفاء.

دروېش وايي: چي په قرآني سورتو او آياتو کي د شفا قوت يقين پر قرآن او قوي اعتقاد پر قول د عليه الصلوة والسلام شرط دى، تاج الدين السبكي رحمته وايي چي ما ډېر مشائخ ليدلي دي چي دغه آيات الشفا و مريض ته د هر نوع ناجورۍ چي وي ورليکي او په څښي يې، وقال الشيخ التميمي رحمته في خواص القرآن اذا كتبت سورة الفاتحة په پاک لوبښي کي او يا پر کاغذ او توري يې محوه کړي په پاکو اوبو کي او مريض مخ په پرېولي خداى جل جلاله به يې جوړ کړي، او که دغه اوبه وڅښي هغه څوک چي په زړه کي يې قلق او اضطراب يا شکوک

او شبهات وي يا يې زړه رېږدي چي خفقان يې بولي، يسكن باذن الله تعالى، و
كه دغه آيات په پاڪ لوبني كي نوشته كړي او يو اندازه ارغ ورواچوي او يو بليد
چي په شي يې سره نه خلاصېږي يا يې قوت حافظه كمزوره وي او وه ورځي
وڅيښي زالت بلادته و حفظ ما يسمع باذن الله تعالى.

وَلَا يَزِيدُ الظَّالِمِينَ إِلَّا خَسَارًا^{٨٢}

او نه زياتوي قرآن و ظالمانو ته يعني منكرانو ته د قرآن مگر لوى تاوان،
ولي د هغه هم تكذيب كوي.

دروېش وايي: چي عجيب حال دى چي قرآن مبارك هم دواډه او هم دأ او مرض
دى، قتاده^٢ وايي چي په مجلس كي د قرآن د سماع هيڅ څوك نه كښېني مگر نه
په داسي حال كي چي ولاړېږي يا به يې گټه كړې وي يا تاوان، خداى جل جلاله د قرآن په
شان كي وايي "شفأ ورحمة للمؤمنين، ولا يزيد الظالمين الا خساراً"

وَإِذَا أَنْعَمْنَا عَلَى الْإِنْسَانِ أَعْرَضَ وَنَأِجَانِبَهُ^{٨٣}

چي احسان وكړو موږ پر يو انسان يعني په صحت او عافيت او په فراخۍ د
رزق وغير ذالك من النعم الظاهرة والباطنة، نو دى روى گرداني وكړي له شكر
څخه د هغه نعمت، او لېږي والى وكړي "بجانبه" يعني غاړه وپېچي لكه د عادت
د متكبرانو چي دى، حآن داسي واچوي لكه مستغني، كريمه "ان الانسان
ليطغى ان راه استغنى".

وَإِذَا مَسَّهُ الشَّرُّ كَانَ يُوسًا^{٨٤}

او چي و هغه انسان منعم عليه ته شر ورسېږي، كالمرض والفقر والذلت،
وگرځي نا اميده له رحمت څخه د خداى جل جلاله.

دقيقه: د "انعام" اضافت او نسبت خداى جل جلاله و حآن ته وكړى او له "شر" سره
يې لفظ د "مس" راوړى! سبب يې دادى چي د كريم بادار نعمتونه هر وخت جاري
وي كه څه هم خداى جل جلاله د نعمت په جلال كي وي، او شري يې صرف يو مس او لږ
وي، كريمه "ان مع العسر يسراً ان مع العسر يسراً".

دروېش وايي: چي په تنکیر کي "يسر" چي معنی يې داده چي اول يې غير له ثاني څخه دی، او په تعريف کي د عسر چي ثاني عين اول دی فکر وواهه.

فائده: کان يوئسا "صفت د جنس انسان دی په اعتبار د بعض افرادو دده، چي پر دغه صفت وي فلا یرد السؤال بقوله تعالى "واذا مسه الشر فذوا دعاً عريضاً لان هذا الوصف لبعض آخر.

قُلْ كُلٌّ يَعْمَلُ عَلَى شَاكِلَتِهِ

پوه سه: چي تنوين د "كل" عوض دی له مضاف اليه څخه، والمعنا هر يو له خلگو څخه که شکور وي او که کفور که مطيع وي او که عاصي، عمل کوي پر خپل ډول، ابن عباس رضي الله عنه وايي چي على ناحيته ای جانبه الذي يميل اليه من الهداية والضلال، او حسن او قتاده رضي الله عنه وايي چي د "شاکلة" معنی نيت دی (يعني که د چا نيت و دنيا ته وي يعني په عمل کي يې صلاح د دنيا مقصد وي او که يې ميل و آخرت ته وي يعني ينوي بعمله وجه الله وصلاح الآخرة) او مقاتل او فرأى رضي الله عنه وايي على طريقة جبل عليها، او قطيبي رضي الله عنه وايي چي على طبيعته وخليقته.

دروېش وايي: چي ددې تفاسيرو د "شاکلة" مآل يو دی، يعني على حسب استعداد الذي اودع الله فيه، كما في قول النبي صلى الله عليه وسلم كل ميسر لما خلق له، حديث متفق عليه من حديث علي رضي الله عنه، او احمد رضي الله عنه له ابي الدرداء رضي الله عنه څخه روايت کړی دی "بينما نحن عند رسول الله صلى الله عليه وسلم نتذاكر ما يكون" (په دې دوران کي موږ د رسول الله صلى الله عليه وسلم په مجلس کي ناست و او بحث مو په دې کاوه چي اينده به څه پېښېږي) "اذ قال النبي صلى الله عليه وسلم اذا سمعتم بجبل زال عن مكانه فصدقوه" (که تاسي واورېدلې چي يو غردې له خپل حايه څخه زائل سو تصديق يې وکړی يعني بحسب الامکان) "واذا سمعتم برجل تغير عن خلقه فلا تصدقوا فانه يصير الى جبل عليه" (او که مو واورېدلې چي يو سړي تغير د خپل اخلاقو څخه وکړی تصديق يې مه کوئ، ولي چي هغه و ما خلق عليه ته راجع کېږي بالآخرة.

دروېش وايي: چي ټوله عادي شيان د محرماتو پرېښوول کېږي، مثلاً د چرس څکولو عادت، د شراب خورۍ عادت، د هير وئينو عادت يا د خداي جل جلاله

بیره یی په زړه کي یی بیره پیدا سي، توبه وکاري او یا یی په علاج د ډاکترانو، لکن یو محرم عادت سته د هغه عادت څخه توبه کښل امکان نه لري نه یی د خدای جلّی بیره په زړه کي پیدا کړي او نه ډاکتري علاج لري چي سره سره د غنا چي په لکو روپی لري او سرايونه یی په بیع الوفا اخستي وي چي په فقر آموخته سو بیا فقر نه سي پرېښولای نه د خدای جلّی له بهري او نه د خلگو له شرمه، نه اضحیه کوي او نه صدقه الفطر ورکوي سره ددې چي پر واجب هم وي، لکن بهرې چي که خلق خبر سوه فقر به نه راکوي.

فَرِّكُمُ اعْلَمُ بَيْنَ هُوَا هُدًى سَبِيلًا ۸۴

نو ستا خدای جلّی ښه علم لري پر هغه چا چي پر صحيح لار روان وي عقیده و عملاً چي خدای جلّی ته یی ورسوي، او په هغه چا چي په لار کي یی کږوالی وي من حيث العقيدة او العمل یا لږ یا ډېر.

دروېش وايي: چي دا دویم قسم خدای جلّی نه کړی ذکر په آیت کي "لانه علم من المذکور فافهم" هداک الله وهداني الله عزوجل.

تفریع: څوک چي ځان وويني په طاعت کي د خدای جلّی او په خیر او په شکر کي د خدای جلّی، نو د خدای جلّی ډېر حمد وایي، او څوک چي ځان وويني په شر او فسق او په کفران کي د نعمتو د خدای جلّی، نو خدای جلّی ته دي رجوع وکړي په توبه او انابت او په عجز سره دمخه تر دې کار یی لاس نه وي وتلی ... بیت:

توپیش از عقوبت در عفو کوب که سودی ندارد فغان زیر چوب

خرمند طبعان و منت شناس بد و زند نعمت بمیخ سپاس

طریق بدست آرد صلحی بجوی شفيعی بر انگیز و عذری بگوی

که یک لمحہ صورت نبندد امان چو پیمانه پر شد بدور زمان

حسین کاشفي^۲ میگویند: آورده اند که کفار عرب نضر بن الحارث او اوبی بن

خلف او عقبه بن ابی معیط را بمدينه فرستادند تا از يهود يثرب يعني مدينه

منوره استفسار حال پیغمبر علیه السلام نمایند چون فرستاده گان قریش مکه با ایشان

ملاقات کردند، احوال پیغمبر علیه السلام باز گفتند، يهود متعجب شدند و گفتند ای

صناديد عرب ما دانسته ايم که زمان ظهور پيغمبري نزديکست و از سخنان شما رائج احوال آن نبي استشمام ميتوان کرد، شما بجهت آزمائش ازو به پرسيد که طواف مشرق و مغرب که کرده، و احوال جوانانیکه در زمان پيشن گم شده اند چه گونه بود؟ (درويش وايي: چي له اول خخه ددوی مراد ذو القرنين و، اوله دويم خخه يي مراد اصحاب كهف وه) و روح چيست اگر هر سه را جواب دهد يا هيچ کدام را جواب ندهد بدانيد که پيغمبر نيست، و اگر دو را جواب دهد و از روح هيچ نگويد پيغمبر است، ايشان که بمکه آمدند، مجلس ساخته و از آنحضرت عليه السلام سوال کردند آن دو سوال را جواب داد و درباره روح اين نازل شد.

وَيَسْأَلُونَكَ عَنِ الرُّوحِ ط

او ستا خخه پوښتنه کوي د روح په باره کي.

درويش وايي: چي پر دې شان نزول دا آيت مکي دي، ولي سورة الاسراء کما مر مکي دي مگر نه اته (٨) آيته چي مدني دي يعني وان کادوا ليفتنونک الی اخير ثمانية الآيات، او مظهري ددې آيت په شان نزول کي داسي راوړي دي په روايت د بخاري د ابن مسعود رضي الله عنه خخه، ده وويل چي زه رهي وم د عليه الصلوة والسلام سره في حرث المدينة يعني د کښت په محکه کي، نو د عليه الصلوة والسلام لکړه وه چي تکیه يې پر کوله "فمر على نفر من اليهود فقال بعضهم لبعض سلوه عن الروح، وقال بعضهم لا تسألوه لئلا يجئ بشئ تکرهونه (يعني د يهودو ځيني کسان ناست وه او سره وه يې ويل چي د عليه الصلوة والسلام خخه د روح په باره کي پوښتنه وکړئ او ځين وويل يا پوښتنه مه کوئ، ددې خخه ددوی مراد دا وو چي هغه اصلي حال د روح بيان نه کړي لکه په تورات کي چي دي، چي هغه دده د نبوت دليل وگرځي او تاسي دده نبوت بد بولئ يعني عقیده نه ورته لرئ) وقال بعضهم لنسئلنه، فقام رجل منهم فقال يا ابا القاسم ما الروح، فسکت عليه الصلوة والسلام (يعني فوراً يې ځواب ورنه کړی، ابن مسعود رضي الله عنه وايي چي زما په زړه کي خيال سو چي عليه الصلوة والسلام ته وحی کېږي) فقلت فلما انجلى عنه الوحي نزل "ويسئلونک عن الروح"

دروېش وايي: چي له دې شان نزول څخه صراحةً معلومه سوه چي دا سورت مدني دى، مع انه قدم ان سورة الاسرا كلها مكية الا (۸) آية كما مر عن قريب، او تفسير روح المعاني هم هغسي شان نزول بيان كړى دى لكه كاشفي چي بيان كړى، نو د روح المعاني په عقیده هم دا آيت مكى دى لكه ټوله سورة الاسرا چي مكى دى، او هغه چي ابن كثير جمع كړې ده چي تعدد د نزول دي وي هغه د ټولو الفاظو د حدیثین مطابقت نه لري، فتدبر.

فقير وايي چي ددې دوو شان نزولو جمع زه نسیم کولای، تفاسیر مي مطالعه كړه په هيڅ تفسير كي اشاره و جمعي ته نه ده كړې، نو ښه داده چي ووايم والله اعلم بالصواب.

قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا ۝

ته ورته ووايه چي روح (چي په ده سره بدن ژوندی دی او تدبیر د بدن کوي بېله حوله په بدن كي چي روح انساني يې بولي، او په دغه روح سره امتیاز د انسان د نورو حیواناتو څخه کېږي، هغه روح له مخلوقه یو مخلوق دی چي نه ماده لري او نه تولد له یو اصل څخه لكه نور اعضا د بدن چي له نطفې څخه د مور او پلار پیدا کېږي) او نه دی دركړل سوی تاسي ته له علم څخه مگر نه لږ.

دروېش وايي: چي دا د ژبې نهایت بیان دی په باره كي د روح چي د مطالعه كونكو لپاره ددې تفسير كافي دی.

پوه سه: چي تفسير كواشي په بيان كي د روح ډېره زېبا خبره كړې ده، دی وايي اختلفوا في الروح وماهيته ولم يأت احد منهم بدليل قطعي غير انه شيء بمفارقة يموت الانسان وبملازمته له يبقی انتهى"، دا خبره زما په دې خوښه سوه چي خدای جلّ جلاله چي وويل "وما اوتيتم من علم الا قليلاً" بايد دا علم قليل وه قليل انسانانو ته پرېږدي لكه محمد رسول الله ﷺ واتباعه بالحق من كانوا عقلی بحثونه تاسي نه پكښي وكړئ لان امر الروح خطير، علامه بغدادی په روح المعاني كي تقريباً په پنځلسمه صفحه كي بيان پر كار اچولی دی، لكند ويونكو له زړو څخه يې شكوك نه دي لېږي كړي، او روح البيان هم څه اوږد

بيان تصوفي كرى دى چي له فهمه خخه د مطالعه كونكو د تفسير ايوبى ډېر لېري دى، ولهدا عن بيان هذين التفسيرين موب اعراض كوو، او تفسير مظهرى هم تصوفي مغلق بيان كرى دى، او ډېر نادر روايات يې راوړي دي چي له شان نزول خخه ډېر ليري دي.

پوښتنه: ته ايوبى خپل خان تر دغو مذكوره تفاسيرو تر مصنفانو لوړبولې؟
جواب: كلا وحاشا، زه خپل عذر بيانوم په عدم راوړلو كي د اقوالو د دغو امامانو د تفسير، او بعض مفسرين وايي چي مراد له روح خخه قرآن دى، نو معنى ددې قول د خداى جل جلاله "هو من امر ربي" داده "هو" اى القرآن من وحي ربي، او بعض وايي چي مراد له روح خخه عيسى عليه السلام دى فانه من روح الله وكلمته، نو معنى د ايت داسي كوي، چي نه دى عيسى عليه السلام لكه يهود چي وايي چي دى ولد الزنى دى، او نه داسي لكه نصارى چي وايي چي دى ابن الله دى، بل هو مخلوق بكلمة كن من غير اب.

دروېش وايي: چي دا دوه قوله كه خه هم په واقع كي صحيح دي لكن تفسير ددې قول د خداى جل جلاله ويسئلونك عن الروح الى اخير الآية" پر دغه ډول د صحيح شان نزول خخه د آيت متلوه خلاف دى كمامر من قبل، او د قرآن تفسير په رايه او عقل سره كول كه خه هم حق وي ناروا ده كما جاء في الحديث الصحيح.

وَلَكِنْ شِئْنَا لَنَذْهَبَنَّ بِالَّذِي أَوْحَيْنَا إِلَيْكَ

كه موب اراده وكړو، موب به يوسو هغه قرآن چي تاته يې وحي كړي دي موب يعني له مصاحفو او له سينو خخه د حافظانو به يې محوه كړو.

پوه سه: چي اول لام موطنه د قسم محذوف دى، او دويم لام د جواب دى، او د لام ثاني قائم مقام د قسم او جواب دواړو دى، والمعنى لو شِئْنَا ذَهَبْنَا بِالْقُرْآنِ وَمَحَوْنَاهُ عَنِ الْمَصَاحِفِ وَالصُّدُورِ فَلَمْ نَبْقِ مِنْهُ أَمْرٌ، مفسرين وايي چي دا كلام وارد پر سبيل الفرض دى والمحال يصح فرضه كما يقولون لو كان زيد حماراً لكان ناهقاً، او ذهاب الله بالقرآن خو محال هم نه دى.

ثُمَّ لَا تَجِدُ لَكَ بِهِ عَلَيْنَا وَكِيلًا ۝٨٦

وروسته تر ذهاب ته به نه کړې پيدا خپل خان لره پر موږ وکیل چي قرآن بیرته تاته راوړي محفوظ او لیکلی.

إِلَّا رَحْمَةً مِّن رَّبِّكَ إِنَّ فَضْلَهُ كَانَ عَلَيْكَ كَبِيرًا ۝٨٧

مگر که رحمت د خدای جل جلاله پر تا وسي هغه به یې بیرته تاته رد کړي (نو په دې آیت کې اظهار د خدای جل جلاله لوی نعمت دی پر علیه الصلوة والسلام او پر مؤمنانو چي لوی نعمت د قرآن یې ځني وانه خستی بلکې الی یوم القيامة یې باقي پرېښو) په تحقیق فضل او احسان د خدای جل جلاله پر تا باندي ډېر لوی دی (۱) بعثت نبیاً (۲) خاتم الانبیاء (۳) سید المرسلین (۴) انزل علیک القرآن (۵) خدای جل جلاله التزام وکړی د جمع د قرآن په مصاحفو کې او په صدور کې (۶) خدای جل جلاله تاته وویل "لا تحرک به لسانک ان علینا جمعه وقرآنه" (۷) مقام محمود د شفاعت عظمی یې تاته درکړی (۸) حوض کوثر چي خلگ په قیامت اوبه ځیني څیښي و غیر ذالک من النعماء الالهية، بغوي وایي چي ابن مسعود رضی الله عنه وویل "اقرؤ القرآن قبل ان یرفع (قرآن ووايست مخته تر رفع هغه) قيل هذه المصاحف ترفع فكيف بما في الصدور (چا ورته وویل چي مصاحف خو صحیح ده چي پورته به سي، نو هغه چي د حافظانو په سینو کې وي هغه به څرنگه پورته کېږي؟) ابن مسعود رضی الله عنه ورته وویل چي یوه شپه به راسي چي ما في الصدور به هم هېر سي، نو خلگ چي سهار کړي هیڅ شی د قرآن به یې نه وي په یاد "ولا یجدون في المصاحف شيئاً ثم یفیضون في الشعر" بیا به خلگ په غزلو ویلو اخته سي، او بخاري و مسلم له عبد الله بن عمر رضی الله عنهما څخه روایت کړی دی قال قال رسول الله صلی الله علیه وسلم "ان الله لا یقبض العلم انتزاعاً من العباد ینتزعہ، ولكن یقبض العلم بقبض العلماء حتی اذا لم یبق عالم اتخذ الناس رؤساً جهلاً فسلوا فافتوا بغير علم فضلوا واضلوا.

دروېش وايي: چي عکرمه له ابن عباس رضی الله عنهما څخه روایت کړی دی چي سلام بن مشکم سره د څو یهودانو و علیه الصلوة والسلام ته راغله وه یې ویل

چي موبڙ ڇرنگه ستا متابعت وڪرو چي زمورڊ قبلي بيت المقدس استقبال دي
پرېښو ڪعبې ته دي مخ ڪري يعني په لمانځه، او دا يې هم ورته وويل چي ستا
قرآن منتظم نه دي لکه تورات، که موبڙ وغواړو ستا د قرآن موجوده مثل
جوړلای سو، نو دا آيت نازل سو.

قُلْ لِّمَنِ اجْتَمَعَتِ الْإِنْسُ وَالْجُنُّ عَلَىٰ أَنْ يَأْتُوا بِمِثْلِ هَذَا الْقُرْآنِ

ته ورته ووايه يا محمد (ﷺ) که سره جمع ڪري يعني اتفاق وڪري
انسانان او پيرانان پر دي باندي چي راتگ وڪري په مثل سره د قرآن په بلاغت
او حسن النظم والاخبار بالغيب والقصص والامثال الى غير ذالك من محاسن
القرآن العزيز.

لَا يَأْتُونَ بِمِثْلِهِ

قدرت به ونه لري که څه هم په انس او جن العرب العربا هم وي او بلغا او
شاعران هم موجود وي چي مثل د قرآن دي جوړ ڪري.
تنبیه: تخصیص د انس او جن چي يې وڪړي ددي لپاره چي تحدي او
معارضه ددي دوو نوعو د کافرانو سره وه چي کفارو د مکې به ويل لو نشأ لقلنا
مثل ذالك فکذبهم الله، تخصیص يې له دي جهته نه دي چي ملڪي قدرت پر
اتيان د مثل د قرآن قدرت لري لانه لايقدر على الاتيان بمثله الا الله، او په دي
آيت ظاهره معجزه د قرآن کریم ده، ولي چي هغسي سوه لکه چي خداي پاک
اخبار وڪړي يعني اتيان په مثل د قرآن څوک نسي کولای، بلکې گرده قرآن څه
کوي ديو اقصر سورت پر راتگ باندي څوک نه سو قادر، کریمه "ان کنتم في
ريب مما نزلنا على عبدنا فأتوا بسورة من مثله" چي په تفسير کي د سورت بقره
ددي آيت تحقيق وکړل سو، او سره ددي چي کفارو د مکې ډېر حرص درلودی پر
معارضه د قرآن کریم.

وَلَوْ كَانَ بَعْضُهُمْ لِبَعْضٍ ظَهِيرًا

که څه هم وي بعض د انس او جن د بل لپاره په کومک کي اماده باش.

وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ

لام موطنه د قسم محذوف دى اى بالله چي مکرر وارونه موږ بيان کړي لپاره د نفعي د خلگو په دې قرآن کي له هر قسمه غريب بيان څخه چي لکه مثل وي په غرابت کي يعني په تکرار سره موږ احکام او وعد او وعيد او قصص او امثال بيان کړي دي په وجوه مختلفه ووسره تاچي خلگ عبرت واخلي او په دې پوه سي چي قرآن من عند الله دى کلام د بشر نه دى يعني رسول الله ﷺ لکه کفارو د مکې چي به ويل چي محمد^ص دا قرآن له خانه جوړوي او خلگو ته يې من عند الله معرفي کوي.

فَأَبَى أَكْثَرُ النَّاسِ إِلَّا كُفُورًا^{٨٩}

نو ابى او منع وکړه ډېرو خلگو د هر شي مگر نه له کفر او انکار او جحود څخه. **پوښتنه:** ستا ايوبى له ترجمې څخه خو دا فهمېږي چي دا استثناً مفرغه ده يعني مستثنى منه يې محذوف دى، ولي تا داسي وويل له هر شي څخه مگر نه آه، او سره ددې چي نحات وايي چي استثناً مفرغه په مثبت کلام کي نه راځي او کلام يعني "فأبى آه" مثبت دى؟

جواب: مراد د نحاتو چي استثناً مفرغه په مثبت کلام کي نه راځي هغه کلام چي مثبت لفظاً او معنئ وي، دلته خو کلام منفي دى په معنا کي يعني لم يرضى ولم يأتى اکثرهم الا كفوراً وعناداً فافهم هداک الله.

فائده: بغوي له عکرمه^{٧١} څخه او هغه له ابن عباس رضي الله عنهما څخه داسي نقل کړى دى چي عتبه او شيبه ابني ربيعه، ابو سفیان، نضر بن حارث، ابو البختري، اسود بن المطلب، زمعة بن الاسود، وليد بن المغيرة، ابوجهل بن هشام، عبد الله بن ابي امية، اميه بن خلف، عاص بن الوائل، منهبا او منبها ابني الحجاج سره غونډه سوه او نور کسان د کفارو د قريشو هم ورسره يو ځای سوه په حرم شريف کي وروسته تر غروب الشمس، نو بعضو کسانو ددوى څخه وويل چي محمد (ﷺ) ته سړى ورواستوى چي راسي زموږ سره خبري وکړي حتی چي دى په دعوى کي د نبوت ملامت او ملزم کړو، نو عليه الصلوة والسلام ته چي ددوى استازى ورغلى، ورته

وه يي ويل چي ستاد قوم اشراف او مشران فلان و فلان الخ سره جمع سوي دي چي ستا سره خبري اتري و كړي، نو د عليه الصلوة والسلام په زړه كي دا وروگرځېدله چي لكه چي ددوي ستا په نبوت كي ښه نيت پيدا سوي دي، نو ډېر په تلوار عليه الصلوة والسلام ورته راغلي، ولي چي دي مبارك ددغو اشرافو پر ايمان ايمان راوړلو ډېر حريص ؤ، نو عليه الصلوة والسلام راغلي او ددوي سره كښېنستې، نو دوي ورته وويل چي موږ ددې لپاره سړي درواستاوه چي موږ خپل عذرتاته پېش كړو، دوي ورته وويل انا والله لانعلم رجلاً من العرب ادخل على قومه ما ادخلت على قومك (زموږ قسم په خداي دي چي موږ ته نه دي معلوم يو څوك له عربو څخه چي پر خپل قوم دې دومره بدنامي را استولي وي لكه چي تا پر خپل قوم را واستول) ته زموږ پلرو او نيكه گانو ته ښكښل كوي يعني چي دوي كافران وه او ته زموږ د دين يعني عبادت چي دا اصنام دي بد وايي، او ته زموږ عقول بېكاره بولي او زموږ خدايانو ته ښكښل كوي يعني دا زموږ خدايان جمادات بولي لا تضر ولا تنفع، يعني ته وايي چي تاسي او ستاسي خدايان حصب جهنم ياست، او زموږ په اتفاق كي دي چاك و اچاوه، فما بقى امر قبيح الا وقد جئته فيما بيننا وبينك" نو نه دي پاته يو بد كار مگر تا زموږ او ستا ترمنځ نه دي پيدا كړي، كه ته په خپل دعوه كي چي ته يې كوي چي زه رسول د خداي يم طالب د مال او ثروت يې، نو موږ به تاته چنده وكړو چي تر ټوله اهل مكه ثروت او صاحب د غني سړي وگرځي، او كه ستا په دې دعوه كي شرف او جاه و جلال غرض وي موږ په تاته د اهل مكې سرداري دركړو، او كه ستا غرض بادشاهي وي موږ به دي بادشاه وگرځوو پر خپلو ځانو، او كه ته پېراني يې يعني جنيات درته راځي (چي په پښتويي باوله يا پېراني بولي) موږ به مالونه سره جمع كړو تاته به د "ابي يعني باوله والي يا پېرانونو" دوا دربرابره كړو، عليه الصلوة والسلام ورته وويل چي په ماكي يوله دغو كارو نسته چي تاسي ذكر كړه او نه هم رياست او بادشاهي پر تاسي "ولكن الله بعثني اليكم رسولا وانزل علي كتابا يعني القرآن الكريم و امرني ان اكون لكم بشيراً ونذيراً" ما خپل رسالت و تاسي ته درو رساوه او نصيحت مي درته

وڪري، ڪه تاسي زما دعوت قبول ڪري يعني ايمان راوڙي هغه ستاسي برخه ده په دنيا او آخرت ڪي، او ڪه تاسي زما خبره او دعوت و توحيد ته د معبود بالحق رد ڪري زه به صبر و ڪرم و امر ته د خداي جل جلاله "حتي يحكم بيننا وبينكم" دوي ورته وويل ڪه ته زموږ دعوت نه مني يعني چي موږ تاته مذڪوره پيش نهادونه وڪړه "فقد علمت انه ليس احد من الناس اضيق بلاداً ولا اقل مالاً ولا اشد عيشاً منا" نو په حق سره پوهېږي چي نسته هيڅ څوڪ له خلگو څخه ډېر تنگ از روي بلاد چي مکه مکرّمه ده، او نه ډېر لږ مال والا او نه په ډېر عيش يعني د ژوند په گذاره ڪي سخت تر موږ "فاسئل لئنا ربك الذي بعثك فيسير عنا هذه الجبال التي قد ضيقت علينا وليبسط لنا بلادنا" ته ستا له هغه خداي څخه چي ته يې موږ ته را استولي يې خواست وکړه چي زموږ څخه د مکې غرونه ايسته ڪري چي پر موږ يې د مکې محکه تنگه ڪړې ده، او فراخه دي ڪري زموږ ښارونه "وليفجر فيها انهاراً كأنهار الشام والعراق" او وه دي بهيوي زموږ په ښارو ڪي رودونه او ولي لکه نهرونه د شام او د عراق "وليبعث لنا من قد مضى من آبائنا ولكن منهم قصي بن كلاب فانه كان شيخاً صدوقاً فلنسئلهما تقول احق هو ام باطل فان صدوقك صدقناك" او راژوندي دي ڪري ستا رب زموږ لپاره يعني زموږ د پوښتنې لپاره ستا په باره ڪي هغه څوڪ چي وړاندي تېر سوي دي زموږ له نيکه گانو څخه او يو به په هغو ڪي قصي بن كلاب وي، ولي چي هغه سپين ږيري ډېر رشتيا گويه ؤ، موږ به له دې مړو څخه چي ستا رب يې ژوندي ڪري پوښتنه وکړو د هغه شي چي ته وايه يعني رسالت ستا او توحيد د معبود چي داستا خبري حق دي او ڪه باطل، ڪه دې مړو ستا تصديق وکړي موږ به دي هم تصديق وکړو "فقال رسول الله ﷺ ما لهذا بعثت فقد بلغتكم ما ارسلت به فان تقبلوا فهو حظكم في الدنيا والآخرة وان تردوه اصبر لامر الله" عليه الصلوة والسلام ورته وويل چي په دې سره يعني چي زما رب زما لپاره مري راژوندي ڪري نه يم را استول سوي ماد هغه شي تبليغ او رسول و تاسي ته وکړي چي زه په را استول سوي وم من التوحيد ڪه يې تاسي قبول ڪري يعني ايمان راوڙي هغه ستاسي برخه ده په دنيا او آخرت ڪي، او ڪه زما تبليغ رد ڪري زه صبر

کوم و امر ته د خداى جَلَّالَهٗ "قالوا فان لم تفعل هذا فاسئل ربك ان يبعث لنا ملكا يصدقك" كفارو و عليه الصلوة والسلام ته وويل كه هغه دمخه وينا زموږ نه مني نو ستا له خداى څخه سوال و كړه چي را و اسستوي موږ ته ملكه چي ستا تصديق وكړي يعني د رسالت او كفارو و عليه الصلوة والسلام ته وويل چي ته ستا خداى ته سوال وكړه چي تاته باغونه دركړي په مكه كي او قصورنه دركړي او خزانې د سرو زرو او د سپينو زرو دركړي چي تا مستغني وگرځوي له هغه څه څخه چي موږ تا وينو چي په بارزو كي گرځي او طلب د ژوندانه د معاش كوي لكه موږ، عليه الصلوة والسلام ورته وويل چي زه ددې لپاره نه يم را استول سوى چي بلكې زه صرف بشير او نذير يم، بيا كفارو ورته وويل "فاسقط السما علينا" لكه ته چي وايه "ان ربك لو شاء فعل" عليه الصلوة والسلام ورته وويل "لو شاء فعل ذالك فعل بكم" يعني خداى جَلَّالَهٗ خو قادر دى پر نړولو د اسمان پر تاسي لكن ددې تفويض و خداى جَلَّالَهٗ ته دى په ما پوري اړه نه لري، يوه بيا ورته وويل چي موږ پر تا ايمان نه راوړو چي ته نه راوړي خداى او ملكي مخامخ، وروسته تردې خبرو عليه الصلوة والسلام ددوى له مجلسه ولاړ سو او دده سره سم عبدالله بن ابي بن اميه هم ورسره ولاړ سو چي د عليه الصلوة والسلام د عمه زوى ؤ يعني عائله بنت عبدالمطلب، او ده وويل يا محمد (صَلَّى اللّٰهُ عَلَيْهِ وَاٰلِهٖ وَسَلَّم) پر تا عرض كړه قوم ستا هغه څه چي دوى عرض كړه تا قبول نه كړه، بيا يې سوال درڅخه وكړى د خپلو ځانو لپاره څو كارونه چي په هغو كارو سره دوى ستا رتبه معلومه كړي ستا د خداى سره هغه دي هم ونه كړه، بيا يې سوال درڅخه وكړى چي ژر تر ژره دي پر موږ هغه عذاب نازل كړي چي ته موږ په بهرې يعني سقوط د اسمان هغه دي هم ونه كړه "فوالله لا اومن لك" يعني لاجل قولك انا رسول الله "حتى چي ته به اسمان ته زينه ايرېدي او ته په زينه كي پورته كېږي زه به درته گورم حتى چي ته اسمان ته وختلې له هغې خوا به له ځانه يوه نسخه د قرآن راوړي او څلور ملكي به درسره وي چي هغه به زما په مخ كي شاهدي ادا كوي بما تقول، نو عليه الصلوة والسلام خپل كور ته ځني ولاړى ډېر غمجن ؤ چي ده وليدى تباعد او لېږي والى د قوم له ايمان څخه، فانزل الله تعالى.

وَقَالُوا لَنْ نُؤْمِنَ لَكَ حَتَّى تَفْجُرَ لَنَا مِنَ الْأَرْضِ يَنْبُوعًا ۝٩٠

"وقالوا لن نؤمن لك" الى قوله بشراً رسولاً يعني كفارود مكې وويل تعنتاً واقتراحاً بعد ما لزمتهم اعجاز القرآن چي اتيان په مثل د اقصر سورت يې نسواى كولاى وغيره من المعجزات، يعني موږ ايمان نه راوړو پر تا يعني لاجل قولك تر هغو چي ته نه كړې جاري زموږ د فائدي لپاره له محكي خخه د مكې يوه جاري چينه.

دروېش وايي: چي مخاطب په قول كي ددوى خو عليه الصلوة والسلام دى، مراد ددوى دادى چي ته به ستا ورب ته وايه چي يوه چينه دي جاري كړي په مكه كي چي مكه جاري اوبه نه لري تاچي موږ له هغې چينې فائده تر لاسه كړو.

أَوْ تَكُونُ لَكَ جَنَّةٌ مِّنْ نَّخِيلٍ وَعِنَبٍ

يا به وي تالره يا محمد (ﷺ) باغ چي ستا فضيلت پر موږ ښكاره سي چي په هغه باغ كي د خورما درختي او د انگورو درختي وي.

دروېش وايي: چي دوى تخصيص د دغو دوو درختو وكړى، ولي چي خورما او انگور سره د غذائيت اعز د فواكهو دي كمالاى خفى.

فَتَفَجَّرَ الْأَنْهَارُ خِلَالَهَا تَفْجِيرًا ۝٩١

او ته به بهيوې په منخ كي ددغو باغو ولي، دا سوال يې حكه وكړى ولي چي زينت او بنائست د باغ دادى چي په منخ كي يې وياله بهېږي كمالاى معلوم بالتجربة "تفجراً" مفعول مطلق دى.

تنبیه: كفارود مكې چي په ټولو غوښتونو كي عليه الصلوة والسلام مخاطب كړى چي ته داسي وكړه ددوى مطلب دا و چي ته خو وايه چي زه د خداى رسول یم، نو كه دارشتياوي ته له خداى خخه دا كارونه چي موږ درته وايو وغواړه او سوال غني وكړه چي دا كارونه وكړي، نو كه يې وكړه نو ته رشتياد خداى رسول يې.

أَوْ تُسْقِطَ السَّمَاءَ كَمَا زَعَمْتَ عَلَيْنَا كِسْفًا

او يا ونروه اسمان لکه ته چي گمان کوي.

تعبير يې په زعم سره وکړه له دې سببه چي ددوی دغه وينا باطله ده او زعم په غالب استعمال کي وه باطلې عقيدې يا قول باطل ته وايي.

پوه سه: چي دروېش لفظ د غالب ووايه له دې سببه چي په حديث صحيح کي راغلي دي زعم رسول الله ﷺ د هغه معنی قول باطل نه ده بلکې معنی يې قال رسول الله ﷺ ده "کسفاً" پر وزن د قطعاً دى لفظاً ومعنی يعنې توتې توتې کما زعمت معنی داده چي ته خو وایه چي زه د خداى رسول یم، نو ته ستاله خداى خخه وغواړه چي اسمان دي راوړوي پر موږ توتې توتې.

أَوْ تَأْتِي بَالِلًا وَالْمَلَائِكَةُ قَبِيلًا ۝٩٢

او يا ته راتگ وکړې په خداى يا ملکو سره قبيلاً، فقير وايي چي د قبيل ترجمه ابن عباس رضي الله عنه او ضحاک په کفيل سره کړې ده، يعنې ضامن او شاهد پر صحت د دعوي ستا چي زه د خداى رسول یم، او قتاده وايي چي معنی د قبيل مقابلاً يعنې مخامخ چي موږ يې وینو، او فرأ نحوي يې هم دغه ترجمه کړې او دا محاوره يې رانقل کړې ده چي عرب وايي لقيت فلاناً قبيلاً اي معانيه، او مجاهد وايي چي قبيل جمع د قبيلة ده، والمعنى اصناف الملائكة قبيلة قبيلة.

أَوْ يَكُونْ لَكَ بَيْتٌ مِّنْ زُخْرٍ أَوْ تَرْقَىٰ فِي السَّمَاءِ

او يا به وي تالره خونه د سرو زرو، که څه هم زخرف په اصل کي زينت ته وايي او يا به ته په زينو کي اسمان ته پورته کېږي (نو کلمه د في په معنی د الی ده) دا د عبدالله بن ابي اميه خبره ده کما مر.

وَلَكِنْ نُّؤْمِنُ بِرُوحِكَ حَتَّىٰ تُنْزِلَ عَلَيْنَا كِتَابًا نَّقْرُؤُهُ ۝٩٣

او هرگز موږ ايمان نه راوړو او ستا تصديق نه کوو يوازي په ختلو ستا و اسمان ته (ولي چي شايد په دې ختلو کي و اسمان ته به تا سحر کړی وي او زموږ چشم پوشي به دي کړې وي، بلکې علاوه تر دې به دي هم کړي وي) تر

هغو چي ته د اسمان له خوا يو كتاب نازل نه كړې چي په هغه كتاب كي ستا
تصديق د رسالت وي او پر موږ امر ستا د متابعت وي.

قُلْ سُبْحَانَ رَبِّيْ هَلْ كُنْتُ إِلَّا بَشَرًا رَّسُولًا ٩٣

ووايه ته يا محمد (ﷺ) د تعجب په لهجه ددوى د دغو اقتراحاتو يعني
ناحقه مطالبو، پاكي ده خدای جلّال له د هغو بعضو مطالبو څخه چي ددوى په
مطالبو كي راغلي يعني قولهم او تاتي بالله والملائكة آه، "هل" استفهام انكاري
دى، نه یم زه مگر بشر او رسول، يعني دا ستاسي مطالبات له طاقت بشري څخه
وتلي دي، بل لو اراد الله ان ينزل ما طلبوا الفعل لكن غالباً عادت د خدای جلّال
دادى چي نه نازلوي ما يقترحه البشر.

فائده: دا ټولي غوښتنې ددوى صرف او صرف ناحقه مطالبات وې، ولي كه دوى
تصديق د دعوي د رسول الله ﷺ مطلب وای، نو خدای جلّال و عليه الصلوة والسلام
ته ډېري لوړي معجزاتي ورکړي وې چي له دې مطالباتو څخه يې دوى مستغني
گرځولي وه مثل القرآن المعجز، وانشقاق القمر بشارته ونبع الماء من بين اصابعه،
وكلمة التوحيد للحصات في يد ابي جهل او نوري هم ډېري معجزاتي.

تنبیه: دا خو مجمل جواب و يعني "هل كنت الا بشراً رسولاً" او مفصل
خوابونه خدای جلّال په نورو آيتو كي د قرآن كريم ورکړي دي.

وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَى

او نه دي منع کړي خلگ له دې څخه چي ايمان راوړي وروسته تر دې چي دوى
ته نبي او قرآن راغلى.

پوه سه: چي اراده د نبي او د قرآن له "هدى" څخه چي مصدر دى مبالغه دى
"ان يؤمنوا" محلاً منصوب دى، مفعول ثاني دى د منع.

إِلَّا أَنْ قَالُوا أَبَعَثَ اللَّهُ بَشَرًا رَسُولًا ٩٤

مگر دي خبري چي دوى وايي انکار آيا استوي خدای جلّال بشر رسول خپل؟
پوه سه: چي "الا ان قالوا" محلاً مرفوع دى فاعل د منع دى حاصل الكلام چي له

ايمان څخه هيڅ شى له شيانو څخه مگر دې خبرې ابعث الله آه يعنې دوى له دې څخه منكر دي چې بشر دي رسول د خداى وي، ولي چې ملكې ډېرې دي ولي هغه په رسالت نه استوي، لکن دا مانع ده ددوى د نقل او عقل څخه خلاف ده، ولي چې د رسول او د مرسل اليهم تر منځ مناسبت شرط دى تا چې يو افاده وكړي او بل استفاده ځني وكړي يعنې مرسل اليهم للمناسبة كما بين الله هذا المعنى بهذه الآية.

قُلْ لَوْ كَانِ فِي الْأَرْضِ مَلَائِكَةٌ يَمْشُونَ مُطْمَئِنِّينَ

ووايه يا محمد (ﷺ) په ځواب كې ددغې شېبې ددوى كه واى په محكه كې ملكي چې تگ او راتگ يې كولاى لكه بني آدم چې يې كوي "مطمئنين" يعنې په محكه كې يې سكونت كولاى او اسمان ته نه تلای تاچي په اسمان كې يې زده كړي واى او له احكام الهيې څخه من الواجب والحرام وغير ذالك په اسمان كې خبرې سوي واى.

لَنَزَلْنَاهُمْ مِّنَ السَّمَاءِ مَلَكًا رَسُولًا ۝٩٥

موږ به نازلې كړې واى له اسمان څخه پر دوى ملكه چې رسول به دوى ته واى يعنې احكام د خداى جلّ جلاله به يې و دوى ته بيانولاى لكه وظيفه د رسول چې همدغه ده، والحاصل چې موږ نه استوو و قوم ته رسول الا من جنسهم تا چې دوى په يوه جامعه كې ژوند سره وكړي، او يو دبله افاده او استفاده سره وكړي.

قُلْ كَفَى بِاللّٰهِ شَهِيدًا بَيْنِي وَبَيْنَكُمْ

ته ورته ووايه يا محمد (ﷺ) و دوى ته چې كافي دى خداى جلّ جلاله (كلمه د با زائده ده پر فاعل باندي هر چېرې چې دغسې عبارت په قرآن كې راسي) شاهد زما په نبوت سره زما او ستاسي تر منځ.

پوښتنه: شاهدي د خداى جلّ جلاله څه شى ده پر نبوت د عليه الصلوة والسلام؟

ځواب: اظهار د معجزاتو دى موافق له عوي سره دده.

فائده: فقير داسي وويل موافق د دعوي سره، له دې سببه چې مسيلمه كذاب چې دعوه د نبوت يې په حيوه كې د عليه الصلوة والسلام كړې وه او

بعض سحري شيان يي و خلگو ته بنڪاره كول، يوه ورځ يو سري ورته راغلي چي په يوه سترگه روند و، مسيلمه ته يي وويل چي خواست وکړه ستا خداى ته چي زما رنده سترگه جوړه سي، که جوړه سوه زه پر تا ايمان راوړم، مسيلمه چي خواست وکړى، نو د هغه سري جوړه سترگه هم رنده سوه، تاريخ اسلامي وايي چي وروسته تر وفات د عليه الصلوة والسلام دغه ساحر کذاب وحشي نامي چي قاتل د سيد الشهدا حمزة عليه السلام هم دى و په غزوه کي د احد او په فتح کي د مکي يي ايمان راوړى و، نو دغه مسيلمه ده وواژه.

إِنَّهٗ كَانَ بِعِبَادِهِ خَبِيرًا بَصِيرًا ﴿٩٦﴾

په تحقيق خداى جل جلاله په خپلو بندگانو سره که رسولان دي او که منکران دي ښه خبر دى په ټولو اعمالو سره ددوى او دانا دى په ظاهر او په باطن ددوى يعنى هر چاته به موافق العمل جزاً ورکوي.

پوه سه: چي په دې تسلي ده و عليه الصلوة والسلام ته او تهديد دى کافرانو ته.

وَمَنْ يَهْدِ اللَّهُ فَهُوَ الْمُهْتَدِ

پوه سه: چي دا کلام مبتدا دى يعنى تر "قل" نه دى لاندي کلمه د "من" مبتدا ده متضمن معنى لره د شرط ده، او "فهو المهتد" يي خبر دى او عائد ضمير و "من" ته محذوف دى، والتقدير ومن يهده الله، والترجمة للآية چاته چي هدايت وکړي خداى جل جلاله اى يخلق فيه الاهتدا الى الحق په سبب د صرف همت دده ولاري ته د هدايت، نو هغه راه يا بنده دى يعنى لاغيره کما هو مقتضى التعريف جزئي الجملة چي هو او المهتد دى.

وَمَنْ يُضِلَّ فَلَنْ تَجِدَ لَهُمْ أَوْلِيَاءَ مِنْ دُونِهِ

چي خداى جل جلاله په ده کي ضلال پيدا کړي (يعنى بسوء اختياره لکسب طرق الضلال) هر گز به ته نه کړي پيدا دوى لره دوستان او مدد کونکي چي له ضلال څخه يي خلاص کړي، ماسوى له خداى جل جلاله څخه.

پوه سه: په جانب کي د اهتدا يې لفظ د هدايت مفرد راوړي يعنې فهو المهتد، او په جانب کي د ضلال يې لفظ د جمع راوړي يعنې "لهم" حکمت يې څه دى.

جواب: په دې کي اشاره ده ودي ته چي لار د حق يوه ده او تلونکي پر حق لار لږ دي او لاري د ضلال ډېري دي.

فائده: افراد په "فهو المهتد" کي په اعتبار د لفظ د "من" دى او جمعيت د "لهم" په اعتبار د معنى د "من" دى، په حديث صحيح کي راغلي دي عليه الصلوة والسلام وايي "انما انا رسول وليس الي من الهداية (اي الاهتدا) شئ ولو كانت الهداية الى لآمن كل من في الارض وانما ابليس مزين يعنې للكفر والمعاصي بوسوسته وليس له من الضلالة شئ ولو كانت الضلالة اليه لاضل كل من في الارض ولكن الله يضل من يشاء ويهدي من يشاء)

دروېش وايي: چي په دې حديث کي دليل د جبريه وو نسته کما اشرنا اليه في ترجمة الآية فافهم وتدبر بالعقل السليم والله الهادي الى الصراط المستقيم.

وَنَحْشُرُهُمْ يَوْمَ الْقِيَمَةِ عَلَىٰ وُجُوهِهِمْ

موربه ژوندي کوو دوى يعنې الکفار چي دوى په کشول کېږي پر مخانو، په بخاري او مسلم کي له انس رضي الله عنه څخه روايت دى چي د رسول الله صلی الله علیه و آله وسلم څخه چا پوښتنه وکړه "كيف يحشر الكافر على وجهه؟ قال عليه السلام اليس الذي امشاه على رجله قادر على ان يمشيه على وجهه" آيا نه دى هغه څوک چي دى يې پر پښو روان کړى دى يعنې الله تعالى قادر پر دې دى چي کافر دي روان کړي پر مخ.

عُمَيَّا وَبُكْمًا وَصَمًّا

"عميّا" جمع د "اعمى" يعنې رانده ده (په سترگو خوبه وينې لکن د خوابد تيا څخه به شى نه په وينې بلکې د ورې به په وينې "وبكمًا" جمع د ابکم ده يعنې گونگيان (په حقيقت کي خو گونگيان نه وي لکن داسي عذر نسي ويلای چي له دوى څخه دي قبول سي) "وصمًا" جمع د اصم ده يعنې کانه که څه هم في الواقع کانه نه وي لکن داسي شى نسي اورېدلای چي دوى دي په خوشاله سي.

دروېش وايي: چي بغوي^٢ ويلى دي چي دا جزا ده د هغو علمو چي دوى به و آياتو ته د قدرت د خداى جل جلاله په سترگو د عبرت نه كتل او د حق له اورېدلو څخه به يې غوږونه كانه اچولي وه، او له دې څخه به يې انكار كاوه چي كلمه د توحيد په ژبه ووايي، نو هغه سوال دفع سو چي په قرآن مجيد كي راغلي دي "ورأ المجرمون النار" نو خود سترگو ليدل ورته ثابت سوه، وقال الله تعالى "دعوا هنالك ثبوراً" نو د ژبې خبري ورته ثابتي سوي، وقال الله تعالى "سمعوا تغيضاً وزفيراً" نو د غوږو اورېدل ورته ثابت سوه فافهم، او بعضو مفسرينو ددې نفي او اثبات جواب داسي وركړى دى چي په اول حشر كي خوبه دوى رانده، گونگيان او كانه وي يعني لكه ظاهره د آيت چي دى وروسته چي دوى حساب او اورته پېشېږي نو به هم په سترگو وينى او هم به خبري كولاى سي او هم به خبري اوري.

مَا أُولَٰئِكَ جَهَنَّمَ كُلًّا خَبِثَ لَدُنْهُمْ سَعِيرًا^{٩٧}

ځاى ددوى د ورتگ به دوږخ وي هر وخت چي لمبې د اور مړاوي سي يعني پوستونه او غوښي يې تاممي سي زياتو موږ دوى ته د اور پېلوزي يعني پوستونه او غوښي به از سر نو وركړو، ولي چي دوى په دنيا كي اعاده بعد الافناء نه منل، نو دوى به همېشه په دوږخ په افنا او اعاده كي وي كما اشير اليه هذا المعنى في هذه.

ذَٰلِكَ جَزَاؤُهُمْ بِأَنَّهُمْ كَفَرُوا بِآيَاتِنَا وَقَالُوا إِذَا كُنَّا عِظَامًا وَرُفَاتًا
إِنَّا لَمُبْعُوثُونَ خَلْقًا جَدِيدًا^{٩٨}

دغه تبديل د پوستو او د غوښو يعني په نيوي كولو سره كمامر في الآية السابقة جزا ددوى ده په سبب ددې چي دوى انكار كاوه په آياتو سره زموږ يعني په قرآن كريم كي او دوى به ويل آيا چي موږ وگرځو هډوكي او بوسيده آيا موږ به بيرته بعث كېږو نوى مخلوق لكه په دنيا كي.

أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ قَادِرٌ عَلَىٰ أَنْ يَخْلُقَ مِثْلَهُمْ
پوه سه: چي همزه لپاره داستفهام او انكار دى، او "ولم يروا" عطف دى پر محذوف پر ماقبل همزه نه دى عطف، ولي چي صدارت د همزة الاستفهام له

منحه حي، والتقدير أنكروا البعث ولم يعلموا.

ترجمة الآية: او دوى نه گوري او علم نه لري چي خداى ^{جلاله} هغه ذات دى چي پيدا کړي يې دي اسمانونه او مټکه سره د لوى والي بېله سابق مثاله هغه قادر دى پر دې چي پيدا کړي مثل ددوى يعنى په قيامت کي مع صغرمهم وسبق مثالهم في الدنيا او نه ده اعاده گرانه تر ابتدا خلق.

وَجَعَلَ لَهُمْ أَجَلًا لَّا رَيْبَ فِيهِ فَأَبَى الظَّالِمُونَ إِلَّا كُفُورًا ٩٩

او گرځولى دى خداى ^{جلاله} دوى لره (عطف دى پر خبر د "ان" يعنى الم يعلموا ان جعل لهم) "اجلاً" يو وخت لپاره د عذاب ددوى چي د اجل په راتلو کي شک نسته (يعنى يا موت ددوى لان من مات فقد قامت قيامته چي دې ته قيامت صغرى وايي او يا ورځ د لوى قيامت) نو انکار کوي لوى ظالمان يعنى کافران مگر له کفور څخه يعنى الجحود والانکار مع وضوح الدلائل الدالة على حقيقة البعث بعد الموت كما مرت في هذه الآيات.

قُلْ لَّوْ أَنْتُمْ تَمْلِكُونَ خَزَائِنَ رَحْمَةِ رَبِّي إِذًا لَأَمْسَكْتُمْ خَشْيَةَ الْإِنْفَاقِ
ته ورته ووايه يا محمد (ﷺ) دوى ته که چېرې تاسي اې خلگو مالکان وگرځئ د خزانو د رزق او د نعمتو زما درې، نو دغه وخت چي تاسي مالکان سئ تاسي به بخل کوئ له سببه د بېرې د فقر د انفاق په صورت کي، يعنى داسي خيال به مو وي که زه پر فقراؤ او مساکينو مال ووېشم هغه به خلاص سي زه به مسکين پاته سم.

وَكَانَ الْإِنْسَانُ قَتُورًا ١٠٠

او دى انسان بالطبع بخیل، ولي طبع د انسان پر دې ده چي نفقه ته ضرورت لري، نو ټکه دى بخل کوي په مايحتاج هو اليه، په حديث صحيح کي راغلي دي چي که د انسان دوي بهاندي ويالي د زرو وي لا تبغى ثالثاً درېمه به هم غواړي، وهذا الشدة حرص الانسان على الذهب والفضة وغيرهما، په حديث مبارک کي راغلي دي چي عليه الصلوة والسلام له يوې قبيلې څخه د انصارو پوښتنه وکړه چي ستاسي مشر څوک دى؟ هغو ورته وويل چي زموږ مشر جد بن

القيس دى سره د بخل دده يعني بخيل دى، عليه الصلوة والسلام ورته وويل
 "اي دأ ادوى من البخل" كوم مرض دى بالا تر بخل، بل سيد كم عمر بن الجموع.
پوه سه: چي بخل او حرص له صفات مذمومه وو خخه دي، نو بايد چي سړى
 او مؤمن خان پاک خندي وساتي او ددې دوو صفتو په خاي کي سخا او قناعت
 پيدا کړي، حسان بن ثابت رضي الله عنه په مدح کي د رسول الله صلی الله علیه و آله وايي:
 له راحة لو ان معشار جودها على البر كان البر اندي من البحر

پوه سه: چي "راحه" ورغوي ته وايي او معشار لسمي حصې ته د شي وايي
 و ترجمه الباقي ظاهرة، تاريخ اسلامي وايي چي زين العابدين علي بن الحسن بن
 علي بن ابي طالب ته يو سړى په مخه ورغلى بنکنخل يې ورته وکړه، نو دده سره
 مريان ورسره وه هغه ور وغورځېدل چي هغه سړى ضرب او کوب کړي، زين
 العابدين رضي الله عنه مريان منع کړه، او وه يې ويل چي داسړى دلته راولئ، هغه سړى
 ورته راغلى ده ورته وويل "ما ستر من امرنا اکثر" يعني چي زما پټ عيونه ډېر
 دي تردې چي تا بيان کړه "هل لك من حاجة نعتيك عليها" هغه سړى ډېر
 وشرمېدى، نو د زين العابدين رضي الله عنه پر اوږو يو تور پتو و چي بنه بنه گلان پر وه
 هغه يې پر هغه سړي واچاوه او زر درهمه يې هم ورکړه، فکان الرجل بعد ذالك
 يقول اشهد انک من اولاد الرسول صلی الله علیه و آله، شيخ سعدي رحمته الله وايي:

اگر گنج قارون بچنگ آوری نماند بجز آنکه بخشی بری
 بخيل توانگر بدینار وسیم طلسمت بالای گنجی مقیم

وَلَقَدْ آتَيْنَا مُوسَى تِسْعَ آيَاتٍ بَيِّنَاتٍ

ای والله په تحقيق موږ ورکړي وې موسى (عليه السلام) ته يعني په مقابله کي د
 قبط قوم فرعون نهه معجزې واضح، يعني دده پر نبوت يې ښکاره دلالت کاوه.
پوه سه: چي ابن عباس رضي الله عنه او صحاک رحمته الله وايي چي هغه نهه معجزې دغه وې
 (۱) عصا چي مار کېدل به (۲) يد بيضا چي لاس به يې له لستوني دننه کړی
 چي راوبه يې ايستی لکه برق برېښېدی به من غير سوء (۳) هغه لکنت يعني
 بنديز چي دده په ژبه کي و چي قصه يې اوږده ده هغه رفع سو (۴) د درياب لاري

يعني فرعون سره د قبطيانو پکښي غرق سو و قصته مشهوره (٥) طوفان يعني ډېر باران وسو چي اوبه د قبطيانو په کورو ننوتلې د ناست سړي تر غاړي پوري به وې او د بني اسرائيلو په کورو نه ننوتلې (٦) جراد يعني مچخ يې پر کښتو او درختو مسلط سوه چي ټوله يې وخوړل (٧) القمل: يعني په غنمو کي يې شپږۍ پيدا سوې، او بعض وايي چي په کالو کي به يې شپږۍ پيدا کېدلې چي خوب به يې نسوای ځنډي کولای (٨) الضفادع: يعني په اوبو او په خوړو کي به يې چنگوښي پيدا کېدلې، يعني د اوبو په لوبښي کي چي سر به يې هم پټ و لکن د لوبښي له سره چي به يې سرپوښ ليري کړی د اوبو له مخه به چنگوښه په خوله ور ننوتل وهکذا في المطعومات (٩) هرشي که اوبه وې د څښلو او ياد کالو پرېولو سړي وينې به گرځېدلې.

دروېش وايي: چي وهذا هو المشهور في تفسير الآيات وفي تعداد تلك الآيات، او له صفوان بن عسال رضي الله عنه څخه روايت دی چي يوه يهودي وبل ته وويل چي رايه چي دغه نبي ته ورسو، هغه بل ورته وويل چي د نبي په نامه مه ورته وايه "لانه لو سمعك لكان له اربع اعين" يعني له خوشاليه به يې دوې سترگي څلور سي، يعني چي ماته يهودان نبي وايي.

پوه سه: چي دا خبره يو ضرب المثل دی په پښتو کي هم ويل کېږي، خير دا دوه يهودان و عليه الصلوة والسلام ته ورغله او پوښتنه يې ځنډي وکړه چي نهه آيات بينات د موسى عليه السلام کوم شيان وه؟ عليه الصلوة والسلام ورته وويل (١) لا تشركوا بالله شيئا (٢) لا تسرقوا (٣) لا تزنوا (٤) لا تقتلوا النفس التي حرم الله الا بالحق (٥) لا تمشوا بيريئ الى ذي سلطان ليصبله (٦) لا تسحروا (٧) لا تاكلوا الربوى (٨) لا تقذفوا محصنة (٩) لا تتولوا الفرار يوم الزحف و عليكم خاصة اليهود ان لا تعتدوا في السبت، نو دوی دوو د عليه الصلوة والسلام لاسونه او پښې ورمچ کړې او دوی ته يې وويل چي موږ شاهدان يو چي ته نبي يې، عليه الصلوة والسلام ورته وويل نو لي زما متابعت نه کوئ دوی ورته وويل چي داود عليه السلام دا خواست و خدای جل جلاله ته کړی دی چي همېشه دي زما په اولاد کي نبي وي.

دروېش وايي: چي دا يې درواغ ورته وويل، او دا يې ورته وويل چي موږ بهرېږو كه موږ ستا متابعت وكړو يهودان به موږ مړه كړي، رواه ابوداؤد، نسائي، ابن ماجه، ترمذي وحاكم، او ترمذي دا حديث حسن صحيح گڼلى دى، او حاكم ويلي دي چي موږ په دې حديث كي كوم علت نه وينو، مظهري وايي چي پر دې تقدير له آياتو څخه احكام عامه د ټولو ملتو مراد دي يعنې چي په ټولو شرائعو كي ثابت دي.

پوښتنه: دې احكام عامه ته يې آيات چي معنا يې علامات دي ولي وويل؟
ځواب: له دې سببه چي د احكامو پر ځاى كول علامه د سعادت ده، او پرېښول يې علامه د شقاوت ده.

پوه سه: چي دا قول د عليه الصلوة والسلام خاصة آه زائد پر ځواب دى ولذا لك غير فيه سوق الكلام عما قبله فافهم.

فَسَلُّ بَنِي إِسْرَائِيلَ إِذْ جَاءَهُمْ

"فسل" په تقدير د قول يعنې فقلنا لموسى، وغواړه بني اسرائيل له فرعون څخه چي ستا سره يې واستوي ددوى آبايي ټاټوبي ته يعنې الشام وبيت المقدس، بعض مفسرين وايي اى سل يا موسى بني اسرائيل عن دينهم اذ جائهم" ظرف متعلق دى په قلنا مقدر سره، او حسين كاشفي په تفسير حسيني كي داسي ترجمه كړې ده: "پس پېرس اى محمد (ﷺ) ز بني اسرائيل يعنې از علما ايشان همين آيات را تصدق قول تو بر مشركان مكه ظاهر گردد انتهى، زيرا كه مشركان براى امتحان آنحضرت (ﷺ) باو گفته بودند چون آمد موسى بر ايشان كه میان وی وفرعون چه گذشت.

فَقَالَ لَهُ فِرْعَوْنُ إِنِّي لَأَظُنُّكَ يَمُوسَىٰ مَسْحُورًا ۝١٠

وويل موسى (عليه السلام) ته فرعون يعنې چي موسى (عليه السلام) و فرعون ته دعوت د ايمان ور كړى، په تحقيق زه گمان كوم پر تا اى موسى چي په تا سحر كړل سوى دى، نو دماغ يې در خراب كړى دى يعنې ته دعوى د امر محال كوي چي رسول د

خدای یم، او کلبی^۷ هم دا ترجمه مذکوره کړې ده، او بعض وایی چي مصروف عن الحق د مسحور معنی ده، او فرا او ابو عبید^۸ وایی چي مسحور که څه هم د مفعول صیغه ده لکن دلته په معنی د فاعل ده یعنی ساحرا، او محمد بن جریر^۹ وایی دربنوول سوی علم سحر یعنی چا تاته علم سحر درزده کړی دی، او دا عجائب یعنی عصا او ید بیضا ستا د سحر علامې دي.

قَالَ لَقَدْ عَلِمْتُ

وویل موسی په جواب کي د فرعون.

پوه سه: چي کسائي^{۱۰} "علمت" په پېښ د تا وایی یعنی المتکلم الواحد چي موسی د خپل ځان له خوا حکایات ورته کوي یعنی "علمت انا" او ددې قرائت له علي^{عليه السلام} څخه هم راغلی دی، دی وایی لم يعلم الخبیث یعنی فرعون ان موسی علی الحق ولو علم لآمن لکن موسی^{عليه السلام} قد علم ذالک.

دروېش وایی: چي په ټولو مطبوعه مصاحفو کي په فتح د تا راغلی دی یعنی په صیغه د خطاب و فرعون ته یعنی ته خبر یې.

سوال: که فرعون په دې پوهېدای چي موسی^{عليه السلام} پر حق دی، نو به یې ایمان راوړی وای، لکه اهل د قرائت اولی چي وویل؟

جواب: عبد الله بن عباس^{رضي الله عنه} وایی چي فرعون په دې پوهېدی چي موسی علی الحق دی لکن عناد او تکبر یې ایمان نه راوړی.

مَا أَنْزَلَ هَؤُلَاءِ إِلَّا رَبُّ السَّمَوَاتِ وَالْأَرْضِ بِصَآئِرٍ

یعني دغه آیات نه دي نازل کړي مگر رب د اسمانو او مځکي نازل کړي دي "بصائر" جمع د بصیرت ده یعنی ستا د پوهني لپاره چي زما صدق و تاته وښيي لکن ته صرف عناد او تکبر کوي.

پوه سه: چي بصائر منصوب دی علی الحالیه من هؤلاً.

وَإِنِّي لَأَظُنُّكَ يَفْرَعُونَ مَثْبُورًا

اوزه پر تا گمان کوم ای فرعون، ابن عباس^{رضي الله عنه} د "مَثْبُور" ترجمه په ملعون

سره كړې ده، او مجاهد په هالك سره، او قتاده په مهلك سره على صيغة اسم الفاعل چي خلك دوى هلاك ته واچول په دعوه د "انا ربكم الاعلى" او فرأى وايي چي مصروفاً ممنوعاً عن الخير مطبوعاً على الشر.

فَأَرَادَ أَنْ يَسْتَفِزَّهُمْ مِنَ الْأَرْضِ فَأَغْرَقْنَاهُ وَمَنْ مَعَهُ جَمِيعًا ۝

نو فرعون اراده وكړه چي موسى (عليه السلام) او بني اسرائيل سپك استعمال كړي او د مصر له مخكي څخه يې وشړي (يا له ټولي مخكي څخه يعني په ډليزه توگه ټوله بني اسرائيل سره د موسى عليه السلام قتل كړي) نو موږ غرق كړى فرعون او هغه چي دده تابعان يعني قوم د قبط يعني پر عكس د هغه چي فرعون اراده كړې وه موسى عليه السلام او بني اسرائيلو ته.

وَقُلْنَا مِنْ بَعْدِهِ لِبَنِي إِسْرَءِيلَ اسْكُنُوا الْأَرْضَ

او موږ وويل وروسته تر غرق د فرعون وقومه و بني اسرائيلو ته چي تاسي سكونت وكړئ په مخكه كي د مصر يعني چي فرعون ستاسو د شړلو اراده كړې وه.

فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا ۝

نو چي راسي اراده د آخرت (يعني حيوۃ الآخرة يا دار الآخرة والمآل واحد، صرف د ثانيث د آخره لپاره ترجمه موږ وكړه) موږ به راوړو يعني ژوندي به كړو ټوله. **پوه سه:** چي "لفيف" هغه جماعاتو ته وايي چي له مختلفو قبيلو څخه وي، والمعنى تاسي او فرعونيان گډوډ ياست وروسته به سره جلا كړل سئ سعداً الى الجنة والاشقياء الى النار، كريمه "فريق في الجنة وفريق في السعير" كريمه "وامتازوا اليوم ايها المجرمون".

وَبِالْحَقِّ أَنْزَلْنَاهُ وَبِالْحَقِّ نَزَلَ ۝

او په حق موږ نازل كړى دى قرآن.

پوه سه: چي تقديم د جار او مجرور لپاره د حصر دى اى ما انزلنا القرآن الا

متلبساً بالحق اى بالحكمة المقتضية لانزاله، او نه دى نازل سوى مگر متلبس په حق او صدق سره چي د قرآن عقائد او احكام او امر او منهيات دي.

وَمَا أَرْسَلْنَاكَ إِلَّا مُبَشِّرًا وَنَذِيرًا ﴿١٥﴾

او موږ نه يې را استولى ته يا محمد (ﷺ) مگر زېرى کونکى و اهل طاعت ته په جنت سره او بېرونکى د اهل عصيان په دوږخ سره يعنى ستا وظيفه رسالت صرف تبشیرا او اندازا ده، دا نه ده چي ته خامخا کفار مسلمانان کوي.

وَقُرْآنًا فَرَقْنَاهُ

پوه سه: چي "قرآنا" منصوب دى على شريطة التفسير په وروسته فعل سره "فرقناه" يعنى نازل کړى دى موږ قرآن متفرق سورة سورة آية آية على حسب الضرورة (لا جملة واحدة كالتورات والانجيل) چي په شل کاله زمانه کي ختم سو.

سوال: د عليه الصلوة والسلام د نبوت زمانه خو درويشت (٢٣) کاله وه، نو تا ولي شل کاله وويل؟

جواب: درې کاله د فتور د وحي ما ځني ويستل فافهم.

لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيلًا ﴿١٦﴾

چي ته قرائت د قرآن وکړې پر خلکو په مهلت او کرار کرار سره، ولي چي داسي ډول نزول په قرائت کي اساني د حفظ القرآن پر مسلمانانو او کومک دى پر فهم د معاني و د قرآن، او موږ نازل کړى دى قرآن يعنى نجماً نجماً حسب الحوادث کما يدل باب التفعيل.

پوښتنه: څه حکمت و د خداى جل جلاله چي تورات او انجيل يې جملة واحدة نازل کړي وه، او قرآن مجيد يې په شل يا درويشت کاله کي نازل کړى چي سبب د طعن د قريشو هم دغه انزال نجماً نجماً و؟

جواب: رسول الله ﷺ نبي امي و چي نه يې خط زده و او نه يې په يوه مدرسه کي تعلم کړى و، او عرب چي دده قوم و امت اميه وه کما يدل عليه قوله عليه السلام نحن امة امية لانحسب ولانكتب الى اخير الحديث "نوده او دده امت لره نزول

بالتدريج لويه فائده وه بخلاف سائر الانبياء والامم فارجع الى كتب التواريخ.
 او بل حواب دادى چي موسى عليه السلام ته تورات دفعه ورکړل سو، ده چي بني
 اسرائيلو ته تلاوت کړى هغو يې له منلوڅخه انکار وکړى حتى چي خداى جل جلاله
 جبريل عليه السلام امر کړى چي يو غر پر دوى راپورته کړه حتى چي دوى و احکامو ته
 د تورات غاړه کښېږدي او وه يې مني، هغه و چي بني اسرائيل د غره له بهري پر
 سجده پرېوتل او د تورات امر او نهى يې وومل، نو د عليه الصلوة والسلام د
 امت لپاره دا نزول نجماً نجماً د خداى جل جلاله لوى رحمت دى بلکې ډېر احکام د امت
 د عليه الصلوة والسلام بالتدريج وپاى ته رسېدلي دي کما يدل عليه قوله
 تعالى في الصوم "فمن شهد منكم الشهر فليصمه" او تر دغه دمخه روژه نيول د
 مسلمانانو په اختيار کي وه که يې فديه ورکولای او که يې روژه نيولای، هو تر
 هغه دمخه روژې د ايام بيض فرض وې يعني هره مياشت د (۱۳/۱۴/۱۵) روژه
 او تر هغه دمخه روژه يوازي د عاشورا وه فارجع الى كتب الاحاديث الشريفة.

قُلْ اٰمِنُوْا بِهٖ اَوْ لَا تُؤْمِنُوْا

ته ورته ووايه يا محمد (ﷺ) چي تاسي پر قرآن ايمان راوړئ يا يې نه راوړئ.
پوه سه: چي مقصود په دې آيت کي تخيير نه دى بلکې دا آيت تهديد او
 وعيد دى د دوى لپاره يعني ستاسي ايمان راوړل پر قرآن قرآن ته نفع نه رسوي
 او ستاسي انکار قرآن ته ضرر نه رسوي بلکې ايمان راوړل يې ستاسي نفع ده
 چي سبب د دخول د جنت به وگرځي او انکار يې ستاسي ضرر دى چي سبب د
 دخول د نار به وگرځي ولي چي قرآن مبارک في ذاته کامل کتاب دى، دا وروسته
 آيت ددغه آيت دليل دى.

اِنَّ الَّذِيْنَ اٰمَنُوْا الْعِلْمُ مِنْ قَبْلِهٖ اِذَا يُتْلٰى عَلَيْهِمْ يَخِرُّوْنَ لِلْاَذْقَانِ سُجَّدًا ۝۱۷

يعني که تاسي ايمان نه راوړئ پروا نه لري، په تحقيق هغه کسان چي دوى
 ته علم ورکړل سوى و دمخه تر قرآن چي تر تاسي هغه بهتره وه (يعني علماء د
 اهل کتابو، او کتب سابقه يې ويلي وه او حقيقت د وحي ور معلوم و او په

علاماتو د نبوت پوهېدل، او محق په دعوى كې د نبوت او مبطل يې سره جلا كولاى سواى او ستا يا محمد (عليه السلام) او بيان د ما انزل اليك چي قرآن دى په هغو كتب سابقه وو كې يې ويلى و، له عبد الله بن سلام او دده ملگري ښه يهودانو كې، او نجاشي و اصحابه ښه په نصارى وو كې) چي پر دوى تلاوت وكړل سي د قرآن مجيد دوى غځارېږي پر مخانو، نو مراد له اذقانو څخه چي اصل ترجمه يې زنه ده مخان دي كما قال ابن عباس (رضي الله عنه) پر سجده لپاره د تعظيم د امر او د شكر د قرآن او د خداى جل جلاله چي خپله وعده يې پوره كړه په بعثت د محمد (صلى الله عليه وسلم) په هغو كتابو كې ددوى او قرآن يې پر نازل كړى.

وَيَقُولُونَ سُبْحَنَ رَبِّنَا إِن كَانَ وَعْدُ رَبِّنَا لَمَفْعُولًا ٥٨

او دوى وايي پاكي ده رب لره زموږ له خلف الوعد څخه، شان دادى چي وعده د رب زموږ البته كېدونكې ده يعني ببعثت النبي المنعوت في كتبهم، و ذكر اسمه ومولده ومهجره، ونزول القرآن عليه.

پوه سه: چي "ان" مخفف له مثقل څخه دى او اسم ضمير شان محذوف دى اى انه، فائده: د "ان" نافيه او مخفف د مثقل فرق په لام سره چي ان نافيه په خبر كې لام نه راځي او د "ان" مخفف په خبر كې لام لكه دلته.

وَيَخْرُونَ لِلْأَذْقَانِ يَبْكُونَ

دا آيت يې مكرر راوړى لاختلاف السبب والحال، ولي چي اول خروړ لپاره د شكر و پر انجام الموعود، او دويم خروړ يې په سبب د تاثير د قرآن په زړو كې ددوى او جمله "يبكون" په محل كې د نصب ده چي حال ده له ضمير څخه د "يخرون" اى يخرون حال كونهم باكين، مظهري^{٢٧} وايي چي دواړه ځايه يې ذقن ذكر كړى دى لانه اول مايلقى على الارض من وجه الساجد انتهى، او دا خبره يې په متابعت د بيضاوي كړې ده، سعدي مفتي^{٢٨} په حواشيو كې د بيضاوي پر دې سوال كړى دى چي اول چي پر محكه لگېږي له ځايه څخه د مساجدو تندى او پزه ده، او روح البيان ددې سوال په ځواب كې وايي چي مراد د بيضاوي د اول

مايلقى خخه پر محكه اينبول نه دى مراد بلکې نژدې والى و محکي ته په حال کي د سجدې ولاشک ان الذقن اقرب الى الارض من الجبهة والانف حال الخروار الى السجدة كما يدل على التجربة.

وَيَزِيدُهُمْ خُشُوعًا^(١٩)

او زياتوي سماع القرآن دوى ته عجز قلبي، ولي چي برکات او تجلى د قرآن ددوى پر زړو راسي، حسين کاشفي^{رح} وايي اين سجده چهارم است از سجدهات قرآن و حضرت الشيخ الاکبر^{رح} اين سجده را سجده علماً خوانده الخ.

استحباب البکاء عند تلاوة القرآن د احاديثو په رڼا کي: بغوي^{رح} له ابني هريره عليه السلام خخه داسي روايت کړى دى چي عليه الصلوة والسلام وويل "لا يلج النار من بکى من خشية الله حتى يعود اللبن في الضرع" نه داخلېږي و اور ته هغه خوک چي د الله تعالى له وېري ژاړي تر هغو پوري چي بيرته ورځي لوشل سوي شيدي وغولانځي ته هذا محال عادة فافهم "ولا يجتمع غبار في سبيل الله ودخان جهنم في منخري مسلم ابداً" او نه جمع کېږي گرځ په لار کي د خداى جل جلاله يعني په غزا کي، او دود د دوږخ په دوو سږمو کي د مسلمان ابداً، او حاکم وبيهقي^{رح} د ابو هريره عليه السلام دغه حديث داسي راوړى دى "حرم على العينين ان تنالهما النار حين بکت من خشية الله، وعين باتت تحرس الاسلام واهله من اهل الكفر" او هغه سترگه چي ټوله شپه تېره کړي په پيره کولو او ساتلو کي د اسلام او اهل اسلام له اهل کفر خخه، او بهز بن حکيم عن ابيه عن جده داسي روايت کړى دى قال سمعت رسول الله صلی الله عليه وسلم يقول حرمت النار على ثلاثة اعين، عين بکت من خشية الله، وعين سهرت في سبيل الله، وعين عفت عن محارم الله" (دى وايي ما واورېدل له رسول الله صلی الله عليه وسلم خخه چي خداى پاک درې سترگې پر اور حرامي کړي دي، هغه سترگه چي د الله تعالى له وېري ژاړي، هغه سترگه چي شپه په بيداري تېره کړي په غزا کي او هغه سترگه چي پټه سي له محرमतو خخه د خداى جل جلاله يعني محرमतو ته نه گوري که چېري ورسره مخامخ سي سترگي پټوي رواه البغوي^{رح}، او طبراني^{رح} په کبير کي د ابو ريحانه په روايت دغه حديث راوړى دى او ابن ماجه له ابن مسعود رضي الله عنه خخه

داسي روايت ڪري ڏي چي رسول الله ﷺ وويل "ما من عبد مؤمن يخرج من عينه دموع وان كان مثل رأس ذباب" يعني دا ونيڪه لڪه د مڇ سر "من خشية الله ثم يصيب شيئاً من حروجه الا حرمه على النار .. مصرع:

باكريمان كارها دشوار نيست فضلاً عن ارحم الراحمين

قُلْ ادْعُوا اللَّهَ اَوْ ادْعُوا الرَّحْمٰنَ

بغوي^ح په قول د ابن عباس رضی اللہ عنہما وایي چي رسول الله ﷺ په مکه کي يوه شپه په سجده کي يا الله يا رحمن وایه، ابوجهل چي واورېدل نويي وويل چي محمد موب منع کوي زمور له آلهه وو خخه او ډي په خپله دوه خدايه بولي، فنزلت هذه الآية ومعناها ان هذين اسمان لذات واحدة وان كانا مختلفين باعتبار معنهما فلا يكون اشراكاً ولا منافياً للتوحيد، او ددوي بتان خود مسمى په الله خخه جلا دي فلا محالة يكون شركاً، ولي چي عبادت ډي د ذوات مختلفه وو في الذات من الله ﷻ لا عبادة الذات الواحدة اسماً كثيراً، وكلمة او للتخير، او بعض مفسرين وایي چي يهودانو به ويل چي ته اي محمده ذکر د رحمن ډېر کوي او په تورات کي د الله ذکر ډېر ډي، فانزل الله تعالى هذه الآية يعني دا دوه اسمه يودي په حسن اطلاق کي پر ذات واحدة فلا بأس باكثر الله في التورات واكثره عليه الصلوة والسلام اسم الرحمن لان المقصود كل واحد واحد.

اَيَّامًا تَدْعُو فَلَهُ الْاَسْمَاءُ الْحُسْنٰى

پوه سه: چي دعاً دلته په معنى د تسميه ده او متعدي و دوو مفعولو ته ده، چي اول يي محذوف ډي استغناً عنه، والتنوين في "اَيَّامًا" عوض عن المضاف اليه، والضمير في له راجع الى المحذوف، فالمعنى اياماً تدعوه فله اي لذات المعبود بالحق الاسماء الحسنى وجملة فله الاسمى الحسنى واقعة موقع الجزأ للمبالغة وكان اصل الكلام اي اسم من هذين الاسمين يعني الله والرحمن تسموبه فهو حسن صحيح لان الله تعالى اسماً حسناً كثيرة منها هذين الاسمين، او ټولو ته يي حسنى وويل لدلالة كلها على صفات الجلال والكمال والتنزه عن النقص والزوال، دروېش وایي چي داؤ تفسير د مظهري^ح.

فائده: الحسنى تانيث الاحسن لان حكم التانيث بالتأويل بالجماعة لكن د خدای ﷻ شان دى چي هيخ مشرك وغيره د الله لفظ پر بت نه دى ايبنى لانه اسم لذات جليه والاسماً الآخر اسماً صفات فيجوز التسمية بها سوى الرحمن لاختصاصه به تعالى في الاستعمال.

پوه سه: چي مسيلمۃ الكذاب حان ته رحمن اليمامة واياه، او د خدای ﷻ سره په نامه كي د الله هيخ چا شراكت نه دى كړى، ولي فرعون الطاغى داويل انا ربكم الاعلى، او دا قدرت خدای ﷻ نه و وركړى چي ووايي انا الله، فهذا الاسم الجليل مختص بذاته تعالى وضعاً ومعنى واستعمالاً ولا يستطيع احد ان يسمي نفسه بهذا الاسم الجليل.

وَلَا تَجْهَرُ بِصَلَاتِكَ وَلَا تُخَافُ بِهَا وَابْتَغِ بَيْنَ ذَلِكَ سَبِيلًا ۝
 ډېره په زوره يعني په بلند اواز يې مه وايه قرائت په لمانځه كي (نو مراد له صلوة خخه قرائت دى تاچي كافران او مشركان يې وانه وري، ولي دوى چي به قرآن واورېدى هم به يې قرآن ته او هم و من انزله او هم و من انزل عليه ته ناوړه خبرې كولې) او دومره كرار يې هم مه وايه چي من خلفك يې هم نه اوري، او طلب كړه په منع كي د جهر او مخافت لار، لان خير الامور اوسطها.

پوه سه: چي مراد له صلوة خخه صلوة الليل دى اجماعاً لوجوب الاخفاء في صلوة النهار بالنقل المتوارث، بغوي ۲ ددې آيت په شان نزول كي وايي چي عليه الصلوة والسلام كان مختفياً بمكة من المشركين چي اصحابو ته به يې لمونځ وركاوه جهر بالقراءة فاذا سمعه المشركون سبوا القرآن ومن انزله ومن جأ به فامر الله نبيه بالتوسط بين الجهر والاخفاء كما مر، دا روايت من طريق البخاري عن ابي بشير عن سعيد بن جبير عن ابن عباس رضي الله عنه بغوي ۲ رانقل كړى دى، بغوي ۲ وايي چي بعض اقوام وايي چي دا آيت په دعاً كي نازل سوى دى، نو مراد له صلوة خخه دعاً ده تسمية للجزء باسم الكل لان الصلوة مشتمل على الدعاء في مواضع، وهو قول عائشة رضي الله عنها والنخعي ومجاهد ومكحول ۲، روى البخاري عن عائشة رضي الله عنها ولا تجهر بالصلواتك ولا تخافت بها قالت نزلت في الدعاء.

تفريع: نو د اوسنى زمانې خطبان چي دعاوي په گويا كي كوي د دغو ساداتو له مذهبه څخه مخالف دي.

بيان الترجيح: پوه سڼه! چي اول شان نزول ارجح گڼل سوي دي لكونه اصح سنداً، امام نووي^{رحم} هم ترجيح ورکړې ده، او حافظ ابن حجر^{رحم} دواړه سره جمع کړي دي چي هم قرائت د لمانځه دي او هم دعا يعني توسط دي کوي في داخل الصلوة مثل اللهم صل آه و اللهم ربنا آه، توسط بين الجهر والمخافة، لکن مظهري^{رحم} وايي چي په دې جمع زه نه يم راضي لان الدعوات الماثورة في الصلوة لکه چي دروېش يې مثال ووايه التوارث فيها الاخفاء، ولا خلاف بين العلماء في الادعية الصلواتية الا في دعاء القنوط "او دا آيت مبارك "ادعوا ربكم تضرعاً وخفية انه لا يحب المعتدين" دا هم ددې تقاضا کوي چي اخفاً په دعاگانو كي که خارج الصلوة وي او که داخل الصلوة اولی ده.

دروېش وايي: چي خارج الصلوة دعاگانې که په اجتماعي توگه وي يعني يو عالم دعا کوي او نور آمين وايي دومره قدر جهر يې اولی دی چي قوم يې واورې تاچي دوی ته موقع د آمين پيدا سي، البته په انفرادي دعا كي اخفاً اولی ده.

دروېش وايي: چي جهر په اجتماعي دعا كي په اسلامي ممالکو كي چي جاري دی حتی في الحرمين الشريفين في الادعية الاجتماعية في شهر رمضان عند ختم القرآن والتروايح.

دروېش وايي: چي مظهري^{رحم} قول د عائشې^{رضي الله عنها} يعني چي دا آيت په دعا كي نازل سوي دی داسي توجيه کړې ده، او دغه رنگه د ابو هريره^{رضي الله عنه} د قول توجيه رفع صوته بالدعا چي مراد ځني سورت الفاتحة ده، ولي چي په سورت الفاتحة كي په اهدنا الصراط المستقيم كي دعا ده، فقير وايي چي دا توجيه ليس بشئ لانه لم يرو عن احد، ان رسول الله^{صلی الله علیه وسلم} کان يجهر بالفاتحة فقط فافهم، روى البغوي الشافعي المذهب من طريق الترمذي عن عبد الله بن رباح الانصاري^{رضي الله عنه} ان النبي^{صلی الله علیه وسلم} قال لا بى بکر^{رضي الله عنه} مررت بك وانت تقرء وتخف من صوتك (يعني في صلوة التهجد في المسجد النبوي) قال ابابکر^{رضي الله عنه} قد اسمعت من ناجيت

(يعني زما مناجات د خدای جلالة سره و په هغه مي اورېدل) قال عليه السلام ارفع من صوتك قليلاً، وقال لعمره ﷺ مررت بك وانت ترفع صوتك، قال اني اوقظ الوسنان واطرد الشيطان يعني "يعني زما غرض په رفع الصوت كي دادی چي بيده خلگ راوینښ کړم يعني لپاره د تهجد، او شيطان ليري و شرم، قال عليه السلام اخفض من صوتك قليلاً" حاصل دا چي په توسط سره يې دواړه امر کړه.

وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا

ووايه يا محمد (ﷺ) ټوله ثنا او صفت خدای جلالة لره دي هغه خدای جلالة چي نه يې دی اخستی ولد که نروي او که بنځه لان الولادة من صفات الاجسام خصوصاً الاجسام التي لها قوى شهوية وآلات الولادة والله تعالى منزّه من كل ذلك لانه ليس بجسم ولا جسماني عوماً وخصوصاً.

پوه سه: چي په دې آيت كي رد دی د يهودانو چي عزيز عليه السلام يې عزيز ابن الله باله، او رد دی د نصاری و و چي عيسى عليه السلام يې ابن الله باله، او د بنو مدلج چي ملائکه يې بنات الله بللې، تعالى عن ذلك علواً كبيراً.

وَلَمْ يَكُنْ لَهُ شَرِيكٌ فِي الْمُلْكِ

او نسته خدای جلالة لره شريك له ملك كي دده نه په اسمانو كي او نه په مټكه كي بلکې په عالم الوجود لان مافي العالم كله مملوك ومخلوق له تعالى والمملوك لا يكون شريك لمالكة، وفي هذا رد للثنوية چي دوی وايي عالم لره دوه خدایه دي دواړه واجب الوجود دي يو خالق د خيراتو دی چي د هغه نوم يزدان دی او بل خالق د شرور دی چي د هغه نوم اهرمن دی يا شيطان ورته وايي او يا شريك په ذات كي نه ورته وايي بلکې په معبوديت كي يې ورته وايي لکه بت پرستان يعني مشرکان، په مذکوره آيت كي رد پر دوی راغلی دی، ولي چي مخلوق څرنګه د خالق سره په معبوديت كي شريك کېدای سي.

وَلَمْ يَكُنْ لَهُ وَلِيٌّ مِنَ الذَّلِيلِ

او نسته ده لره يار او مددگار په سبب د ذلت د خدای، يعني چي خدای دي

نعوذ بالله ذليل وي له يوه دښمنه څخه او هغه ولي دده کومک وکړي او له ذلت څخه دې خلاص کړي، فان الذلة محال على واجب الوجود وايضاً الاحتياج من خواص الممكن په دې کي رد دی پر صائبينو، دوی وايي چي که اولياً الله نه وای خدای به ذليل سوى وای نعوذ بالله.

دروېش وايي: چي دوی جاهلان په دې نه پوهېږي چي ولي په آيت کي په معنی د معاون او مددگار عند الذلة وهذا المعنى محال في حقه تعالى واما معنی اولياً الله خو داده چي د خدای ﷻ دوستان او خدای ته تقرب جويان دي او د خدای ﷻ له عذاب څخه د دنيا او آخرت غوښتونکي د امان دي او په عبادت سره او په پرهېز د منهياتو سره خدای ﷻ ته تقرب غوښتونکي دي، نو احتياج د اولياً د خوا دې نه د الله تعالى د خوا، وفي المثنوي:

و احد اندر ملک او را يارنى بند گانش را جز او سار لارنى
نیست خلش را دگر کس مالکى شرکتش دعوى کند جزها لکى

وَكَبْرُهُ تَكْبِيرًا ۝


ای عظمه تعظيماً بالقلب وقل باللسان الله اکبر من اتخاذ الولد، والشريك والولي.
پوه سه: چي عليه الصلوة والسلام دا آيت په نامه د آيت التکبير نامزد کړی دی.
دروېش وايي: چي روح المعاني، روح البيان او مظهري په گډه دا روايت راوړی دی د انس بن مالک رضي الله عنه چي يو هلک د بني عبدالمطلب پر فصیح خبرو راغلی، رسول الله ﷺ به دغه آيت په زده کاوه "وقل الحمد لله الذي لم يتخذ ولداً الى اخير الآية".

دروېش وايي: چي ددې حديث روايت عمر بن شعيب عن ابيه عن جده کړی دی، روح المعاني له ابن السني رح او ديلمی رح له فاطمة الزهراء رضي الله عنها بنت رسول الله ﷺ څخه روايت کړی دی چي نبي کریم ﷺ ماته وويل چي ته پر خای پرېوځي داسي وایه "الحمد لله الكافي، سبحانه الله الاعلى، حسبي الله وكفى، ماشاء الله قضی، سمع الله لمن دعی، ليس من الله ملجى، ولا وراً الله ملتجى، توكلت على ربي وربكم، ما من دابة الا هو آخذ بناصيتها ان ربي على صراط مستقيم

الحمد لله الذي لم يتخذ ولداً الى قوله وكبره تكبيراً" بيا رسول الله ﷺ وويل ما من شخص يقرأها عند منامه ثم ينام وسط الشياطين والهوام (يعني لمرمان، ماران وغيرهما) فتضره.

درويش وايي: چي روايت كرى دى ابو يعلى او ابن السني له ابي هريره رضي الله عنه خخه چي زه او رسول الله ﷺ ووتلو (يعني د صحراً و خواته) اوزما لاس دده په لاس كي و، نو پر يو سري تېرېدلو (يعني په مخه راغلى) رث الهيئة (يعني زاړه كالي يې اغوستي وه او پرېشان حال و) نو عليه الصلوة والسلام ورته وويل اى فلان مابلغ بك ما ارى "هغه ورته وويل چي هم ناجورى يم او هم مسكين يم، قال رسول الله ﷺ داسي يو كلمات نه دروښييم چي ته يې وايه مرض به دي جوړ سي او مسكنت به دي دفع سي، هغه كلمات دادي "توكلت على الحي الذي لا يموت، الحمد لله الذي لم يتخذ ولداً الى اخير الآية" خو ورځي وروسته بيا رسول الله ﷺ وليدى په هيئت او په بدن تندرست، فقال "مهيم" خه قصه ده؟ هغه ورته وويل چي همېشه ما هغه كلمات چي تارابنوولي وه زه يې وایم.

درويش وايي: چي بنوولي كلمات د صادق مصدوق رضي الله عنه په هغه سري پوري اختصاص نه لري، بلکې هر څوک چي هغه كلمات په کلك اعتقاد وايي مرض به يې هم دفع سي او فقر به يې په غنى بدل سي، واخرج ابن ابى الدنيا في كتاب الفرج، والبيهقي في الاسماء والصفات (د کتاب نوم دى) عن اسماعيل بن ابى فديك رضي الله عنه قال قال رسول الله ﷺ ما كرنى امر الا مثل لي جبرئيل (زه نه يم په غم كي اچولى يو كار، ماته به ځان رابنكاره كړي جبرئيل) فقال يا محمد صلی الله علیه و آله قل توكلت على الحي الذي لا يموت والحمد لله الذي لم يتخذ ولداً الى اخير الآية.



سُورَةُ الْكَافِرَاتِ وَهُيَ مِائَةٌ بِسْمِ اللَّهِ الرَّحْمَنِ الرَّحِيمِ وَعَشْرًا وَثَلَاثِينَ آيَةً

رب يسر علي تفسيره وتممه بالخير والعافية

درويش وايي: چي روح المعاني وايي چي ددي سورت بل نوم سورة اصحاف الكهف دي، مشهوره خوداده چي ټوله سورت مكې دي، ديلمې په جنت الفردوس كي وايي (چي دده د كتاب نوم دي) له انس رضي الله عنه څخه روايت كوي او هغه له نبي عليه السلام څخه چي عليه الصلوة والسلام وويل چي سورت كهف په يوه پلا نازل سوي دي چي په وخت د نزول كي اوويا زره (٧٠٠٠٠) ملكي ورسره وې.

ابن اسحاق رحمته الله له عكرمه رضي الله عنه څخه او هغه له ابن عباس رضي الله عنه روايت كړي دي چي قريشو نضر بن الحارث او عقبه بن ابي معيط واستول و احبارو ته د يهودو د مدينې يعني علمائهم، قريشو ورته وويل چي تاسي پوښتنه وكړئ له دوي څخه د محمد صلی الله علیه و آله او بيان د صفاتو دده ورته وكړي چي دي څه وايي هغه هم ورته بيان كړئ (يعني الدعوة الى التوحيد وكونه رسولا من الله العزيز) فانهم اهل الكتاب الاول (يعني التورات) وعندهم ما ليس عندنا من علم الانبياء فخرجا حتى اتيا المدينة فسئلا احبار اليهود عن رسول الله صلی الله علیه و آله ووصفاهم امره وبعض قوله، نود يهودو ملايانو ورته وويل چي تاسي د درو شيانو پوښتنه ځني وكړئ، يود هغو ځوانانو چي له كوره څخه تللي وه په پخوا زمانو كي دا څوك وه او ولي له كورو څخه تللي وه؟ فانه كان لهم حديث عجيب د هغو يوه تعجب آميزه قصه ده، او بل دا پوښتنه چي هغه كوم سړي و چي شرق او غرب، جنوب او شمال ته يې سفر كړي و او څرنگه ماجري يې وه؟ او بل د روح پوښتنه ځني وكړئ يعني چي روح څه شي دي، كه يې د درو سره وويان مفصل وكړي، نو نبي مرسل دي، او كه يې ځواب درنه كړي نو دا سړي متقول دي يعني پر خداي جل جلاله درواغ وايي، هغه دوه كسان د قريشو چي مكې ته راغله مكې والو ته يې وويل چي يو قول فيصل زموږ د محمد صلی الله علیه و آله تر منځ موږ راوړي دي، نو څو كسه مشران د قريشو په شمول د فرعون الامة ابو جهل و عليه الصلوة والسلام ته ورغله او دا درې سوالونه يې

خني وكره، عليه الصلوة والسلام ورته وويل چي صبا به زه جواب دركرم، لكند
 ډېري خوشالى له سببه چي قريشو ده ته دا وعده وركړه چي كه دا درې خوابه دي
 راكړه موږ ايمان راوړو او تاپه رسالت منو، د عليه الصلوة والسلام ان شاء الله هېر
 سوه، د عليه الصلوة والسلام خيال دا و چي ما بنام به جبرئيل راسي ماته به د
 جوابو تفصيل راوړي زه به يې صبا قريشو ته بيان كړم خير وحي و ځنډېدلې او
 جبرئيل عليه السلام نه راتلى (يعني په سبب د ان شاء الله نه ويلو د عليه الصلوة والسلام)
سوال: د يوه ان شاء الله نه ويلو له كبله خداى پاك رسول الله ﷺ د دومره لوى
 خطر سره مخامخ كړى حكمت يې څه دى؟

جواب: هر څو چي و خداى جلالة ته قربت راځي محنت هم ورسره ملگرى وي،
 پښتانه وايي پر سپينه جامه خيره ژر معلومېږي، خير له درو ورځو څخه نيولې بيا
 تر څلوېښت ورځي پوري، شاه عبدالعزیز الدهلوي رَحْمَةُ اللهِ عَلَيْهِ په تفسير عزيزي كي
 روايت راوړى دى لكڼ مشهوره پينځلس ورځي دي، په هر صورت مكې وال هره
 ورځ ورته راځغاستل چي موږ ته خبر زموږ د سوالو راكړه، حتى چي مكې والوبه
 ويل ان محمداً ودعه ربه وقلاه او د ابو لهب ماینه به كور ته پسي ورغله او ورته وه
 بې ويل ما ارى شيطانك الا قد تركك تعني جبرئيل.

پوه سه: چي خواب د روح د سوال په اخير كي د سورة الاسرى خداى جلالة
 وركړه، او د هغه نورو دوو سوالونو خوابونه چي د اصحاب كهف قصه او د ذو
 القرنين قصه ده په دې سورت كي وركړه، له سبب تناسب اتصال السورتين.

سوال: څه حكمت الهي دى چي د درو سره وو خوابونه يې په يوه سورت كي نه
 كړه ور؟

جواب: د روح سوال خو تفصيل نه درلودى، نو ځكه مناسبه دا وه چي د روح
 خواب يوازي ذكر كړل سي، بخلاف الجواب عن قصة اصحاب الكهف وذو
 القرنين، ولي چي هغه تفصيل غواړي.

پوښتنه: د روح خواب يې ولي په سورت اسرى كي وركړى؟

جواب: په منع كي د اسرى يعني معراج او د روح مناسبت سته ولي چي عقول
 عامه دواړه له فهم څخه عاجزه دي.

خواص سورة الكهف: ابن مردويه له ابن عمر رضي الله عنه ثخه مرفوع حديث راوړی دی (من قرء سورة الكهف في يوم الجمعة) پورته به سي نور له پښو ثخه د قاري تر عرشه پوري (و غفر له ما بين الجمعتين، وروى غير واحد عن ابي سعيد الخدري رضي الله عنه من قرء سورة الكهف في يوم الجمعة اضاء له النور ما بينه وبين البيت العتيق يعني الحرم المكي وبيت الله الشريف، واخرج ابو عبيد والبيهقي عن ام موسى ان الحسن بن علي رضي الله عنه سورت كهف يې هره شپه وايه) او ابن مردويه له عبد الله بن مغفل رضي الله عنه ثخه مرفوع حديث راوړی دی چي هغه كور چي په هغه كي د شپې سورة كهف وويل سي شيطان هغه شپه هغه كور ته نه ورځي.

پوه سه: چي ډېر ائمه دين سنت بولي قرائت د سورت كهف په شپه او ورځ كي د جمعي، واخرج احمد، مسلم، ابوداؤد، ترمذي، نسائي و ابن حبان رحمته الله عليهم عن ابي الدرداء رضي الله عنه عن النبي صلی الله علیه و آله (من حفظ عشر ايات من اول سورة الكهف عصم من فتنة الدجال) او په بعضي رواياتو كي من حفظ وقرء العشر الاخر من سورة الكهف، والله الموفق لكل خير وعبادة.

الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ

توله ثناء او صفت خداي (جَلَّال) لره دي، هغه خداي (جَلَّال) چي نازل كړی يې دی پر خپل بنده يعني محمد صلی الله علیه و آله كتاب يعني القرآن.

پوه سه: چي په دې آيت كي خداي پاك ثناء وويل پر خپل ځان په انعام سره پر خلگو باندي په داسي يو ستر نعمت سره چي انزال د قرآن پريوه ددوی، ولي قرآن هادي دی وهغې لاري ته چي عباد و درجي ته د كمال رسوي يعني كه عمل په وكړي، ولي په قرآن سره صلاح د معاش دنيوي ده او د معاد اخروي.

دروېش وايي: چي خداي جَلَّال عبده ووايه، ولي چي اعلى د مقامات عبدیت دی، او بيا يې و ځان ته اضافت وكړی لپاره ددې چي عليه الصلوة والسلام حر مطلق دی له ماسوي ثخه د خداي جَلَّال، علماء وایي چي د رسول په اوصافو كي عبودیت تر رسالت دده لوړ مقام دی لان في العبودية توجه من المخلوق الى الخالق وفي الرسالة توجه الى المخلوق، وفي الآية تلقين للعباد كيف يحمدون الله عز وجل.

فائده: كه مراد له قرآن خخه ټوله قرآن وي، نو په دې آيت كي تغليب د نازل پر سينزل باندي، ولي په دغه وخت كي د نزول ددې سورت خو ټوله قرآن نه و بشپړ سوى، نو تعبير په ماضي سره بې تغليب نه سي كېداى، او كه مراد له كتابه ټوله ما انزل مراد وي نو تعبير په ماضي سره بېله تغليه دى.

وَلَمْ يَجْعَلْ لَهُ عِوَجًا ۝١

او نه يې دى گرځولى په قرآن كي يوشى له كېوالى خخه كمايدل عليه وقوع النكرة في سياق النفي، والمراد من العوج اختلال اللفاظ من حيث الاعراب والبناء والمخالفة للفصاحة والبلاغة وتناقض معانيه وكونه داعياً الى ما ليس بحق او داعياً الى غير الله.

قِيَمًا لِّيُنْذِرَ بَأْسًا شَدِيدًا

ابن عباس رضي الله عنهما وايي اى عدلاً اى مستقيماً لا افراط فيه ولا تفريط، او فراء وايي چي د قيماً معنى داده چي حاكم دى پر نورو ټولو كتب الهييه ويشهد بصحتها وينسخ بعض احكام الكتب السابقة.

پوه سه: چي قيماً منصوب دى په فعل محذوف سره، قتاده وايي تقدير كلام انزل على عبده الكتاب ولم يجعل له عوجاً بل جعل قيماً (لينذر) ددې حكمت لپاره چي وپروي قرآن او محمد صلی الله علیه و آله بما في القرآن، المفعول محذوف اى الكفار (عذاباً شديداً) له سخت عذاب خخه چي يا عذاب د استيصال دى په دنيا كي يا عذاب النار في القيامة.

مِّنْ لَّدُنْهُ وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ

چي صادر دى له جانبه خخه د خداى (جل جلاله) او زېرى به و كړي قرآن او محمد صلی الله علیه و آله بواسطه القرآن، و مؤمنينو ته چي اعمال صالحه كوي من الواجبات القولية والقلبية والمالية والبدنية، عبادت واجب قول ده كلمة الشهادت اى اشهد ان لا اله الا الله واشهد ان محمداً رسول الله، والقلبية الواجبة هو التصديق بالقلب بدون النفاق والمالية هي الزكاة والبدنية هي الصلوة وغيرها من انواع كل واحد منها.

پوه سه: چي مفعول اول د (لينذر) چي كفار وه نه كړه ذكر او مفعول اول د (ليشتر) يې ذكر كړی چي مؤمنين دي، حكمت يې څه دی؟
جواب: حكمت يې تعظيم د مؤمنينو دی.

أَن لَّهُمْ أَجْرًا حَسَنًا ۖ

ای بان بحذف الجار وهو شائع في القرآن په دې سره زېږی ورته وکړه چي دوی لره په مقابل کي د ایمان او د اعمال صالحه و ثواب سته ډېر ښه، اکثره مفسرين بلکې غالباً ټوله وايي چي مراد له اجر حسن څخه جنت دی، ولي چي په جنت کي نعيم، مقيم او ثواب عظيم سته حتی ورد فيها مالا عين رئت ولا اذن سمعت ولا خطر على قلب بشر.

پوه سه: چي تعبير له ثواب څخه يې په اجر سره وکړی لپاره د تاکيد د ثبوت ددغه ثواب يعني لکه د مزدور اجر چي څوک نه گرځوي دغه رنکه جنت خدای ﷻ له دوی څخه نه سپموي په مقتضى د وعد د خدای ﷻ لا للوجوب عليه تعالى.

مَّا كَثِيرٌ فِيهِ أَبَدًا ۖ

دوی به او سپري په دغه اجر کي چي جنت دی ابد الابد يعني من غير انتها زمان مکثهم في الجنة لكون الجنة دار الخلد.

وَيُنْذِرَ الَّذِينَ قَالُوا اتَّخَذَ اللَّهُ وَلَدًا ۚ

او وپروئ (قرآن يا محمد ﷺ بواسطه وحي القرآن) هغه کسان چي وايي خدای ځان لره عيال اولاد اخستي دي لکه يهود چي عزيز ابن الله بولي، يا نصاری چي عیسی ابن الله بولي، يا بني مدلج من المشرکين چي ملائکه بنات الله بولي.
دروېش وايي: چي دا کسان که څه هم په ډله کي د مندرينو اولاد وه يعني الکافرين لکن دلته يې بيا د انذار په غشي وويشتل لغلوهم في الکفر.

مَّا لَهُمْ بِهِ مِنْ عِلْمٍ وَلَا لِآبَائِهِمْ ۚ

نسته دوی لره پر ولد د خدای ﷻ يا پراتخاذ الولد هيڅ علم (کلمه د من لپاره د استغراق نفي ده، يعني دا خبره د دوی د جهل مفرط او د توهم باطل له سببه ده)

نه ددوى پلرو لره علم پرسته بلکې ټوله ابااء اجداد ددوى هم جا هلا ن مطلق وه او دا خبره يو د بل له تقليد څخه په دوى کي جاري وه.

کبرت کلمه

پوه سه: چي په (کبرت) کي ضمير مبهم دى او کلمه تمیيز دى لپاره د بيان د هغه ضمير مبهم کقولهم ربه رجلاً.

سوال: نحات خو وايي چي (الكلمة لفظ موضوع لمعنى مفرد) کما في الكافية او اتخذ الله ولداً خو جمله او کلام تام دى؟

جواب: کلمه په اصطلاح کي د نحاتو په معنى مذکور ده، واما په لغت کي کلام تام ته هم وايي کما ورد في القرآن كلمة الله هي العلياء يعني لا اله الا الله چي کلام تام دى، بلکې قصيدي ته هم وايي کما يقولون هذه كلمة امرء القيس اى قصيدته.

پوه سه: چي نسبت د ولد و خداى جل جلاله ته که نروي او که بنه کما مر من قبل دېر شنائع په بر کي لري من التشبيه لان الولد يشابه الوالد، والتشريك واحتياجه تعالى الى ولد چي دده کومک سي او دده قائم مقام سي په موت د والد و کل ذالک محال على الله عز وجل.

تَخْرِجُ مِنْ أَفْوَاهِهِمْ أَنْ يَقُولُوا إِلَّا كَذِبًا

راوځي له خولو څخه ددوى (دا صفت د کلمه دى) نه وايي دوى دا خبر مگر درواغ پر خداى جل جلاله.

پوه سه: چي ابن مردويه له ابن عباس رضی الله عنهما څخه روايت کړى دى چي سره جمع سوه عتبه و شيبه چي دواړه زامن وه د ربيعه او ابو جهل بن هشام، او نصر بن الحارث او عاص بن الواهل او اسود بن المطلب او ابو البختري نور کسان هم ورسره وه، او پر خلاف د عليه الصلوة والسلام او د قرآن يې تړون سره وکړى او عليه الصلوة والسلام چي خبر سو دېر غمجن سو پر دې اتفاق د قوم دده پر خلاف، نو دا آيت نازل سو.

فَلَعَلَّكَ بَاخِعٌ نَفْسِكَ عَلَىٰ آثَارِهِمْ إِنْ لَمْ يُؤْمِنُوا بِهَذَا الْحَدِيثِ أَسَفًا

شايد چي ته ځان وژني يعني له دېره غمه څخه پر اثارو د کفارو يعني پر علاماتو د انکار ددوى ستا له دين څخه چي په دې تړون کي ددوى تاته ورسېدى،

چي دوى ايمان نه راوړي په دغه قرآن سره ان شرطي له جزاء څخه مستغني دي په ماقبل سره (اسفًا) مفعول له باخع نفسك، او يا حال دى اى متاسفًا عليهم لشدة حرصك على ايمانهم، والاسف شدة الحزن والغضب.

إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوَهُمْ أَيُّهُمْ أَحْسَنُ عَمَلًا ۝٧

مورگر خولي دي هغه شيان چي پر مخكه دي، روح المعاني وايي چي له كلمې څخه د ما غير ذوى العقول عموماً مراد دي اى سواء كانت حيواناً او نباتاً او معدناً، بنائسته دى د مخكي لپاره وهو زينة لاهلها لان زينة كل شئ كالارض ههنا زينة لاهلها.

سوال: په ما على الارض كي خوله من غير ذوى العقول څخه نو حيوانان موزر شيان هم سته لكه لرمان، ماران، لپويان، پرانگان او په نباتاتو كي زهري شيان لكه مړه غوني، خوزان، كروړي الى غير ذالك هم سته، نو هغه څرنگه زينت د مخكي كېداى سي؟

جواب: روح المعاني او مظهري وايي چي دا شيان چي زينت د مخكي دي په اعتبار د دې چي پر وجود د صانع او پر صفات كامله وو دده دلالت كوي، سعي شيرازي وايي:

برگ درختان سبز در نظر هوشيار هر ورقى دفترىست معرفت كردگار
او ابن عباس رضي الله عنه وايي چي مراد د ما على الارض څخه يوازي رجال دي او بعض وايي چي مراد ځني علماء او صلحاء دي.

دروېش وايي: چي دا دوي ارادې مبني پر دې دي چي بعض محققين د نحاتو وايي چي من د ذوى العقول لپاره دى، كلمه د ما عامه ده، او حسين كاشفي رحمته الله عليه وايي: محققان برانند كه ما على الارض بمعنى من است و مراد انبياء يا علماء يا حفظه قرآن است كه زينت زمين ايشان اند، بيت:

روى زمين بطلعت ايشان منور است ... چون آسمان بزهره و خورشيد و مشترى

وَإِنَّا لَجَاعِلُونَ مَا عَلَيْهَا صَعِيدًا جُرُزًا ۝٨

مورگر خوو هغه ټوله شيان چي پر مخكه وه يعني عند تناهي عمر الدنيا، چي پر مخكه دي خاوري لانبات فيها ولا مطر، كاشفي ^٧ وايي يعني اخيراً اين همه

عمارتهارا خراب خواهم كرد پس دل بران تنهيد وزينت ناپايدار آن نشويد انتهي
جهان از رنگ و بو سازد اسيرت..... ولى نزديك ارباب بصيرت
نه رنگ دل كشش را اعتباريست..... نه بوى دل فريش را مداريست

حكايت: د هارون الرشيد خليفة المسلمين يو زوى و په عمر د شپاړسو كالو
زيب وزينت شاهي ته يې شا كړه او تر قباى شاهي يې يوه گدرى، مختاره كړه او د
خدای ﷻ عبادت، صوم او شبخيزي يې مختاره كړه او په صادق زړه يې دنيا
وما فيها ته الوداع وويل، نو له دې كبله چي په حديث قدسي كي راغلي دي (من
تقرب الي شبرا تقربت اليه زراعا، ومن تقرب الي زراعا تقربت اليه باعا، الى اخر
الحديث) د خدای ﷻ په دربار كي مقبول او د خاصو بندگانو څخه وگرځېدى،
يوه ورځ د هارون دغه زوى تېرېدى د هارون الرشيد سره وزيران ناست وه، هغو
هارون ته وويل (لقد فضح هذا الولد امير المؤمنين بين الملوك بهذه الهيئة)
رسوا كړى امير المؤمنين دغه زوى په منع كي د نړۍ د بادشاهانو په دا خپل هيئت
سره يعني چي گدرى يې اغوستې ده، نو هارون الرشيد خپل زوى راوغوښتى او
ورته وه يې ويل (يا بني لقد فضحتني بحالك) ده ځواب ورنه كړى، شاوخوا يې
وكتل يو مرغه پر دېوال ناست و، ده ورته وويل ايها الطائر بحق خالقك راسه زما
پر لاس كښېنه، مرغه راغلى دده پر لاس كښېنستى، بيا يې ورته وويل بيرته ولاړ
سه، مرغه بيرته ولاړى، بيا يې ورته وويل د امير المؤمنين پر لاس كښېنه، مرغه نه
ورغلى، نو زوى و هارون ته وويل چي زه دي رسوا كړم په منع كي د اولياء الله،
زوى يې ورته وويل چي ته په ما شرمېږي ما هم عزم كړى دى چي له تا څخه ځان
لېري كړم، زوى يې ورغلى كور ته يو قرآن شريف يوه د هارون گتمۍ يې واخسته
بصري ته ولاړى، او په هفته كي يوه ورځ د شنبې يې مزدوري د خټو د يو سړي سره
كوله، او يو درهم او يو دانق يې مزدوري غوښتل په هغه بې د هفتې د ډوډۍ
گذاره كوله، او هغه سړي د خټو او ډبرو دېوال پورته كاوه، خير يوه شنبه او بله
شنبه بې د دغه سړي دېوال پورته كاوه او په يوه ورځ يې د پورې هفتې دېوال پوره
كاوه، هغه سړى په دې پوه سو چي دا مزدور له اولياء څخه د خدای ﷻ دى او
غيبى كومك ورسره كېږي، خير څو عمر وروسته هر څو مياشتي چي وې يوه ورځ

د شنبې په ورځ کار ته نه ورغلی، صاحب کار پسي گرځېدی اخيريې په يو خرابه کي پيدا کړی چي مريض ؤ، نو دې مريض ماته داسي وويل (

يا صاحبې لا تغتر بتنعم..... فالعمر ينقد و النعيم يزول

واذا حملت الى القبور جنازة..... فاعلم بانك بعدها محمول

بيا يې ماته وصيت شروع کړی چي غسل به را کړې او دا زما کالي او چپنه را کفن کړه، ما ورته وويل يا حبيبي کفن به د نوي ټوک در کړم، ده راته وويل الهي احوج الی الجديد من الميت يا ابا عامر (چي د صاحب کار نوم ؤ) الثياب تبلي والاعمال تبقى، او بيا يې مصحف شريف او هغه گوتمی را کړه ول دا به وروړې هارون الرشيد ته، او ورته وه به وايه چي ستا غريب زوی وروسته تر سلامه وويل لاتدومن علی غفلتك، ابو عامر وايي چي ما دی وروسته تر غسل دفن کړی، او مصحف او خاتم مي را واخستل د هارون الرشيد په دربار کي مي اجازه وغوښتل، او مصحف او خاتم مي ورکړه، او دا ټوله قصه مي ورته وکړه، هارون وژړل او زما څخه يې پوښتنه وکړه چي زما په زوی تا څه کار کاوه، ابو عامر وای ما ورته وويل چي دېوال او د خټو کار مي په کاوه، هارون راته وويل چي تا په ده د خټو کار کاوه وله اتصال برسول الله ﷺ (يعني په نسب کي بالوسائط) ما ورته وويل چي ما خو نه پېژندی، بيا هارون راته وويل چي تا په خپل لاس غسل ورکړی؟ ما ورته وويل نعم، ابو عامر وايي چي هارون الرشيد زما لاسونه رامېچ کړه او پر ځيگريې کښېښول، او بيا هارون زما سره راغلی او د خپل زوی زیارت يې وکړی او پر قبر يې اوبنکي توی کړې، ابو عامر وای چي څو زمانه وروسته ما د هارون الرشيد زوی په خوب وليدی چي پريو بنائسته لوی کټ باندي ناست ؤ په يوه لويه خېمه کي، ما پوښتنه د حال ځني وکړه، ده راته وويل صرت الی رب راضٍ واعطاني ما لاعين رئت ولاذن سمعت ولا خطر علی قلب بشر... قطعه:

نگه دار فرصت که عالم دمی است.... دمی پیش دانا به از عالمیست
برفتند و هر کس درودانکه کشت.... نماند بجز نام نیکو و زشت
دل اندر دلا رام دنیا مبد... که ننشست با کس که دل بر نکند

أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيَاتِنَا عَجَبًا ۝٩

آيات ته گمان کوي چي اصحاب كهف (كهف) فراخه غار ته وايي او كه فراخه نه وي هغه ته غار وايي (د پښتو او عربي مشترک لفظ دی)

پوه سه: چي کلمه د ام منقطعه په معنى د بل آه د بل لپاره د انتقال ده، او همزه لپاره د استفهام دی او مخاطب عليه الصلوة والسلام دی (واختلفوا في الرقيم) روح المعاني وايي چي ددوی د سپي نوم دی کما روى عن انس رضي الله عنه والشعبي رضي الله عنه وفي رواية عن ابن جبير رضي الله عنه، او روح البيان وايي چي نوم د سپي دی په رومي ژبه او دايي دليل راوړی دی چي صاحب بن عباد چي يو عارف اللغات شخصيت و وايي چي زه مترددوم په معنى کي د رقيم، تبارک او د متاع.

دروېش وايي: چي صاحب بن عباد په اصل لغوي معنى کي متردد و نه په معنى مراده کي ولي چي په معنى مراد خو هر عالم پوهېږي فافهم.

نودى گرځېدى په قبائلو کي د عربو چي دوى دا درې لفظه په خه شي کي استعمالوي، يوه ورځ يې له يوې ښځې څخه واورېدل چي له زوى څخه يې پوښتنه وکړه اين المتاع نو کوچني زوى ځواب ورکړى جاء الرقيم واخذ المتاع وتبارک الجبل درې سره لفظه پر يوه ځاى صاحب پيدا کړه، نودى پوه سو چي رقيم سپي دی او د متاع معنى خميره ده او د تبارک معنى لوړ ختل ده، په قاموس کي وايي چي رقيم پروزن د امير دى قرية اصحاب الكهف او جبلهم او کلبهم او الوادي او الصحراء او لوح، رصاصي او حجرې چي په دې لوح کي نوماند اصحاب كهف او نسب ددوى او دين ددوى او چي له چا څخه ټښتېدلي او ولي ټښتېدلي وه او په دروازه کي د كهف يې ايښي وه، نو پر دې تقدير رقيم فعيل په معنى د مفعول دى اى المرقوم او روح ددې لوح په باره کي مختلف اقوال راوړي دي (۱) من حجارة (۲) من رصاص (۳) من ذهب والمشهور هو الاول والثاني والله اعلم.

فائده: روح البيان وايي چي مخاطب په (ام حسبت) سره خو عليه الصلوة والسلام دی، والمراد انكار حسابان امته آه.

دروېش وايي: چي ددې مطلب دادى چي همزه د ام چي په معنى د بل دی

کما مرهمزه يي لپاره د انکار دی ددي حسابان، نو غرض د روح البيان دادی چي دا حسابان د عليه الصلوة والسلام له شانه څخه لپري دی، نو ځکه مراد انکار د امت دی له داسي حسابان څخه، او روح المعاني وايي چي دا خطاب دی و سيد المخاطبين ﷺ ته، والمقصود غيره كما ذهب اليه غير واحد من العلماء آه، او مظهري وايي چي دا استفهام لپاره د تقرير دی ای اعلمت يعني ته خبر يي، وروسته يي وييلي دي چي بعض وايي چي دا استفهام لپاره د انکار دی يعني ليس اصحاب الكهف چي په لسگونو کلو خدای ﷻ ژوندي ساتلي وه په كهف كي کما سيئاتي ان شاء الله تعالى، ليس اعجب آياتنا، ولي خلق د اسمانو سره د مافيهما من الشمس والقمر والنجوم او خلق د محكي مع مافيهما من خزائن الذهب والفضة والجواهرات الثمينة وما عليها من الاجناس لکه حيوانات، نباتات، معدن په غرو كي د محكي والانواع لکه انواع د حيوان من الانسان والحمار وغيرهما، وانواع النباتات من النخل والعنب وغيرهما، وانواع المعدن في الجبال من الجواهرات وغيرها چي حساب يي څوک نسي کولای هغه تر اصحاب كهف عجب دی.

فأئده: عجباً مصدر دی حمل يي يا مبالغه دی يا په حذف د مضاف ای ذات عجب يا مصدر په معنى د معجباً وفي الآخر بحث فافهم.

إِذْ أَوَى الْفِتْيَةُ إِلَى الْكَهْفِ

يعني ذکر کړه هغه وخت چي پناه وروړه يعني ځای د اوسېدو يي وگرځاوه ځوانانو كهف، بغوي وايي چي ددي غار نوم جيرم دی او د غره نوم يي بيجلوس دی.

فَقَالُوا رَبَّنَا آتِنَا مِنْ لَدُنْكَ رَحْمَةً وَهَيِّئْ لَنَا مِنْ أَمْرِنَا رَشَدًا ①

نو دوی وويل اي زموږ خدايه موږ ته را کړې له خپلي خوا څخه رحمت يعني الهداية في الدين والمغفرة من الذنوب والرزق والامن من العدو، او اراسته کړې موږ لره ددي کاره چي موږ په مخه اخستې دی، يعني الايمان ومفارقة الاقارب وعداوة الكفار،، رشدًا،، راه راست، بغوي وايي چي په سبب كي د تلو ددغه ځوانانو وكهف ته اختلاف دی، محمد بن اسحاق وايي چي اهل انجيل يعني نصارى مرجوا يعني د دين چاري گډوډي كړې او گنهونه تر حد ډېر سوه، او

بادشاهان يو په بل پسي وه طغيان مائل كېدل حتى عبدوا الاصنام يعنى بت پرستي يې شروع كړه او د بتانو پر نامه به يې ذبح كول، او لږ كسان پر دين عيسوي پاته وه متمسكين بعبادة الله عزوجل، اخير بادشاه چي دا بت پرستي كوله ملك الروم ؤ چي نوم يې ديقانوس ؤ چي دې بادشاه داسي ظلم شروع كړى چي علاوه تربت پرستۍ يې هغه كسان قتل كول چي له بت پرستۍ څخه به مخالف وه، او ديقانوس په قريو او ښارو كي د روم گرځېدى، هري قريې يا ښار ته چي به ورغلى هيڅوك يې نه پرېښووى چي عبادت د بتانو يې نه وای كړى يا بې وژى، حتى چي ديقانوس و ښار ته د اصحاب كهف چي افسوس يې نوم راغلى، نو پر مسلمانانو دده راتگ ډېر حيرت واقع كړى حتى چي اهل ايمان به يو ځاى او بل ځاى پتېدل او هره خوا ته تنبېدل، ديقانوس چي افسوس ته راغلى امري يې وكړى چي په مؤمنانو پسي ددوى په كورو كي او هر ځاى گرځي او ماته يې راوړي، چي څوك به يې راوستى ديقانوس به هغه ته اختيار وركړى چي قتل دي كړم كه بت پرستي كوي، نو د چا چي به ژوند خوښ ؤ هغه به فوراً بت پرستي شروع كړه او چا چي به منع وكړه چي عبادت د غير الله وكړي هغه به يې فوراً قتل كړى، نو هغه چي ايمان به يې مضبوط او محكم ؤ هغو به ځانونه عذاب او قتل ته وسپارل حتى چي ديقانوس به قتل كړه، او د هغو غوښې بې ټكړې ټكړې كولې د ښار پر شاوخوا او پر هره دروازه د ښار بې ځړولې حتى چي دا فتنه مخ پر لويېدلو سوه، اهل ايمان ته بېله لمونځو، روژو، خيراتو، دعاگانو او تضرع و خداى جلّته بل څه نه سوه پاته، يو څو كسان مؤمنان چي د ښار د اشرافو او وزيرانو زامن وه او دا اته كسه وه، هغو به ژړل او خداى جلّته ته بې زارى كولې او دوى به داسي ويل (ربنا رب السموات والارض لن ندعوا من دونه آلهما لقد قلنا اذا شططاً) موږ عبادت نه كوو غير له تا، كه موږ عبادت د غير الله وكړو (شططاً) قول غلط او فعل غلط مو وكړى) اكشف عن عبادك المؤمنين هذه الفتنة وارفع عنهم البلاء حتى چي په علانيه ستا عبادت وكړي، نو دوى په دغه زاريو او لمونځو بخت وه د ديقانوس عسكرو ورته راغله او دوى په حال كي د سجدې وه او ژړل يې او تضرع يې و خداى جلّته ته كوله، عسكرو ورته وويل ولي د ملك ديقانوس امر نه وړى يعنى عبادة

الاصنام، درولار سئ چي دقيانوس ته موبوزو، او دي عسكرو داسي رپورت دقيانوس ته ورکړي چي ته خلگ په عبادت دبتانو امر کوي او دغه خوانان چي ستاد وزيرانو وغيرهم من الاشراف زامن دي په تا پسخند وهي او ستاله امر خخه عصيان کوي، دقيانوس جبار چي دا واورېدل امريې وکړي چي را حاضر يې کړي دوي چي يې حاضر کړه تر سترگو يې او بنکې توپدلي مخان يې په خاورو ککني وه، دقيانوس ورته وويل چي تاسي خه شي منع کړي ياست چي زموږ د خدايانو عبادت وکړي، تاسي خانونه خوانين او شرفاء ددي بنار بولي، يا زموږ د خدايانو عبادت وکړي يا به مو قتل کوم، نو مکسلمينا ورته وويل چي ددوي مشرو چي موږ خدای لرو چي اسمانونه يې له عظمت خخه ډک دي، موږ عبادت نه کوو له غير د هغه خدای جل جلاله ابداً له الحمد والتکبير والتسبيح من انفسنا خالص اياه نعبد و اياه نسئل الخير والنجات، واما الطواغيت (يعني بتان) موږ يې عبادت نه کوو ابداً، او ټولو ملگرو د مکسلمينا هم دا خبره و دقيانوس ته وکړه، او په پای کي يې ورته وويل هر خه چي را کوي وه يې کړه.

دا خبري چي دوي و دقيانوس ته وکړي هغه وويل چي ددوي خخه هغه سرداري کالي و کارې، ولي دوي خود وزيرانو زامن وه، نو د مسکينانو کالي يې په واغوستل او ورته وه يې ويل چي تاسي ودرېږي چي زه فارغه سم ستاسي وړ عذاب به درکړم او دا يې هم ورته وويل چي زما مانع له تعجيل خخه د عقوبت ستاسي دادی چي تاسي خوانان ياست کم سنه ياست خپل په بڼه او بد نه پوهېږي، او زما دا فکر دی چي تاسي ته مهلت درکړم تا چي تاسي د خانو سره فکر ووهي او زما ولاري ته به رجوع وکړي، نو يې له درباره وه ايستل، او دقيانوس بل بنار يا قريې ته ولاري د حيني کارو لپاره، نو اصحاب کهف تلل د دقيانوس غنيمت وگڼل او دمخه تر بيرته راتلو دده يې مشوره پردي سره وکړه چي هريو دي د پلار له کوره يو اندازه مبلغ راواخلي يو خه دي خيرات کړي او نور دي د خرڅ لپاره وساتي، نو ولار به سو هغه کهف ته چي نژدې و بنار ته دی په غره کي د بيجبلوس هورې به پټ سو، او د خدای جل جلاله عبادت به کوو حتی چي دقيانوس راسي وربسو دده په حضور کي به د توحيد الهي وظيفه اداء کړو هر خه چي را کول راو دي کړي،

كعب احبار وایي چي دوی چي غار ته تله یو سپی په لار کي په پسی سو، دوی به
 چغه کړی او ډبري به یې پسی و غورځولې خو چي دوی به راهي سوه سپی به بیرته
 پسی روان سو، خو واره یې د غسی وکړه، خدای جل جلاله په قدرت تامه سره سپی پر
 خبر وراوستی او داسي یې ورته وویل چي خلکو تاسي زما خخه خه غواړئ زما له
 خوا مه پرېزی فاني احب احباء الله، تاسي به بیده سئ زه به مو پهره داریم، او ابن
 عباس رضی الله عنهما وایي چي دوی د شپې له دقيانوس خخه و تېنېدل د غره و خواته،
 دوی اصلاً اووه (۷) کسه وه په لار کي یو شانه هم ورسره ملگری سو او د شانه
 سره سپی و آه، فخرجوا من البلد الى الكهف ثمانية نفرًا او یو سپی و، ابن
 عباس رضی الله عنهما وایي چي دوی چي په غار ننوتل کاري یې لمونځ، روژې، تکبیر،
 تسبیح او تحمید و، ابتغاء لوجه الله عز وجل، او د خرڅ روپی یې یوه نفر ته د دوی
 ورکړې چي نوم یې تمليخا و چي هغه به ښار ته ولاړی په پته، او تمليخا تر ټولو هم
 ښائسته و او هم دلاوره، او دوی ته به یې ډوډی وغیره او په مشکوله کي اوبه
 ورته راوړې چي ښار ته ورنژدې سو خپل هغه ښائسته کالي چي د پلار له کوره یې
 راخستي وه وکښل او زړې جامې د فقیرانو بې واغوستلې چي په داسي کالو کي
 به مسکینانو او فقیرانو فقر او سوال کاوه، خیر ډوډی وغیره به یې رانیول او اوبه
 به یې هم راواخستلې رفقاؤ ته به راغلی، او په عین حال کي به یې احوال پرسي
 کوله چي خلگ خه وایي زموږ په باره کي فلبثوا في ذالک ما لبثوا، وروسته
 دقيانوس جبار ښار ته راوړسېدی، نو اشرف او وزیران د ښاريې راجمع کړه چي
 ذبح کړي خورا کي حیوانات د بتانو پر نامه هغو هم داغسي وکړه، نو پت مؤمنان
 ډېر په پېره کي واقع سوه او په دخه ورځ تمليخا په ښار کي دی ډوډی وغیره
 رانسي، ددې خوا چي تمليخا ملگرو ته ورسېدی ژړل یې او طعام یې هم لږ
 راخستي و، او ملگرو ته یې خبر ورکړی چي جبار دقيانوس ښار ته راوړسېدی، او
 زموږ تلاش هم جاري و، او له عظامو خخه د ښاريې زموږ پوښتنه کول چي هغه
 ځوانان چي مایه قتل ځنډولی و خه سول، ټوله اصحاب کهف په لویه پېره مېتلا
 سوه او پر سجده پرېوتل، يدعون الى الله ويفزعون او له دې فتنې خخه یې پناه
 غوښته، نو تمليخا ورته وویل اي وروڼو پورته کړي سرونه او ډوډی و خورئ او

توکل پر خدای جلّالہ و کبریٰ ہر شے چي واقع کبریٰ پہ ارادہ د خدای جلّالہ دی، نو دوی
 سرونہ خوراپورته کره او ترسترگو یی او بنکی توپدلې، او شہ دودې چي تمليخا
 راوړې وه هغه یی هم وخورل، او دا وخت غروب الشمس نژدې و بیا سره
 کنبښتل یو گری یی خبري سره وکړې بیا یی اتفاق پر دې سو چي یو گری به بیده
 سو، خیر داسي بیده سوه چي خدای جلّالہ یی پر غوږو مهر ولگاوه و کلبهم باسط
 ذراعیه، د کھف په دروازہ کی سپی هم بیده سو، نو دوی ته درې سوه کاله خوب
 ورپه برخه کړی رب ښکړ، و هم مؤمنون موقنون او هغه د خرڅ روپی یی و سرونه
 پرتې وې، خیر دوی دي بیده وي، سهار د قیانوس ددوی پوښتنه و کره چي هغه
 خوانان چيري دي خونه یی کره پیدا، نو د قیانوس و ځيني وزیرانو ته وویل چي په
 حال کی ددې فتیه فکر جنیم شاید دوی به له دې سببه ځانونه پټ کړي وي چي
 د قیانوس موږ وژني، دا ددوی جهل دی زه خو دوی ناحقه نه وژنم که دوی توبه د
 خپل جهالت څخه کښلې وي او زما د خدایانو عبادت ته تسلیم سوي وي، نو زه
 یی نه وژنم، د ښار مشرانو د قیانوس ته وویل چي ته باید رحم ونه کړې پر داسي
 خلکو چي فاجران وه سرکښه وه يعني ستا امر یی نه ومانه او تا اجل او مهلت دوی
 ته ورکړی، نو که دوی توبه کښلې وای نو خو راغلي به وای اظهار د توبې به یی
 درته کړی وای او ستا د خدایانو په عبادت به یی پیل کړی وای، نو چي نه راغله نو
 معلومه سوه چي عاصیان دي ستا له امر څخه، د قیانوس ته ډېر درد ورغلی دستي
 یی د هغو پلرونه راوغوښتل چي وزیران و غیره وه، پوښتنه یی ځني و کره چي زامن
 مو چيري دي؟ الذین عصوا امري چابک یی حال راته وواياست کنه قتل کوم مو،
 هغو ورته وویل چي موږ خو ستا عاصیان نه دی کړی، ته ولي موږ وژنې په گناه د
 فاسقانو سرکښانو يعني خپل زامن یی ښوول او دوی زموږ له کورو څخه روپی
 وړي دي په بازارو کی د ښاريې مصرف کړي دي، او بیا په کھف کی دیجلوس د
 غره پټ سوي دي، نو د قیانوس دوی له قتل څخه معاف کره، د قیانوس ته چي دا
 معلومات ورکړل سو امر یی وکړی چي د کھف خوله په خښتو او ډبرو پسي بنده
 کړی تا چي په غار کی د ځان سزا غوره کړي د لوږي او تندي مره سي او دا غار
 ددوی لپاره قبر سي، د قیانوس په خپله ورسره وده دا خیال و چي دوی ویښ دي

او زما خبري اوري، نو توبه به و کاري او دوى خداى جلّال و فاته کړي وه يعنې وفاته د خوب يعنې نه اجل مسمى په وفاته سره او سپى يې هم په دروازه کي په هغه خوب بيده ؤ، دقيانوس کاريگران وگمارل د غار خوله يې تپه پسي وتړل.

سوال: دقيانوس چي دوى وليدل او وينس يې هم په خيال ورغله نو ولي يې دوى نه وژل؟

جواب: ظاهراً خو دقيانوس عذاب د لوږي او تندي و دوى ته ورکاوه لکن په باطن کي قدرت د خداى جلّال کار فرما ؤ چي دغه اصحاب كهف علامه او دليل د بعث بعد الموت وگرځوي د وروسته امتو لپاره وان يبين لهم، ان الساعة لا ريب فيها وان الله يبعث من في القبور كما سيأتي ذالك مفصلاً في قصتهم ان شاء الله تعالى، محمد بن اسحاق^٢ وايي چي دوه كسه له اقرباء و تخه د دقيانوس مؤمنان وه چي ايمان يې له دقيانوس و تخه پټ ساتى يو پندروس نومېدى او بل رياس نومېدى مشوره يې سره و كړه چي ددې فتيه نومان او ددوى صورت حال په يوه تخته كي د ميسو نوشته كړي په يو كوچني صندوق كي به يې كښېږدي او تابوت صندوق به په هغه دېوال كي چي دقيانوس ددوى وكهف ته وهلى پټ كړو، وقال لعل الله ان يظهر على هؤلاء الفتية قوماً مؤمنين قبل يوم القيامة فيعلم من فتح هذا الكتاب خبر هؤلاء الفتية، نو هغو دوو كسانو داغسي و كړه، خير دقيانوس چي ترڅو چي ژوندى ؤ وروسته دى او قوم دده ټوله مړه سوه، نور باچهان يو په بله پسي راغله.

پوښتنه: ولي يو باچا دغه دېوال د دقيانوس نه كړى ړنگ چي د داخل الكهف د خلگو حال ورته معلوم سوى وای؟

جواب: د نورو باچهانو خو دا خيال ؤ داخل الكهف نږبه له وخته مړه وي او هله ونه به يې خاوري سوي وي، نو يې څه كول چي لڅول يې دوى څه خبر وه چي داخل الكهف نږبه روغ رمت په خوب بيده وي، والله اعلم بحقيقة الحال.

محمد بن اسحاق وايي چي اخيري باچا د دغو ښارو يو صالح باچا ؤ چي بيد و سيس يې باله، نو دده باچاهي چي اته شپېته (٦٨) كاله ته ورسېدل په رعيته كي مختلف حزبونه پيدا سوه، د بعضو ايمان پر خداى او پرو خدت د خداى جلّال و او دا يې وعده وه چي بعث بعد الموت اى البعث الجسماني حق دى او بعضو

احزابو ددي تڪذيب کاوه يعني بعث بعد الموت نسته، دا ددوى اختلاف پر ملک صالح ډېر بد تاثير وکړى، نو تضرع يې و خداى جل جلاله ته وکړه چې ته په خپل قدرت سره دا اختلاف دفع کړې او همېشه به يې ژړل او ډېر محزون به و په دې چې اهل باطل چې منکران وه له بعث بعد الموت څخه ورځ په ورځ ډېر بدل او اهل حق مغلوبه کېدل اهل باطل به ويل چې حشر د ابدانو نسته، کيف يحى العظام وهي رميم، حتى چې بيد و سويس به بعضې خلکو ته چې ده به خيال د اهل خير او اهل حق ورته کاوه سړى ورواستاوه هغو به هم ورته ويل چې حشر الاجسام غلطه خبره ده انى يحى هذه الله بعد موتها حتى چې قريب دا وه چې اهل باطل يک لخته پر قدرت راسي او اهل حق به په زاويه د هجران پاته سي او دين د عيسى عليه السلام او د حواريانو دده به له منځه ولاړ سي، نو ملک صالح بيد و سويس په خونه ننوتى او دروازه يې په ځان پسې وتړل او شاهي لباس يې وکښى او څېره کالي يې واغوستل او لاندي يې ايرې واچولې او شپه و ورځ يې جد و جهد او تضرع کول او خداى جل جلاله ته به يې ژړل او دا به يې ويل چې خدايه تاته ښکاره دى زياتوالى د اهل باطل او مغلويت د اهل الحق ته يو داسي دليل او کرامت ښکاره کړې چې اهل باطل په دې پوه سي او يقين يې سي چې موږ پر باطل يو..... بيت:

هر کجا اشک روان رحمت شود هر کجا آبر روان سبزه شود
چون فرود آيد بلا بى دافعى جز تضرع نيست ديگر کاشفى
نو رحمان رحيم خداى جل جلاله چې هلاک د خپلو بندگانو يې نه غوښتى او د ملک صالح دعاء و عوج ته د قبول ورسېدل، نو اراده يې وکړه چې فتيه د اهل كهف دوى راوباسي چې درې سوه (٣٠٠) کاله څه بلای يې دوى په كهف کي ژوندي ساتلي وه او ددوى شان يې ورته معلوم کړى او حجت او دليل يې وگرځوى پر اهل باطل باندي، يعني ان الساعة آتية لا ريب فيها، او د صالح بيد و سويس خواست قبول سو و يتم نعمته عليه، نو د يوه سړي د اهل بلد چې مواشي يې درلوده په زړه کي يې دا ورواچول چې دا قدیم دېوال ونړوي او د پسو لپاره يو گاش ځني جوړ کړي، نو دوه کسه يې مزدوران کړه ډبري يې له دېوال څخه را کښلې او گاش يې لاندي په جوړاوه حتى چې اخيري ډبره چې د كهف پر خوله پرته وه راو کښل د اصحاب كهف

رعب پر واقع سو کما سيئاتي في القرآن او وتنبئ بدل، او بيار رب ذو القوة المتين
محي الموتى اصحاب كهف د ممتد خوبه خخه بيداره كره او د كهف په منع كي
سره كښېنستل بڼه خوشاله ژر مخان يې وه طبعيت يې ډېر طيب ؤ، يو و بل ته يې
السلام عليكم وويل ددوى په خيال دا وه چي يوه شپه موږ بیده ؤ، نه يې په مخانو
او نه يې د كالو په رنگو كي ناولده شى معلومېدى پر هغه ډول وه لكه دوى چي
بيدېدل، او ددوى په زړو كي اوس هم دا خيال ؤ چي جبار دقيانوس به زموږ په
طلب كي وي، نو دوى تمليخا ته چي دوى ته به يې له بڼاره ډوډى راوړله وويل
چي ته چي پرون ما پښين د ډوډى لپاره بڼار ته تللى وي تا خه واورېدل له خلكو
خخه چي زموږ په بار كي جبار دقيانوس ته چا خه راپور ور كړى ؤ او كه نه، ددوى
دا خيال ؤ چي موږ لكه پخوا چي به بيدېدلو هغومره بیده سوي يو، لکن چونكه
بدنونه لږ درانه په خيال ورغله، نو يې دا خيال سو چي تر پخوا به ډېر بیده سوي يو
خكه يې يو له بله پوښتنه كول كم لبثتم کما سيئاتي في القرآن، تمليخا ورته وويل
چي هنوز د افسوس په بڼار كي جبار دقيانوس راپسي گرځي چي نن يا سبا به مو
پيدا كړي يا به مو قتل كړي يا به ددوى بتانو ته سجدې كوو فما شاء الله تعالى
بعد ذالك فعل، دوى ته مكسليمينا وويل اي وروڼو انكم ملاقوا الله فلا تكفروا
بعد ايمانكم اذا دعاكم عدو الله.

سوال: هغه پسو والا يا شپانه ولي ددوى حال په بڼار كي نه كړى خپور؟

جواب: شپانه ددوى درعب په سبب كورته په حال كي د بېهوشۍ او كوبا

ورسېدى؟

سوال: اصحاب كهف دا ډېرى نه وليدى چي خطيره ځني جوړېدل؟

جواب: دوى خو بیده وه چي دا دېوال دقيانوس د كهف و خولې ته بڼا كړى

ددوى هېڅ نه دي په خبر سوي، خير وروسته دوى تمليخا ته وويل چي پيسې
واخله بڼار ته ولاړ سه يو خو پت معلومات كوه چي زموږ په باره كي دقيانوس
خه طرز عمل په مخه اخستى دى او فهم ؤ فكر كوه چي څوك درونه پوهېږي او
بل ډوډى زياته راوړه تر بېگه چي دي راوړه چي نن موږ ډېر وږي يو "قدرت

الهي په درې سوه کاله څه بالا کي وږي نه کړه اوس اوس چي راويښ سوه لوږه يې محسوسه کړه "تمليخا هم د پخوا پر ډول خپل د پلار د کور بڼه لباس يې وکښي او د فقر لباس يې واغوستی او د ډوډۍ روپۍ چي د دقيانوس سکه باندي وه راواخستلې، تمليخا چي تر کھف راووتی د کھف پر شاوخوا يې ډبري وليدلې ورته حيران سو چي دا ډبري د کومي خوا راوړل سوي دي خير باک يې نه په وکړی حتی چي د ښار دروازي ته ورغلی په ډېره بېره کي و چي څوک را خبر نه سي چي د اصحاب نفر دی.

تنبیه: دوی په دې نه وه خبر چي دقيانوس او قوم دده درې سوه کاله کېږي چي خدای جل جلاله هلاک کړي دي، خير تمليخا چي د ښار دروازي ته ورغلی پر دروازه باندي يې بيرغ د اهل ايمان وليدی ده چي دا وليدل تعجب يې وکړی چي پر دې دروازه خو پرون د جبار دقيانوس بيرغ رپېدی و دې بيرغ ته يې د سترگو تر کونج کتله او يمنا او شمالاً يې کتل د ښار اوضاع بل ډول په خيال ورغله، خير دا دروازه يې پرېښول بلې دروازي ته ورغلی پر هغه دروازه هم د اهل ايمان بيرغ و، نو په خيال کي ورغله چي دا هغه ښار نه دی چي تا پرون ورځ ليدلی و او د ښار خلگو ته يې کتل يو يې هم نه پېژندی، او د ځان سره يې ويل لیت شعري ما هذا پرون ورځ خو دا بيرغ د مؤمنانو خوښ و لکن پت يې ساتی ننه ورځ ښکاره ځلېږي؟! بيا به يې د ځان سره وويل چي بېهوشه يې بيرته به يې وويل چي بېهوشي نو کومه ده، خير پتو يې پر سر و اچاوه په ښارو کي گرځېدی، په ښار کي يې له ځينو خلگو څخه واوړېدل چي زما دي قسم وي په رب د عیسی بن مریم نوره يې په زړه کي بيره پيدا سوه "ورأى انه حيران" يعني په څه نه پوهېږي نو د ښار يوه ډېواله ته ودرېدی او داسي يې له ځانه سره وويل چي پرون خو پر مخ د محکي داسي څوک نه و چي د عیسی عليه السلام نوم دې اخستی وای، او نن د هر سړي په خوله کي د عیسی عليه السلام نوم دی او بېرېږي هم نه، وروسته يې له يو ځوان څخه پوښتنه وکړه ما اسم هذه المدينة يا فتی قال اسمها افسوس، وروسته تمليخا يو دکان ته چي ډوډۍ وغيره يې خرڅول ودرېدی چي ډوډۍ رانسي او هغه روپۍ يې راوکښلې

چي دده سره وي، نو دکاندار ته يې ورکړې چي ماته ددغو روپو ډوډۍ وغيره راکړه، دکاندار چي روپۍ واخستلې چي وه يې کتلې د دقيانوس نوم پر نوښته و. نو دکاندار په تعجب کي سو چي او يو بل دکاندار ته يې ورڅخه کړه چي ته راسه دا روپۍ وگوره بيا بل ته څه وڅم، نو دوی ټولو اتفاق وکړي چي دې سړي د ډېر وخت پته خزان په محکه کي پيدا کړي ده، نو تمليخا چي ددوی دا مشورې وليدلې چي دده په باره کي يې کوي، نو ډېر سخت وېرېدې او رېږدېدې او رنگ يې ژر سو دده گمان دا و چي دوی په مایوه سوه او زه يې وپېژندلم او اوس مي ملک دقيانوس ته ورولي او نور خلگ هم راغله له هغو څخه دمخ خلگو پوښتنه وکړه چي دا سړي يعني تمليخا تاسي پېژنئ؟ هغو ورته وويل يا، نو تمليخا دکاندار ته وويل چي زما څخه يې روپۍ واخستلې زما روپۍ بيرته راکړئ ډوډۍ مونه کوم، هغو ورته وويل من انت يا فتى وما شانک والله لقد وجدت كنزاً من كنوز الاولين وانت تريد ان تخفيه منا، نو زموږ سره ولاړه خزانه راوښيه تو مو هم شريک يې، موږ ستا حال وچا ته نه وايو، او که داسي ونه کړي موږ دي بيا يو سلطان د وخت ته دي تسليموو هغه به دي قتل کړي، تمليخا چي ددوی د باچا خبره واورېدله د ځان سره يې وويل چي ته ځني بېرېدې په هغه اخير الامر اخته سوې ده چي ويل دوی مي دقيانوس ته بيایي، نو خلگو ورته وويل چي اې ځوانه والله ستا طاقت نسته چي ته دي زموږ څخه پته وساتي پيدا کړي خزانه تمليخا حيراني واخستې چي دوی ته څه ووايي او دومره وېرېدې چي خبري يې هم نه کولې خلگو دده دسمال واخستې په غاړه کي يې ورواچاوه او کشاوه يې په بازارو او کڅو کي د ښار خلگ لوی او کوچنی پر راټول وه او ده ته به يې کتل اخير خلگو وويل چي دا ځوان ددې ښار سړي نه دی او نه هم چا تر اوسه پوري په ښار کي ليدلی دی، تمليخا چي دا حالات وليدل د حيرت په درياب کي غرق سو او ډېر وه هم بېرېدې، نو ساکت سو خبري يې نه کولې، د تمليخا خيال دا و چي زما پلار چي د دقيانوس وزير و او زما وروڼه او بعض قومان چي په دې ښار کي دي چي هغه هم د دقيانوس د حکومت مشران گوندي ما وويني او ددې خلگو څخه به مي

خلاص ڪري ڀه ڏي دوران کي چي ڏي حيران و ڀه انتظار ڊ پلار او ورونو و خلگو
 ڪش ڪري چي راحي چي و مديرانو ڊ بنار ته يي ورولو، هغه مديران ڊ بنار يو دوه
 ڪسان وه صالحان چي يو اريوس نومبدي او ڊ بل نوم اشطينوس و، چي تملينخا
 يي ورسوتي دده ڊا گمان سو چي اوس مي نو دقيانوس ته بيبي ده يمينا او شمالاً
 ڪتله او خلگو پر خندل لکه ڀه لبوني پسي چي خلگ خاندي او تملينخا به ڙپل او
 سر به يي ڊ اسمان و خوا ته پورته ڪري او داسي به يي ويل "اللهم اله السموات
 الاورض افرغ علي صبراً" ماته صبر راکري او ماته دلاوري راکري ڀه مخ کي ددوي
 او زما تائيد وکري ڀه مخ کي ڊ جبار چي مراد يي دقيانوس و او ڀه زره کي يي ڊا
 ارمان و چي زه او ورونه سره جلا سوو "ياليتهم يعلمون بما لقيت ولو انهم
 يعلمون فيأتوني فنقوم جميعاً بين يدي الجبار" ولي چي موڙ اتفاق سره ڪري و
 چي موڙ به نه سره جلا ڪپرو ڀه ڙوند او مرگ کي.

سوال: دده ڊ زره ڀه تمنی نو څوڪ خبر و چي ته يي ترجماني ڪوي؟

جواب: زه دروېش دده ڊ زره تمنی چي غيب و نه ڪوم بلڪي ڊا ڊ زره تمنی
 دده خودي ده ملگرو ته ڀه وخت کي ڊ اجتماع ددوي بيان ڪري ده، اوس بيرته ڊ
 قصي پر لور: نو ڏي خلگو وروستي هغه دوو صالحانو مديرانو ته چي ڊ افسوس
 ڊ بنار ڪاروايي ڊ هغو ڀه لاس کي وه، تملينخا ته چي ڊا معلومه سوه چي
 دقيانوس ته يي نه بوتلم ڀه هوش کي راغلي او ڙپا يي قطع سوه، نو اريوس او
 اشطينوس چي هغه روپي چي خلگو دده څخه نيولي وي او پر هغه ڊ دقيانوس
 سکه وه وه يي ڪتلي و تملينخا ته يي وويل چي خزانه چيري ده چي تا پيدا ڪري
 ده اي حوانه؟ تملينخا ورته وويل چي خزانه مي نه ده پيدا ڪري ڊا زما ڊ پلار ڊ
 ڪور روپي او سکه ددغه بنار ڊ باچا ده ولکني لا ادري ماشاني وما اقول لکم "يوه
 ددغو دوو مديرانو وده ته وويل چي ته څوڪ يي؟ تملينخا ورته وويل له اهلہ
 څخه ددي بنار يم، هغو ورته وويل چي ڊ پلار نوم دي څه دي، او څوڪ تا ياستا
 پلار ڀه ڏي بنار کي پيڙني؟ ده خپل نوم وروبنووي او خپل پلار يي هم ورياد
 ڪري، ڀه بنار کي چي هر څو پوښتنه وکړل سوه چانه دي پيڙندلي او نه يي دده

پلار پېژندي ولي چي درې سوه كاله تېر سوي وه، نو يوه د هغو دوو آمرانو ورته وويل انت رجل كذاب موب ته صحيح خبره نه كوي، نو بيا تمليخا حيران سو چي زه خه ورته ووايم، نو سر يې كېنسته كړى او مخكي ته يې كتل بعضې حاضرانود مجلس وويل چي داسې لېونى دى، او بعضې د موقع حاضران وويل چي لېونى نه دى حان يې داغسي اچولى دى چي زموږ خخه حان خلاص كړي، يوه امير ډېر په غضب او په ترش تندي ورته وويل چي موږ به په دې خبرو تانه خوشي كړو، او نه به ستا د خبرو تصديق وكړو، دا روپۍ چي ستا د پلار روپۍ دي او داسكه چي د دقيانوس پر نامه ده درې سوه كاله بالا وخت تېر سوي دى او ته اوس هم حوان يې، نو موږ خطاباسې او په موږ پسځند وهي موږ دا يو سپين بزيري يو او شاوخوا خلگ چي ته يې وينې ددې بنار رئيسان دي او خزاني ددې بنار ددوى په لاس كي دي او زموږ په ټولو حكومتي خزانو كي د دقيانوس د سكه نه درهم سته او نه هم دينار، او زه به امر وكړم چي تاته عذاب شديد دركړل سي بيا به دي ټينگ وتړو تر هغو چي دا خزانه چي تا پيدا كړې ده راوه يې نه بښه، تمليخا ورته وويل چي زه په ستاسي خخه پوښتنه وكړم كه تاسي ماته صحيح جواب راكړى زه به هم رشتيا درته ووايم، هغو ورته وويل چي پوښتنه وكړه موږ حال نه درخخه پتهوو، تمليخا ورته وويل ما فعل الملك دقيانوس، هغو دواړو اميرانو ورته وويل چي "ليس نعرف اليوم على وجه الارض ملكا يسمي دقيانوس ولم يكن الا ملك هلك من زمان ودهر طويل" او وروسته تر هغه ډېر قرون تېر سوي دي، تمليخا ورته وويل چي زه حيران يم كه رشتيا ووايم هيڅوك د خلگو مي تصديق نه كوي، اميرانو ورته وويل چي كه مو خبره د منلو وړ وه موږ يې تصديق كوو، نو تمليخا خپل سرگذشت ورته شروع كړى چي موږ يو خو حوانان وو پر دين چي اسلام دى، او ملك دقيانوس موږ پر عبادت د بتانو او پر ذبح للطواغيت نو موږ حني وتښتېدلو، نو په كهف د غره ننوتلو تېره شپه هورې بیده سوو سهار چي راوېښ سوو ملگرو زه په ډوډۍ پسي بنار ته واستولم او د حالاتو د معلومولو لپاره چي دقيانوس زموږ په طلب

پسي دي او كه خرننگه ، كه يي نه مني راسره ولاړ سي كهف ته د بجلوس غره زه به په تاسي خپل ملگري ووينم فلما سمع اريوس دا د تمليخا خبره وويل يا قوم هذه آية من ايات الله جعلها لكم على يدى هذا الفتى ، درخي چي ددي خوان سره ولاړ سو ملگري به يي هم ووينو ، نو د تمليخا سره اريوس او اشطيوس ور راهي سول اوبل د بنار يعني افسوس صغير او كبير سپاره او پياده د اصحاب كهف پر خوا تا چي زيارت يي وكړي او اصحاب كهف چي اند پښنه يي دمخه څخه پيدا سوې وه چي تمليخا د دودى په راوړلو كي ډېر وځنډېدى تر پخوا ، نو شايد چي تمليخا به عسكرو د دقيانوس نيولى وي ، نو دوى په داغه فكر كي وه او بېرېدله چي تمليخا خو به يي نيولى وي په موږ پسي به هم د دقيانوس فوجيان راسي چي ږغ د ډېرو خلگو يي تر غوږو سو او د آسانو شېشني يي هم واورېدى چي د كهف و خواته را روان دي ، نو ددوى غالب گمان دا سو چي دا فوجيان د دقيانوس جبار دي را استولي يي دي چي موږ بوزي و هغه جبار ته نو پر لمانځه ودرېدل او يو وبل ته يي وصيت او خداى پآمانى شروع كړى او يو وبل ته يي وويل چي پرواه نه لري ورور تمليخا به هم ووينو يعني په مجلس كي د دقيانوس ظالم دوى يو د بله سره ويل چي ورور تمليخا به اوس په حضور كي د جبار دقيانوس ناست وي دقيانوس به زموږ د ورتگ انتظار باسي چي يو ځاى مو قتل كړي ، دوى په منځ كي د كهف ناست وه چي اريوس او نور ملگري د هغه يي وليدل پر دروازه د كهف ولاړ دي دوى خو نه پېژندل او نه يي ليدلي وه ، تمليخا اول كهف ته داخل سو او ژړل يي يعني له خوشاليه ، نو دوى هم په ژړا سوه ، نو يي ملگرو پوښتنه ځني وكړه چي دا څه قصه ده ، نو تمليخا ټوله قصه ورته وكړه نو دوى شكر د خداى جل ووايه ، يو پر دې چي موږ يي درې سوه كاله څه بالا په خوب بيده وساتلو ، او بل پر دې چي زموږ مقاومت د جبار دقيانوس سره پر حق و او هم داوس چي يي موږ راوينن كړو لپاره ددې چي دا درې سوه كاله څه بالا زموږ خوب چي اخ الموت دى دليل وگرځي پر دې چي بعث الموت حق دى وان الساعة آتية ، تر تمليخا وروسته اريوس كهف ته داخل سو ، ده يو صندوق

وليدى د مسو چي مهر پر هغه د سپينو زرو وهل سوى و چي يوپه يو كنځ كي
 تر ډبرو لاندې و صندوق يې خلاص كړى، يعنې يو سړى يې د مشرانو د بنار
 راوغوښتى چي هغه ور خلاص كړى فعل ذالك لدفع التهمة په صندوق كي دوي
 تختې د قلعي وې، پر هغو نوشته وه چي (١) مكسلمينا (٢) فخشليينا
 (٣) تمليخا (٤) مرطوش (٥) بشرطونس (٦) بيربوس (٧) دينوس
 (٨) يطنومونس، كانوا فتية هربوا من دقيانوس الجبار مخافة ان يفتنهم عن
 دينهم فدخلوا هذا الكهف، بيا چي دقيانوس په خبر سو د كهف خوله وربنده كړه
 تاچي له لوري او تندي خخه مړه سي او موږ ددوي حال نوشته كړى تاچي آينده
 نسلونه په خبر سي، آرينوس چي داليكلي وويل حمد د خداى جل جلاله يې ووايه، او
 دده اوو ملگرو ته يې تعجب وكړى وحمدو الله على ان اراهم آية البعث بعد
 الموت او په لوړ اواز يې حمد او تسبيح وويل، وروسته اريوش سره د بعضي
 عظماء كهف ته داخل سوه، نو دوي وليدل په منح كي د دوو جانبو د كهف
 بنائسته او سپين مخان يې وه او كالي يې هم نه وه زاره سوي فخر اريوس
 واصحابه سجودا وحمدو الله الذي اراهم آية من آياته يعنې دليلاً على ان البعث
 بعد الموت حق وان الساعة آتية، بيا اريوس او ملگرو دده د اصحاب كهف سره
 خبري شروع كړې او اصحاب كهف و دوي ته هغه ظلمونه او كړاوونه چي د
 دقيانوس جبار له خوا پر دوي تپل سوي وه ورته بيان كړه چونكه بيد وسيس
 الملك د مملكت يو بل بنار ته تللى و، نو اريوس و هغه ته برید يعنې استازی
 ورواستاوه چي ژر راسه لعلك تنظر الى آية من آيات الله جعلها الله على ملكك
 وجعلها آية للعالمين لتكون لهم نوراً وضياءً وتصديقاً للبعث بعد الموت،
 فاعجل الى فتية بعثهم الله تعالى يعنې من النوم او خداى جل جلاله دوي په خوب كي
 ساتلي وه بالا تر درې سوه كاله، ملك صالح ته چي دا خبر ورسېدى ولاړ سو
 او زړه يې حای ته ورغلى او هغه غم چي دوي ورسره دست و گريبان و كمامر من
 قبل زائل سو، فقال احمدك رب العالمين رب السموات والارض واعبدك
 واسبح لك، زما سره دي ډېر احسان وكړى او پر ما دي رحم وكړى او هغه نور د

اسلام ورک نه سو چي تا زما آبا او اجداد ته ورکړى و خصوصاً للعبد الصالح الملك قنسطيطونس، بيدوسيس الملك وروسته تر خبر رسېدلو سمدلاسه سفر کوتاه کړى او د افسوس دار المک و خواته راهي سو، راوي وايي چي ملک الصالح چي افسوس بنار ته راوړسېدى سم دستي د کهف سره د وزیرانو او نور اکثره بنار وال د افسوس هم ورسره راروان سوه، اصحاب کهف چي بيدوسيس وليدى خوشاله سوه چي مسلمان سلطان مو د افسوس بنار وليدى و خروا سجداً على وجوههم، او بيدوسيس ورته ولاړ و، بيا يې په غاړه کي لاسونه سره واچول اصحاب کهف پر محکه ناست وه "يسبحون ويحمدون" وروسته اصحاب کهف بيدوسيس ته دعاً په دغو الفاظو وکړه "نستودعک الله والسلام عليك ورحمة الله وحفظک الله ﷻ وحفظ ملکک ونعیدک بالله من شر الانس والجن" بيدوسيس ورته ولاړ و اصحاب کهف پر خپلو ځايو پرېوتل بیده سوه وقبض الله ارواحهم بالاجل المقدر لهم، بيدوسيس چي وکتل ټوله مړه وه، انا لله وانا راجعون يې ووايه او ددوى کالي يې پر سم کړه او امر يې وکړى چي هريوه ته د سرو زرو تابوت ورجور کړئ، تر مابنامه سلطان صالح او نور کسان دالته د کهف په خوله کي شپه تېره کړه د شپې چي بيدوسيس د خوب په درياب کي غرق سو اصحاب کهف يې په خوب وليدل هغو ورته وويل انا لم نخلق من ذهب ولا فضة ولكن خلقنا من تراب نغير فاترکنا في الکهف على تراب حتى يبعثنا الله من التراب، بيدوسيس امر وکړى چي د کهف پر خوله دي عظيم الشان مسجد جوړ کړل سي چي زائرین لمونځونه پکښي کوي، او دا ورځ يې ورځ د عيد يعني اختر وټاکل په هر کال کي په دغه تاريخ زائرین په زرگونو جمع کېدل.

دروېش وايي: چي دا و تفصيلي بيان د اصحاب کهف، والعلم عند الله ﷻ

تفسير حسيني هم ورته قصه ددوى کړې ده لکن ډېره مختصره، اوس بيرته د قرآن کریم د آياتو د تفسير پر خوا ان شاء الله تعالى والتوفيق من الله ﷻ.

فَضَرَبْنَا عَلَىٰ آذَانِهِمْ فِي الْكُهْفِ سِنِينَ عَدَدًا ۝

موږ ولگاوه پر غوږو ددوى يعني يو حجاب چي مانع د وصول د اصواتو

وگرځي ددوى غوږو ته.

پوه سه: چي دا آيت بنا دى پر تشبيه د نوم ثقیل چي مانع له رسېدلو څخه د آوازو وي په ضرب الحجاب سره "في الكهف" ظرف دى د "ضربنا لپاره ظرف مکان "سنين" ظرف زمان دى د ضربنا "عدداً" اى ذوات عدد چي درې سوه نهه (٣٠٩) کاله وه کما سيئاتي.

پوه سه: چي وصف د "سنين" په "عدداً" سره لپاره د تکثير دى وهو الانسب بکمال قدرته تعالى في الانامة بالمقدار المذكور.

ثُمَّ بَعَثْنَهُمْ لِنَعْلَمَ أَيُّ الْحِزْبَيْنِ أَحْصَى لِمَا لَبِثُوا أَمْدًا ۚ

يعني راوېښ مو کړه له خوبه، په دې کي اشاره ده ودي ته چي راوېښول له نوم ثقیل څخه لکه بعث بعد الموت دى لانهم قالوا النوم اخ الموت، په لوازمو کي چي ژوند يې معطل سي او لکه جماد داسي وگرځي، پوه سه! چي علم دلته په معنی د امتحان دى "ای الحزبين" کوم يو له دوو ډلو څخه چي اندازه وبعث ته ددوى لگول او يا تفويض د علم يې و خداى جل جلاله ته کاوه کما سيئاتي، له ابن عباس رضی الله عنهما څخه روايت دى چي يو حزب پخپله فتيه وه چي ويل به يې وروسته تر وېښېدلو يوماً او بعض يوم کما سيئاتي، او بل حزب يې هغه ملوک دي چي ملکا بعد ملکا پر ښار د افسوس سلطنت کاوه کما مر في تفصيل القصة "أحصى" فعل ماضى ده يعني ضبط کوي يې دى "لما لبثوا" يعني لبث ددوى، نو کلمه د ما مصدریه ده "امداً" از روی غایت او پای، نود اصحاب كهف لپاره چي مؤمنان وه خپل عجز ښکاره سي و يفوضوا ذالك الى العالم کما سيئاتي، او اخير الامر به دوى ته خپل حال ور معلوم سي چي خداى جل جلاله ددوى ابدان څرنگه درې سوه نهه کاله ساتلي وه له تغير څخه، نو ايمان به يې زيات سي، او د مؤمنانو د هغې زمانې لپاره به اظهار د لفظ الهي وگرځي او آية بينة به وگرځي پر کفارو د هغې زمانې چي له بعث بعد الموت څخه يې انکار کاوه کما مر في تفصيل القصة.

مَنْ نَقُصُّ عَلَيْكَ نَبَأَهُمْ بِالْحَقِّ ۖ

موږ تاته يا محمد (ﷺ) قصه کوو او تاته بيان کوو او تا خبروو "نباهم" اى

خبر اصحاب الكهف والرقيم "بالحق" صفت دى د مصدر محذوف اى نقص قضا متلبساً بالحق، يعنى داسي قصه نه ده لكه قصه كونكي چي قصې كوي حق او باطل پكښي گډوډ وي.

انهم فتية آمنوا بربهم وزدناهم هدى^{قمص} (١٣)

دوى يوه ډله د ځوانانو وه چي ايمان يې راوړى و پر رب ددوى يعنى بالتوحيد بدون الشريك له لا في الذات كما يقوله الثنوية ولا في المعبودية كما يقوله الوثنية يعنى بت پرستان، او زيات كړى و موږ دوى ته هدايت يعنى ثبات پر دين د اسلام، او سره ددې چي دوى د ډېرو كړاوونو سره مخامخ سوه د جبار دقيانوس له خوا څخه بيا هم خداى جل جلاله دوى ته توفيق د ثبات پر دين قوي وركړى.

فائده: په دې كې اختلاف دى چي دوى د كومي زمانې مؤمنان وه، بعض علما وايي چي دوى دمخه تر عيسى بن مريم وه او عيسى عليه السلام خبر ددوى و قوم ته وركړى و او له خوبه راوينځېدل ددوى وروسته تر عيسى عليه السلام يعنى في زمان الفترة بين عيسى و محمد ﷺ، او بعض مفسرين وايي چي دوى پر دين د عيسى عليه السلام وه قال الطبري وعليه اكثر العلماء.

دروېش وايي: چي دا د هغه سوال ددوى اجابت و چي دوى په كهف ننوتل او داسي خواست يې وكړى "ربنا آتنا من لدنك رحمةً وهى لنا من امرنا رشداً" ولي چي دوى په هغه وخت كې چي دا سوال يې كاوه ايمان بالغيب و بالانبياء والبعث بعد الموت، نو خداى جل جلاله و دوى ته زيات كړى هغه هدايت بالغيب چي درې سوه نهه كاله يې په خوب كې وساتل او ځواني يې پر ځاى وه او كالي يې هم نه وه خيږن سوي، نو ايمان يې د عيان درجې ته ورسېدى، او غيب چي ايمان پر بعث بعد الموت و په سترگو يې په وليدى، وهذا معنى الحديث القدسي "من تقرب الى شبرا تقربت اليه زراعاً الى اخير الحديث".

وَرَبَطْنَا عَلَى قُلُوبِهِمْ اِذْ قَامُوا

او قوي كړه موږ ددوى زړونه چي هجرت د اقرباءو مور او پلار او له نعمتو څخه يې وكړى يعنى بڼه نعمتونه او بڼې بڼې جامې ورسېدلې، ولي چي دوى د

دقيانوس د وزيرانو زامن وه هغه يې ټوله په زاويه كي د هجران وگرځول او بې خوفه يې اظهار د توحيد د معبود بالحق وكړي "اذقاموا" چي دوي ودرېدل په حضور كي د دقيانوس جبار چي هغه دوي ته سخت عتاب وركړي پر ترك د عبادت الاصنام او دوي هيڅ پرواه په ونه كړه بلكې اظهار د حق يې ورته وكړي. په حديث صحيح كي راغلي دي چي عليه الصلوة والسلام وايي "افضل الجهاد كلمة الحق عند سلطان جائر" بهترين جهاد خبره د حق ده په حضور كي د باچا چي ظالم وي، ددې سبب دادي چي مجاهد ظاهري په منع كي د خوف او رجا دي او سلطان جائر ته حق ويل سل په سل كي ځان و هلاكت ته سپارل دي.

فَقَالُوا رَبُّنَا رَبُّ السَّمَوَاتِ وَالْأَرْضِ

دوي وويل (يعني په حضور كي د دقيانوس الجبار چي دوي يې امر كړه په عبادت سره د بتانو سره د تهديد د قتل) چي زموږ رب يعني المعبود هغه ذات دي چي خالق د اسمانو او مځكي دي يعني لانعبد الاصنام التي هي جمادات.

لَنْ نَدْعُو مِنْ دُونِهِ إِلَهًا لَقَدْ قُلْنَا إِذَا شَطَطًا^(١٤)

موږ عبادت نه كوو پرته له هغه ذاته د هيڅ معبود لان كل ماسواه من المعبودات باطل سوا ځان من الجمادات او غيرها، كه چېري بل معبود موږ ووایو بالفرض، نو موږ داسي خبره وكړه چي ذا شطط ده يعني التجاوز عن الحق، نو شطط صفت د قول محذوف دي په تقدير د مضاف او يا قول عين شطط دي مبالغة نحو زيد عدل، وهذا المجاز شائع في لغة العرب.

هَؤُلَاءِ قَوْمُنَا اتَّخَذُوا مِنْ دُونِ اللَّهِ

دغه كسان يعني اهل بلدة افسوس يعني اكثرهم التابعين للملك دقيانوس الجبار، زموږ قوم دي يعني سره هم نسب يو چي دوي گرځولي دي ماسوي له خدای ﷻ معبودات چي بتان دي.

پوه سه: چي هولا مبتدا ده او قومنا يې عطف بيان دي او اتخذوا يې خبر دي په تعبير د اسم الاشارة تحقيق ددوي غرض دي مثنوي:

پيش چو بي پيش سنگ نقشي كند اي بسا گولان كه سرها مينهند
 ديو الحاح غوا تيت ميكند شيخ الحاح هدايت ميكند
 (ديو يعني شيطان، الحاح كوشش، شيخ، پير طريقت)

لَوْلَا يَأْتُونَ عَلَيْهِمْ بِسُلْطٰنٍ بَيِّنٍ ط

ولي دوى راتگ نه كوي عليهم اي على الوهيت تلك الاصنام په يو دليل
 ظاهر يا عقلي يا نقلي.

پوه سه: چي لولا په معنى د هلا دى (چرانمى آرند كافران) دا آيت انكار او
 تهديد دى پر بت پرستانو.

فَمَنْ أَظْلَمُ مِمَّنْ افْتَرٰى عَلَى اللَّهِ كَذِبًا ط

خوك دى لوى ظالم چي پر خداى جلّ جلاله درواغ وايي يعني چي خداى جلّ جلاله لره
 شريك په معبوديت كي بولي يعني بتان.

پوه سه: چي استفهام لپاره د انكار دى، يعني تر دغو كسانو لوى ظالم نسته
 يعني هم دغه كسان لوى ظالمان دي، نو عذاب يې هم اشد دى تر هر ظالم.

وَإِذْ اَعْتَزَلْتُمُوهُمْ وَمَا يَعْبُدُونَ اِلَّا اللَّهُ

هغه وخت چي تاسي گوښه سواست له دوى خخه يعني ددوى له عقيدې خخه
 د شرك او اراده د اعتزال جسماني هم لرئ.

پوه سه: چي دا خطاب د اصحاب كهف خپل تر منځ دى، دروېشن وايي چي د اعتزال
 جسماني قيد غواړي تاچي جزأ يعني قولهم فاؤا الى الكهف پر مرتب سي فافهم.

پوه سه: چي "وما يعبدون" عطف دى پر ضمير منصوب يعني هم، و كلمة ما
 مصدرية والمعنى او له عبادت خخه د غير الله.

فَاَوْا إِلَى الْكَهْفِ

نو پناه يوسئ وكهف ته د غره، په دې آيت كي اشاره ودي ته ده چي اعتزال د
 عقيدې اعتزال د جسم هم غواړي په مجمع الفتوى كي وايي چي يو سري د امام

رستغفني څخه پوښتنه وکړه چې نکاح د اهل سنتو د اهل اعتزال سره رواده؟
ده په ځواب کې ورته وويل لايجوز، لان الاعتزال في العقيدة يقتضى الاعتزال
الجسماني، يعني په نکاح ددوى سره خو اجتماع جسماني سته.

يَنْشُرْ لَكُمْ رَبُّكُمْ مِّنْ رَّحْمَتِهِ وَيُهَيِّئْ لَكُمْ مِّنْ أَمْرِكُمْ مَّرْفَقًا ۝١٧

دا ځواب د امر دى والمعنى فراخي به جوړه کړي رب ستاسي له رحمت څخه
خپل في الدنيا والآخرة او اسانه به کړي خداى جلّ الله ستاسي له حال څخه چې
تېښته د دين په سبب د داسي شي چې تاسي نفع پر واخلئ يعني رزق وغيره.

سوال: دا غيب حال دوى ته څه معلوم سو؟

ځواب: له قوت څخه د اعتقاد او د يقين د خداى جلّ الله پر رحمت باندي، له دې
سببه په حديث صحيح کې راغلي دي چې "ادعوا الله وانتم موقنون بالاجابة، لان
القدرة عامة والرحمة شاملة والله يعلم بوطن عباده" شيخ شيرازي وايي:

ای کریمی که از خزانه غیب گبروترسا وظیفه خورداری

دوستان را کجاکنی محروم تو که بادشمنان نظر داری

وَتَرَى الشَّمْسَ إِذَا طَلَعَتْ تَزْوُرُ عَنْ كَهْفِهِمْ ذَاتَ الْيَمِينِ

او ته وينې (يا محمد ﷺ) او يا هغه سړى چې صالح د خطاب وي او رويه
له ده څخه راتلاى سي) لمر چې د مشرق له خوا راوخېژي (پوه سه! چې د كهف
خوله د جنوب و خواته ده) "تزاوړ" اصل يې تتزاوړ و يوه تا يې حذف كړه، مېلان
كوي او گوښه تېرېږي له غار څخه ددوى (الاضافت اليهم لادنى ملابسة، ولي
غار ه خوپه حقيقت کې غردى لکن دوى اوس پکښي استوگنه لري) و جهت ته د
يمين الكهف عند توجه الداخل الى قعر الكهف چې د داخل د مغرب خواده، نو
شعاع د لمر پر دوى نه واقع کېږي چې ازار ورسوي.

وَإِذَا غَرَبَتْ تَقَرَّبُ مِنْهُمْ ذَاتَ الشَّمَالِ

"واذا غربت" اى تراها عند غروبها "تقرضهم" اى تجاوز عنهم و جهت ته د
شمال د كهف چې جانب د مشرق دى.

دروېش وايي: چي ددې مقام فهم اسانه دى چي خوله د كهف جنوب سي.
پوه سه: چي بعض مفسرين لكه قتيبه^٢ ددې مقام حل د رياضي پر مدار د
 لمر بيان كړى دى، لکن نور علماً دا توضيح المقام د قتيبه خطاً بولي، او روح
 البيان وايي چي دا تجاوز د لمر ددوى له كهف خخه ذات اليمين او ذات الشمال
 خرق العادة بولي كرامة لهم، او مظهري^٣ وايي چي صرف د لمر له دوى خخه په
 قدرت د خداى جَلَّالَهُ دى او دليل يې دا قول د خداى جَلَّالَهُ گرځولى دى چي رابسي
 "ذالك من آيات الله" يعني دا تېرېدل د لمر په وخت د طلوع او غروب ذات اليمين
 والشمال له عجائبو خخه د صفت د خداى جَلَّالَهُ ودالات قدرته التي يعتبر بها.

پوښتنه: چي دمخه په قصه كي تېره سوه چي دقيانوس د دوى د كهف خوله
 بنده كړه د ډېرو په دېواله، نو د كهف خوله چي بنده وي، نو وړانگي د لمر خو تر
 باب مسدود نه سي ورننو تلای حتى يحتاج الى التزاور والقرض؟

خواب: دوى چي په كهف كي داخل او بيده سوه دقيانوس هغه وخت په دوره
 نورو ښارو ته تللى ؤ والله اعلم چي ده خو مياشتي په دوره كي تېري كړي وي
 هغه وخت خو د كهف خوله خلاسه ولاړه وه او تزاور او قرض ته يې ضرورت
 درلودى، دقيانوس چي وروسته تر تلاش ددوى حاي پيدا كړى او بند يې كړى په
 دېواله سره د ډېرو او ختو وقد مر بيان ذالك في تفصيل القصة.

دروېش وايي: چي روح المعاني هغه توجيه د رياضي د مدارات راوړې ده
 په نقل سره د عبد الله بن مسلم او ابن عطيه، لکن زجاج ذالك البحر الزاخر وايي
 چي دا توجيه پر طرز د رياضينو صحيح نه ده بلكې اصل وجه د تزاور او قرض
 يمينا او شمالاً صرف قدرت د خداى جَلَّالَهُ دى على منهاج خرق العادة كرامة لهم.

وَهُمْ فِي فَجْوَةٍ مِّنْهُ ذَٰلِكَ مِنْ آيَاتِ اللَّهِ مَن يَّهْدِ اللَّهُ فَبُذِّقُوا
 او اصحاب كهف په فراخه حاي كي د كهف دي نه په غار كي تكليف
 ورسېږي نه د هوا تعضن، كلمه د من موصوله مبتداً متضمن معنا لره د شرط ده
 حكه يې په خبر كي فاً راوړه او عائد و من ته محذوف دى اى من يهديه يعني چا
 ته چي توفيق د هدايت خداى جَلَّالَهُ وركړي، نو هغه لار ته د حق رسېدونكى دى او
 دغه فلاح د عذاب اخروي.

دروېش وايي: چي ددې آيت مصداق اصحاب كهف دي، ولي سره ددې چي دوى د وزيرانو زامن وه او پلرونه يې اتباع د دقيانوس وه په بت پرستۍ بيا هم دوى ته خداى جلّ جلاله توفيق دراه راست او د اسلام ورکړى چي په هيڅ کړاو سره له هغې لاري څخه برگشته نه سوه کما مر تفصيله.

وَمَنْ يُضِلُّ فَلَنْ تَجِدَ لَهُ وَلِيًّا مُرْشِدًا ۝١٧

که څوک خداى گمراه کړي ته نسې پيدا کولای ناصر دده او لارښوونکى.

وَتَحْسَبُهُمْ آيْقَاطًا وَهُمْ رُقُودٌ ۝١٨

ستا خيال پر کېږي ايها المخاطب يعني ان رئيتم چي دوى وينس دي ولي چي سترگي يې روڼې دي او يوې خوا بلي خوا ته گوري او په حقيقت کي دوى بیده دي پوه سه: چي "رقود" جمع دراقده لکه قعود چي جمع د قاعد ده.

وَنُقَلِّبُهمْ ذَاتَ الْيَمِينِ وَذَاتَ الشِّمَالِ ۝١٩

او موږ يې يعني بېله ارادې ددوى يعني مرة للجنة ذات اليمين ومرة ذات الشمال، نو په کال کي دوه واره، او ابن عباس رضي الله عنه وايي چي په کال کي يو وار له يوه جانب څخه و بل جانب ته اړوي لئلا تا کل الارض لحومهم.

پوښتنه: خداى جلّ جلاله چي پر دې قادر دى چي درې سوه نهه کاله يې دوى په خوب کي وساتل، نو پر دې خو هم قادر چي بېله تقلبه دي محکه ددوى غوښي نه و خوري فما معنى التعليل في قول ابن عباس رضي الله عنه؟

جواب: دا بنا پر عالم اسباب دى.

وَكُلُّهُمْ بَاسِطٌ ذِرَاعَيْهِ بِالْوَصِيدِ ۝٢٠

او سپى ددوى غځولي يې دي لاسونه په فنا کي د دروازي.

پوه سه: چي نحات د کوفې مطلقاً عمل د اسم فاعل روا بولي، يعني که په معنى د حال يا ماضي يا استقبال وي، او نحات د بصرې يې عمل مشروط بولي چي اسم فاعل په معنى د حال يا استقبال وي، نو دوى باسط دلته حکايت د حال ماضيه بولي يعني ماضي يې حاضر في الحال گرځولي ده و ذالك شائع في العربية فافهم.

فائده: عكرمه^{هـ} له ابن عباس^{رضي الله عنه} خخه روايت كړى دى او اكثره مفسرين هم پر دغه مسلك دي چي كلب په آيت كي په معنى معروف سره دى چي په پښتو يې سپى بولي، او يو شاذ روايت د ابن جريج خخه منقول دى چي دلته كلب په معنى د اسد دى يعنې زمرى.

دروېش وايي: چي دا روايت له تفصيل خخه د قصې مخالف دى والله اعلم.

فائده: مشهوره داده چي نوم يې قطمير ؤ او له حضرت علي^{رضي الله عنه} خخه روايت دى چي نوم يې زبان ؤ، اوزاعي^{هـ} وايي چي نوم يې تقور ؤ، او سدي^{هـ} وايي چي نوم يې تور ؤ، او كعب^{هـ} وايي چي نوم يې صهبا ؤ، خالد بن معدن^{هـ} وايي چي هيڅ شى له دوايو خخه په جنت كي سوي له كلب خخه د اصحاب كهف نسته ... بيت:

پسر نوح بابدان بنشست خانه نبوتش گم شد

سگ اصحاب كهف روزی چند پی پاكان گرفت مردم شد

لَوَاطَّلَعَتْ عَلَيْهِمْ لَوَلَّيْتُ مِنْهُمْ فَرَارًا وَلَمَلَّيْتُ مِنْهُمْ رُعْبًا ۱۸

كه ستا اطلاع راسي پر دوى او ورته وگورې و دوى ته يا محمد (ﷺ) ته به شاوگرځوي دوى ته (پوه سه: چي فراراً منصوب دى مفعول مطلق دى لان الفرار توع من التولي كما لا يخفى، نو حاصل د توليت هربت منهم) او ستا زړه به ډك سي په بېره له دوى خخه، قيل لاجل وحشت المكان، او كلبي^{هـ} وايي چي په دې سبب چي ددوى سترگي لكه د ژوندو خلاصي وي ستا به دا خيال وي چي اوس به زما سره خبري وكړي، وقيل غير ذالك، والصحيح دوى ساتلي دي له دخول خخه د يو چا پر دوى بالقاً الرعب في قلب من يريد الدخول عليهم، له ابن عباس^{رضي الله عنه} خخه روايت دى چي موږ د معاويه^{رضي الله عنه} په مشرۍ چي د غزوة المفيق په نامه شهرت لري د روم خوا ته تللي ؤ، نو معاويه^{رضي الله عنه} چي ددوى پر كهف تېرېدى وه يې ويل چي كاشكي موږ دا د كهف دروازه ور خلاصه كړې واى او اصحاب كهف موليدلي واى، نو ابن عباس^{رضي الله عنه} ورته وويل "قد منع من ذالك من هو خير منك يعنې رسول الله ﷺ حيث قال الله تعالى لو اطلعت الآية خير معاويه^{رضي الله عنه} دده خبره ونه منل يو شو كسه يې ور واستول چي تاسي ورسئ د غار خوله خلاصه كړئ او

اصحاب كهف و گورئ، دوى چي د كهف دروازه خلاصوله يو باد خداى ^{جلاله} پيدا كړى چي اور پكښې وټوله استولي كسان يې وسول، ددې واقعي روايت ابن ابى شيبه او ابن المنذر او ابن ابى حاتم ^{رحمهم} كړى دى.

وَكَذَلِكَ بَعَثْنَاهُمْ لِيَتَسَاءَلُوا بَيْنَهُمْ

او دغسي (لكه موږ چي دوى بيده وساتل په كهف كي مدة طويلة يعني درې سوه نهه كاله، او بدنونه ددوى مو وساتل مع طول الزمان) دوى مو راوپاڅول له دغه اوږده خوب څخه (چي كټ مټ لكه مرگ يعني آية على كمال قدرت) چي دوى يو له بله څخه پوښتنه وكړي، نو به دوى په خپل حال و ما صنع الله بهم كما امر في القصة الطويلة، نو يقين به يې نور هم زيات پر قدرت د خداى ^{جلاله} راسي او دوى ته به پوره بصيرت او پوهنه په بعث بعد الموت كي حاصله سي، او شكر به ووايي د ما انعم الله عليهم.

دروېش وايي: چي پر دې تقرير لام چاره لپاره د علت د بعث دى، لكن بغوي وايي چي دا لام لام العاقبة دى كما في لهم لدوا للموت وابنوا للخراب ونسب هذا القول الى علي ^{عليه السلام}، بغوي ^{رحمهم} وايي چي دوى خود سوال لپاره خداى نه وه بعث كړي، بلكې ددې لپاره وه چي د قدرت عظيمه د خداى ^{جلاله} دليل وگرځي كما امر في قصتهم.

قَالَ قَائِلٌ مِنْهُمْ كَمْ لَبِثْتُمْ

وويل يو قائل له دوى څخه چي رئيس ددوى و مكسلمينا څومره وخت به تېر سوى وي زموږ په خوب كي، ولي چي د هغه سائل په خيال خوب څه دراز ورغلى تر معتاد، او بعض مفسرين وايي چي دا پوښتنه يې ددې لپاره وكړه چي بعض لمونځونه خو به نه وي راڅخه قضا سوي.

قَالُوا لَبِثْنَا يَوْمًا أَوْ بَعْضَ يَوْمٍ

دوى وويل موږ په درنگ كړى وي په كهف كي يوه ورځ يا بعض د يوي ورځي، ولي دوى چي كهف ته داخل سوه سهار وختي و او د مازديگر په وخت كي راوينس سول لمر ته يې فكر و دوى چي ويل لمر به لوېدلى وي، نو يوه ورځ

يې ذکر کړه وروسته چي يې و لمړ ته وکتل لږ وخت د لوېدلو يې پاته ؤ، نو يې وويل "اوبعض يوم".

پوه سه: چي دا جواب يعني بعض يوم مبني دی پر غالب الظن ددوی، نو دا دليل دی پر دې مسئله چي قول په غالب الظن روا دی کما لمجتهدی الامة في المسائل القياسية خلافاً للوهايية والسلفية واصحاب الظواهر الحديث، اخير مکسلمينا چي رئيس ددوی ؤ وويل چي اتفاق پر دې خبره وکړی.

قَالُوا رَبُّكُمْ أَعْلَمُ بِمَا لَبِثْتُمْ

چي خدای جلّ شانه ستاسي بڼه خبر دی، کلمه د "ما" مصدریه ده ای بلبثکم.

فَابْعَثُوا أَحَدَكُمْ بِوَرِقِكُمْ هَذِهِ إِلَى الْمَدِينَةِ

نو واستوی یو ستاسي سره د روپو او نقدو چي دغه دي و ښار ته يعني افسوس، يعني تمليخا چي د دودۍ راوړل له ښار څخه د هغه پر ذمه وه.

پوه سه: چي ورق سپینو زرو ته وایي چي سکه پر وي، دغه چي دوی له پلرو څخه راخستي وه کما مر في القصه او دا ورق مضروب په نامه د دقيانوس وه. **پوه سه:** چي زود چي يې له کورو را اخستي منافي د توکل سره نه دی بل هو دیدن المتوکل.... مصرع: کسب کن پس تکیه بر جبار کن.

فَلْيَنْظُرْ آيَاهَا فِي طَعَامَا

بحذف المضاف ای اهل المدينة يعني طعام يې حلال دی ولي چي په مدينه کي طعام خرڅونکي مؤمنان وه چي ځانونه يې پټ ساتل چي طعام به يې د غصب او سرقي نه ؤ او بعض وایي چي هغه ارزانه طعام وي.

فَلْيَأْتِكُمْ بِرِزْقٍ مِّنْهُ وَلْيَتَلَطَّفْ وَلَا يُشْعِرَنَّ بِكُمْ أَحَدًا ۝١٩

ای ډېره نرمي په معامله کي یا کوم دکاندار يې خطا نه باسي، او یا دي تکلف پر ځان د پټېدو کوي چي څوک يې ونه پېژني، او نه خبره وي په ځان هيڅ څوک.

إِنَّهُمْ إِن يَّظْهَرُوا عَلَيْكُمْ

په تحقيق که اهل د ښار چي د جاهليت نوم يې افسوس ؤ او اسلامي نوم يې

وروسته طرفوس وگرځېدى، ومعنى د انهم ان يظهروا عليكم چي تاسي كه وه پېژندلاست چي دا هغه تېنېدلي كسان دي.

يَرْجُوكُمْ اَوْ يُعِيدُكُمْ فِي مِلَّتِهِمْ وَلَنْ تُفْلِحُوا اِذَا ابَدًا ۝

په ډېرو به مو سنگسار كړي "او يعيد كم" اى يصير كم جبراً في ملتهم، او هرگز فلاح نسي پيدا كولاى كه ددوى په ملت كي داخل سي.

پوښتنه: اصحاب خود سره ددوى په ملت كي نه وه، نو د اعادت څه معنى ده؟

جواب: اعاده دلته په معنى د تصيير ده اى يصير كم جبراً في ملتهم.

فائده: بعض متقدمين د علماً كرامو وايي چي ما حساب كړه حروف د قرآن

مجيد نيمى د قرآن په قول كي چي سورة كهف كي واقع دى "وليتلطف" كي پيدا كړى لام ثاني يې نصف اول راغلى او طاً او فاً په نصب ثاني كي حساب سوه كذا في البستان، وهذا من لطائف ذهنه الوقاد رحمه رب الارباب.

وَكَذَلِكَ اَعْتَرْنَا عَلَيْهِمْ لِيَعْلَمُوا اَنَّ وَعْدَ اللّٰهِ حَقٌّ

داغه رنگه (لكه موږ چي بیده كړي وه زماناً طويلاً (۳۰۹) بيا راوپاڅول تا

چي دوى ته بصيرت زيات سي په قدرت كي د خداى جَلَّالَهُ داغه رنگه موږ خبر

كړه يعنى اهل د افسوس المؤمنين والكافرين، چي پوه سي هغه خلك چي

هغوى موږ پر دوى مطلع كړه، دا چي د الله تعالى وعده بالبعث بعد الموت حق

ده، لان نومهم مدة طويلاً (۳۰۹) بيا وروسته بيداري ددوى لكه ځان دهغو

خلگو چي مړه سي او بيا په قيامت ژوندي سي.

وَ اَنَّ السَّاعَةَ لَا رَيْبَ فِيهَا ۝

او قيامت موعود هيڅ شك نسته پكښې او له دائره څخه د امكان او د قدرت

عظيمه د خداى جَلَّالَهُ وتلى شى نه دى، فان من توفى نفوس اهل الكهف يعنى بالنوم

الطويل درې سوه نهه كاله په داسي شان چي ابدان يې له ټوك ټوك كېدلو څخه

خلاص وه حتى چي جامې يې پر خپل ځان باقي وې او حواس يې ټول روغ رمت وه،

او بيا رب عَزَّوَجَلَّ روحان ددوى له خوب څخه بيداره كړه هغه ذات قادر دى چي ټوله

انسانان دي د مرگ په خوب بیده کړي او روحان دې ځني قبض کړي او بيا وروسته دي ابدان ددوی سره جمع کړي که څه هم اجزا د بدن يې بوسیده سوې وي او روحان مقبوضه دې ورته ايله کړي عند النفخة الثانية فاذا هم قيام ينظرون.

دروېش وايي: چي قصه د تمليخا چي د ډوډي لپاره افسوس ته ولاړی او بيا خلگ د افسوس چي په هغه وخت کي اکثريت د مؤمنانو وېر اصحاب كهف مطلع کړه او نور احوال په قصه طويله کي تېر سوه فتد کر هداک الله.

تاريخ: د سهار اذانونه د يکشنبې ورځ د محرم الحرام د مياشتي دوولس تاريخ دی او سنه (١٤٣٠) هجري قمري ده چي دروېش دغه بيان نوشته کړی اللهم اغفر لي ذنوبي كلها واغفر لوالدي ووفقني لاتمام هذا التفسير بالخير والعافية بفضلہ تعالی وکرمه وما ذالك على الله بعزیز.

إِذْ يَتَنَازَعُونَ بَيْنَهُمْ أَمْرَهُمْ

چي ددوی نزاع وه په خپل منع کي، دا ظرف دی اعثرا، يعني اعثراهم حين يتنازعون، قال عکرمه عليه السلام چي ددوی تنازع په امر کي د بعث بعد الموت وه، يوې ډلي چي کافران وه ويلې چي بعث يوازي د روحانو دی دون الاجساد او مسلمانانو ويل چي بعث د ارواح او اجسادو دواړو دی جميعاً.

دروېش وايي: چي ددې مذهب تائيد قرآن کریم او احاديث نبويه هم کوي، ولي د جنت احوال چي په هغه کي د هر قسم مېوې سته من التمر والعنب والتين وغير ذالك، او حوري زوجات سته وغير ذالك دا ټوله خود ارواح سره اجساد په کار دي دون الارواح فقط کما لا يخفى، نو اصحاب كهف چي له اوږده خوبه (٣٠٩) خدای جل جلاله راوينس کړه، نو په خلگو يې بعث د ارواحو والاجساد دواړو وليدی، يا اختلاف ددوی په امر کي د فتیه و هغه وخت چي خدای جل جلاله مړه کړه ثانياً بالموت، بعضو به ويل چي اوس مړه سوه او بعضو به ويل چي مړه نه دي بلکې لکه د مخه چي بیده وه اوس هم بیده سوه، ابن عباس رضي الله عنهما وايي چي تنازع ددوی په ابادۍ کي وه کما يدل عليه مابعدہ، مسلمانانو ويل چي د وړاندي سره د كهف مسجد جوړ وو لانهم كانوا على ديننا وقد ماتوا مسلمين او مشرکانو

ويل چي موب كهف ته يوه ابادي كوو لكه يو قريه غوندي چي خلك به پكښي استوگنه كوي، دوى دا ويل چي اصحاب كهف خو زمونږ هم نښه وه.

فَقَالُوا ابْنُوا عَلَيْهِم بُيُوتًا رَّبُّهُمْ أَعْلَمُ بِهِمْ

نو وويل مشرکانو د اهل افسوس چي موب د قبرو او كهف سره يوه قريه جوړ ووكامر.

پوه سه: چي "ربهم اعلم بهم" جمله معترضه ده او قول د خداى جل جلاله ردأعلى المتنازعين في امر الفتية فان كلا من الفريقين دوى وحنان ته منسوبول المسلمون من حيث الدين، والمشركين من حيث النسب كامر، او سره ددي چي اصحاب كهف له كفره او له اهل كفره بېزاره وه، او له عوامو څخه د مؤمنانو هم نه وه عملاً بلکې دوى له خواصو څخه د اهل الله وه.

پوه سه: چي خفاجي په حاشيه كي د بيضاوي راوړي دي چي له دې آيت څخه دا معلومه سوه چي د قبورو سره د صلحاؤ نژدې مسجد جوړول روا دى او لمونځ پكښي كول هم روا دى، روح المعاني داسي الفاظ استعمال كړي دي وهو قول باطل، عاطل، فاسد انتهى، او مظهري وايي هذه الآية تدل على جواز بناء المسجد ليصلي فيه عند مقابر الاولياء الله للتبرك بهم، او شيخ الاستاذ محمد فاخر المحدث وايي چي بناء د مسجد مكروه ده، او د روح المعاني او شيخ فاخر دلائل دا حديثونه دي (١) ما رواه مسلم عن ابي الهياج الاسدي قال قال لي علي كرم الله وجهه ولا ابعثنك على ما بعثني رسول الله صلى الله عليه وسلم ان لاتدع تمثالا الا طمسته (يعني د يوه انسان يا حيوان بت كه دي وليدى يا پوره عكس هغه خرابوه او كه دي لوړ قبر وليدى د محكي سره يې يوشى كړه) و ما رواه البخاري و مسلم عن جابر رضي الله عنه قال نهى رسول الله صلى الله عليه وسلم ان يجصص القبر وان يبنى عليه وان يقعد عليه، و ما رواه البخاري و مسلم عن عائشة وابن عباس رضي الله عنهما قال لما نزلت برسول الله صلى الله عليه وسلم يعني المرض الذي مات فيه طفق يطرح خميصة له على وجهه فاذا اغتم كشفها عن وجهه (شروع يې وكړه چي يوشى يې پټوبه يې دده پر مخ باندې واچول چي نفس به يې تنگ سو د مخه به يې ايسته كړى) ويقول

وهو كذا لك لعنة الله على اليهود والنصارى اتخذوا قبور انبيائهم مساجد يحذر مثل ما صنعوا (مسلمانان يې وپېرول د مثل كړو وړو د يهودانو او د نصارى وو) ددې حديث خواب امام مظهري^{رح} داسي وركړى دى چي دا حديث خو پر دې دلالت كوي چي قبرونه په گچو او سمېتو مه پخوئ او خونه مه پر جوړوئ او قبرونه ډېر مه لوړوئ، ولا دلالة على كراهة بناء بقرب منها.

دروېش وايي: چي مسجد پر قبر جوړول او مسجد و قبرو ته نژدې جوړول فرق سره لري، اول موږ هم مكروه بولو او خبره زموږ خو په نژدې جوړولو كي د مسجد ده و قبر ته وشتان بينهما، بلكې كه نژدې و قبر ته مكروه وي، نو مسجد نبوي خو هم قبر انور ته د عليه الصلوة والسلام نژدې دى، خبره داده چي د خفاجي او مظهري مقصد دادى چي لكه په بنار كي د هرات افغانستان چي مدفون د اوليا الله الكرام دى باچهانو يا نورو سرمايه دارانو د اوليا الله قبرو ته نژدې لوى او كوچني مسجدونه جوړ كړي دي تاچي كه خوك نفل وغيره گذاري په دغو مسجدو كي چي پاكه محكه يې ده گذاري به يې، او قبرونه له بنا څخه خالي ولاړ دي هيڅ عالم د عصر قديم الى يومنا انكار نه دى كړى فتدبر هداك الله عز وجل.

قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ عَلَيْهِم مَّسْجِدًا ۖ ^(٢١)

وويل هغو كسانو چي غالب په حال كي د اصحاب كهف وه (يعني چي مسلمانان وه چي مشري يې ملك صالح بيد و سيس او اصحاب ذ هغه وه، ولي دوى ثروت والا هم وه او مملكت د افسوس يې هم په قدرت كي و) هر آينه موږ بنا كوو پر كهف ددوى مسجد چي مسلمانان به لمونځونه پكښي كوي او په دوى سره به تبرك كوي.

دروېش وايي: چي چونكه اصحاب كهف د غره په غار كي دي او پر دوى سربېره خو بنا د مسجد نسي كېداى لكه مدلول د على د لفظ چي دى او داغه رنگه خلك يعني مسلمانان د اطرافو چي د اصحاب كهف زيارت ته ورغلي دي مسجد يې د غار و خولي ته نژدې ليدلى دى، نو ناچاره "على" لپاره د استعلاء نه دى بلكې په معنى د قرب دى، والقرينة عليه ماذكرنا، فقير وايي چي هم دغه

لفظ د على منشأ د اختلاف د روح المعاني او مظهري وگر عېدله، داوه د فقير ترجمه د آيت والله اعلم بما في كتابه.

سَيَقُولُونَ ثَلَاثَةٌ رَّابِعُهُمْ كَلْبُهُمْ

ژردى چي وه به وايي هغه كسان چي په زمانه كي د عليه الصلوة والسلام وه او په تعداد كي د اصحاب كهف يې اختلاف و "ثلاثة" خبر د مبتدا محذوفى دى اى هم ثلاثة، خلورم يې سپى ددوى دا جمله صفت د ثلاثة ده، والمعنى گر خونكى ددوى خلورم سپى دى يعنى د سپي سره خلور گرځي.

وَيَقُولُونَ خَمْسَةٌ سَادِسُهُمْ كَلْبُهُمْ رَجْمًا بِالْغَيْبِ

او بعض وايي چي دوى پينځه دي شپږم يې سپى دى وقس هذه الجملة على ما قبلها في الاعراب، ويشتل كوي يعنى وايي خبر غائب له دوى څخه يعنى ليس في خزانة علمهم ذلك.

پوه سه: چي دلته يې سين نه راوړى له دې سببه چي "يقولون" عطف دى پر ما قبل يقولون نو داهم تر سين لاندي راځي، بغوي بِحَجْمِ اللَّهِ وايي چي په يوروايت كي راغلي دي چي د نصارى وو هيئت يعنى وفد چي مدينې منورې ته راغلي و لپاره د بحث د عليه الصلوة والسلام سره په شان كي د عيسى عليه السلام "چي قصه يې ورېده ده" په هغو كي له مشرانو څخه په هغو كي يو په نامه د سيد يادېدى چي مذهب يې د يعقوبيه نصارى وو څخه و هغه وويل چي اصحاب كهف درې دي خلورم يې سپى دى، او بل له مشرانو څخه عاقب و چي د نصارى و نسطوري په مذهب و هغه وويل چي اصحاب كهف پينځه دي او شپږم يې سپى دى.

پوه سه: چي "رجماً" منصوب دى مفعول مطلق د فعل مقدر دى يعنى يرجمون رجماً.

وَيَقُولُونَ سَبْعَةٌ وَثَامِنُهُمْ كَلْبُهُمْ

او وايي مسلمانان په اخبار د رسول الله ﷺ عن قول جبرئيل چي اصحاب كهف اووه دي اتم يې سپى دى.

سوال: ثامنهم كلبهم خو صفت د سبعة نكره دى، نو واو يې ولي پر داخل كړى، روح البيان وايي چي واو يې پر داخل كړى لپاره د تاكيد د نسبت بين طرفيها يعني ثامنهم و كلبهم، او مظهري وايي لتاكيد لصوق الصفة بالموصوف فتامل.

قُلْ رَبِّيَ أَعْلَمُ بِعَدَّتِهِمْ فَأَيُّكُمْ إِلَّا قَلِيلٌ

ته ورته ووايه يا محمد ﷺ چي زما خداى خبر دى په عدد د دوى اونه دي په خبر مگر لږ خلگ يعني المسلمون لان قول المؤمنين مستند الى الوحي المفيد لحق التيقن، ابن عباس رضي الله عنه وايي چي زه له جمله خخه د قليل يم يعني چي دوى اووه دي اتم يې سپى دى رواه ابن جرير، او ورته روايت د ابن مسعود رضي الله عنه خخه هم منقول دى.

فائده: بغوي رحمته الله له ابن مسعود رضي الله عنه خخه روايت راوړى دى چي د اصحاب كهف نومان دادي (۱) مكسلمينا (۲) تملينا (۳) جرطونس (۴) سنونس (۵) شارينوس (۶) ذولواس (۷) كعسطيونس (۸) راعي چي نوم يې نه دى معلوم، رواه الطبراني في الاوسط باسناد صحيح، وقال ابن حجر في شرح البخاري چي ددوى د نومانو په ويلو كي اختلاف ډېر دى ولايقع الوصوق بشئ.

دروېش وايي: چي حضرت علي عليه السلام خخه داسي روايت نقل سوى دى چي اصحاب كهف اووه نفره وه نومان يې داسي رواړي دي، يملينا، مكشلينا، مشلينا، مرنوش، دبرنوش، وشاذنوش او اووم يې راعي دى، دهغه نوم يې كفتطيوخش ذكر كړى دى، او كاشفي رحمته الله په تفسير حسيني كي وايي چي اصح داده چي د راعي نوم يې مرطوش و، امام نيسابوري له ابن عباس رضي الله عنه خخه داسي روايت رانقل كړى دى چي نومان د اصحاب كهف لپاره د طلب، د هرب او د اورد وژلو لپاره په يوه ټوكړه كي دې وپېچي اور ته دې ور وغورځوي اور به مړسي، او د كوچني د ډېري ژړا لپاره دې په يوه كاغذ كي دې نوشته كړي او تر سردې وړلاندې كړي، او د كنبست د حفاظت له آفاتو خخه دا نومان دي نوشته كړي تعويد دي ځني جوړ كړي پوښونه دي ور كړي او د كنبست په منع كي دي

لکړه ودروي او تعويز دي په هغه پوري غوټه کړي، او چي د چا درېمه درېمه ورځ تبه کېږي او د سر درد لپاره او د غني او جاه و جلال او ورتگ د حاکمانو ته تعويز دي کي په دې ټولو صورتو کي تر راسه موته دې غوټه کړي، او که د بنځي ولادت سخت و نوشته دې کړي تر چپه و رانه دې ور غوټه کړي.

فَلَا تُبَارِكُ فِيهِمُ الْآمِرَاءُ ظَاهِرًا

او ته يا محمد ﷺ بحث مه کوه په باره کي د عدد د اصحاب كهف، مگر نه بحث په ظاهر د قصصنا اليك او نسبت د جهل و مخالف ته مه کوه او ډېر تعمق هم مه پکښي کوه اذ لافائدة في الجدال في ذالك.

وَلَا تَسْتَفْتِ فِيهِمْ مِنْهُمْ أَحَدًا^{٤٢}

او ته فتوى مه غواړه په شان کي د اصحاب كهف، له اهل كتابو څخه د هيڅ چا څخه يعني له دوى څخه د متعلم پر ډول سوال او پوښتنه مه کوه ولي چي تاته په وحي حال د دوى معلوم سو و في ذالك كفاية لك فلا حاجة الى السؤال عنهم او بل دا سوال مفضي و نزاع ته گرځي لانك على الحق في حالهم و اهل الكتاب على الجهل المطلق.

وَلَا تَقُولَنَّ لِشَيْءٍ إِنِّي فَاعِلٌ ذَٰلِكَ غَدًا^{٤٣} إِلَّا أَنْ يَشَاءَ اللَّهُ

او ته مه وایه د یو کار په باره کي چي زه دا کار کو صبا مثلاً.

پوه سه: چي ذکر د صبا په اعتبار د شان نزول دی ورنه مراد مطلق زمان مستقبل دی، مگر مقرون په دې کلمه سره يعني د "ان شاء الله".

پوه سه: چي دا استثناً له نهی څخه ده والمعنی لا تقولن لاجل شیء چي ستاورته قصد وي چي زه دا کار کوم په زمان مستقبل کي الا ان يشاء الله والاستثناء مفرغ يعني لا تقولن في حال من الاحوال الا متلبساً بمشيئته تعالى ای الا قائلان شاء الله.

پوه سه: چي المنذر له مجاهد څخه روایت کړی دی چي يهودانو و قريشو ته ويلي وه چي تاسي ددغو مدعي النبوة څخه پوښتنه وکړئ د روح يعني چي روح انساني څه شی دی او اصحاب كهف څوک وه او ذو القرنين څوک و، نو

قريشو له عليه الصلوة والسلام خخه دا دري پوښتنې وکړې، فقال عليه السلام ايتوني غداً اخبركم "او ان شاء الله يې نه وويل هغه وچي وحي معطل سوې تر ډېرو ورځو پوري چي له دري خخه نيولې تر څلوېښتو ورځو پوري، شاه عبدالعزيز په تفسير عزيزي کي روايتونه راوړي دي چي قريشو د عليه الصلوة والسلام په تکذيب خولې پوري کړې حتی چي ويل به يې ان محمد ودعه ربه وقلی، پر عليه الصلوة والسلام باندي سخت د تکليف او خفگان بار ولوېدی، نو دا آيت نازل سو يعني په دې آيت کي خداي جل جلاله سبب د تاخير د وحي بيان کړی چي ان شاء الله دي نه وه ويلي، چي دا بيان مفصل د سورت بني اسرائيل په تفسير کي ددې قول د خداي جل جلاله "ويسئلونک عن الروح آه" تېر سوي دی فارجع هناک.

دروېش وايي: چي ان شاء الله ته په عربي ژبه کي استثناً وايي داله دې سببه چي ان شاء الله مشابه ده استثناً په تحقيق کي فتدبر هداک الله تعالى.

وَإِذْ كُنَّا نَسِيْتُ

او ذکر د خداي (جل جلاله) کوه، يعني قل ان شاء الله، که دي اول وار ان شاء الله نه وه پياد وروسته دي پياد سوه بيا ان شاء الله ووايه، په حديث کي راغلي دي چي دا آيت چي نازل سو، عليه الصلوة والسلام وويل ان شاء الله.

وَقُلْ عَلَىٰ أَنْ يَهْدِيَنِي رَبِّي لِأَقْرَبَ مِنْ هَذَا رَشَدًا ۝٢٤

ووايه چي شايد چي ما ته دي هدايت زما رب يعني توفيق دي راکړي، يعني يوشي ته چي هغه اقرب او اظهر وي تر قصه د اصحاب كهف په دلالت کي پر نبوت زما، وقد فعل ذالک حيث اراه اعظم من البينات، لکه د ډېرو انبياء عليهم السلام قصې، او د حوادثو علم چي په مستقبل زمان کي راتلونکي وي.

دروېش وايي: چي ان شاء الله دومره لوی نعمت دی چي د ډېرو مشکلاتو خخه سړی خلاصوي (١) که څوک د يو چا سره مثلاً وعده د يوشي وکړي، نو وفأ بالعهد خو واجب دی شرعاً عند القدرة او که يې متصل د وعدې سره ان شاء الله وويل بيا يې ايفانه ده واجب (٢) که چا ماینې ته وويل پر ما طلاقه يې که

خه هم ثلاثاً وي او متصل يي ان شاء الله وويل نه پر طلاقهري (٣) په عقود كي مثل البيع والشراء والاجارة كي ان شاء الله متصل وويل هغه عقد نه دي لازم.

مسئله: كه يو سري و بل ته وويل چي ته مؤمن يي؟ ددي په جواب كي په نېز د امام اعظم^{رحمته الله عليه} به ان شاء الله نه وايي بلكې وايي به انا مؤمن حقاً، او امام شافعي^{رحمته الله عليه} وايي چي ددي په جواب كي هم ان شاء الله صحيح دي لان عاقبة الامر غيب.

مسئله: د ابن عباس^{رضي الله عنهما} پر مذهب استثنا منفصل هم رواه ده استدلالاً بهذه الآية، لكن اكثره فقهاً پر خلاف ددي دي، ائمه^{رحمهم الله} وايي كه چېري استثنا منفصل روا سي، نو بايد هيڅ عقد من البيع والشراء والنكاح وغير ذلك دي لازم نه سي، ولي په استثنا منفصل به يي فسخ كړي، او صدق او كذب به د چا نه سي معلوم لاحتمال الاستثنا المنفصل فافهم، امام قرطبي په خپل تفسير كي وايي په تاويل ددي آيت چي ابن عباس^{رضي الله عنهما} دليل پر جواز د استثنا منفصل گرځولي و داسي وايي چي استثنا منفصل چي په دې آيت كي راغلي ده لپاره د رفع د اثم او تبري ده، واما الاستثنا المغير للحكم فلا يكون الا متصلاً انتهى.

دروېش وايي: چي د تاريخ په پاڼو كي د امام اعظم^{رحمته الله عليه} په مناقبو كي راغلي دي چي محمد بن اسحاق صاحب المغازي د ابو حنيفة^{رحمته الله عليه} سره حسد درلودی په دې سبب چي منصور ابي جعفر امير المؤمنين امام اعظم^{رحمته الله عليه} تر ټولو علماؤ افضل باله او دده لوی احترام يي كاوه، يو وخت محمد بن اسحاق او امام اعظم^{رحمته الله عليه} په مجلس كي د ابي جعفر المنصور سره يو ځای سوه، نو محمد بن اسحاق و امام اعظم ته وويل چي ته خه وايه چي كه يو سري طلاق ماینې ته ورکړي او يا يي پر يوشي قسم واخستی وروسته يو گری ساکت سوييا يي ان شاء الله وويل! امام اعظم ورته وويل چي ان شاء الله يي په درد نه خوري ولي چي منفصل ده انما ينفعه اذا كان متصلاً، محمد بن اسحاق ورته وويل كيف لا ينفعه او سره ددي نيکه د امير المؤمنين چي ابن عباس^{رضي الله عنهما} دي وايي چي استثنا يعني ان شاء الله عمل په کېري ولو بعد سنة لقوله تعالى "ذكره واذا ربك اذانسيت" فقال امير المؤمنين لابي حنيفة^{رحمته الله عليه} اهكذا مذهب جدي؟ قال ابو حنيفة^{رحمته الله عليه} نعم، نو منصور په ډېر غضب ورته وويل "اتخالف جدي يا ابا

حنيفة" فقال ابو حنيفة لمذهب جدك تاويل صحيح، هغه دا چي په استثنأ منفصل سره گناه پورته کېږي اما حکم ته تغير نه رسوي کالطلاق وغيره، بيا امام اعظم و منصور ته وويل چي دا محمد بن اسحاق او ملگري دده تا اهل د خلافت نه بولي، ولي دوی خو ستا سره بيعت کړی دی او دا يې ويلي دي چي ته زموږ دخوا خليفه يې، نو که ته استثنأ منفصل روا بولي دې خلگو ته ووايه چي د بيعت سره سره ان شاء الله ووايست پر تاسي حنث او نقض العهد نه لازمېږي بل خليفه به وټاکو، منصور پر خپلو عسکرو ږغ وکړی چي ونسئ محمد بن اسحاق او پتو يې په غاړه کي ورواچوئ بندي خانې ته يې بوزئ وفيه تعظيم امام الملة قائل الحق بغير علة.

وَلْيَتْلُو فِي كَهْفِهِمْ

او اصحاب كهف درنگ وکړی په كهف کي ژوندي مضروبا علی اذانهم. **دروېش وايي:** چي اوس خدای پاک بيان د مدت د لبت ددوی کوي چي دمخه يې مجملأ ويلي وه فضرينا علی اذانهم في الكهف سنين عددًا.

ثَلَاثَ مِائَةِ سَنِينَ وَازْدَادُوا تِسْعًا^(٢٥)

درې سوه کاله (ابن مردويه له ابن عباس رضي الله عنه او جرير له ضحاک رحمته الله څخه داسي روايت کړی دی چي "ثلاثة مائة" چي نازل سوه خلگو وويل چي درې سوه مياشتي دي که کلونه؟ فانزل الله تعالى سنين) دوی زيات لبت وکړی نهه کاله، بغوي وايي چي له حضرت علي رضي الله عنه څخه روايت دی چي په نزد د اهل کتابو درې سوه کاله شمسي وه او خدای پاک درې سوه کاله قمري ياد کړل کما هو مسلک الشريعة المحمدية، او تفاوت په منځ کي د شمسي کلو او د قمري کلو په سل کاله کي درې کاله دی يعني په سل کاله شمسي کي درې کاله قمري پر بالا کېږي، نو په درې سوه کاله کي نهه کاله پر بالا سوه، ولهذا قال الله تعالى "وازدادوا تسعًا" کليي رحمته الله وايي چي نصاری د نجران وويل اما ثلث مائة فقد عرفنا واما التسع فلا علم لنا به فنزلت.

قُلِ اللَّهُ أَعْلَمُ بِمَا لَبِثُوا

ته ووايه چي خدای (جل جلاله) ښه خبر دی په ما لبثوا ددوی يعني چي مراد قمري

كلونه دي، ولي د شريعت محمدي ډېر احكام پر قمري حساب مبني دي لكه روژه، حج او غيرهما بلکې عرب د زمانې د آنحضرت ﷺ شمسي حساب يې عموماً نه پېژندی فتامل.

لَهُ غَيْبُ السَّمَوَاتِ وَالْأَرْضِ أَبْصَرُ بِهِ وَاسْمِعُ

خاص په خداى ﷻ پوري دى علم د هغو شيانو چي له مخلوقه څخه غيب او پټ وي په اسمانو او په محكه كي وي "ابصر و اسمع" دواړې صيغې د افعل التعجب دي، فارسي ترجمه يې داده چي "بينا است خداى تعالى بهر موجود وچه شنو است بهر موجود، قال الشيخ ٢٢ چي ضمير د "به" خداى پاك ته راجع دى او محلاً مرفوع دى لكونه فاعلاً لفعل التعجب والباء زائدة كما في كفى بالله، والهمزة في الفعلين لصيرورة اصله بصر الله وسمع ثم غير الى اللفظ الامر وليس بامر حقيقة اذ لا معنى للامر ههنا، ومعناه ما ابصر الله بكل موجود وما اسمعه لكل مسموع وصيغة ليست على حقيقتها لاستحالة التعجب على الله تعالى بل للدلالة على ان شانه تعالى في علمه بالمبصرات والمسموعات خارج عن ادراك العقل اذ لا بحجبه شئ ولا يحول دونه حائل ولا يتفاوت بالنسبة الى علمه لطيف ولا كثيف ولا الصغير ولا الكبير انتهى كلام الشيخ ٢٢ بنقل روح البيان، او امام مظهري په ډېر لنډ عبارت ټوله معنى د شيخ د عبارت راوړې ده، ابصر به (اى بالله) و اسمع (اى بالله تعالى) وروسته وايي چي خداى پاك كمال خپل په ابصار او سمع كي په صيغه د تعجب راوړې لپاره د دلالت پر دې باندي چي حال د خداى ﷻ په ادراك او علم كي د مبصراتو او مسموعاتو خارج عما عليه ادراك السامعين والمبصرين اذ لا يحجبه شئ "اى كما في المبصرين والسامعين من البشر فافهم.

مَالَهُمْ مَنْ دُونَهُ مَنْ وَلِيٌّ وَلَا يُشْرِكُ فِي حُكْمِهِ أَحَدٌ ٢٦

"مالهم" اى لاهل السموات والارض "ماسوى له خداى ﷻ څخه" من ولي" يعني ناصر او متولي د دوى كلمه د "من" لپاره د استغراق د نفي ده "ولا يشرك في حكمه" اى في قضائه او امره ونهيه "احداً" هيڅ څوك له اهل السموات والارض څخه.

وَإِذْ مَا أُوحِيَ إِلَيْكَ مِنْ كِتَابِ رَبِّكَ لَا مُبَدِّلَ لِكَلِمَاتِهِ

او ته يا محمد (ﷺ) تلاوت وکړه د هغه څه چې ماته وحي کړي له قرآن څخه د رب ستا يعني ته متابعت کوه د ما في القرآن او د مکې د کفارو و خبرو ته مه گوره چې دوي وايي ايت بقرآن غير هذا "اوبدله" دا يې دليل دی، يعني هيڅ قدرت نه لري چې تبديل يا تغيير د کلماتو د قرآن کریم وکړي غير له خدای جلّ جلاله څخه.

وَلَنْ تَجِدَ مِنْ دُونِهِ مُلْتَحِدًا ۝٢٧

او ته نه سي پيدا کولای يا محمد (ﷺ) غير له خدای جلّ جلاله څخه که ته متابعت د قرآن ونه کړې حسب ما نزل "ملتحدًا" ابن عباس (رضي الله عنه) وايي خای د ساتني له عذاب څخه د خدای جلّ جلاله او بعض وايي خای د تېښتي.

وَاصْبِرْ نَفْسَکَ

او ته ثابت او محکم وساته خپل ځان، بغوي^۲ وايي چې دا آيت نازل سوی دی په باره کي د عيينة بن حصين فزاري چې دی رسول الله ﷺ ته راغلی يعني دمنځه تر اسلام او د عليه الصلوة والسلام سره فقراً د مسلمانانو ناست وه فيهم سلمان (رضي الله عنه) او حضرت سلمان يو پشمي پند پتو پر ځان پېچلی ؤ چې خوله يې پکښي کړې وه لشدۍ الحرارة، نو عيينة و عليه الصلوة والسلام ته وويل "اما يؤذیک ریح هؤلاً؟" ددوی د خولې کړيه بوی تانه په عذابوي؟ "ونحن سادات مضر و اشرافها فان اسلمنا اسلم الناس وما يمنعنا من اتباعک الا هؤلاً" موږ د مضر د قوم هغه سرداران او اشراف خلگ يو که موږ مسلمانان سو نو نور خلگ يعني زموږ د قبيلې هم ايمان راوړي او زموږ د ايمان راوړل مانع نه دي مگر دغه فقراً يعني موږ ددوی په ناسته شرمېږو او ددوی د خولې د بدبويي په عذابېږو، نو دوی له مجلسه وشړه او يا يوه ورځ زموږ سره کښېنه تبليغ راته کوه او بله ورځ ددوی سره، فانزل الله تعالى هذه الآية.

مَعَ الَّذِينَ يَدْ عُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهًا

سره د هغو کسانو چې دوی عبادت او ذکر کوی د خدای پاک د سهار په وخت

کي او د مازديگر په وخت کي يعني في طرفى النهار او په دې کي ددوى اراده د رضا د خداى جلّ جلاله ده، يعني نه رياً دا کار کوي او نه نفاقاً او بل د دنيا شى يې هم نه دى په کار او آخرت په کار لري، او بعض مفسرين وايي چي دا آيت په اصحاب صفة کي نازل سوى دى چي دوى اووه سوه (٧٠٠) ته بالغ وه چي ټوله فقراً وه چي نه يې کښت درلودى او نه يې مواشي درلوده او نه يې تجارت، يو لمونځ چي به يې وکړى د بل لمانځه په انتظار کي به يې تسبيح او تهليل وايه، نو دا آيت چي نازل سو رسول الله ﷺ وويل الحمد لله جعل في امتي من امرئي ان اصبر معهم، والاول من شان النزول اجود واصح اسناداً والله اعلم بمراده في كتابه.

وَلَا تَعْدُ عَيْنُكَ عَنْهُمْ تُرِيدُ زِينَةَ الدُّنْيَا

او ته مه اړوه خپلي دوي سترگي (کنايه ده له رغبت څخه) ددوى څخه يعني الفقرا المذكورين الى غيرهم چي ته اراده لري او طلب د مجالسه د اغنياؤ وکړى چي صاحب د زينت د دنيا دى، حسين کاشفي^٢ په تفسير حسيني کي وايي بيايد دانست که آن حضرت هرگز بدنيايي زينت آن ميل نبوده بلکه معنای آيت اينست که مکن عمل کسی که به زينت چه مائل بدنیا از فقراً معرض وبر اغنياً مقبل باشد، ددې دليل دا قول د عليه الصلوة والسلام دى چي خلگو ته به يې په نصيحت کي ويل "لا تجالسوا الموتى، يعني الاغنياً.

وَلَا تُطِعْ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا

او ته متاعت مه کوه په گوښه کولو د فقراؤ د خپل مجلس څخه د هغه چا چي موږ غافله کړي له ذکر څخه زموږ چي يا کلمه توحيد مراد ده يا قرآن کریم او متابعت د خواهش نفساني کوي لکه رؤسا د قريشو لکه په مانحن فيه چي عيينه بن حصين الفزاري چي د عليه الصلوة والسلام څخه د طردد فقراؤ د خپل ځان څخه خواهش کړى و که څه هم نورو اشرافو د قريشو هم داغه مطالبه کوله، او بعض مفسرين وايي چي مراد په دې آيت کي اميه بن خلف الجمي دى ماروى عن ابن عباس رضی الله عنه.

دروېش وايي: چي ولا منافات بين الروايات، ولي چي موږ وويل چي اشراف د قريشو ټوله طالبان د طرد د فقراؤ وه، او د "كان امره فرطاً" ډېري ترجمې كړل سوي دي لكه (١) ضياعاً (٢) ضيع امره وعطل ايامه (٣) ندماً (٤) سرفاً (٥) متروكاً (٦) باطلاً (٧) مخالفاً للحق (٨) مجاوزاً عن الحد (٩) تاركاً للحق.

دروېش وايي: چي دا معناوي ټولي مقاربة المال دي.

وَقُلِ الْحَقُّ مِنْ رَبِّكُمْ

او ووايه يا محمد (ﷺ) چي حق هغه دی چي له جانبه څخه د خدای جلّ جلاله وي لا ما يقتضيه الهوى.

پوه سه: چي "الحق" مبتدا ده "من ربكم" يې خبر دی، او دا احتمال كه څه هم مرجوح دی چي الحق دي خبر د مبتدا محذوفي وي او من ربكم دي حال وي والتقدير الاسلام او القرآن هو الحق كائناً من ربكم.

فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ

كه د چا خوښوي ايمان دي راوړي او كه د چا خوښه وي كفر دي مختاره كړي. **فائده:** دا تخيير لپاره د تهديد او د وعيد دی، گويا دا جواب دی د قول د عيینه چي عليه الصلوة والسلام ته يې وويل "اما يؤذيك ریح هؤلاً يعني الفقراً ونحن سادات مضر و اشرافها فان اسلمنا اسلم الناس يعني قبيلة مضر كلهم وما يمنعنا عن اتباعك الا هؤلاً يعني الفقراً الذين لثيابهم وعرقهم رياح منتنة فنحيهم وحتى نتبعك" حاصل د جواب يې دادی چي حق چي اسلام يا قرآن دی كائن د خدای جلّ جلاله له خوا دی او هغه خدای زه امر كړی يم په دې سره چي ځان به صبر كوي پر نشت او برخاست ددغو فقراؤ سره او زه يې نهی كړی يم له شرلو څخه ددوی، نو كه ستاسي خوښه وي ايمان راوړئ او كه ستاسي خوښه وي پر خپل كفر دوام وكړي زه ستاسي په كفر باك نه كوم، ولي ضرر يې تاسي ته راجع دی ماته نه دی.

دروېش وايي: چي په پښتو كي هم داسي امر تخييري سته لكه د يو سړي زوی چي پلار ته ووايي چي زه امريكا ته ځم مثلاً، پلار خو يې اولاً منع كړي

لکن زوی یی ٲینگار وکړي، نو ٲلاری یی ورته ووايي که ٲر کور کښېنې که امریکا ته ځي.

إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا

مورږ اراسته کړی دی ظالمانو ته یعني کافرنو لره اور یعني دورځ.
پوه سه: چي دا جمله "احاط بهم سرادقها" په تقدیر د قد حال دی له ظالمین څخه یا صفت د "نار" دی چي احاطه به کړي ٲر دوی سرادق د اور.

پوه سه: چي سرادق لفظ مفرد معرب دی یعني د بلي ژبني لفظ عربو استعمال کړی دی، ولي چي په کلام کي د عربو اسم مفرد چي دریم حرف دې الف وي وروسته دې دوه حرفه نور وي نسته، په نهایه نومي کتاب کي وایي چي "سرادق کل شی احاط بشی من حائط او خبا" یعني خېمه، نو له دې عبارت څخه هم دا فهمېږي چي سرادق لفظ مفرد دی.

دروېش وایي: چي سرادق، فسطاط او خبا سره یو دي، او یو ضعیف احتمال دا هم دی چي جمع د سردق دي وان لم يستعمل مفردة في کلام العرب، په حدیث شریف کي راغلي دي چي روایت یی احمد، ترمذي او حاکم ٲ کړی دی عن ابي سعيد الخدري رضي الله عنه عن النبي صلی الله علیه وسلم قال سرادق النار اربعة جدر کشف خلور دېواله دي پنډ چي هر دېوال یی د خلوېښتو کالو لار ده، او بغوي له ابن عباس رضي الله عنه څخه روایت کړی دی چي "هو حائط من نار" او بعض وایي چي یو ددوی دی چي ٲر کفارو احاطه کوي.

دروېش وایي: چي په هر صورت د کلام بنا ٲر تشبیه ده چي هغه اوزیا دېوال د اور یی مشابهه کړی په خېمه سره، وجه التسمية الاحاطة باهل النار كالخيمة والفساط.

وَأِنْ يَسْتَغِيثُوا يُغَاثُوا بِمَاءٍ كَالْمُهْلِ يَشْوِي الْوُجُوهُ

او که دورځیان شکایت وکړي د ډېري تندي، ددوی ٲریاد رسي کېږي په اوبو سره چي لکه مهل داسي وي، چي داغوي مخان ددوی من شدة الحرارة، بغوي ٲ

وايي چي د ابن عباس رضي الله عنه روايت دی چي مهل يو خټه اوبه دي لکه زيت د تېلو خټه اوبه، او مجاهد رح وايي چي مهل د دوږخيانو ويني او نوونه دي چي په دوږخ کي يو خای سره جمع کېږي، نو چي دوی تېري سي هغه ورکول کېږي، او روح البيان د مهل ترجمه په ويلي وسپنه سره کړې ده.

پوه سه: چي ترمذي، ابن ابي حاتم، ابن حبان، حاکم او بیهقي رح له ابي سعيد الخدري رضي الله عنه څخه روايت کړی دی او هغه له رسول الله صلی الله علیه و آله وسلم څخه في تعبیر قوله تعالى بماء كالمهل قال عليه السلام كعكر الذيت (خټه بیل) چي دوږخي دا اوبه مخ ته نژدې کړي د مخ پوست يې پکښي راشوه سي.

بَشُّ الشَّرَابِ وَ سَاءَتْ مُرْتَفَقًا ^(٢٩)

بد مشروب دی مهل او بد دی اور، قال ابن عباس رضي الله عنه منزلاً وقال مجاهد رح مجتمعاً، وقال عطاً مقراً وقال قتبي مجلساً.

دروېش وايي: چي اصل معنی د ارتفاق چي مصدر دی د مرتفعاً چي سړی ځنگل پر مخکې کنېږدي او بارخو پر تکیه کړي د استراحت لپاره، نو د مرتفعاً متکناً و مسترحاً معنی یوه ده.

سوال: په اور کي تکیه او استراحت له کومه و کما لايخفی؟

جواب: مرتفعاً چي يې د دوږخيانو په باره کي راوړی دی "حَسَنْتَ مُرْتَفَقًا" چي يې حال کړی د جنت والو کما سيئاتي فتدبر وامثاله کثيرة.

إِنَّ الَّذِينَ آمَنُوا وَعَمِلُوا الصَّالِحَاتِ إِنَّا لَا نُضِيعُ أَجْرَ مَنْ أَحْسَنَ عَمَلًا ^(٣٠)

په تحقيق هغه کسان چي ايمان يې راوړی وي او عملونه يې کړي وي د ښوو کارو من الفرائض والواجبات والسنن والمستحبات قولیه او جسدیه او ماليه موږ نه ضائع کو ثواب د هغه چا چي عمل صالح وکړي.

پوښتنه: يو مؤمن به عمل صالح ټوله کوي مگر منهيات به هم ورسره کوي د هغه حال نه سو بيان؟

جواب: ترک د منهياتو په عمل کي د صالحاتو مندرج دی کریمه "ان

الصلوة تنهى عن الفحشاء والمنكر الآية

اعراب: خبر د "ان" اول په "ان" ثاني سره د ما في حيزه دي، والعائد محذوف تقديره من احسن منهم، او يا ضرورت و حذف ته د عائد نسته، ولي چي په عموم كي د من احسن عملاً الذين آمنوا د اخل دي فتدبر هداك الله الى درك لطائف كلام الله عز وجل.

أُولَٰئِكَ لَهُمْ جَنَّاتُ عَدْنٍ تَجْرِي مِنْ تَحْتِهِمُ الْأَنْهَارُ

دوی لره دي جنتونه د استوگني "تجري" ای من تحت قصورهم یوه واله د اوبو ده چي ماده اصلي ده د حيوه د انسانانو حتی آدم علیه السلام او د ټولو حیواناتو او د ټولو درختو او د نباتاتو وغیرها، کریمه "فيه شفا للناس" او دریمه د شیدو ده چي هیڅ په خلق کي نه بندېږي او په هیڅ مرض کي شیدې ممنوع نه دي او اطباء وایي چي شیدې حامل د خورلسو (۱۴) ویتامنو دي چي په بله غذا کي جمعاً نسته، کریمه "من بین فرس و دم لبناً خالصاً سائغاً للشاربین الآية، او خلورمه واله د شرابو ده. پوښتنه: د دنیا شراب خود سر درد لري او د انسان عقل مغلوبه گرځوي، آیا د جنت په شرابو کي هم دا خصلت سته که څرنګه؟

حواب: د جنت شراب له دې شيانو څخه پاک دي، کریمه "لا فيها غول ولا هم عنها ينزفون" مونث د ضمير و خمر ته راجع دی چي مؤنث سماعي دی. پوه سه: چي "عدن" ډېر اوسېدلو ته وایي، ټوله جنتونه عدن دي لخلود المؤمنین فيها ابدًا، ولهذا يقال عدن المأبمکان اذا قام به. فائده: جمله د "اولئك لهم جنات الآية" جمله مستأنفه ده د بیان د اجر چي په دمخه آیت کي راغلی و.

يُحَلَّوْنَ فِيهَا مِنْ أَسَاوِرَ مِنْ ذَهَبٍ

دوی ته زېور ورکول کېږي د اساور، د سرو زرو. پوه سه: چي اساور جمع د اسورة جمع سوار ده، نو منتهی الجموع ده غیر منصرف ده لان صيغة منتهی الجموع قائم مقام السببين لعدم الانصراف کما

في كتب النحو، سوار په پښتو بنگري بولي او په فارسي يې دستينه پا و دست برنجن بولي او په اردو يې کنگهن بولي.

فائده: کلمه د من لپاره د بيان ده د تبعيض نه ده، او اساور چي يې نکره راوړه او داغه رنگه ذهب يې هم نکره راوړه لپاره د تعظيم د حسن ددوی.

فائده: طبراني په اوسط کي او بيهقي له ابي هريره رضي الله عنه څخه نقل کړی دی قال قال رسول الله ﷺ "لو ان ادنى من اهل الجنة حلية، اعدت بحيلة اهل الدنيا جميعاً لكان ما يحيله الله تعالى في الآخرة افضل من حلية اهل الدنيا جميعاً" له کعب الاحبار څخه روايت دی چي خدای جل جلاله يوه ملکه پر دې کار گمارلې ده چي زهورات د اهل جنت جوړوي من اول خلقه الى ان تقوم الساعة" که يو زبور له زهوراتو څخه د اهل جنت و دنيا ته راوړل سي لذهب بضوء الشمس يعني ضوء الشمس به مغلوبه سي.

وَيَلْبَسُونَ ثِيَابًا خُضْرًا مِنْ سُنْدُسٍ وَإِسْتَبْرَقٍ

او جنتيان به اغوندي کالي د شنه يا زرغونه رنگ (ابن السني او ابو نعيم دواړه په طب نبوي کي وايي عن انس رضي الله عنه قال كان احب الالوان الى رسول الله ﷺ الخضرة) سندس نازل وړېښميني جامې ته وايي "واستبرق" وهو ما غلظ من الحرير، بغوي وايي چي غلظ په کالو کي د اهل جنت په معنی د محکم والي دی.

دروېش وايي: چي له دې څخه خو دا مه لومېږي چي سندس محکم نه دي وليس کذاک، په بعضو تفاسيرو کي وايي چي د سندس جامه سربېره اغوندي او د استبرق جامه لاندي تر سندس اغوندي کما هو المروج في نساء الاغنيا اليوم، نو په استبرق سره يې ستر د عورت کېږي او په سندس سره يې زېنت، ولي چي تر سندس لاندي د استبرق رنگ هم معلومېږي او خپل رنگ خو يې خپل دی، والله اعلم بحقيقة الحال ادخلنا الله الجنة بفضلہ و کرمة لنعلم حقيقة حال الثياب.

مُتَّكِئِينَ فِيهَا عَلَى الْأَرَائِكِ

او تکیه به کوي اهل جنت په جنت کي پر پلنگانو، لکه په دنيا کي چي متنعمين خلگ داغسي کوي.

پوه سه: چي "ارائک" جمع د اريکه ده چي پلنگ يا چپرکت يې بولي، لکن چي په حجال کي وي حجال جمع د حجلة ده چي هغې خوني يا خېمې ته وايي چي ډېره بڼه يې بنائسته کړې وي په مفروشات فائقه وو او په پردو لپاره د زوم او ناوي، بيهقي^٢ له ابن عباس^{رضي الله عنه} څخه روايت کړی دی چي سرير ته ارائکه نه وايي چي په حجلة کي نه وي او که حجله بې سريره وه هم يې اريکه نه بولي، او چي سرير او حجله دواړه سره يوځای سي نو يې اريکه بولي کذا قال صاحب روح البيان والمظهري في تفسيره.

نِعْمُ الثَّوَابُ وَحَسُنَتْ مُرْتَفَقًا^٤

بڼه جزاً ده جنت و نعيمها، او بڼه ځای دی جنت د مجلسيانو لپاره او بڼه ځای د قرار دی جنت، او يا معنی دا چي بڼه دي ارائک د تکیې لپاره.

دروېش وايي: چي دا نعمتونه او ملبوسات او مشروبات په جنتو کي نور نور نعمتونه من المأكولات والروائح الطيبة من الازها، چي مهربانه خدای عزوجل په کریم قرآن کي ځای پر ځای موږ ته ذکر کړی دی، دا د ښو ښو درختو د اعمال صالحه و په دنيا کي مېوه ده او فضل الهي علاوه دی، شيخ مصلح الدين الشيرازي قدس سره وايي:

قيامت که بازا مینو نهند..... منازل باعمال نیکو دهند
کسی را که حسن عمل بیشتر..... بدرگاه حق منزلت پیشتر
بضاعت بچند آنکه آری بری..... اگر مفلسی شرمساری بری
که بازار چندان که اگنده تر..... تهی دست را دل پراگنده تر

حکایت: یو سړي په بلخ کي و خپل بزگر یا مریي ته وویل چي په فلانی مځکه به غنم وکړې، هغه اورپشي په وکرلې د لو وخت چي راغلی هغه مالک چي ورغلی که څه گوري پر مځکه د اربشو کښت ولاړ دی، نو هغه بزگر یا مریي ته یې وویل چي مانه وه درته ویلي چي په دغه مځکه غنم وکړه، بزگر ورته وویل چي هو راته ویلي دي وه لکن ما چي اوربشي وکرلې په گمان ددې چي گوندي غنم راوکرې، د مځکي مالک ورته وویل "يا احمق هل رأيت احدا ذرع الشعير فحصل

حنطة؟ قال العبد فكيف تعصى الله انت وترجوا جنته ونعيمها" مولى روم وايي:

جمله دانتد اين اگر تونگروى هرچه ميکاريش روزى بدروى

درويش وايي: چي دا معنى د هغه حديث نبوي ﷺ ده الدنيا مزرعة الآخرة

وَاضْرِبْ لَهُم مَّثَلًا رَّجُلَيْنِ

ته بيان کړه کفارو ته د مکې يو مثال د دوو کسانو، بغوي^۲ وايي چي دا آيت نازل دی د دوو ورونو په باره کي چي د اهل مکې وه من بني مخزوم يو مسلمان و نوم يې ابو سلمه عبدالله بن عبدالاسود بن عبدياليل وکان زوج ام سلمه قبل النبي ﷺ او بل کافر و هو الاسود بن عبدالاسود بن عبدياليل، وقيل هذا مثل لعينة بن حصين واصحابه مع سلمان واصحابه ومشبها برجلين من بني اسرائيل چي دوه ورونه وه چي يو مؤمن و چي نوم يې يهودا په قول د ابن عباس^{رضي الله عنه} وقال مقاتل تملیخا والآخر کافر و چي نوم يې قطردس و، وهب^۳ وايي چي نوم يې قطفر و، نو دا هغه کسان دي چي په سورة والصفات کي خدای جل جلاله بيان کړی دی ددې دوو قصو عبدالله بن المبارک له معمر خخه او هغه له عطاء الخراساني خخه داسي راوړې ده چي دوه کسه سره شريکان وه دوی اته زره (٨٠٠٠) ديناره په دواړو درلوده يعني سره شريکان وه، او بعض وايي چي دوه ورونه وه چي له پلاره خخه په ميراث اته زره ديناره په ميراث ورپاته سوي وه، تقسيم يې سږه وکړی خلور خلور زره ديناره هر يوه ته ورورسېدلې (وهذه الرواية هو الاصح عند الاكثر) نو دا يوه په زردينار محکه رانيول، نو هغه ورور چي مسلمان و داسي يې وويل اللهم ان فلاناً قد اشترى ارضاً بالف دينار او زه خدایه رانسم ستا خخه محکه په جنت کي په زر ديناره، نو هغه زر ديناره يې خيرات کړه مسکينانو ته يې ورکړه، بيا يې هغه بل ورور سراي جوړ کړی په زر ديناره دا مسلمان ورور يې وويل "اللهم ان فلاناً بنى داراً بالف دينار" زه ستا خخه سراي رانسم په جنت کي، نو زر ديناره يې خيرات کړه، بيا يې ورور کوزده وکړه په زر ديناره او د ماینې پر زر وزېور يې هغه زر ديناره مصرف کړه، فقال المؤمن اللهم اني اخطب اليک من نساء الجنة يعني الحور بالف دينار" هغه يې هم خيرات کړه، بيا يې ورور خادمان او متاع البيت په زر ديناره

رانيول، نو مؤمن وويل اللهم اشترى منك خدماً ومتاعاً في الجنة بالف دينار" هغه
 يي هم خيرات كره، وروسته مؤمن ته يوه مجبوري ورپېښه سوه په زړه کي يي
 وروگرځېدله چي هغه بل ورور ته به ورسم شايد خو مرسته راسره وکړي، نو دا
 مسکين مؤمن ورور د هغه بل ورور د تېرېدلو په لار کي عاجزه کښېنستى هغه په
 ډېر شان او شوکت مريان ورسره وه چي تېرېدى دى ورولاړ سو هغه چي ورته
 وکتل وه يي پېژندى ورته وه يي وويل چي فلانى يي ده ورته وويل هو! هغه ورته
 وويل چي څه کوي چي دلته ناست يي؟ مؤمن خپل د مجبوريت قصه ورته وکړه او
 ورته وه يي ويل چي زما سره څه مرسته وکړه، هغه ورته وويل چي هغه څلور زړه
 ديناره دي څه کړه، ما او تا خود پلار اته زړه ديناره ميراث سم پر نيمايي سره
 تقسيم کړه، مؤمن ورور ټوله قصه ورته وکړه، هغه ورته وويل چي ته خير اتونه کوه
 اذهب فلا اعطيك شيئاً او منت يي هم پر وکړى، او په يوه روايت کي راغلي دي
 چي هغه کافر ورور دى تر لاس ونيوى گرځاوه يي پر خپل سراى او محکه وغيره
 باندي، فنزلت فيهما واضرب لهما الآية، اى للکافرين و المؤمنین مثل رجلین اى
 حال رجلین، بعض مفسرين وايي چي دا مثال فرضي دى، او بعض وايي واقعي دى
 في زمن النبي ﷺ او في الزمان السابق.

پوه سه: چي رجلین په آيت کي په حذف د مضاف اى مثل رجلین بدل دى له
 مثلاً څخه، او دا وروسته آيت تفسير د مثل دى فافهم، جلالين وايي چي دا دوه
 وروڼه د يو باچا زامن وه انتهى.

دروېش وايي: چي علامه بغداد وايي چي دا مثال واقعي دى وهو المغول عليه آه،
 او قصه د روح المعاني او د روح البيان سره ورته ده مگر مظهرى څه زيادت او اختلاف
 بيان کړى دى چي دروېش اشاره ورته وکړه په بيان کي د قصه مذکورې فتدبر.

جَعَلْنَا لِأَحَدِهِمَا جَنَّتَيْنِ مِنْ أَعْنَابٍ

مور گرځولي وه يعني ورکړي مو وه و يوه ته ددوى چي کافر و دوه باغونه د
 انگورو يعني قسم قسم.

پوه سه: چي دا جمله ټوله يا بيان د تمثيل دى يا صف د "رجلين" دى.

وَحَفَفْنَاهَا بِنَخْلٍ وَجَعَلْنَا بَيْنَهُمَا زُرْعًا^ط

او احاطه ڪري وه موڊ د دواره باغونه د انگورو د خورما په درختو سره يعني چار طرفه د خورما درختي پر راگرڇڏلي وي، او گرڇولي وه موڊ په منع ڪي ددي دوو باغو د کنت محڪه چي غنم وغيره په وڪري لپاره د قوت د عيال خيل.

كُلَّا الْجَنَّتَيْنِ اِنَّتُ اُكُلَهَا

دواڻو باغو ور ڪري خيلي مڀوي يعني د انگورو تاڪانو پوره انگور ڪري وه او د خورما درختو ٻنه ٻنه وائڻڪي د خورما ڪري وه.

سوال: ضمير د "انت" چي راجع و ڪلتا ته ڏي، ولي يي مفرد راوڙي؟

جواب: په شرح جامي او نورو ڪتابو ڪي د علم النحو وائي چي ڪلا او ڪلتا تشبيهه نه دي لعدم ثبوت ڪل بكسر الڪاف في المفرد، بلڪي دواڻو ذو الزيادة دي فافهم.

وَلَمْ تَظَلِمْ مِنْهُ شَيْئًا

اونه و ڪم ڪري ڪلتا الجنتين له اڪل خخه يعني له مڀوي خخه هيڻ شي يعني باغونه لڪه عادت چي دي گاهي يو ڪال لڙ مڀوه وڪري او گاهي ڊڀره، دا دوه باغونه له مڀوي خخه مالا مال وه يعني پوره مڀوه يي ڪري وه لڪه نور باغونه چي يي په يوه ڪال ڪي ڪوي.

وَفَجَّرْنَا خِلْفَهُمَا نَهْرًا^ط

يعني ٻيولي مو وه په منع ڪي ددي دوو باغو واله تا چي هميشه اوبه خوره ڪڍاي او سرسبزي او شادابي د باغو پر ٻنه حال باقي وي.

وَكَانَ لَهُ شَرٌّ

او وه ددغو دوو باغو مالڪ لره، په قاموس ڪي وائي الثمرة بالحركات الثلاث حمل الشجر (يعني مڀوه د درختي) و انواع المال "او نورو اقساموته مال وائي" الواحد ثمرة و ثمرة و جمعه ثمار و جمع الجمع ثمر "يعني بضممتين" و جمع الجمع الجمع اثمار "درويش وائي چي نادره بل لفظ دري جمعي لري" والذهب والفضة "يعني سرو او سپينو زرو ته وائي.

دروېش وايي: چي دلته څه شي مراد دي؟ مجاهد^ح وايي ذهب او فضة مراد دي، او بعض مفسرين وايي چي دې دوو باغو والا اقسام د مالو درلوده ماسوي له جنتين څخه.

فَقَالَ لِرَّصَّاحِبِهِ وَهُوَ يُحَاوِرُهُ أَنَا أَكْثَرُ مِمَّنْكَ مَالًا وَأَعَزُّ نَفَرًا ۝٣٤

وويل د دوو باغو څښتن "لصاحبه" يعني الفقير المؤمن ته، او هغه د صاحب سره خبري کولې زه تر تاهېریم من حيث المال او غالب یم پر تاپه اولاد او خادمانو او کومک کونکو کي.

وَدَخَلَ جَنَّتَهُ وَهُوَ ظَالِمٌ لِّنَفْسِهِ ۝٣٥

او داخل سو دا کافر او صاحب یې ورسره ملگری کړی و د فخر لپاره پر باغو یې گرځاوه، او دی پر خپل ځان ظالم و لفخره و کفره (والو او للحال من فاعل قال اول)
سوال: جنتونه خو دوه وه نو دلته یې مفرد ولي راوړی؟

ځواب: دخول خو پر یوه یوه جنت و پر دواړو خو یې په یوه واره نه گرځاوه، او یا له دې سببه یې مفرد ووايه چي پر دواړو باغو یو دېوال راگرځېدلی و، او لاتصال کل واحدة من جنتیه بالاخری.

قَالَ مَا أَظُنُّ أَن تَبِيدَ هَذِهِ أَبَدًا ۝٣٥

او وه یې ويل صاحب ته چي زما خو گمان نه کېږي چي فاني او نیستي دي سي دا باغونه تر ابده پوري، ووجه افراد اسم الاشارة مامرفي افراد جنته.
پوه سه: چي باعث پر دې خبره طول الامل و او غفلت دده و او د خدای جلّال په امهال غولېدلی و.

پوښتنه: انسان چي عاقل وي که مو من او که کافر وي دا گمان خو نه لري چي زه ابدا ژوندی یم او مرم به نه؟

ځواب: دده مراد دا و چي زه به غنی، مال او باغونه لرم تر څو چي زه ژوندی یم.

وَمَا أَظُنُّ السَّاعَةَ قَائِمَةً وَلَئِن رُّدِّدْتُ إِلَىٰ رَبِّي لَأَجِدَنَّ خَيْرًا مِّنْهَا مُنْقَلَبًا ۝٣٦

او زه گمان نه کوم چي قیامت ذي راسي، ولي دی مشرک و د بعث بعد الموت څخه منکر و کما هو مذهب جميع المشركين، بیا یې تنزلاً داسي وويل،

او که زه علی سبیل الفرض رد سم و خدای جَلَّالَهُ ته زما، یعنی وروسته تر مرگه ژوندی سم د خدای د ثواب او عذاب په ورځ، یعنی لکه ته چي وایي چي بعث بعد الموت سته، هر آئینه به زه پیدا کوم یعنی په آخرت کي بالا او ښه تر دې جنت د دنیا "منقلباً" از روی مرجع، دده دا عقیده وه چي ماته چي خدای جَلَّالَهُ دا مال را کړی دی په دنیا کي البته زه پر خدای گران یم او ددې کرامت مستحق یم.

دروېش وایي: چي د افراد د ضمیر د "منها" وجه هغه وه چي تېره سوه، او قرأ د حجاز او شام یې په تشبیه د ضمیر وایي یعنی منهما.

قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُطْفَةٍ ثُمَّ سَوَّاهُ رَجُلًا ۖ

وویل و دې کافر ته صاحب دده چي مؤمن ؤ، په داسي حال کي چي هغه گفتم وشنید ورسره کاوه په استفهام انکاری آیا ته کفر کوي په هغه ذات والا قدرت سره چي ته یې له خاورو څخه پیدا کړی یې ته یې "یعني بخلق جدک آدم" بیا له نطفې څخه د پلار او مور بیا یې برابر کړې نر بالغ.

سوال: دې کافر خو خدای منی "حيث قال الى ربي" بعث بعد الموت یې نه منی، نو صاحب ولي دده وویل اکفرت آه؟

جواب: انکار د بعث بعد الموت خو له جهته د شک دی په کمال قدرت کي د خدای جَلَّالَهُ وهو کفر بالله تعالی.

لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا ۝

پوه سه: چي اصل د "لکنا" لکن انا و همزه یې حذف کړی د تخفیف له سببه او حرکت یې و نون ته ورکړی، نو دوه نونه سره یو ځای سوه، سره مدغم یې کړه نو الف په خط کي پاته سو، نو جمهور قاریان الف په وقف کي وایي تبعاً للخط او په وصل کي یې ساقطوي.

پوه سه: چي "هو" ضمیر شان او "الله ربي" جمله یې خبر دی او دا ټوله جمله منصوب محلاً مفعول د فعل محذوف ده، تقدیره اقول هو الله ربي، او دا ټوله جمله بیا خبر د "انا" دی، زه خدای جَلَّالَهُ ته هیڅ څوک شریک نه وایم.

پوه سه: چي لکن د استدراک لپاره من اکفرت، کما يقال زيد غائب لکن عمرو حاضر، والمعنى ههنا انت کافر بالله وانا مؤمن موحد، مؤمن ورته وويل.

وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ

ولي چي ته داخل سوى وای خپل جنت ته داسي به دي ويلي وای ماشأ الله.
فائده: لولا په معنى د هلا دی چي پر مضارع داسي حرف تحضيض يې بولي يعني باعته کول پر يو کار او چي پر ماضي داخل سي حرف تنديم يې بولي يعني يو څوک چي د سړي مخاطب وي پر ماضي کار پنبېمانه کول، او "ماشأ الله" خبر د مبتدأ محذوفي دی ای الامر ماشأ الله، او يا مبتدأ ده خبر يې محذوف دی ای ماشأ الله کائن وكلمة ما موصولة على التقديرين.

لَا قُوَّةَ إِلَّا بِاللَّهِ

ددې صاحب د خبرې معنا او غرض دا دی چي تا ولي فخر په باغ کاوه بلکې باغ وغيره به دي و مشيت ته د خداى جَلَّالَهُ حواله کړي وای او خپل حان ته به دي عجز ثابت کړی وای چي پر هيڅ شي زه قادر نه یم چي د خداى جَلَّالَهُ اراده نه وي.
پوه سه: چي بهيقي^۲ په خپل کتاب "شعب الايمان" له انس رضي الله عنه څخه داسي حديث رانقل کړی دی چي نبی عليه السلام وويل که يو څوک يو شی وويني او خوښ يې سي داسي ووايي "ماشأ الله لا قوة الا بالله" هغه شي ته تاوان نه رسېږي يعني دده له خوا نظر سوء نه پر واقع کېږي، او عين سوء يعني نظر کول حق دی کما جاء في الحديث النبوي صلى الله عليه وسلم "العين حق" و ايضاً په حديث صحيح کي راغلي دي "من رأى احداً اعطى خيراً من اهل او مال فقال عنده ماشأ الله لا قوة الا بالله لم ير فيه مكرهاً".

فائده: رسول الله صلى الله عليه وسلم تفسير د لاحول ولا قوة الا بالله داسي کړی دی "لا حول لا تحول عن معاصي الله الا بعصمة الله، ولا قوة" على طاعة الله "الا بالله" يعني بتوفيق الله تعالى عليها" په يوه روايت کي راغلي دي چي دغه کلمات دنه نيوي (۹۹) مرضو دوا ده هغه اسانه مرض يې غم دی.

إِنْ تَرَنِ أَنَا أَقَلَّ مِنْكَ مَالًا وَوَلَدًا ۖ

که ته ما وینې چي زه کم تر تا یم په مال او اولاد کي.

فائده: بعض قرأ "ترن" په اثبات د یا وایی په وصل کي فقط.

فَعَسَىٰ رَبِّي أَن يُوَفِّيَنَّ خَيْرًا مِّنْ جَنَّتِكَ

نو شاید چي زما رب به راکړي يعني په اخرت او په دنيا کي ښه ستا تر باغ.

فائده: ابن كثير "يؤتین" په اثبات د یا په وصل او وقف دواړو کي وایی،

او نافع او ابو عمرو "یې" په وصل کي په اثبات د یا وایی او نور قاریان یې په حذف د یا وایی په وصل او وقف دواړو کي.

وَيُرْسِلْ عَلَيْهَا حُسْبَانًا مِّنَ السَّمَاءِ

او خدای جل جلاله به مسلط کړي ستا پر باغ باندي په سبب د کفر عذاب یا اور له

اسمانه "حسباناً" قتاده وایی عذاب، ابن عباس رضی الله عنهما وایی اور، او بیضاوي

وایی چي "حسبان" جمع د حسبانۃ ده چي ټکي ته وایی او قتیبي هم ورته ترجمه

کړې ده، او روح البیان وایی من برد او صاعقه او نار، دا جامع ترجمه ده.

فَتُصْبِحُ صَعِيدًا زَلَقًا ۖ

نو به وگرځي ستا باغ مځکه چي پښې پر ښو وېزي چي هم به یې درختي او

هم نباتات به یې له منځه ولاړ سي.

أَوْ يُصْبِحَ مَأْوَاهَا غُورًا فَلَنْ تَسْتَطِيعَ لَهُ طَلَبًا ۖ

او یا به وگرځي او به د باغ په مځکه کي تلونکي، هرگز په ستا له طاقته پوره نه

وي چي هغه او به غاړ او ذاهب په مځکه کي یې طلب وکړي فضلاً چي ته به یې

بیرته راوگرځوي. پوه سه: چي غور مصدر دی، یوصف به مبالغه.

وَأُحِيطَ بِثَمَرِهِ فَأَصْبَحَ

او احاطه به وکړل سي پر مېوه د باغ او یا ټوله مالونه ستا چي تا فخر په کاوه

يعني هغه نابیره ټوله هلاک سي من حيث لا يحتسب فافهم.

دروېش وايي: چي مخاطبه د مؤمن فقير او د كافر چي د دوو باغو مالک و پر "لن تستطيع له طلباً" ختم سوه حكه يې صيغه د خطاب راوړه، او مابعد آيتونه يې بيان د حال د كافر دي.

پوه سه: چي "اصبح" دلته په معنى د "صار" دى، په معنى د دخل في الصباح نه دي، كذا في روح البيان، والمعنى صار صاحب الثمرة الكافر.

يُقَلِّبُ كَفَيْهِ عَلَى مَا انْفَقَ فِيهَا وَهِيَ خَاوِيَةٌ عَلَى عُرُوشِهَا

لاسونه او ورغوي يې سره مېنل له ډېره غمه پر هغه مال او نقودو چي ده مصرف كړي وه په ابادۍ كي د جنت او باغ.

پوه سه: چي "على" متعلق دى په يقلب پوري لان تقيب اليد كناية عن الندم فكانه قال فاصبح يندم على ما انفق.

پوه سه: چي د انگورو تاكان دده په باغ كي سپار تاكان وه، په پښتو كي سپار تاكان هغه د انگورو تاكانو ته وايي چي د لرگو منا ورته جوړه كړي او تاكان سربيره پر منا اچولي وي، اذا عرفت هذا نو معنى د آيت داده چي تاكان پر خپل بام را ايله چي منا وه رالوېدلي وه يعني بام يې دمخه را ايله سو بيا سربيره پر هغه تاكان رالوېدلي وه، له عروش څخه مراد مناوي د سپار تاكانو دي.

سوال: د انگورو د تاكانو ذكر يې وكړى او د نخل او زرع ذكر يې نه وكړى او سره ددې چي په جنت كي د كافر خو دا هم موجود وه كما مر في الآيات السابقة؟
جواب: مقصود بالذات او ډېر په جنت كي د كافر د انگورو تاكان وه او شاوخوا د خورما درختي يې صرف لپاره د زينت د جنت وې او زرع په جزوي حاي كي د جنت وه.

وَيَقُولُ يَلِيْتَنِي لِمَ اشْرِكُ بِرَبِّيْ أَحَدًا ۝٤٦

او وايي دغه كافر كاشكي ما شريك نه واى نيولى د خپل رب سره هېڅ څوك.
فائده: دده په دغه وخت كي د مؤمن ورور هغه نصيحت وړ پياد سو چي دى يې له شركه منع كاوه او په دې پوه سو چي ماته دا ټوله مصيبت د شرك له سببه راپېښ سو، نو تمنى ددې يې وكړه چي كاشكي زه موحد واى مشرك نه واى.

پوښتنه: په دې پښېمانۍ سره دى مسلمان وگرځېدى، او سره ددې چې په حديث شريف كې راغلي دي الندم هو التوبة؟

جواب: روح البيان وايي ولما كان الندم ورغبته في الايمان لطلب الدنيا لم يكن قوله هذا توبة وتوحيداً لخلوه عن الاخلاص، او ابن الشيخ په سورة الانعام كې وايي الرغبة في الايمان والطاعة لاتنفع الا اذا كانت رغبة لكونه ايماناً وطاعةً، اما الرغبة فيه لطلب الثواب وللخوف من العقاب فغير مفيدة انتهى.

دروېش وايي: چې د ابن الشيخ رحمه غرض به ايمان د اخص الخواص وي، ورنه ټوله مؤمنان په ايمان د ثواب د جنت په اخيرت كې رغبت لري او ټوله مؤمنان په ايمان كې له عقاب څخه د خداى په دوېځ سره په اخيرت كې بېرېدلې او د "قل انما انا بشير ونذير الآية هم دغه معنى ده، او مظهري وايي چې ظاهره زما په نېز داده چې دغه كافر اصبح كفيه في الدنيا چې باغونه يې خراب وليدل او په ورځ د قيامت چې دى خپل ځاى په جنت كې وويني چې د دنيا په كفر سره يې بدل كړى په دوېځ سره او دا صحيح خبره او مجمع عليها ده چې ايمان د ورځي د آخرت نه ايمان دى او نه فائده لري ولها قيل لايدخل النار الامؤمن يعني مؤمن يوم القيامة فقط لان جميع الكافرين يؤمنون يوم القيامة.

دروېش وايي: چې علامه بغداد السيد محمود آلوسي رحمه په روح المعاني كې وايي چې بعض علماء وايي چې دا قول د كافر دي توبه وي له شرك څخه او ندم دي وپر شرك باندي فيكون تجديداً للايمان لان ندمه على شركه فيما مضى كما يدل عليه قوله لم اشرك يشعربانه آمن في الحال فكانه قال آمنت بالله الآن وليت كان ذلك اى الايمان بالله اولاً يعني باغونه به يې هم نه خرابېدلای، په رد كې ددې قول آلوسي رحمه وايي چې مجرد ندم پر كفر لا يكون ايماناً وان كان الندم على المعصية للمؤمن قد يكون توبةً اذا عزم ان لا يعود اليها وكان الندم على المعصية من حيث كونها معصية لا لاجل العذر لکه يو غل چې په سترگو ږوند سي وايي زما له غلا څخه آئنده توبه ده کما صرح به في المواقف للقاضي عضد الملة والدين ولم يتحقق ههنا من الكافر المذكور ندم على الكفر من حيث هو كفر بل بسبب هلاك جنتيه والآية فيما بعد ظاهر ايضاً في انه لم يتب عما

كفر به وهو انكار انتهى قول الالكوسي مع زيادة يسيرة تشرح قوله.

وَلَمْ تَكُنْ لَهُ فِتْنَةً يَتَصَرُّونَ مِنْ دُونِ اللَّهِ وَمَا كَانَ مُنتَصِرًا

اونه ودي كافر لره يو جماعت چي دده سره دي كومك وكري په دفع كي د عذاب يوم القيامة كمامر من قول المظهري او يادي هلاك سوى باغ بيرته راوگرهوي يا مثل دهغه په دنيا كي كما هو مفاد قول البغدادى، پرته له خداى جلالة ثخه لكن خداى جلالة مرسته (كومك) نه ورسره كوي لكفره، اونه ودهغه كافر چي خپل خان دي په خپل قوت سره خلاص كړي له انتقام ثخه د خداى جلالة.

هَذَاكَ الْوَلَايَةُ لِلَّهِ الْحَقِّ هُوَ خَيْرٌ ثَوَابًا وَخَيْرٌ عُقْبًا

(مظهري د هنالک ترجمه په بعث بعد الموت سره كړې ده، او روح البيان داسي ترجمه كړې ده (دروقت زوال نعمت از كافر) او روح المعاني وايي في تلك الحال الذي وقع فيه الاهلاك آه، لكه روح البيان چي معنى كړې وه، يعنى پر هر تقدير تصرف او نصرت) خداى لره دى چي حق او ثابت او حي لايموت دى، او خداى افضل دى از روى جزأ لاهل طاعته تربل چا، ولي خداى جلالة چي قادر مطلق دى ثواب وركوي و اهل طاعت ته په دنيا كي على حسب حكمته او په اخيرت كي ثواب عظيم موبد په جنت دار السرور والخلد سره وركوي بخلاف غيره تعالى، ولي دهغو ثواب په مشيت پوري د خداى جلالة تعلق لري او سره د هغو ثواب او عوض وركول وچاته حقير فاني شى دى فقط "وخير عقباً" او خداى جلالة خير دى په جزأ كي اهل طاعت ته تربل چا.

فائدة: جزأ ته ولي عقبى وايي لانه يعقب الطاعة.

وَاضْرِبْ لَهُم مَّثَلًا الْحَيَاةَ الدُّنْيَا كَمَا أَنْزَلْنَاهُ مِنَ السَّمَاءِ

"واضرب" اى بين يا محمد ﷺ ستا قوم يعنى كفار مكه ته حال غريب د ژوند د دنيا (چي اول بڼه سرسبز او شاداب وي او سړى په خوشاله وي او ژر زوال لري) لكه اوبه د باران چي موز او روو له اسمان ثخه.

پوه سه: چي "كما" خبر د مبتدا محذوفى دى اى هو كما.

فَاخْتَلَطَ بِهِ نَبَاتُ الْأَرْضِ فَأَصْبَحَ هَشِيمًا تَذْرُوهُ الرِّيحُ

نوسره خلط او گدوده سي په هغو اوبو نباتات د محكي يعني يوپه بل جاروحي په سبب د كثر او د گنوالي، بيا وگرخي دغه نباتات لږ زمانه وروسته چي د خزان وخت يې ورسېږي وچ او ټوك ټوك چي تيت وپرک يې كړي بادونه، يعني باد چي پر راو الوزي يوه خوا او بله خوا ته دا وچ لرگي بوسيده وپاشي؛

فائدة: مشبه به د حيوة يوازي اوبه نه دي بلکې هغه حالت منتزعه له مجموع څخه يعني كيفية النباتات چي شنه کېږي اولاً په اوبو سره او تر بنه دل آراشي وروسته عنقریب وچ سي او مات سي او باد يې يوه او بلې خواته وپاشي فيصير کان لم يكن شيئاً موجداً على الارض، يعني ژوند د دنيا داغسي سريع الفناء دی.

وَكَانَ اللَّهُ عَلَىٰ كُلِّ شَيْءٍ مُّقْتَدِرًا ۝٤٥

او دی خدای جل جلاله پر هر شي من النباتات واليبس وازارة للرياح والافناء بالكلية.

الْمَالُ وَالْبَنُونَ زِينَةُ الْحَيَاةِ الدُّنْيَا

مال من النقود والمفروشات الفاخرة والبساطين المثمرة، او زامن چي په دې ټولو خلگ فخر کوي او زړه بال بال په خوشاله کوي، دا شيان ټوله يو بنائست دی د ناقص ژوند چي عنقریب به فنا کېږي.

وَالْبَقِيَّةُ الصَّالِحَةُ خَيْرٌ عِنْدَ رَبِّكَ ثَوَابًا وَخَيْرٌ أَمَلًا ۝٤٦

او هغه اعمال الصالحة من الصلوة والصيام والصدقة وغير ذلك چي مېوه يې باقي ده تر ابده چي عبارت د رضا الرحمن ده او جنات باقيه څخه دی چي ابداً باقي ده، غوره او ښه ده په نېز د خدای ستا من الاموال والبنين، ولي چي هغه زاد الآخرة نه دي بلکې فقط زينة الدنيا دي او په عين حال کي سردرد دی، ښه ازروى ثواب او فائده او خير دی ازروى اميد چي انسان اميد ورته وکړي، بغوي له علي بن ابي طالب عليه السلام څخه نقل کړی دی چي مال او اولاد حرث الدنيا دي، او اعمال صالحه حرث الآخرة دي، وقد يجمعها الله تعالى لاقوام كسليمان بن داود عليه السلام.

دروېش وايي: چي د خداى جلّ جلاله نظام دى بعض انسانانو ته خداى فقط حرت الآخرة ورکړې وي کفراً المهاجرين بلال وصهيب وعمار بن ياسر واصحاب الصفة رضي الله عنهم او نور فقراً واهل الله د امت مرحومه، او بعض انسانانو ته يې فقط حرت الدنيا ورکړه سوي وي لکه فرعون، نمرود، ابوجهل و اضرابهم لعن الله عليهم، او بعض بعض انسانانو ته يې حرت الدنيا و حرت الآخرة دواړه ورکړي وي لکه اغنياء انبياء عليهم السلام او اغنياء اصحاب کرامو كعثمان وعبد الرحمن بن عوف و اضرابهما رضي الله عنهم او اغنياء اولياء الله د امة مرحومه رحمة الله عليهم، او بعض انسانانو ته يې نه حرت الدنيا او نه حرت الآخرة ورکړې وي کفراً اهل الشرك اذا ماتو على شرکهم لا يسأل عما يفعل وهم يسألون، له ابى سعيد الخدرى رضي الله عنه ثخه روايت دى "ان رسول الله صلى الله عليه وسلم قال استكثروا من الباقيات الصالحات" چا ورته وويل وماهن باقيات الصالحات؟ يعني باقيات صالحات خه شى دى "قال رسول الله صلى الله عليه وسلم التسبيح سبحان الله والتهليل لا اله الا الله، والتحميد الحمد لله، والتكبير الله اكبر، ولا حول ولا قوة الا بالله فانها تدفع (٩٩) باباً من الضر ادناها لهم، رواه العقيلي".

دروېش وايي: چي مثل ددې حديث احمد، ابن حبان او حاکم روايت کړى دى او حديث نعمان بن البشير مرفوعاً هم راغلى دى، او نور ډېر حديثونه په رواياتو مختلفه ووسره راغلي دي په مذکوره باقيات صالحاتو کي. سعيد بن جبیر، مسروق او ابراهيم رحمة الله عليهم وايي چي باقيات الصالحات پينځه لمونځونه دي ويروى هذا عن ابن عباس رضي الله عنهما.

دروېش وايي: چي عبارت د باقيات صالحات عام دى، لکن اسانه د باقيات چي د مؤمن تر قدرت لاندې دي دغه مذکورات دي، حکه روح البيان يې داسي تفسير کړى دى "من الضلوة والصوم واعمال الحج وجميع الكلم الطيب يعني سبحان الله والحمد لله ولا اله الا الله والله اكبر ونحو ذلك" په صحيح حديث کي راغلي دي چي عليه الصلوة والسلام واصحاب کرامو رضي الله عنهم ته وويل درواخلی سپرونه! خلگو ورته وويل "امن عدو حضر" يعني دښمن راغلى دى؟ قال لا بل من النار، قال عليه السلام سبحان الله الى خير الكلمات.

وَيَوْمَ نُسَيِّرُ الْجِبَالَ وَتَرَى الْأَرْضَ بَارِزَةً^{٤٦} وَحَشَرْنَاهُمْ

لفظ د يوم منصوب په اذکر مقدر دی یعنی ذکر کره خلگو ته هغه ورځ چي موږ غرونه د بېخه وکارو او بيا يې لکه گرځ او باد منتشر وگرځوو، او ته به وينې مځکه ايها المخاطب الغير المعين بنکاره يعني د مځکي پتونکی شی به نه وي من الجبال والاشجار والقصور والبيوت وغير ذالك مما يكون ساتراً للارض، کذا قال ابن ابي حاتم راوياً عن قتادة^{٤٧} "وحشرناهم" او موږ به راوباسو ټوله انسانانو له قبرو او نورو ځايو څخه.

سوال: حشر د خلگو خو وروسته تر تيسير د جبال او د مځکي تر بروز دی، نو "حشرنا" په صيغه د ماضي څرنگه راغله؟

جواب: لپاره د تيقن د حشر لکه ماضي شی چي متحقق دی.

فَلَمْ نَغَادِرْ مِنْهُمْ أَحَدًا^{٤٨}

نه پرېږدو موږ يعني دننه په مځکه کي له خلگو څخه هيڅ څوک.

وَعَرَّضُوا عَلَى رَبِّكَ صَفًّا

او پېش به کړل سي پر رب ستا يا محمد په حال کي د صف.

پوه سه: چي "صفاً" مفرد دی په ځای کي د جمع راغلی دی کما في قوله تعالى "ثم يخرجوكم طفلاً أي اطفالاً" او حال دی له ضمير څخه د "عرضوا" ای کون الناس المحشورين مصتفعين من المسلمين والكفرة.

پوښتنه: و خداي جل جلاله ته د پېشېدلو څه معنا ده؟

جواب: کلام په حذف د مضاف دی ای علی حکم ربک وحسابه.

دروېش وايي: چي مظهري^{٤٩} داسي ترجمه د "صفاً" کړې ده لايحجب احد احداً، نو ددې مقتضي خو داده چي يو صف به وي وهذا بعيد جداً، والصواب ما قال صاحب روح البيان، والمعنى صفوفاً بعضهم ورأ بعض غير متفرقين الخ.

لَقَدْ جِئْتُمُونَا

په تحقيق تاسي راغلاست موږ ته.

دروېش وايي: چي د اعراب له لاري دا عبارت حال دى له ضمير څخه د "عرضوا" په تقدير ددې عبارت مقولاً في حقهم لقد آه، او ورته اعراب په حال كي د رفع هم راغلى دى نحو "زَيْدٌ اَضْرِبْهُ" نحات وايي چي زيد مبتدا ده اضرِبْ په صيغه د امر يې خبر دى، چونكه اضرِبْ په صيغه د امر انشاء ده، نحات وايي چي انشاء نه خبر كېداى سي او نه صفت وغيرهما، علم نحو تقدير د زيد اضرِبْ داسي بيان كړى دى زيد مقول في حقه اضرِبْ، او داسي احتمال هم سته چي فعل ورسره مقدر كړل سي اى فيقال لهم آه والمآل واحد.

كَمَا خَلَقَكُمْ اَوَّلَ مَرَّةٍ

لكه ما چي پيدا كړي واست تاسي اول وار يعني چي لڅ واست او په پښو موهم شى نه و او ناسته واست، په حديث شريف كي چي روايت يې بخاري، مسلم او ترمذي كړى دى له ابن عباس رضي الله عنهما څخه دى وايي چي قام رسول الله صلی الله علیه و آله وسلم وقال يا ايها الناس انكم تحشرون الى الله حفات "لثي پښې" مشاة "پياده" عرات "لڅ لغړ (بربنډ) عزلاً "ناسته" بيا عليه الصلوة والسلام دا آيت ووايه "كما بدأنا اول خلق نعيده" يعني دا آيت يې دليل د خپلي وينا ووايه "و اول من يكسى في الخلائق ابراهيم عليه السلام" او اول هغه څوك چي كالي په اغوستل كېږي ابراهيم عليه السلام دى په خلكو كي.

دروېش وايي: چي دا ددې سببه چي نمرود دى اور ته لڅ ور وغورځاوه په منجنيق كي، او بخاري و مسلم له عائشي رضي الله عنها څخه روايت كړى دى "قالت قال عليه الصلوة والسلام يحشرون يوم القيامة حفات عرات عزلاً" دې ورته وويل الرجال والنساء وينظر بعضهم الى بعض، قال عليه السلام يا عائشة الامر يومئذ اشد من ذالك" يعني يو د بل فرج ته نه گوري ولي ټوله خلك په ځان پوري حيران وي.

دروېش وايي: چي ورته روايتونه نور هم ډېر راغلي دي، دليل د ټولو هغه آيت دى "لكل امرئ منهم شأن يغنيه، امام قرطبي په خپل تفسير كي وايي چي دا حديثونه چي د عرات لفظ پكښي راغلى دى د هغه حديث سره منافات نه لري چي "ان الموتى يتراوزن في اكفانهم في قبورهم، لان ذالك يكون في البرزخ يعني حال كونهم في القبور" چي له قبرو څخه راوځي عرات به وي، لكن د

هغو احاديثو سره معارض دي چي ابوداؤد، حاکم او بیهقي^{رح} يې روايت کړي دي چي د ابو سعيد خدری^{رضي الله عنه} چي وفات نژدې سو، نو يې کالي راوغوښتل او وايي غوښتل او بيا يې وويل چي ماله رسول الله^{صلی الله علیه و آله} څخه اورېدلي دي چي وه يې ويل "ان الميت يبعث في ثيابه التي يموت فيها، امام قرطبي^{رح} وايي چي بعض علماؤ په ظاهره ددغو حديثو چي مري په خپلو کالو کي حشر کېږي (وهذا بعيد لانه ورد في الحديث النبوي اول ما يبتلى من الميت اكفانه او كما قال؛ دويم دا چي مقبرې د مؤمنانو په سبب د مرور د سرک يا د ويالي د جاري کولو لپاره نبش سوي دي وليس في القبور الا اعضاءهم فكيف يصح الحمل على ظاهر هذه الآحاديث") قرطبي^{رح} وايي چي اکثره علماؤ دا احاديث پر شهداؤ حمل کړي دي چي دوی شرعاً کما جاً في حديث شهداؤ الاحد په خپلو جامو کي دوی په کښي قتل سوي وي چي په وينو هم ککړي وي دفن کېږي، نو ابو سعيد الخدری^{رضي الله عنه} دي دا حديث د شهداؤ په باره کي اورېدلی وي فحمله على العموم.

دروېش وايي: چي ځواب هم بعيد دی ولي چي څرنگه گمان کېږي چي پر يوستر صحابي ابو سعيد الخدری^{رضي الله عنه} چي ده دي دا حديث نبوي د شهداؤ په باره کي اورېدلي وي او دی دي په خپل رايه سره پر عموم د امواتو حمل کوي بلکې هغه وجه د جمع د احاديثو متعارضه وو په حسب د ظاهر چي بیهقي^{رح} کړې ده چي بعض اموات يبعث عارياً وبعضهم في اكفانهم ډېره په زړه پوري او زبانه والله على كل شئ قدير والله اعلم.

بَلْ زَعَمْتُمْ الْكُنُ تَجْعَلْ لَكُمْ مَوْعِدًا ٤٨

بلکې ستاسي زعم باطل و ايها الکفرة چي هر گز موږ نه وگرځوو تاسي لره يو وخت د پوره د وعدې د بعث او نشور او تاسي د انبيا^{عليهم السلام} په دې موضوع کي تکذيب کاوه.

پوه سه: چي کلمه د "بل" لپاره د انتقال ده من قصة الى قصة اخرى، او بعض علماؤ هغه احاديث چي ميت يبعث في ثيابه حمل کړي دي پر عمل صالح د ميت تشبيهاً له بالثوب لقوله تعالى "ولباس التقوى ذالك خير"

حكايت: د عربو باچاهانو تاريخ وايي چي سليمان بن عبد الملك چي اووم خليفه د مسلمانانو د مروانيانو له قبيلې څخه يو وخت يې ابو حازم ته وويل چي دا څه سبب دی چي زموږ قيامت نه خوښېږي، ابو حازم ورته وويل چي له دې سببه چي تاسي دنياوي ژوند ډېر اباد کړی دی او اخروي ژوند مو خراب کړی دی، نو د چا زړه غواړي چي د قصر او کوټې څخه و خرابې ته نقل سي، سليمان ورته وويل صدقت يا اباحازم، بيا سليمان پوښتنه ځني وکړه چي کاشکي زه خبر وای چي موږ لره به په ورځ د قيامت څه شی وي عند الله، ابو حازم ورته وويل که چېرې ستا دا خوښه وي له قرآن کریم څخه دا حال معلوم کړه، سليمان ورته وويل چي په قرآن کي يې چېرې پيدا کړم؟ ابو حازم ورته وويل په دغه آيت کي "ان الابرار لفي نعيم وان الفجار لفي جحيم" بيا سليمان وويل چي زموږ پېشېدل به خدای پاک ته څرنگه وي، ابو حازم ورته وويل چي محسن بنده به داسي و خدای جلّ جلاله ته پېشېږي لکه غائب سړی په سفر ممتد چي کور ته ورځي څومره خوشاله وي، او گناه کار سړی به داسي خدای جلّ جلاله ته ورځي لکه يو مړی چي له بادار څخه تېښتېدلی وي او بيرته مجبوره سي او بادار ته ور روان وي، نو څومره به غمجن او بېرېږي فېکي سليمان بکاء شديداً انتهى الحکاية.

دروېش وايي: وهذه الحکاية في الظاهر قصة وفي الحقيقة موعظة حسنة،

سعدی شیرازی وايي:

نر يزد خدا آب روی کسی که ريزد گناه آب چشمش بسی
 بترس از گناهان خود اين نفس که روز قيامت نترسی زکس
 برانديش از بنده پر گناه که از خواجه غائب شود چندگاه
 اگر باز گردد بصدق و نياز بزنجير و بندش نيارند باز
 يعني گناه کار بنده که په رشتيا توبه و کارې او خدای جلّ جلاله ته عجز و کړي، نو
 خدای جلّ جلاله د قيامت په ورځ نه و پښتو ته ځنځير د دوږخ وراچوي او نه يې په
 محبس کي د دوږخ بندي کوي.

وَوَضِعَ الْكِتَابَ فَتَرَى الْمُجْرِمِينَ مُشْفِقِينَ مِنْهَا فِيهِ

لام لپاره د جنس دی یعنی عمل نامې د خلگو به په راسته لاس کې ورکړل سي يا په چپه لاس کې، کریمه "اقرا کتابک کفی بنفسک اليوم علیک حسیباً" ته به وویښې هغه کسان چي مجرمان وي يعني چي عمل نامې يې په چپه لاس کې ورکړل سوي وي، بېرېزي به له هغو گنهو څخه چي په دې کتاب کې به وي يعني گنهونه د دنیا يې ورپياد سي، نو بېرېزي چي هغه په دې کتاب کې دي او که څرنگه.

وَيَقُولُونَ يُوَيْلَتَنَا مَا لَ هَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا

هغه وخت چي دوی خپل عمل نامه ووايي "ما" استفهام لپاره د تعجب دی څه شان دی ددې کتاب چي نه يې دی پرې ايښی "صغيرة ولا كبيرة" ابن عباس رضي الله عنهما وايي چي صغیره تبسم دی بې حایه او کبیره خدا قهقهه ده، او سعيد بن جبیر رح وايي چي صغیره لکه د بېگانه ښځې لمس او مچه په شهوت سره، او کبیره زنی ده "الا احصاها" مگر هغه يې شمېرلې ده او ترا حاطې لاندې يې راوستلې ده. **دروېش وايي:** چي دا صرف مثالونه د صغیره او کبیره گناهو دي ورنه تعداد د صغائرو او کبائرو بېخي ډېر دی.

پوه سه: چي د کبائرو گنهو بيان په سورة النساء کې تېر سوی دی في تفسير قوله تعالى "ان تجتنبوا كبائر ما تنهون عنه نكفر عنكم سيئاتكم، يعني الصغائر.

پوه سه: چي مستثنی په محل کې د نصب ده مفعول ثاني د لا يغادر کذا قال المظهری رح، له سهیل بن سعد رضي الله عنه څخه روايت دی قال قال رسول الله صلى الله عليه وسلم اياکم ومحقرات الذنوب مثل قوم نزلوا ببطن واد (نو خلگ بتي راجمع کوي يو يولرگی بل بل لرگی راوړي وهکذا دومره لرگی سره جمع سي چي ډوډی په پخېرې) فانفخوا خبزتهم (نو ډوډی په پخه کړي، حاصل د حديث دادی چي صغیره گنهونه چي ډېر سي سبب د دوبرخ د اور گرځي والله اعلم بمراد رسوله صلى الله عليه وسلم، حافظ شیرازي رح ميگويد:

دهقان سال خورده چه خوش گفت با پسر
ای نور چشم من بجز از کشت نه دروی

سعدی:

کنون وقت تخمست اگر پروری گرامید داری که خرمن خوری
مکن عمر ضائع بافسوس و حیف که فرصت غنیمت والوقت سیف

وَوَجَدُوا مَا عَمِلُوا حَاضِرًا

او دوی به پیدا کړي هغه شيان چي دوی يې عمل کړي و حاضر يعني ليکلي
په عمل نامو کي، او يا معنی داده چي جزاً د ماعملوا حاضره وي.
پوه سه: چي کلمه د ما که موصوله وي، نو عائد يې محذوف دی ای عملوه
او که مصدریه وي، نو معنی يې داده چي عمل خپل.

وَلَا يَظْلِمُ رَبُّكَ أَحَدًا

او ظلم نه کوي رب ستا يا محمد (ﷺ) پر هيڅ چا که کافر وي او که
مسلمان، که عاصي وي او که مطيع.

پوه سه: چي د ظلم منفي له خدای ﷻ څخه معنا داده چي پر بنده باندي گنهونه
بالا تر ماعمل نوشته وي، او يا عذاب دومره ورکړي چي دده تر گناه بالا وي.

فائده: ابن ماجه د ابو موسی اشعري (رضي الله عنه) څخه روايت کړی دی يعرض الناس
يوم القيامة ثلاث عرضات، فما عرضتان فجدال ومعاذير، واما الثالثة فتطاير
الصحف بالايدى فاخذ بيمينه واخذ بشماله، واخرج الترمذي عن ابي هريره (رضي الله عنه)
نحوه، حكيم ترمذي وايي چي جدال يعني ناحقه بحث د دښمنانو د خدای ﷻ له
خوا کېږي، ولي چي دوی ته د خدای جلال نه دی معلوم، ددوی گمان دا وي چي
په ناحقه جدال به موږ د خدای ﷻ له عذابه خلاص سو، مثلاً وايي ربنا ما كنا
مشرکين ربنا هو لا شرکائنا اضلونا الى غير ذالك، والمعاذير لله تعالى يعتذروا
الى آدم والى انبيائه ويقيم حجة عندهم على الاعداء فيبعثهم الى النار، واما
العرضة الثالثة فللمؤمنين وهو العرض للمغفرة لا ان يخلوهم فيعاتب مزيد
عتابه في تلك الخلوة حتى يذوق وبال الحيا والخبجل ثم يغفر لهم ويرضى عنهم
يعني دغه حيا او خجالت يې قائم مقام د عذاب وگرځي.

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ ط

په یاد کړه هغه وخت و خلگو ته چې موږ وویل ملکوت ته یعني عمومًا چې سجده وکړئ آدم ته (یا سجده د سرکښته کولو چې تحیه د امم سابقه وه یا یې آدم قبله ورته وگرځول سجده د خدای ﷻ لپاره وه) نو ټولو ملکوت په اتفاق او اجتماع کما فی سورة البقرة سجده وکړه، خو نه وکړه سجده ابلیس چې پخوانی نوم یې عزازیل ؤ.

پوښتنه: دا قصه خدای ﷻ مکرره په ډېرو ځایو د قرآن کریم راوړې ده، د تکرار حکمت یې څه دی؟

جواب: دا قصه خدای ﷻ مقدمه گرځولې ده د هغو امورو لپاره چې مقصود بیان د حال د هغو امورو په هغو ځایو کې وي مثلاً په دې ځای چې خدای ﷻ شفاعت بیانوي د هغو کسانو چې دوی فخر کوي او دا کار ددوی یې بد و بلی ددې تاکید یې په دې وکړی چې داله سننو څخه د ابلیس دی، او یا دا چې خدای بیان کړی حال د هغو کسانو چې په دنیا سره مغرور وه او د هغو کسانو چې له دنیا څخه معرض وه او سبب د اعتماد ددوی دنیا سره حب الشهوات او تسویل د شیطان ؤ او خدای ﷻ اول دوی ته چې د زخارف څخه د دنیا دست بردار اوسئ، ولي چې هغه په معرض کې د زوال دي او اعمال صالحه خیر و ابقی دي، اوس خدای ﷻ نفرت ورکوي دوی ته له شیطان څخه چې دی ستاسې قدیم دښمن دی، داده وجه د تکرار ددې قصې په قرآن کریم کې.

كَانَ مِنَ الْجِنَّ فَفَسَقَ عَنْ أَمْرِ رَبِّهِ ط

دا جمله مستأنفه لپاره د بیان ده، نه سجده د ابلیس کانه قیل ماله لم یسجد جواب ورکړل سو چې دی د جن له قبیلې څخه ؤ، نو یې روی گرداني وکړه له امتثال څخه د امر د رب دده، له دې څخه دا معلومه سوه چې ملکي لا یعصون من امر الله ابدًا ابلیس چې عصیان وکړی دی ملکه نه و بلکې جني ؤ په اصل ذات کې، نو پر دې تقدیر استثنا د ابلیس استثنا منقطع ده، مثل جائني القوم الا حمارًا، ددې

تائيد قول د حسن ڪوي ڪان ابليس من الجن ولم يكن من الملائكة.

درويش وايي: چي پوره تفصيل ددي په تفسير كي د سورة البقرة تهر سوي دي، او بعض مفسرين وايي چي ابليس كه څه هم د جن له قبيلي و لکن چونكه د لكو ملكو سره په اسمانو كي د خداي عبادت يي كاوه، نو هغو ملكو ته يي تغليب ورکړي او دي يي هم په هغو كي داخل وگني، بيا يي ځنډي استثناء کړي، نو استثناء بيا متصل گرځي کما في قولهم جاء القوم الفلاني الا زيدا، زید چونكه يو سړي وي چي په قوم فلاني كي يوازي اوسېږي، نو هغو ته تغليب ورکوي او استثناء يي متصل گرځي فافهم.

اَفَتَتَّخِذُونَ اَوْلِيَاءَ مِنْ دُونِیْ وَهُمْ لَكُمْ عَدُوٌّ

آيا تاسي گرځوي دي او دده اولاد خپل دوستان يعني د دوي په قول او وسوسو عمل کوي ماسوي له خداي جل جلاله څخه، يعني ستاسي اصلي دوست خو خداي جل جلاله و، او حال دادي چي دوي ستاسي دښمنان دي، عاقل سړي خو بايد دښمن دوست نه وگني.

پوه سه: چي استفهام لپاره د انکار دي پر اتخاذ ددوي اوليا، او جمله د وهم لکم آه "حال ده د انکار د تاکيد لپاره.

سوال: "عدو" چي د "هم" خبر دي مفرد يي راوړي داسي نه وويل سول "وهم لکم اعدا"؟

جواب: په قاموس كي وايي چي په فعول او په فعيل كي مفرد او تشنيه او جمع برابر دي، او "عدو" پر وزن د فعول دي فافهم.

بَشِّرِ الظَّالِمِينَ بِدَلَالٍ

بد دي شيطان او ذريه دده بدل له خداي څخه په ولايت او دوستي كي، بغوي وايي چي مجاهد له شعبي څخه روايت کړي دي چي يوه ورځ ناست وم چي يو سړي پوښتنه راڅخه وکړه هل لابلېس زوجة، ما ورته وويل چي داماته نه ده معلومه، وروسته مي دا آيت په ياد سو "افتتخذونه وذريته الآية" فعلمت ان الذرية لاتكون الا

زوجه، نو هغه سري ته مي ويل هو لري يې، شعبي له دې آيت ه دا وفهمول چي اولاد بې زوجې نسي كېداي قال الله تعالى في رد قول النصارى "عيسى ابن الله" اني يكون له ولد ولم يكن له صاحبة، څرنگه به خداى لره ولد وي او نسته خداى لره ماينه فتدبر، قتاده وايي چي شيطانان تولد لري لكه بني آدم چي تولد لري.

دروېش وايي: چي روح المعاني، روح البيان، مظهري او امام غزالي د ابليس د زامنو خو نومان راوړي دي او پر كومه وظيفه چي دوى ټاكل سوي دي هغه يې هم راوړي دي لكه فقير د هغو له نقل څخه ډډه وكړه، له دې سببه چي تفسير د پينځلسم جزء اوږد سو، ولي چي طويلې قصې پكښي راغلې لكه قصه د معراج بالتفصيل التمام او قصه د اصحاب كهف بما لا مزيد عليه او نور اوږده بيانونه.

مَا أَشْهَدُ تَهُمْ خَلَقَ السَّمَوَاتِ وَالْأَرْضَ وَلَا خَلَقَ أَنْفُسَهُمْ

او مانه وه حاضر كړي يعني ابليس وذريته وپيدا كېدلو ته د اسمانو او مځكي اونه وپيدائښت ته ددوى د ځانو، يعني بعض ددوى و خلق ته د بل بعض يعني چي زه له دوى څخه كومك (مرسته) وغواړم او يا مشوره ورسره وكړم په تدبير كي د اوامرو د اسمانو او مځكي، ولي چي خلق د اسمانو او مځكي خود ابليس وذريته تر خلق دمخه و، نو خلك څرنگه ابليس وذريته دده اوليا گرځوي من دون الله تعالى.

وَمَا كُنْتُ مُتَّخِذَ الْمُضِلِّينَ عَضُدًا

اونه يم زه اخستونكى د هغو كسانو چي وظيفه يې گمراه كول د خلكو وي يعني ابليس وذريته يعني معاونان په خلق كي د يوشې حتى چي خلك توهم د شركت ددوى وكړي د خداى جل جلاله سره په بعضې احكامو كي د ربوبيت او ددوى سره تولى او دوستي مختاره كړي.

سوال: المضلين يې اسم ظاهر راوړى او سره ددې شيطان وذريته دمخه تېر سوي، نو چي د "مضلين" په ځاى كي يې ضمير راوړى واى اختصار به نه واى؟ لكه په "ماشهد تهم" كي چي يې ضمير ورته راجع كړى و؟

جواب: اسم ظاهر يې په دې راوړى چي پر دوى حكم د اضلال وكړل سي او وصف ذم ددوى ذكر سي فافهم.

وَيَوْمَ يَقُولُ نَادُوا شُرَكَائِيَ الَّذِينَ زَعَمْتُمْ

يعني ذکر ڪر ۽ هغه ورڻ جي خدای ﷻ ووايي و ڪافرانو مشرڪانو ته، نارې ڪري زما شريڪانو ته الذين هغه شرڪا چي تاسي گمان فاسد ڪاوه چي دا شرڪا د خدای دي په عبادت کي وهي الاصنام يعني ددي لپاره چي زما عذاب ستاسي خخه دفع ڪري، يا مو شفاعت وڪري لکه تاسي چي به ويل "هولاً شفعا ئنا آه".

فَدَعَوْهُمْ فَلَمْ يَسْتَجِيبُوا لَهُمْ وَجَعَلْنَا بَيْنَهُم مَّوْبِقًا ۝٥٦

دوی ور نارې ڪري د فریاد رسی په لهجه (مثلاً یا لات، یاعزی، یامنات الی غیر ذالک) نو فریاد رسی ونه ڪري ددوی لکونها جمادات، او وگرڇو و موب په منع کي د شرڪانو او ددوی د بتانو چي دوی آلهه وبلل "موبقاً" صیغه د ظرف مکان ده يعني حای د هلاک، کذا قال عطاء والضحاك، وقال رئیس المفسرين عبد الله بن عباس رضی اللہ عنہما چي موبق یوه شبله ده په اور کي، يعني هغه تواصل چي د مشرڪانو او ددوی د الهه وو تر منع و قطع سي، او فرأ نحوي وایي وجعلنا تواصلهم في الدنيا هلاکاً في الآخرة، نو پردي تقدیر لفظ د بین په معنی د تواصل دی، او "موبقاً" مصدر میمی دی.

وَرَأَى الْمُجْرِمُونَ النَّارَ فَظَنُّوا أَنَّهُم مُّوَاقِعُوهَا وَلَمْ يَجِدُوا عَنْهَا مَصْرِفًا ۝٥٧

او وويني مشرڪان اور يعني دوبرخ، ددوی يقين سي چي موب ووه دغه اور ته ور اچوي (په صحيح حديث کي راغلي دي چي د مشرڪانو چي دا ظن ڪري هغه وخت چي ددوی او د اور تر منع مسافت د خلو بنستو ڪالو وي) او دوی نسي پيدا ڪولای له اور خخه خلاصون ڪه "مصرفاً" مصدر میمی وي، او یا حای د خلاصون ڪه ظرف مکان وي.

وَلَقَدْ حَرَفْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ

او واللہ په تحقيق موب بيان ڪري دي په دي قرآن کي و خلگو ته لپاره د موعظت او د پوهني لپاره هر يو داسي عبارت چي لکه ضرب مثل په غرابت.

دروېش وايي: چي مراد آيات د قرآن مجيد دي چي په رقم رقم عباراتو خدای پاک ذکر کړي دي.

وَكَانَ الْإِنْسَانُ أَكْثَرُ شَيْءٍ جَدَلًا ۝

او دی انسان ډېر د شيانو از روی جدال يعني ناحقه بحث کونکی، ابن عباس رضي الله عنه وايي چي مراد له انسان څخه النضر بن الحارث دی چي د عليه الصلوة والسلام سره به يې ناحقه بحث په قرآن کي کاوه، او کلبی رضي الله عنه وايي چي مراد ځنډي ابي بن خلف الجمي دی، او بعض وايي چي مراد ځنډي مطلق کفار دي کريمه "ويجادل الذين كفروا بالباطل".

وَمَنْعَهُ النَّاسُ أَنْ يُؤْمِنُوا إِذْ جَاءَهُمُ الْهُدَىٰ وَيَسْتَغْفِرُوا رَبَّهُمْ ۝

اونه دي منع کړي خلگ يعني کافران له ايمان څخه، نو کلمه د "ان" مصدریه ده) هغه وخت چي دوی ته راغلی قرآن او اسلام من الله عز وجل، او بعض مفسرين وايي چي له هدی څخه رسول الله صلی الله علیه وسلم مراد دی، پر هر تقدير حمل د هدی چي مصدر دی مبالغه دی فافهم "ويستغفروا ربهم" عطف دی پر "يؤمنوا" ای عن الاستغفار مما صدر عنهم من الكفر والمعاصي.

إِلَّا أَنْ تَأْتِيَهُمْ سُنَّةُ الْأُولَىٰ ۝

مظهري رضي الله عنه وايي چي په آيت کي مضاف محذوف دی او مضاف اليه يې په ځای کي راغلی دی، نو اصل عبارت داسي دی "الا نقديران يأتهم سنة الاولين" يعني سنتنا في الاولين من العذاب بالاستيصال، يعني تقدير الهي دوی کړي داسي دی چي پر دوی به لکه اولين عذاب د استيصال رآحي، نو ځکه ايمان نه راوړي، او بعض تقدير د آيت داسي "الا طلب ان تأتيم سنة الاولين من معانية العذاب وانتظار ذالك" ولي نضر بن الحارث واضرا به به ويل اللهم ان كان هذا هو الحق من عندك فامطر علينا حجارة من السماء.

أَوْ يَأْتِيَهُمُ الْعَذَابُ قُبُلًا ۝

يا راسي و دوی ته عذاب مخامخ قاله ابن عباس رضي الله عنه وقال قتاده رضي الله عنه فجاءة

(نابره) او بعض مفسرين وايي قبل بضميتين جمع د قبيل ده اى اصناف العذاب نوعاً نوعاً.

پوه سه: چي قبلاً منصوب دى على الحال له ضمير خخه او يا له عذاب خخه.

وَمَا تُرْسِلُ الْمُرْسَلِينَ إِلَّا مُبَشِّرِينَ وَمُنْذِرِينَ

او موږ نه دي استولي رسولان مگر بشارت کونکي بالثواب والجنة يعني و مؤمنانو ته به زېرى کوي، او بېرونکي د کافرانو په عذاب او دوږخ سره يعني دوى پر دې قادر نه دي چي عذاب به پر خلکو يعني کفارو نازلوي، او نه مسلط پر ايمان ددوى بلکې وظيفه ده د رسولانو زېرى کول او بېرول، نور عذاب او داسي نور د خداى جل جلاله په مشيت کي دي.

وَيُجَادِلُ الَّذِينَ كَفَرُوا بِالْبَاطِلِ

او ناحقه بحث کوي هغه کسان چي کافران دي يعني د رسولانو سره، کله به يې داسي ويل ابعث الله بشراً رسولاً، او کله به يې ويل "ما انتم الا بشر مثلنا" او کله به يې ويل "لو شاء الله لانزل ملائكة، او کله به يې ويل "لولا انزل هذا القرآن على رجل من القريتين عظيم" وغير ذالك من خرافاتهم.

لِيُدْحِضُوا بِهِ الْحَقَّ وَاتَّخِذُوا آيَاتِي وَمَا أُنْذِرُوا هُزُوًا ۝٥٦

چي دوى زائل کي په دې جدال باطل سره حق چي دين د اسلام او قرآن دى، او دوى گرځول زما آيات په قرآن کریم کي او هغه عذاب چي دوى په بېرول کېدل د پسڅند حای "هزواً" مصدر دى په معنى د مهزو به دى، دوى به ويل لو نشأ لقلنا مثل هذا، او يا به يې ويل يعلمه بشر، او کله به يې ويل "ان هذا الا اساطير الاولين، او کله به يې ويل "لولا يعذبنا الله بما نقول وامثال ذالك من الخرافات".

وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ

څوک دى لوى ظالم (والاستفهام للانكار يعني نسته) چي ده ته وعظ وکړل سي په آياتو سره د رب دده چي آيات د قرآن عزيز دي چي د حقيقت دليل يې ښکاره دى، چي هيڅ بشر اتیان د مثل دده نسي جوړولای.

فَاعْرِضْ عَنْهَا وَنَسِيَ مَا قَدَّمَتْ يَدُهُ

دی مخ وارهوی له هغه څخه یعني فکر نه پکښي ووهي چي سبب د ایمان یې گرجېدلی وای، او هېر یې سي هغه څه چي دده تر لاسو څه بد بد علمونه دمخه ده کړي دي من الکفر والاعمال الخبیثه چي له کفره څخه پیدا سوي وه یعني د هغو په عاقبت کي فکر هم نه وکړي.

إِنَّا جَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا

موږ گرجولي دي پر زړو ددوی پردې چي ظلمات د کفر دي.
پوه سه: چي دا جمله علت ده د اعراض او نسيان ددوی "ان يفقهوه" ای لئلا يفقهوه واللام للعاقبة، "وفي آذانهم وقراً" عطف دی پر علی قلوبهم ای جعلنا في آذانهم په غوږو کي ددوی ثقل او کنوالی چي قرآن کریم په سماع د قبول نه اوري که یې څه هم ظاهر آوري.

سوال: ضمير ددې عبارت "اعني يفقهوه" خو راجع و آیاتو ته دی، نو ولي یې مفرد مذکر راوړی، او آیات هم مؤنث او هم جمع دی؟

جواب: نظر و معنی ته د آیات یې کړی دی چي قرآن کریم دی.

وَأِنْ تَدْعُهُمْ إِلَى الْهُدَى فَلَنْ يَكْتُمُوا إِلَهُ الْأَبَدِ

که ته یا محمد (ﷺ) دوی ته دعوت د هدایت ورکړې یعني د صراط مستقیم، نو هر گز دوی لاري ته د هدایت او اسلام نه راځي دغه وخت چي ددوی پر زړو "اکنة" دروند والی دی او په غوږو کي یې وقرتر ابده پوري، ولي چي ددوی استعداد فطري هم له منځه ولاړی.

پوه سه: چي دا آیت په دې باره کي دی چي خدای جلّ جلاله علم پر دوی لري چي دغه کسان ایمان نه راوړي.

وَرَبُّكَ الْغَفُورُ ذُو الرَّحْمَةِ لَوْ يُؤَاخِذُهُمْ بِمَا كَسَبُوا لَعَجَّلَ لَهُمُ الْعَذَابَ

او ستا خدای (ﷻ) یا محمد (ﷺ) ډېر بخښونکی دی (نو دا صیغه د مبالغې ده) خاوند د رحمت دی پر بندگانو، که دوی خدای جلّ جلاله نیولي وای په

عملو ددوی من الکفر والمعاصي، نو ژر به یې ورکړی وای و دوی ته عذاب.
پوه سه: چي دا دلیل دی پر مغفرت او رحمت د خدای جلّالہ، نو دا نتیجه د
 مغفرت او رحمت د خدای جلّالہ ده چي قریشو ته یې مهلت ورکړی دی مع شدتہم
 وتجاوزہم عن الحد في عداوة النبي ﷺ.

بَلْ لَّهُمْ مَوْعِدٌ لَّنْ يَّجِدُوا مِنْ دُونِهِ مَوْيِلًا

بلکہ دوی ته یو وخت معین د عذاب سته چي ورځ د قیامت ده یا ورځ د بدر
 ده چي دوی به هرگز نه کړي پیدا په هغه وخت کي چي موعده راسي حای د پناه او
 د نجات من آل اذانجا.

وَتِلْكَ الْقُرَىٰ أَهْلَكْنَاهُمْ لَمَّا ظَلَمُوا

او دغه قری الهاکة یعنی اوسېدونکي ددې قریو کفار قوم نوح، عاد،
 ثمود و امثالهم، موږ دوی هلاک کړه، په سبب ددې چي دوی ظلم مختار کړی
 بانواع المعاصي لکه کفار د قریشو.

پوه سه: چي موصوف چي "تلک" دی سره د صفتہ مبتدا ده او خبر یې
 "اهلکناهم" دی، په "تلک القرى" کي مضاف محذوف دی ای اهل تلک القرى
 تاچي د ضمائر و مرجع پیدا سي فافهم.

وَجَعَلْنَا لِبِئْسَ لِكْهَم مَّوْعِدًا

او موږ گرځولی دی لپاره د هلاک ددوی "موعدا" ای وقتاً معلوماً چي نه
 مقدم تر هغه وخت هلاکېږي او نه مؤخر، یعنی کفار د قریشو به هم تر خپل
 موعد لا یسبقون ولا یستأخرون.

وَإِذْ قَالَ مُوسَىٰ لِقَتْلِهِ

او په یاد کړه هغه وخت چي وویل موسی بن عمران النبي ﷺ المنزل علیه
 التورة خپل خادم ته.

دروېش وايي: چي په دې توضیح کي د موسی علیه السلام زما غرض دادی چي

يهودان وايي چي د خضر عليه السلام سره ملاقات کونکي موسی، موسی بن عمران نه دی بلکې بل سړی دی د بني اسرائيلو څخه د موسی په نامه، لکن په صحيح حديث کي د بخاري وغيره راغلي دي چي دا موسی بن عمران عليه السلام و "فتاه" مشهوره داده چي فتاد موسی عليه السلام يوشع بن نون بن افرایم بن يوسف عليه السلام و، لکن روح المعاني او مظهري وايي چي نون پلار د يوشع د آل څخه د افرایم نه و په خپله زوی د افرایم بن يوسف نه و لبعده الزمان بين نون و افرایم والله اعلم.

لَا أَبْرَحُ حَتَّى أَبْلُغَ مَجْمَعَ الْبَحْرَيْنِ أَوْ أَمْضِيَ حُقُبًا

ای لا زال اسیر فحذف الخبر وهو اسیر لدلالة حال موسی وهو المسفر عليه ودلالة الغاية عليه وهو قوله، ترهغو چي زه رسېږم مجمع البحرين ته، ولي چي دا غايه ممتد شی غواړي وهو السير الحذوف، او يا به زه تگ کوم ترڅو چي ډېره زمانه تېرېږي.

پوه سه: چي مجمع صيغه د ظرف مکان ده، او مراد له بحرینو څخه بحر فارس او روم دی مایلې المشرق، روح البيان، روح المعاني، مظهري، اما روح المعاني ددې دوو بحرینو په باره کي دومره ډېر روایات نور هم راوړي دي، او اول قول د مجاهد، قتاده وغيرهما دی، روح المعاني وايي لعل المراد مکان يقرب فيه التقائهما والا فهما لا يلتقيان الا في البحر المحيط.

دروېش وايي: چي بعض علما ويي چي مراد له بحرینو څخه موسی او خضر عليه السلام دي لانهما بحرا علم، والمراد بملتقا البحرين موضع اجتماع موسی و خضر عليه السلام دی.

پوه سه: چي "حقب" بضم تين اسم مفرد دی جمع يې "احقاب" ده او صحاح وايي چي جمع يې حقب ده، قاموس وايي چي حقبه بضم تين اتيا کاله ده او عبد الله بن عمر رضي الله عنهما هم وايي چي حقب اتيا کاله ده، او بعض وايي چي اوو يا کاله ده، په هر صورت مقصود د موسی عليه السلام مبالغه ده په طلب کي د خضر عليه السلام، بخاري او مسلم د سعيد بن جبیر رضي الله عنه څخه روايت کړی دی "قال قلت لابن عباس چي نوف بکالي وايي چي موسی صاحب الخضر ليس هو موسی بنی اسرائيل کما مر؟ فقال کذب

عدو الله حد ثنا بى بن كعب رضي الله عنه انه سمع رسول الله صلى الله عليه وسلم يقول ان موسى قام خطيباً في بني اسرائيل (يعني موعظت يي كاوه او يو بليغ نصيحت يي وكري) نو يو چا پوښتنه ځني وكړه اى الناس اعلم، ده ورته وويل انا فعتب الله عليه اذ لم يرد العلم اليه تعالى يعني داسي به يي ويلي وای چي خداى خبر دى چي څوك اعلم الناس دى، نو خداى جل جلاله وحي وكړې وده ته چي زما يو بنده دى په مجمع البحرين كي هغه اعلم دى تر تا "يعني في بعض العلوم" قال موسى يا رب فكيف لي به "زه به څرنگه د هغه سره ملاقات او طلب د علم به ځندي وكړم".

تبصره: موسى عليه السلام سره ددې چي نبي مرسل ؤ او تورات هم پر نازل سوى ؤ لکن په طلب پسي د مزید علم چي خداى جل جلاله شخصيت د خضر عليه السلام وروښو روان سو، زموږ د زمانې ملايان چي په اصطلاح دستاربندي يي وكړه خصوصاً كه د يو مسجد امام سو كه څه هم جاهل مطلق وي، نو په علم احكام او فقه وغيره كه يو څوك يو علمي پوښتنه ځندي وكړي دى شرمېږي كه څه هم نه وي په خبر چي د يو عالم څخه چي تر ده ډېر ستر عالم وي پوښتنه ځندي وكړي او يا وسائل ته ووايي چي زه نه يم په خبر فلاني عالم ته ورسه خامخا د خپلي خپتي يو حكم وركوي، پاى ته ورسېدله د فقير تبصره، اوس بيرته د موسى د سفر د قصې پر لور.

خداى جل جلاله ورته وويل چي يو ماهي پوخ كړل سوى درسره واخله په سفر كي د غذا پر ډول او په يوه ټوكړۍ كي يي واچوه، نو هر ځاى چي دا ماهي ورك سو يعني ژوندى سو درياب ته شوه سو، نو هلته زما بنده يعني خضر عليه السلام موجود دى، نو موسى عليه السلام هغسي وكړه او يوشع بن نون يي د ځان ملگرى كړى حتى چي يو مقام ته د درياب پر غاړه ورسېدل يوه لويه ډبره وه او هورې يوه ښه چينه د اوبو وه او هورې دواړه بيده سوه، نو يوشع بن نون دمخه تر موسى عليه السلام راوينس سو د چينې په اوبو يي مخ او لاسونه پرېولل ټوكړۍ ته راغلى د لاسو اوبه يي پر ماهي توى سوې، ماهي سره وښورېدى له ټوكړۍ څخه درياب ته وغورځېدى "فاتخذ سبيله في البحر سرباً" يعني داسي وگرځېدى لكه يو طاق يعني پر دغه ځاى اوبه نه بهېدلې، موسى عليه السلام چي راوينس ملگرى ته يي وويل

درځه چي خو، د ملگري يې دا هېر سوه چي د ماهي قصه ورته وکړي، نو دا باقیمانده ورځ او شپه يې ټوله سفر وکړی حتی چي سهار يعني دا بله ورځ موسی و یوشع بن نون ته وویل "اتنا غذائنا لقد لقينا من سفرنا هذا نصبا" عليه الصلوة والسلام وايي چي موسی عليه السلام د ستريا احساس تر هغه پوري نه وکړی چي تر هغه ځای خدای امر کړی و تېر سو "فقال له فتاه اريت اذ اوينا الى الصخرة فاني نسيت الحوت وما انسانيه الا الشيطان ان اذكره واتخذ سبيله في البحر عجباً" قال وكان الحوت لفتاه سرباً ولموسى وفتاه عجباً قال ذالك ما كنا نبغي فارتدا على اثارهما قصصاً قال رجعا يقصان اثارهما حتى انتيها الى الصخرة فاذا رجل مسجى ثوباً فسلم عليه موسی فقال الخضر اني بارضك السلام، قال انا موسی قال موسی بني اسرائيل؟ قال نعم آتيتك لتعلمن مما علمت رشداً قال انك لن تستطيع معي صبراً، بيا خضر عليه السلام ورته وویل اني على علم من علم الله علمنيه لا تعلمه يعني الالهام چي ته يې په تفصيل نه يې خبر، او ته على علم ای علم الشريعة الظاهرة علمک الله لا اعلمه يعني بالتفصيل الى اخير الحديث، ترجمه ددې آيتو به ددې ځای په تفسير کي راسي ان شاء الله تعالى.

فَلَمَّا بَلَغَا أَجْمَعَ بَيْنَهُمَا نِسِيَا حُوتَهُمَا

څه وخت چي ورسېده موسی او ملگری دده یوشع بن نون و مجمع ته د بحرینو يعني انتيها الى الصخرة التي عند مجمع البحرين كما مر في الحديث، وقال السفیان^٢ چي خلگ وايي چي ددغې صخرې سره عين الحیوة سته چي پر مړه شي يې اوبه ولوېږي هغه ژوندی کېږي او دریاب ته غورځي، او کلبی^٣ وايي چي یوشع بن نون پر دغه چينه اودس تازه کړی او یو څو څاڅکي اوبه پر هغه پوخ سوي ماهي توی سوي هغه ژوندی سو او دریاب ته وغورځېدی، نو ماهي لکۍ بنورېدلې او اوبه ځای پر ځای ودرېدلې حتی لکه طاق په اوبو کي جوړ سو، نو چي موسی عليه السلام له خوبه راوېښ سو "نسيا حوتهما" د دواړو ماهي هېر سو، يعني له موسی عليه السلام څخه معلومات د ماهي له ملگري څخه هېر سو او د ملگري بې دا هېره سوه چي بيان د حيوه د ماهي ورته وکړي، بغوي^٤ وايي چي ماهي خود یوشع سره و، نو

اصل نسيان خود يوشع ده، لكن نسبت يې و دواړو ته وکړى له دې سببه چي ماهي خو مشترک زاد السفر و بينهما يعني مجازاً الى موسى عليه السلام.

پوښتنه: موسى او يوشع بن نون خو اول و صخرة ته ورغله حتى چي ماهي هم په اول وار کي درياب ته وغورځېدى، نو خضر عليه السلام په دغه وخت کي چيري و چي دوهمه پلا چي هغې صخري ته راغله خضر عليه السلام يې پيدا کړى؟

جواب: د خضر عليه السلام اصلي قيام گاه که څه هم دغه صخره ده لکن دى هر ځاى ته د بعضي کارو لپاره په حکم د خداى جلالة عي.

فَاتَّخَذَ سَبِيلَهُ فِي الْبَحْرِ سَرَبًا ۝٩١

ای جعل الحوت بجعل الله لار خپله په درياب کي خپل د تلو ځاى، او بعض مفسرين وايي چي "سرب" شق طويل ته وايي، او دمخه په صحيح حديث کي تېره سوه چي امسک الله عن الحوت جرية الماء، نو تر يو ځايه پوري دا اوبه لکه سوف داسي معلومېدلې چي په حديث کي يې تعبير به طاق سره ځنډي کړى و. **پوه سه:** چي سبيله مفعول اول دى د "اتخذ" او "سرباً" يې مفعول ثاني دى او في البحر يا حال دى له مفعول اول څخه يا د مفعول ثاني څخه.

فَلَمَّا جَاوَزَا قَالَ لِفَتَاهُ إِنِّي جِدْتُ لَكُمْ مِّنْ سَفَرٍ هَذَا نَصَبًا ۝٩٢

چي تېر سوه موسى او يوشع تر مجمع البحرين، وويل موسى و خپل ملگري ته راوړه هغه طعام يعني د ماهي غوښي، په تحقيق موږ ته ورسېدله زموږ له دغه سفره څخه سترېا او تکليف، راوي وايي چي موسى چي تر ټاکلي ځاى چي مجمع البحرين و تېر سو، پر موسى خداى جلالة لورېه مسلطه کړه تاچي د ماهي معلومات ورته حاصل سي د يوشع له خوا بيرته به پر شاراسي، او په حديث شريف کي راغلي دي چي موسى عليه السلام د سترېا احساس نه کاوه تر څو چي تر موعده تېر سو يعني مجمع البحرين، نو يې لورېه محسوسه کړه.

فائده: غذا هغه طعام بولي چي د څانگه په وخت کي يې سړى خوري او عشاء هغه طعام بولي چي ماښام يې خلگ خوري.

قَالَ ارْءَيْتَ اِذْ اَوْثَقْنَا إِلَى الصَّخْرَةِ فَانِّي نَسِيتُ الْخُوتَ

يوشع بن نون ورته وويل ماته خبر راکړه ما انساني الحوت، دلته د يوشع وړپياد سو، هغه وخت چي موږ پناه وروړه و صخرة ته يعني ورورسېدلو او هلته بيده سوو، په تحقيق زما هېر سو ماهي يعني بيان د حال د ماهي و تاته، ومارئيت منه من العجب.

وَمَا أُنْسِيهِ إِلَّا الشَّيْطَانُ

اونه دی هېر کړی د ماهي حال بيانول مگر شيطان راڅخه هېر کړی، يعني شيطان په زړه کي نور فکرونه راواچول حتی چي د ماهي د حال بيان مي هېر سو، بياوي وايي چي شايد سبب د هېروالي بې داؤ چي يوشع بن نون د ماهي په دې حال غريب او عجيب غرق سو وانما نسب الی الشيطان هضمًا لنفسه.

أَنْ أَذْكَرُهُ وَاتَّخَذَ سَبِيلَهُ فِي الْبَحْرِ عَجَبًا ۝٦٣

چي زه ذکر کړم امر د ماهي و تاته، او واخستل ماهي خپله لار په درياب کي ای سبيلًا عجبا.

پوه سه: چي "اتخذ" مفعول اول د "سبيله" دی، او "عجبا" صفت د مفعول ثاني ای "سبيلًا" په حای کي د مفعول ثاني درېدلی دی، او "في البحر" ظرف لغوه متعلق په "اتخذ" پوري دی، او يا معنا داده اتخاذًا عجبا، نو پر دې تقدير عجبا صفت د مفعول مطلق محذوف دی، نو "في البحر" مفعول ثاني د "اتخذ" دی، او بعض مفسرين وايي چي "عجبا" مفعول مطلق د فعل محذوف دی گویا فتاد موسی په اخير کي وويل عجبت عجبا.

قَالَ ذَلِكَ مَا كُنَّا نَبُغُ فَأَرْتَدَّا عَلَىٰ أُنْهُمَا قَصَصًا ۝٦٤

موسی (عليه السلام) وويل چي دا فقد د حوت چي زموږ لپاره نښاني ده د ملاقات د خضر عليه السلام سره، نو دوی بیرته راوگرځېدل پر هغه لار چي دوی تللي وه "قصصًا" مفعول مطلق دی د فعل محذوف يعني يقصان قصصًا يعني دوی تلاش کاوه د خپلو گامو.

فَوَجَدَا عَبْدًا مِّنْ عِبَادِنَا

دوى پيدا كړى يو بنده زموږ له بند گانو څخه.

پوه سه: چي "عبدًا" يې نكړه راوړى لپاره د تعظيم كېداى شي علم المعاني يعنې چي تنكير گاهي د تعظيم لپاره وي او هغه خداى جلّ و علا و ځان ته مضاف كړى هم لپاره د تعظيم دى لكه بيت الله للكعبة المباركة.

فائده: جمهور مفسرين او محدثين پر دې دي چي دا عبد الخضر و بفتح الخاء وكسر الضاد، او نوم يې بلياً بالباء الموحدة ثم لام ساكنة ثم ياء مثناة من تحت، ابن ملكان ابن فالغ بن عابر بن شالخ بن ارفخشد بن سام بن نوح عليه السلام، وكنيته ابو العباس والخضر لقبه، په دې سبب چي دى يوه ورځ پر يوه خالي سپره مخكه باندي كښېنستى چي ولاړ سو مخكه تكه شنه وه په نباتاتو سره كذا جاء في الحديث الذي رواه البغوي بسنده من امام بن منبه.

دروېش وايي: چي د خضر عليه السلام په باره كې د تعجب وړ روايات راغلي دي، بعض وايي چي د آدم د ملا زوى و دا روايت كه څه هم ابن عباس رضي الله عنهما ته منسوب سى دى لکن تر ده پوري يې سند ضعيف دى، په فتح القريب كې ومن اغرب ما قيل انه ابن آدم بطن حوا، وقيل انه من الملائكة وهذا باطل ومن اعجب ما قيل انه ابن فرعون كما في التواريخ مصر، وهذا ايضا باطل، وقيل ابن خالدة ذى القرنين، وقيل انه من بني اسرائيل وهذا ايضا باطل لان موسى كان مبعوثاً الى بني اسرائيل كلهم، فلو كان الخضر من بني اسرائيل لكان من اتباع موسى عليه السلام، او وړاندي په صحيح حديث كې تېره سوه چي موسى په طلب كې د زده كړې په خضر عليه السلام پسې سرگردان و او آيات قرآنيه هم پر دې دلالت كوي، والا قرب ان الخضر كان من ابنا الملوك الاقدمين نزهد في الدنيا.

اختلاف العلماء: جمهور علماء وايي چي خضر عليه السلام نبي غير مرسل و يعنې يو قوم ته نه و را استول سى، او محققين د صوفيه وايي چي خضر ولي و نبي نه و، او بغوي او نور علماء وايي چي خضر تر يوم نفخ الصور پوري به ژوندى وي او اكثره محدثين وايي چي وفات سى دى، وغاية التفصيل والجوابات في

روح المعاني وروح البيان، او مظهري په کرکيچ اختلاف کي څه نه دي ويلي.

اَتَيْنَهُ رَحْمَةً مِّنْ عِنْدِنَا وَعَلَّمْنَاهُ مِنْ لَّدُنَّا عِلْمًا ٢٥

مور ورکړی وده ته رحمت له خپل جانب څخه، مظهري وايي چي الوحي والنبوة، او هغه علماً چي ولي يې بولي نبي يې نه بولي هغه وايي چي مراد له رحمت څخه الهام او کشف دی، او مور بنوولي وه ده ته له خپل جانب يعني هغه علم چي تحصيل يې بې زموږ د بنووني نه سي کېدای.

دروېش وايي: چي بغوي محي السنة^{٢٦} وايي چي خضر عليه السلام نبي نه و په نيز د اکثر العلم، لکن مظهري^{٢٧} چي په اکثره تفسير کي خپل مقتدي بغوي^{٢٨} دی په دې ځای کي يې دده له مذهب څخه انکار کړی دی او وايي چي نبي و او څه دلائل يې هم ذکر کړي دي فراجع والله اعلم بالصواب في هذا الباب.

په صحيح حديث کي د بخاري او داسي نورو راغلي دي چي موسی او دده فتا عليه السلام چي واپس مجمع البحرين ته راغله، خضر عليه السلام پتهو پر سر اچولی و او ناست و، موسی عليه السلام السلام عليكم ورته وويل، خضر جواب د سلام خو ورکړی او داسي يې ورته وويل "اني بارضک السلام" چېري و په دې محکه کي ستا سلام يعني دې ځای ته خو تر اوسه څوک نه وه راغلي، يعني ته څوک يې، موسی عليه السلام ورته وويل انا موسی! هغه ورته وويل موسی بنی اسرائیل؟، موسی ورته وويل نعم! او موسی عليه السلام خپل د راتلو غرض ورته بيان کړی "اتيتک لتعلمني مما علمت رشداً".

قَالَ لَهُ مُوسَى هَلْ أَتَبَعَكَ عَلَىٰ أَنْ تُعَلِّمَنِ مِمَّا عُلِّمْتَ رُشْدًا ٢٦

وويل و خضر (عليه السلام) ته موسی (عليه السلام) چي آيا زه ستا متابعت او ملگرتيا وکړم (دا اجازه غوښتل وه له خضر عليه السلام څخه) په دې شرط چي ته به ماته رابښيه بعض هغه علوم چي تاته بنوول کړل سوي يعني له جانب څخه د خداي پاک اي بالوحي عند المظهري او بالالهام والكشف عند البغوي لپاره د زده کړي او هدايت. **مسئله:** له دې آيت څه دا معلومه سوه چي مفضول چي خضر و چي نبي نه و

عند الاكثر گاهي په علم کي د بعضي شيانو بالا وي تر فاضل چي موسی علیه السلام و چي نبي صاحب التوراة و، او فاضل ته دا په کار ده چي دا حصه د علم له مفضلو څخه زده کړي او لويي دي نه کوي چي زه به له مفضلو څخه څرنگه طلب د علم گوم کما مر من دیدن العلماء من زماننا چي هغه د فاضل له زده کړي څخه استنکاف او کبر کوي فضلاً عن المفضل في بعض المسائل، ولي چي په صحيح حديث کي راغلي دي چي "الكلمة الحکمة ضالة المؤمن فحيث وجدها فهو احق بها" په بعضي اخبارو کي چي بغوي يې روايت کړی دی چي موسی علیه السلام چي دا خبره وکړه چي په آيت کي ذکر سوه، نو خضر علیه السلام ورته وويل "کفی بالتورات علماً و بيني اسرائيل شغلاً؟ قال موسی ان الله امرني بهذا".

فائده: موسی علیه السلام په دې گفت و شنيد کي د خضر علیه السلام سره ډېره د تواضع لار خپله کړې وه او د ډېر ادب لار چي ځان يې بپعلمه ورته ښکاره کړی او اجازه يې ځنډي وغوښتل چي زه به ستا تابع سم، او خواست يې ځنډي وکړی چي ته بعض ما علمک الله ماته راوښيه.

قَالَ إِنَّكَ لَنْ تَسْتَطِيعَ مَعِيَ صَبْرًا ٣٦

خضر (عليه السلام) ورته وويل په تحقيق ته زما د شاگردۍ او تعليم طاقت نه لرې او صبر نسې کولای، يعني متعلم ته دا په کار ده چي په پوښتونو کي به ډېر تلوار نه کوي او تريو وخته به صبر کوي چي گوندي معلم به پخپله زما د زړه شک را دفع کړي، خضر علیه السلام دليل د عدم صبر ورته ووايه.

وَكَيْفَ تَصْبِرُ عَلَىٰ مَا لَمْ تُحِطْ بِهِ خُبْرًا ٣٧

او ته به څرنگه صبر وکړې پر هغه کار "يعني چي زه يې وکړم" چي تا احاطه نه وي کړې پر هغه کار ازروي علم، نو "خبراً" تمیز دی له نسبت څخه د "مالم تحط به" د صبر د نفي وجه چي خضر وکړه داده چي دی په دې پوهېدی چي زما څخه امور منکره له ظاهر شريعت څخه د موسی علیه السلام صادرېږي، نو انبياؤ ته طاقت د صبر نسته پر منکراتو د شريعت ددوی تر هغو چي وجه د جواز يې نه وي

ور معلومه کما سيئاتي، نو گويا خضر و موسى عليهما السلام ته وويل ضمناً چي زما مصاحبت تاته گته نه کوي.

قَالَ سَتَجِدُنِي إِنْ شَاءَ اللَّهُ صَابِرًا وَلَا أَعْصِي لَكَ أَمْرًا ۝

موسى (عليه السلام) ورته وويل چي ژر دى چي ته ما وويني ان شاء الله صبر کونکى ستا پر کارو او زه نافرمانى نه کوم ستا له امر خخه.

پوه سه: چي جمله د "ولا اعصى" عطف ده پر "ستجدوني" نو محل د اعراب نه لري، او که يې عطف کړې پر "صابراً" باندي، نو د جملې تاويل په مفرد سره کوي يعنى "صابراً" غير عاص آه "نو پر دې تقدير دا جمله منصوب محلاً ده کما هو الظاهر.

دروېش وايي: چي موسى عليه السلام چي دومره کلکه مصابره د خضر سره وکړه ددې لپاره چي دا مصابره شرط د افادې د صحبت ده، او خداى جل جلاله دى امر کړى په مصاحبت د خضر سره، لکن چونکه د امور مستقبليه علم خود خداى جل جلاله سره دى، نو حکم يې ان شاء الله وويل.

قَالَ فَإِنْ اتَّبَعْتَنِي فَلَا تَسْأَلْنِي عَنْ شَيْءٍ حَتَّى أُحْدِثَ لَكَ مِنْهُ ذِكْرًا ۝

خضر (عليه السلام) ورته وويل چي ته زما متابعت يعنى ملگرتيا کوي، نو زما خخه به سوال نه کوي د کارو چي زه يې وکړم چي ته يې منکر بولي چي دا کار دي ولي وکړى، ولي چي سوال خو بڼه د اعتراض لري او اعتراض مانع د استفا دى تر هغو چي زه خپل د کار سر و تاته بيانوم په خپله.

فَانْطَلَقَا حَتَّى إِذَا رَكِبَا فِي السَّفِينَةِ خَرَقَهَا ۝

نو سره روان سوه د درياب پر غاړه په کښتۍ پسې گرځېدله تردې چي کښېنستل په کښتۍ کي، ضمير يې د تشنيه راوړى او يوشع يې تبع وگرځاوه، خضر يوه تخته د ابو له خوا خخه له کښتۍ وکښل کما في حديث البخاري ومسلم.

سوال: ضمير د تشنيه يې راوړى، نو يوشع بن نون خه سو؟

جواب: موسى عليه السلام واپس بني اسرائيلو ته وانستاوه، او حسين کاشفي رح وای "يوشع بر عقب ايشان ميرفت" دا وجه روح البيان خوبه کړې ده، له دې سببه

چي دمخه د موسى او يوشع قصه وه، او اوس قصه د موسى او د خضر ده، نو يوشع ددي دوو تبع وگرځېدى فلا حاجة الى ذكره، نو اخيراً يوه كښتى يې پيدا كړه، نو خبري يې ورسره وكړې د كرايې په باره كي، په بخاري او مسلم كي د بي بن كعب خخه روايت دى عن النبي ﷺ انه مرت بهم سفينة فكلموهم ان يحبلوهم (دروېش وايي: چي په دې حديث كي يې ضمير د جمع ورته راجع كړى، نو دا معلومه سوه چي يوشع ورسره و) فعرفوا الخضر فحملوهم بغير نون "نو د كښتى مالكانو خضر وپېژندى په دې معنا چي رجل صالح دى چي په مجمع البحرين كي اوسېږي.

قَالَ اخْرِقْهَا لَتُغْرَقَ أَهْلُهَا لَقَدْ جِئْتَ شَيْئًا أُمْرًا ٧١

موسى (عليه السلام) انكار ورته وويل چي تا كښتى خيري كړه يعني تخته دي غندي وكنبل آيا ددي لپاره چي خلك د كښتى په درياب كي غرق سي، په تحقيق دا تا داسي كار وكړى چي عظيم دى، او بغوي^{۷۰} وايي چي امر په كلام كي د عربو بلا ته وايي، او قتيبي^{۷۱} وايي "عجباً".
پوه سه: چي جلال الدين المحلي^{۷۲} وايي چي اوبه په كښتى كي نه داخلېدي معجزة للخضر عليه السلام.

دروېش وايي: چي له دې عبارت خخه دا معلومېږي چي جلال الدين المحلي^{۷۳} هم معتقد د نبوت د خضر عليه السلام دى لان المعجزة لا تستعمل الا في خارق العادة على يد النبي كما لا يخفى، او هغه كسان چي نبي يې نه بولي هغه وايي كرامة للخضر.

قَالَ أَلَمْ أَقُلْ إِنَّكَ لَنْ تَسْتَطِيعَ مَعِيَ صَبْرًا ٧٢

خضر (عليه السلام) ورته وويل ما تاته نه وويل چي ته زما سره صبر هرگز نسې كولاى يعني ولي دي اعتراض راباندي وكړى.

قَالَ لَا تُؤَاخِذْنِي بِمَا نَسِيتُ

موسى عليه السلام ورته وويل ته ما مه نسه په هغه شي چي هغه شي ما هېر كړى و،

نو پر دي ترجمه ما موصوله دي او عائد محذوف دي "اي شئ نسيته" مراد له شي خخه هغه معاهده ده چي موسى د خضر سره كړې وه چي زه پر تا اعتراض نه كوم، او يا كلمه د ما مصدريه ده اي بلسياني اياها، په حديث صحيح كي راغلي دي د ابي بن كعب رضي الله عنه عن النبي ﷺ كان الاول نسياناً من موسى، والوسطى شرطاً والثالث عمداً.

دروېش وايي: چي سره ددي حديث صحيح چي بعض علماً وايي چي مراد د نسيان خخه ترك مناسب نه ده او دغه رنگه هغه ترجمه چي بغوي رحمته الله عليه له ابن عباس رضي الله عنه خخه نقل كړې ده حيث قال لم ينس ولكنه من معارض الكلام كانه نسي شيئاً آخر دون المعاهدة لا ينبغي نقل البغوي فالاعتراض في سند البغوي رحمته الله عليه لا على ابن عباس رضي الله عنه كلا وحاشا.

وَلَا تُرْهِقْنِي مِنْ أَمْرِي عُسْرًا (٧٣)

في القاموس اي ولا تغشني ولا تكلفني ولا تحملني آه، فالمعنى ته مامه مكلف كوه زما په كار كي چي زه ستا خخه زده كړه غواړم په سختۍ سره يعني چي نسيان هم نه رابخښې، نو مراد له عسر خخه مضايقة دي د چا سره پر كوم شي.

فَانْطَلَقَا حَتَّى إِذَا الْفَيَاقُ غُلِبَا فَقَتَلَهُ

نو موسى او خضر عليهما السلام سره رهي سول يعني له كښتۍ خخه راكښته سول، حتی چي دوی ملاقي سوه د هلك سره چي د نورو هلكانو سره په بازی اخته و (سدي) وايي چي بنائسته مخ يې و برېښېدی، روح البيان وايي چي نوم يې جيسور بالجيم يا جيسور بالحاً و والله اعلم خضر عليه السلام هغه بنائسته هلك قتل كړی، په صحيح حديث كي چي روايت يې ابي بن كعب رضي الله عنه كړی دی راغلي دي چي خضر عليه السلام يې سر په درو گوتو ونيوی او له بدن خخه يې جلا كړی، يعني يوه بټه گوته او بله ورپسې گوته چي سبابه يې بولي، او بله د منخ گوته وه، رئيس المفسرين عبد الله بن عباس رضي الله عنه وايي چي دا هلك بلوغ ته نه و رسېدلی وهو قول اكثر المفسرين، او له قرآن كريم خخه هم دغه فهمېږي، ولي چي په عربي ژبه كي غلام بالغ ته نه وای، او له قول خخه د نبي الله موسى عليه السلام هم دغه كوچنيوالي

فهمېږي حيث قال "قتلت نفساً زكيةً" او د گناه پاک خو نه دی مگر کوچنی.

اقوال ضعیفه: بعض وايي هلک يې پرې ایستی ذبح يې کړی، بعض وايي په غټه ډبره يې پر سر وواهه مړ يې کړی، بعض وايي سړي يې د دېوال سره ور وښکته کړي، او بعض کسان وايي چې نابالغه نه ؤ لوی سړی ؤ، بعض وايي ځوان قطاع الطريق ؤ، بعض وايي ځوان ؤ مور او پلار ځنډي ازار وه.

قَالَ أَقْتَلْتُ نَفْسًا زَكِيَّةً بِغَيْرِ نَفْسٍ ط

موسی (عليه السلام) ورته وویل چې مړ دي کړی یو انسان چې له گناه څخه پاک ؤ کما مر بېله قصاصه چې ده بل څوک وژلی وای؟

پوه سه: چې بعض قاريان دا لفظ "زكية" په تشديد د يا بېله الفه وايي وهو قراءة قرأ كوفه و ابو عامر، او نور قاريان يې "زاکية" په الف او تخفيف د با وايي معنى د دواړو قرائتو يوه ده.

لَقَدْ جِئْتَ شَيْئًا نُّكَرًا ٧٤

تا راتگ يا خضر په داسي عمل سره وکړی چې په شرع کي منکر دي په ټولو اديان سماويه او کتب منزله وو کي.

دروېش وايي: چې ددې پينځسلم جزء د تفسير ختم په شپه د جمعې د ماښام تر لمانځه وروسته (٢٧) شهر المحرم سنه (١٤٣٠) خدای جلّ و علا په خير او عافيت و پای ته ورساوه، ولله الحمد والمنه والصلوة والسلام على رسوله خير البرية وعلى آله وصحبه البررة الكاملة.





الجزء السادس عشر

قَالَ أَلَمْ ١٦

شعير الایوب حتی

حضرت مولانا محمد عید اللہ الایوبی

الکندھاری الحنفی النقشبندی

مکتبۃ القراءۃ والتجوید

کاسی روڈ کوئٹہ بلوچستان

بِسْمِ اللَّهِ الرَّحْمَنِ الرَّحِيمِ

الحمد لله ذى المنة والاحسان الغفور الرحمن والصلوة والسلام على خير البرية والآنام، وعلى آله وصحبه البررة الكرام.

اما بعد: شرع الفقير في تفسير الجزء (١٦) من القرآن الكريم في ساعة مباركة ساعة اربعة ونصف من ليلة ميمونة ليلة الجمعة (٢٨) من شهر المحرم سنة (١٤٣٠) هـ ق.

قَالَ أَلَمْ أَقُلْ لَكَ إِنَّكَ لَنْ تَسْتَطِيعَ مَعِيَ صَبْرًا ٧٥

خضر (عليه السلام) وويل موسى (عليه السلام) ته مانه وه ويلى تاته (الهمزة للانكار ونفي النفي اثبات) يعني درته ويلى مي وه چي په تحقيق ته هرگز طاقت نه لري چي زما سره دي صبر وكړي يعني اعتراض دي زما پر كړه وړه ونه كړي.
فائده: خضر عليه السلام په دې وار كي "لك" ورسره زيات كړي لمزيد العتاب على ما صدر من موسى عليه السلام پر ترك دقا بالعهد دوه واره، ولي چي په دې حاي كي هيڅ عذر نه و بلكې عمداً يې انكار وكړي.

قَالَ إِنْ سَأَلْتُكَ عَنْ شَيْءٍ بَعْدَ هَٰذَا فَلَا تُصِيبْنِي ٧٦

موسى (عليه السلام) ورته وويل كه ما ستا څخه پوښتنه وكړه د يو شي (يعني اعتراضاً وانكاراً) وروسته تر دې وار، بيا نو زما سره صحبت مه كوه يعني ما جلا كړه.

قَدْ بَلَغْتَ مِنْ لَدُنِّي عُذْرًا ٧٧

علت د جلا والي دي، په تحقيق ته ورسېدى زما له جانب څخه عذر ته، يعني بيا نو ته معذور يې زما په جلا كېدو كي، چي دا وار به نو درېم واروي د مخالفت زما، مسلم له ابي بن كعب رضي الله عنه څخه روايت كړى دى قال قال رسول الله صلى الله عليه وسلم رحمة الله علينا وعلى موسى (دا قاعده ده چي يو څوك بل نبي په رحمت سره ذكر كوي اول دي پر خپل ځان رحمت د خداى جل جلاله طلب كوي) كه چېري موسى تلوار نه واى كړى، ده به له خضر عليه السلام څخه نور عجائب ليدلي

واي، لکن موسیٰ په درېم وار کي شرط ولگاوه يعني ان سئالتک عن شيء الآيه.

فَانْطَلَقَا حَتَّىٰ إِذَا أَتَيَا أَهْلَ قَرْيَةٍ

بيا موسیٰ او خضر سره راهي سوه شو چي ورغله و اهل ته د يوې قريې.
دروېش وايي: چي قريه په اصطلاح د قرآن عمومًا بنار ته وايي، ابن عباس رضي الله عنه وايي چي دا قريه انطاكيه وه، وهو المشهور عند المفسرين، او ابن سيرين وايي ايکه وه چي دا ډېره لېري محکه ده له اسمان څخه يعني په ډېر کښته حای کي واقع ده، بعض وايي نوم يې برقه ؤ، بغوي رحمه الله په روايت د ابي هريره رضي الله عنه وايي چي دا بنار دی په اندلس کي، او په مجمع البحار کي وايي بلد قريب البصرة والله اعلم.
دروېش وايي: که دا بلده انطاكيه وي لکه ابن عباس رضي الله عنه چي وويل او مشهوره هم داغه ده، نو ددې بلد به شان کي صاحب قاموس وايي چي دا يو بنار دی چي جاري اوبه پکښي سته او لوی دېوال د ډېرو پر راگرځېدلی دی او په داخل کي د بنار پينځه غرونه سته، او آبادي د بنار يې دوولس ميله ده، حسيني کاشفي په خپل تفسير کي وايي: واهل بلد چون شبه شدی دروازه شهر را در بستندی و برای هيچ کس نه کشادندی، نماز شام موسیٰ و خضر بدان شهر رسيدند و خواستند که بشهر در آیند کسی دروازه نه کشود موسیٰ و خضر دربان را گفتند که اینجا ما مسافر رسیده ایم گرسنه نیز هستم چون ما را در قريه جان دادی باری طعام جهت ما بفرستید دربان آنرا هم قبول نکرد، وهذا معنی قوله تعالى.

إِسْتَطْعَمَا أَهْلَهَا فَأَبَوْا أَنْ يُضَيِّفُوهُمَا

طلب د طعام يې وکړی له اهل څخه د قريې، هغو منع وکړه چي مهماني ورکړي دوی ته، نو موسیٰ او خضر عليهما السلام شپه دباندي په لوږه تېره کړه، بغوي په روايت د ابي بن کعب رضي الله عنه عن النبي صلى الله عليه وسلم حتی اتيا اهل قرية لئلا فطافا في المجالس فاستطعماهم فلم يعطوهما واستضافهم ولم يضيفوهما.
دروېش وايي: چي د کاشفي قصه ددې حديث خلاف ده، قتاده رحمه الله وايي چي شر القرى التي لا تضيف الضيف.

فَوَجَدَا فِيهَا جِدَارًا يُرِيدُ أَنْ يَنْقُضَ فَاقَامَهُ

نو پيدا كړى موسى او خضر (عليهما السلام) په دې قريه كې يو دېوال چې اراده يې ددې وه چې ونړېږي، خضر هغه دېوال سم كړى يعنې له نړېدلو څخه يې وساتي. **پوه سه:** چې كلام محمول پر مجاز دى، لان الجدار لا ارادة له وانما معناه قرب ودنا من السقوط وامثال هذا المجاز جار في كلام العرب، يقول واحد منهم دارى ينظر الى دار فلان چې سره مقابل وي ورنه دار خو رؤيت نه لري.

قَالَ لَوْ شِئْتُ لَتَّخَذْتُ عَلَيْهِ أَجْرًا ۝۷۷

موسى عليه السلام ورته وويل كه ستا خوښه واى يعنې اقامة الجدار، نو تابه مزدوري پر اخستې واى يعنې له صاحب الجدار څخه.

دروېش وايي: چې په دې اقامت كې د دېواله اختلاف دى، بغوي وايي

چې موږ ته روايت د ابى بن كعب (رضي الله عنه) رسېدلى دى عن النبي صلى الله عليه وسلم چې صرف خضر لاس پر تېر كړى دېوال سم سوو له سعيد بن جبير (رضي الله عنه) څخه هم ورته روايت راغلى دى، ابن عباس (رضي الله عنه) وايي چې يو وار يې دېوال ونړاوه بيرته يې بنا كړې.

پوه سه: چې كلمه "لتخذت" له باب څخه د تخذ يتخذ ده، نو اصل يې تتخذت و بيا يې تا د كلمه په تا كې د افتعال مدغمه كړه د لام په دخول سره ابتدا بالساكن پورته سول، او بصريين وايي چې له اخذ څخه نه دى مشتق كذا قال البيضاوي، ولي چې په اخذ كې خوفاً كلمه همزه دى والهمزة لاتدغم في التأ.

پوه سه! چې په دې كلام كې د موسى عليه السلام باعث كول دي د خضر عليه السلام پر اخذ د مزدورى.

تنبیه: له دې آيت څخه دا فهمېږي چې د دېوال سموالى په مشقت سره و کما في رواية ابن عباس (رضي الله عنه)، ولي چې مزدوري پر هغه فعل غوښتل کېږي چې مشقت پکښې موجود وي، او که اقامة الجدار په معجزه يا په کرامت د خضر واى کما في رواية البغوي بيا خو د مزدورى اخذ ناجائز و فافهم.

نکته: بعض علماء وايي چې موسى عليه السلام چې خضر عليه السلام ته دا وويل چې "لتغرق اهلها" خضر عليه السلام ورته وويل چې ته خو خپل مور په تابوت كې رود نيل

واچولي، نو ولي غرق نه سوي بېله کښتیه، او چي موسی علیه السلام و خضر علیه السلام ته وویل "اقتلت نفساً زکیة بغير نفس" خضر علیه السلام ورته وویل تا خو هم قبطي بي گناه قتل کړی، او چي موسی علیه السلام ورته وویل "لتخذت علیه اجرا" خضر علیه السلام ورته وویل تا خو هم د شعيب علیه السلام د لوڼو پسونه ور اوبه کړه بغير اجر.

قَالَ هَذَا فِرَاقُ بَيْنِي وَبَيْنَكَ

خضر (عليه السلام) وویل يعني موسی (عليه السلام) ته چي دا درېم سوال چي تا وکړی جلا والی دی زما او ستا تر منځ يعني سبب د فراق دی، ولي تا خو داغسي شرط يې لگولی و "ان سئلتک عن شیء فلا تصاحبني".

دروېش وايي: چي مظهري^۲ يوه لويه سهوه کړې ده وهذا عبارتته فان هذا الاعتراض لهوى النفس آه.

دروېش وايي: چي دا ترجمه د بعض غلات د صوفيه وو دی، او مظهري چي حان صوفي بولي دا ترجمه يې وکړه ولم يعلموا هؤلاء الصوفية ان هذا جرئة عظيمة على افضل انبياء بني اسرائيل وكليم الله تعالى صاحب التورات، او بعضي مفسرينو ترده دمخه هم دا ترجمه کړې ده، ورد في الكشف بان هذا التفسير لا يليق بجلالة شان موسى وصاحبه الخضر هكذا في هامش التفسير المظهري.

پوه سه: چي اضافت د فراق و بين ته اضافت د مصدر ده و ظرف ته مجازاً او په بل عبارت اضافت د مظروف دی و ظرف ته.

سَأْنَبُّكَ بِتَأْوِيلِ مَا لَمْ تَسْتَطِعْ عَلَيْهِ صَبْرًا

او ژر دی چي زه به تا خبر کړم په حال د صواب زما د کارو چي تا طاقت نه درلودی پر هغو د صبر لکونې منکراً بحسب الظاهر لکن کان مآلها على الخير والصواب.

أَمَّا السَّفِينَةُ فَكَانَتْ لِمَسْكِينٍ

هر چي کښتۍ ده چي مايي تخته و کښل هغه د مسکینانو وه، کعب بن مالک^۳ وايي چي دا مساکين لس وروڼه وه چي پينځه يې شلان او گوډيان وه او پينځو يې کښتۍ په اجرت چلول په درياب کي.

مسئله: له دي آيت خخه دا معلومه سوه چي د مسكين اطلاق پر داسي چاروا دي چي مال لري او نصاب ته نه وي رسېدلی او لا يکون فاضلاً عن حاجته.

يَعْمَلُونَ فِي الْبَحْرِ فَأَرْدُتْ أَنْ أَعْيِبَهَا

يعني خلگ يې په اجرت پکښي وړل د عيال د کفالت لپاره، نو ما اراده وکړه چي عيبنه يې کړم يعني هغه تخته مي ځنډي وکښل.

وَكَانَ وَرَاءَهُمْ مَلِكٌ يَأْخُذُ كُلَّ سَفِينَةٍ غَصْبًا ٧٩

او په مخ کي ددوی يعني دوی چي روان وه په درياب کي يو باچا وچي اخستلې يې له خلگو خخه کښتۍ په غصب سره يعني سفينة سليمة من العيب ليفيد عيب الخضر لها يعني دا عيب د خضر يې مانع د غصب وگرځي.

پوه سه: چي ددې غاصب ملک نوم جلندي بن کرکر و علی الاشهر، او محمد بن اسحاق وایي چي نوم يې سولة بن جليد و، او شعيب الجبائي وایي چي نوم يې هدد بن بدد و.

سوال: خضر عليه السلام چي د کښتۍ تخته کښل، نو مالکان د کښتۍ يې مانع نه سول؟
جواب: بغوي وایي چي خضر عليه السلام دوی ته عذر وکړی او په حال د ملک غاصب يې خبر کړه او د کښتۍ مالکان په دې حال نه وه خبر، او خضر عليه السلام دوی ته وويل "وقال لهم اردت اذا هي مرت عليه ان يدعها لعيبها" نو تر ملک چي کښتۍ تېره سي بيرته به يې اصلاح کړو.

دروېش وايي: چي مظهري پر دې قول د بغوي داسي سوال کړی دی چي دا اعتذار له نظم خخه د قرآن خلاف دی، ولي نظم القرآن خو پر دې دلالت کوي چي خضر عليه السلام دا حکمت وروسته تر مجاوزت د کښتۍ په وخت کي د فراق بيان کړی او که خضر عليه السلام په اول الامر کي دا اعتذار د کښتۍ و مالکانو ته کړی وای، نو موسی عليه السلام خو هم ورسره و هغه به هم اورېدلی وای، نو ولي يې انکار پر کاوه، فقير وايي چي دا سوال بېحايه دی ولي موسی عليه السلام خو دست گريبان د خضر عليه السلام نه و، نو دا احتمال سته چي خضر عليه السلام دي دا اعتذار په پټه د موسی مالکانو ته د کښتۍ کړی دی، گفته اند "داشته بکار آيد" او تاريخ قديم وايي

چي داغسي هم پېښه سوه چي په مخ کي کښتۍ ولاړ وه د ملک غاصب او دا کښتۍ چي موسی او خضر عليهما السلام هم پکښې وه او دا کښتۍ والا ووت ته يې وويل چي موږ ملک امر کړي يو چي هر کښتۍ چي صحيح سالمه هغه سرکاري کوي، هغو چي کښتۍ وکتل چي يوه تخته يې نه نو يې پرېښوول، کښتۍ چي تر هغه حای تېره سوه خضر عليه السلام بيرته هغه تخته په هغه حای کي نصب کړه او چاگونه يې په قارو بند کړه.

وَأَمَّا الْغُلَامُ فَكَانَ أَبَوَاهُ مُؤْمِنَيْنِ

او هر چي هغه غلام چي ما قتل کړی د هغه مور او پلار مؤمنان وه.
پوه سه: چي د ابوان په لفظ کي تغليب دی د اب پر ام.

فَخَشِينَا أَنْ يُرْهِقَهُمَا طُغْيَانًا وَكُفْرًا ۝

نو موږ وېرېدلو (د "خشينا" فاعل خضر دی باعلام من الله بالوحي ان کان نبياً او بالهام صحيح ان کان ولياً و قد مر الاختلاف فيه) چي ملحق دي کړي په مور او پلار سره، د "طغيان" ترجمه روح البيان په ضلالت سره کړې ده، نو "کفرًا" يې عطف تفسير دی، او دی وايي چي دغه دوه والدان به وروسته تر ايمان د زوی د محبت به کافران سي ويضلان بعد الهداية.

دروېش وايي: چي سعيد بن جبیر رضي الله عنه يې هم دغه ترجمه کړې ده حيث يقول خشينا ان يحملهما حبه على ان يتبعاه دينه فيرتدا، او مظهري وايي چي مقارن به سي د ايمان سره ددوی طغيان او کفر د غلام، نو په کور کي دوه مؤمنان يو کافر منعاند وي وهذا الاجتماع عسير جداً، فاذا قتل الخضر الغلام الكافر، نو سهل الامر على الابوين.

فَارَدْنَا أَنْ يُبْدِلَهُمَا رَبُّهُمَا

نو موږ اراده وکړه، چي عوض او بدل دي کړي پلار او مور د هغه ولد مقتول چي ظاهرًا خو خضر عليه السلام قتل کړی و د رب د پلار او مور د هغه هالک.
پوښتنه: دا تبديل آتي خو فعل د خداي عز وجل دی او دا خو امکان نه لري چي اراده

د بنده دي چي دلته خضر عليه السلام دى په فعل پوري د خداى جل جلاله تعلق ونسي؟

خواب: معنى د "اردنا" دلته داده چي زموږ دا تبديل خوښ سو او خداى جل جلاله ته مو درخواست وكړى او خداى جل جلاله زموږ دا خواست قبول كړى كېما سيئاتي هم ودي معنا ته عبارت د قرآن مبارك اشاره كړې چي "اردنا" يې په صيغه د متكلم مع الغير راوړه، نو خضر عليه السلام نسبت و حان او خداى جل جلاله دواړو ته وكړى چي د خضر د خواستها او دعاء وه او د خداى د قبول و، فتأمل فهذا سانح عزيز.

پوه سه: چي ايجاد صرف او صرف په صنع سره خداى جل جلاله دى نو حكه اسناد و خداى ته وكړى و اما القتل ففيه يصنع الخضر مدخل، نو حكه يې اردنا جمع راوړى كېما مر في "اردنا".

خَيْرًا مِنْهُ زَكَاةً وَأَقْرَبَ رَحْمًا ۝٨١

بهرتر تر هغه مقتول زوى په پاكي كې د كفر او له اخلاق سيئه وو څخه، نژدې تر هغه مقتول از زوى رحمت پر والدينو.

پوه سه: چي زكوة ورحماً منصوب على التمييز من النسبة، او عامل يې دواړه حايه اسم تفضيل دى، فافهم، قتاده وايي اوصل للرحم وابر بوالديه، بغوي وايي په روايت د كلبي چي دوى ته خداى جل جلاله لور وركړه چي يونبي د انبياؤ په نكاح كړه فولدت نبياً هغه لنگه سوه زوى يې راوړى چي هغه نبي وگرځېدى او د هغې د زوى نبي پر لاس ډېر خلك مسلمانان سوه او جعفر بن محمد رضي الله عنه وايي "ابدهما جارية ولدت سبعين نبياً" يعني پښت پر پښت يعني په مرور د زمانو دانه دى مراد چي يوازي هغه جاريه اوويا نبيان وزېږول لانه في غايته البعد عن العقل، او ابن جريج وايي ابدهما غلام مسلم.

دروېش وايي: چي ددې قول هيڅ چا تائيد نه دى كړى والله اعلم، مطرف وايي چي هغه غلام كافر چي وزېږېدى مور او پلار ډېر په خوشاله سوه كېما هو المعتاد في الاولاد الذكور، او چي ووژل سو ډېر په غمجن سوه او كه ژوندى پاته سوي واى ددوى د هلاك سبب به گرځېدلى واى يعني د كفر، نو هر سړى په قضا د خداى جل جلاله راضي اوسي لان الله تعالى حكم ومصالح في كل قضائه

لايعرف العباد تلك المصالح والحكم الا من اعلم الله كالخضر فيما نحن فيه.

درويش وايي: چي هيڻ انسان په آئينده ڪارو، خپل په خير او شر نه پوهېږي په دنيايي امورو ڪي، ڪريمه "لو كنت اعلم الغيب لاشتكرت من الخير وما مسني لغوب، ڪريمه" عسى ان تكرر هوا شيئاً وهو خير لكم وعسى ان تحبوا شيئاً وهو شر لكم" نو ڪلمه د تفويض الامر الى الله عالم الغيب والشهادة ڏهره زباده يعني افوض امري الى الله الخ، تاريخ وايي چي يو عارف واعظ عالم وهر وخت چي واعظ به يې پاى ته ورساوه په اخير ڪي بې غلو ته دعا ڪوله يو چا پوښتنه ځنډي وکړه چي ته ولي غلو ته دعا گانې ڪوې سره ددې چي قطاع الطريق او راه زنان دي؟ دې واعظ ورته وويل چي دوى زما د هدايت او د علم او عرفان سبب گرځېدلي دي، سائل ورته وويل چي څرنگه؟ ده په ځواب ڪي ورته وويل چي زه يو وخت ډېر غټ تجاروم يو خوا ته په تجارت تلم نقود هم راسره وه، نو غله او قطاع الطريق راباندي پېښ سوه ډېر يې ووهلم او مال يې ټوله راڅخه واخستى، وروسته چي ڪور ته راغلم چي ما به د تجارت نيت وکړي هغه غله به راپياد سوه او خپل ځان ته به مي وويل چي ته به بيا په ډېر عمر ڪي نقود سره جمع کړي غله به يې په يوه ورځ درڅخه لوټ کړي کما في النوبة الاولى راسه داسي سرمايه ځان ته حاصله کړه چي د غلو د لوټ لار ورته نه وي، نو مي علم او سلوک مختاره کړي انتهى.

وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ

او هر چي هغه دېوال چي مايې بنا وکړه هغه د دوو نابالغه يتيمانو په دغه ښار ڪي، بغوي وايي چي د يوه نوم اصرم و او د بل نوم صويم و يا صريم آه چي زامن د کاشع وه چي سياح او تقوى داره سړى و روح البيان.

وَكَانَ تَحْتَهُ كَنْزٌ لَهُمَا

او لاندي تر دېواله مال مدفون و يعني چي پلاري يې ښخ کړى و من ذهب وفضة کذا روى مرفوعاً وهو الظاهر، واخرج البخاري في تاريخه والترمذي والحاكم من حديث ابي الدرداء رضي الله عنه عن النبي صلی الله عليه وسلم انه قال ذهباً وفضة.

دروېش وايي: چي ما ترجمه په مال مدفون سره وکړه، نو هغه سوال نه و اردېږي چي کنز خو حرام دی لقوله جل شانہ "والذين يکنزون الذهب والفضة ولا ينفقونها في سبيل الله (يعني زکوة يې نه ورکوي) فبشره بعذاب اليم؟ له عبد الله بن عباس او عبد الله بن عمر رضي الله عنهما څخه روايت دی "کل مال یؤدی زکوته فليس بکنز وان کان مدفوناً وکل مال لا یؤدی زکواته فهو کنز وان لم یکن مدفوناً" بغوي رحمته وايي چي سعيد بن جبیر رضي الله عنه وايي کان الكنز صحفاً (ای کتاباً) فيها علم" ورته حديث له ابن عباس رضي الله عنهما څخه هم مروی دی.

دروېش وايي: چي د ابی الدرداء رضي الله عنه حديث چي نژدې ذکر سو اولی واکړی بالاعتبار، واما الروایات الاخر ففي اسانیدها ضعف والله اعلم.

وَكَانَ أَبُوهُمَا صَالِحًا

او پلار ددوی صالح او تقوی دار د خپلي زمانې و، جعفر بن محمد رضي الله عنه وايي چي د یتیمانو او د اب صالح تر منځ اووه پلار وه او دفن کونکی جد سابع و، روح البیان او روح المعاني وايي چي ظاهر له لفظ څخه د اب هغه اب قریب دی چي دوی ځنډي زېږېدلي وه، په هر صورت بغوي رحمته وايي چي ابن عباس رضي الله عنهما ویلي دي چي له سببه د صلاح د اب الله جل جلاله امر کړی خضر علیه السلام باصلاح الجدار لاجل حفظ مال الیتیمین باصلاح ابیهما، وقال محمد بن المنکدر رضي الله عنه ان الله یحفظ صلاح العبد ولده وولد ولده وعترته (او تېر دده) وعشیرته (قبيله دده) واهل دویرات حوله، مادام فیهم (چي دا صالح ژوندی وي).

فائده: پر عوام الناس باندي لازمه ده چي د صالحانو د اولاد دي ډېر مراعات کوي مالهم یصدر عنهم طغیان ولا کفر.

دروېش وايي: چي په اوسنۍ زمانه کي د صالحانو ذریه د عوامو تر ذریه په معاصیو ککني دي يعني علی الاغلب الا من عصمه الله.

فَأَرَادَ رَبُّكَ أَنْ يَبْلُغَا أَشُدَّهُمَا

نو اراده وکړه رب ستا چي دا دوه یتیمان ورسېږي وبلوغ ته، يعني ابتدا درشد ده، او کمال درشد اتلس کاله دی، او ظاهر مذهب د امام اعظم رحمته (۲۵) کاله دی.

مسئله: د يو چا سره كه د يتيم مال و او دا يتيم چي بلوغ ته ورسېدى سفيه يعنى كم عقل او باوله و، تر پينځه ويشت كاله دې مال په لاس نه وركوي، چي پينځه ويشت كال يې پوره سوه مال دې په لاس وركړي، مظهري چي حان حنفي المذهب بولي وايي عندي (٤٠) سنة يعنى خلوېښت كاله.

وَيَسْتَخْرِجَا كُنْزَهُمَا رَحْمَةً مِّن رَّبِّكَ

او دوى به كارې خزانه خپله.

پوه سه: چي "رحمة من ربك" منصوب دى على الحالية من فاعل "يبلغا" اى يبلغا مرحومين من ربك، يا مفعول له د يستخرجا، او بعض علما وايي چي رحمة متعلق دى په فعل محذوف پوري يعنى خضر عليه السلام وايي فعلت ما فعلت رحمة من ربك، قاضي بضاوي^٢ وايي چي شايد چي اسناد د ارادة الخضر و خپل حان ته وكره في قوله اردت ان اعيبها، ولي چي كونكى د تعيب د كښتې خودى ووان كان بامر الله، او دويم واريې اسناد و خداى جل جلاله او حان دواړو ته وكړى يعنى في قوله "اردنا ان يبدلها ربهما خيرا منه زكاة الآية لان التبديل باهلاك الغلام كان من الخضر وايجاد بدله من الله، وثالثا الى الله وحده كما في هذه الآية ان يبلغا اشد هما الآية، لانه لامدخل للخضر في بلوغ الغلامين الى زمان الاشد، او يا اول چي خرق د سفينه خو شر و، نو خضر يې نسبت و حان ته وكړى، والثالث خير محض والثاني ممتزج فتدبر غاية التدبير ويرحم الله تعالى البضاوي في التوجيه المذكور.

وَمَا فَعَلْتُهُ عَنْ أَمْرِي

په تاويل د مارئيت مني من خرق السفينة وقتل الغلام واقامة الجدار، يعنى دخپلي رايي څخه بلکې د خداى عزوجل په امر سره.

ذَلِكَ تَأْوِيلُ مَا لَمْ تَشْطَعْ عَلَيْهِ صَبْرًا

دغه و حال د هغو كارو زما چي تا يا موسى طاقت د صبر نه پر درلودى، او پر مادي انكار كاوه.

پوښتنه: دغه دوه یتیمان یا ددوی وصي یا قیم که په دغه خزانه خبر وه، نو څرنگه یې خضر عليه السلام پرېښود هغه دېوال و بنا ته، او که نه یتیمان او نه قیم په خزانه خبر وه، نو بیا یې استخراج څرنگه وکړی؟

جواب: امام رازی رحمه الله په تفسیر کبیر کې وایي چې یتیمان خو په خزانه خبر وه او قیم ددوی غائب و، او روح البیان په خپل وار ښه زیبا جواب ورکړی دی چې په خزانه دي هیڅ څوک نه وي خبر لکن استخراج عند البلوغ الیتیمین زمان الاشد اسان دی و خدای جل جلاله ته یا په رؤیت فی المنام ان تحت جدار کما کنز، یا په الهام سره، او یا به یې صالح پلار په خوب لیدلی وای چې تر دېوال لاندې خزانه ده وه یې کارې الی غیر ذالک.

دروېش وایي: چې اوس ددې قصې فوائد شتی واورئ (۱) بغوي رحمه الله وایي چې موسی او خضر عليهما السلام چې په حال کې د فراق وه، نو موسی عليه السلام و خضر عليه السلام ته وویل چې ماته وصیت وکړه هغه ورته وویل لا تطلب العلم لتحديث به "ته علم زده کوه ددې لپاره چې خلکو ته یې بیان کړې" واطلب العمل به" (۲) بیضاوي وایي "لا تعجب المرء بعلمه" لکه موسی عليه السلام چې په خواب کې د هغه چا چې له ده څخه یې پوښتنه وکړه "من اعلم الناس" ده ورته وویل "انا" (۳) تلوار دي سړی و انکار ته د عمل د هغه چا نه کوي چې دده دا عمل د هغه نه وي خوښ، ولي شاید په هغه عمل کې به یو راز وي دی به نه پوهېږي خصوصاً چې هغه سړی چې دده یې عمل خوښ نه سو خاوند د علم او دیانت او د تقوی وي لکه خضر عليه السلام چې موسی درې واره انکار پر وکړی (۴) ان ید اوم علی التعلیم ویتذل للمعلم ویرای الادب فی المقال یعنی لایقول کما قال موسی للخضر عليه السلام فی خرق السفينة لقد شیئاً امرأاً" او په قتل کې د غلام لقد جئت شیئاً نکراً، یا د دېوال په بنا کې "لو شئت لتخذت علیه اجرأ" (۵) وان ینبه المجرم علی جرمه ویعفو عنه حتی یتحقق اسراره ثم یهاجر عنه، یعنی لکه خضر چې موسی عليه السلام ته خپل جرم وروښو او اسرار یې ورته بیان کړه بیا یې رخصت کړی (۶) خضر و موسی عليهما السلام ته وویل که دي صبر کړی وای زر عجایبې به

دي نوري ليدلي واي چي هره يوه به اعجب تر هغي مخكني وي موسى عليه السلام
وژړل علي فراق الخضر عليه السلام (٧) خضر و موسى عليهما السلام ته وويل چي ته هم
وصيت راته وكړه، فقال موسى اياك والغضب الا في الله ولا تحب الدنيا
خضر عليه السلام ورته وويل "قد ابلغت في الوصية فاعانك الله على طاعته واراك
السرور في امرك وحبب الله لك الى خلقه و اوسع عليك من فضله، موسى عليه السلام
وويل آمين، نو يو د بله سره جلا سوه (٨) خداي جل جلاله پر يتيم باندي دومره رحم
كوي چي ددې دوو يتيمانو د خزانې په ساتلو كي دوه نبيان د دېوال پر بنا
وگمارل يعني موسى و خضر عليهما السلام.

(٩) انبياء عليهم السلام كولاى سي چي دنياوي كارونه وكړي خصوصاً چي نفع يې
وغير ته راجع وي صرف لله لكه موسى او خضر عليهما السلام چي دېوال د خزانې يې لله
د يتيمانو لپاره بنا كړى (١٠) چي موسى او خضر عليهما السلام د بېگانه يتيمانو
مراعات وكړي، نو د خلگو څه خيال دى چي د قرابت د سيد المرسلين د اقربا چي
سادات كرام دي مراعات وكړي صرف او صرف لپاره د سيد المرسلين ﷺ د نسب
پاك لپاره له هغه څخه به څومره خداي جل جلاله او د هغه لوى رسول راضي نه سي.

پوه سه: چي كوترو ته په حرم مكې كي چي خداي جل جلاله فوق العادة عزت
وركړى دى په سبب ددې چي دا كوترې د حرم مكې د دوو كوترو عيال دي چي
رسول الله ﷺ او ابوبكر صديق رضي الله عنه د جبل ثور په غار كي له كفارو څخه د مكې
پټ وه د هجرت په وخت كي هغو دوو كوترو د غاري په خوله كي ځاله جوړه كړه
او هگي يې پكښي واچولې يعني په هغه درخته كي چي د عليه الصلوة والسلام
په بلنه د غار په خوله كي ولاړه وه، د كوترې مقصد دا ؤ چي له دې غار څخه د
خلگو يعني كفار قريش نظر واړوى چي هغه د عليه الصلوة والسلام په نيولو
پسي سره د پل زنه را روان وه كذا في الصواعق (١١) تاريخ وايي چي بعض
سادات كرام هارون الرشيد راغونښتى ؤ چي قتل يې كړي، د هارون و حضور ته
چي يې راوستله نو ده يې ډېر اكرام وكړى او خوشي يې كړه، نو هغه سيد ته چا
وويل چي تا څه دعا وكړه چي د هارون له قتل خلاص سوې؟ هغه ورته وويل چي

ما داسي خواست وکړي "يامن حفظ الكنز على اليتيمين لصلاح ابیهما احفظني من شر هارون لصلاح آبائي الکرام" کذا في العرائس (١٢) خدای جل جلاله ساتي مال صالح للعبد الصالح اذا کان فيه صلاح کما في قصة موسى والخضر علیهما السلام.

دروېش وايي: چي نقل د ټولو فوائدو د قصې به ډېر طول ته مفضي سي، نو دا ښه ده ،،،،، بيت:

تاطبع نازکت نه پزيرد ملالتی آن به که نامه رابدعا مختصر کنم
اللهم ارزقنا حبک وحب حبيبک وحب من یحبک آمین.

وَيَسْأَلُونَكَ عَنِ الْقُرْنَيْنِ ط

او ستا څخه سوال کوي مشرکان د مکې په تعليم د يهودانو د مدينې، چي کفارو د مکې دوی ته النضر بن الحارث او دده ملگري و يهودانو ته د مدينې استولي وه چي موزې په څه شي امتحان د صدق او کذب د محمد (ﷺ) د نبوت د دعوي وکړو، هغو ورته وويل چي د درو شيانو پوښتنه ځنډي وکړئ اول د روح په باره کي او بل د اصحاب کهف او بل دا پوښتنه ځنډي وکړئ چي هغه څوک و چي د شرق او غرب، د جنوب او د شمال سفر يې کړی و.

دروېش وايي: چي د روح د پوښتنې او د اصحاب کهف د قصې ځواب په سورة الاسراء کي په تفصيل تېر سو، او د درېم سوال ځواب شروع سو، يعني السؤال عن ذی القرنين.

دروېش وايي: چي په آيت کي مذکور ذوالقرنين په نامه کي اختلاف دی، دويم دا چي له جنسه د بشر و او که د ملکو، درېم چي سبب د تسميه بذي القرنين څه و، نو په دې کي اختلاف دی، روح المعاني ټوله اختلافات راوړي دي په نقض او ابرام سره، چونکه د فقير د تفسير مبني پر اختصار دی حتی الامکان، نو ځکه نقض او ابرام د روح المعاني مي له دائرې څخه د نقل وه ايستی، بغوي^٢ وايي چي بعض اهل تاريخ وايي چي نوم يې مرزبان بن مرزبة اليوناني دی چي له اولاد څخه د يافت بن نوح عليه السلام دی، او معتمد اهل تاريخ وايي چي مراد په آيت کي ذوالقرنين الاکبر دی چي نوم يې اسکندر بن فيلقوس

اليوناني وچي د ٽولي دنيا سلطنت يي ڪري دي ڪما قال مجاهد ملك الارض
 كلها اربعة مؤمنان و كافران، مؤمنان لکه سليمان بن داود عليه السلام و
 ذوالقرنين، او كافران لکه نمرود او بخت نصر و قيل شداد، وکان ذوالقرنين بعد
 نمرود في عهد ابراهيم عليه السلام لکن ڊپر عمر خداي جل جلاله ورکري و (١٦٠٠) کاله،
 روح البيان وايي چي خضر عليه السلام يي وزير مستشار و، صحيح داده چي ذوالقرنين
 نه ملکه و ڪما قيل او نه نبی و بلکي ملڪ صالح و عادل، ملڪ الاقاليم (٧) او
 مغلوبه يي ڪره ٿوله باجهان د نري او ٿوله بلاد دده منقاد و گرجهدل و مات بشهر
 زور و دفن فيها کذا قال ابن كثير في تفسيره، او صاحب تبيان وايي چي مدت د
 گرجهدل و دده په دنيا کي پينځه سوه کاله و، او تبيان وايي چي په بيت المقدس
 کي وفات سواو هوري دفن سو، او بعض علما وايي چي مراد اسکند رومي دي
 چي د روميانو تاريخ له هغه څخه شروع ڪېږي هغه غلطه خبره ده، ولي چي
 اسکندر الرومي تر ذوالقرنين اسکندر الاعظم تر دوه زره کاله بالا وروسته دي،
 او دا اسکندر ثاني کان قبل المسيح عليه السلام دري سوه کاله و کان وزيړه
 ارسطاطاليس المشهور بارسطو الفيلسوف، روح البيان وايي قد غلط كثير من
 العلماء في الفرق بينهما فظنوا ان المذكور في الآية هو الرومي او سره ددي چي د
 اسکندر رومي مده د عمر روح المعاني دودېرش کاله ذکر ڪري ده، او د سلطنت
 دوره يي دوولس کاله وه، والعجب من المظهري چي ذوالقرنين ابن قبيس بن
 فيلقوس الرومي دي وهو الاصح، بيا يي د ډېرو راويانو روايت د تاريخ رانقل
 ڪري دي چي ذوالقرنين يو سري و د روم د يو سپين سري بنخي زوی و چي بل
 زوی يي نه درلودی وکان اسمہ اسکندر انتهى، حای د تعجب دادی چي حالات
 ٿوله د اسکندر يوناني بيانېږي لکن نسبت يي وروم ته ڪري دي.

دروېش وايي: چي دا ٿوله قصه اولاً بغوي مظهري په غلط کي اچولی
 دي چي هغه وايي چي بعض اهل تاريخ وايي چي د ذوالقرنين نوم مرزبان بن
 مرزبة اليوناني الی اخير مانقلنا من قول البغوي قريباً.

دروېش وايي: چي د ذوالقرنين د نامه په وجه تسميه کي هم اختلاف دي،

زهري^{هـ} وايي چي وجه يې داده چي دى دوو بنكرو ته د لمر رسېدلى و يعنى المشرق والمغرب، بعض وايي چي ده نور او تاريخه دواړه ليدلي وه، او بعض علماً وايي چي ده خوب ليدلى و چي لمر يې تر يوه او بله ځنډه نيولى و، بعض وايي چي دده د سروېښتان دوي كوڅى كړي وې چي ډېر ښه خوند يې ورسره كاوه، او بعض وايي چي ده په سر كي د يوه غوږ او د بل غوږ پر خوا دوه بنكرونه درلودل چي په لنگوته به يې پتول له خلكو څخه.

دروېش وايي: چي د اعتماد وړ خبره داده چي په صحيح سند د امير المؤمنين علي^{عليه السلام} څخه ثابته ده چي ذوالقرنين خپل قوم په ابتدا الامر كي امر كړى په تقوى د خداى ^{جل جلاله}، نو هغو پر راسته ټيک په يوشى وواهه سريې مات سو او دى وفات سو، بيرته خداى ^{جل جلاله} ژوندى كړى بيا يې قوم ته وعظ شروع كړى بيا قوم پر چپه ټيک وواهه او سريې مات سو او دى مړ سو، بيا خداى ^{جل جلاله} ژوندى كړى، نو دغه دوه ټپه يې كه څه هم جوړ سوي وه لکن علامه يې پاته وه، دا وروايت د بغوي^{هـ}، او په بل روايت كي له ابو الورقا څخه راغلي دي، دى وايي چي حضرت علي^{عليه السلام} ته مي وويل چي ذوالقرنين ماكان قرناه؟ ده راته وويل چي ستا څه خيال دى چي قرنان د ذوالقرنين د سرو يا د سپينو زرو وه، بلکې دى رجل ناصح و د وعظ په دوران كي يو وار خلكو پر راسته ټيک وواهه مړ سو الى اخير ما ذکر في الحديث السابق.

دروېش وايي: چي قاموس چي يو معتبر کتاب د لغت عربي دى همدغه وجه يې له حضرت علي^{عليه السلام} څخه مروى كړې ده، او دغه وجه د تسميه په ذوالقرنين سره روح المعاني تر ټولو اول ذکر كړې ده، او بله وجه روح المعاني دا ذکر كړې ده چي دده په دور حكومت كي دوه قرنه د خلكو تېر سوه او نوري وجوه يې هم راوړي دي فارجع الى تفسيره.

قُلْ سَأَتْلُو عَلَيْكُمْ مِنْهُ ذِكْرًا ط

دا خطاب دى و سائلينو ته د حال د ذوالقرنين "منه" اى من حال ذوالقرنين "ذکرًا" اى خبرا په تنکیر كي اشاره و تعظیم ته نه وه.

إِنَّمَا مَكَّنَّاهُ فِي الْأَرْضِ وَآتَيْنَاهُ مِنْ كُلِّ شَيْءٍ سَبَبًا ۝

په تحقيق موږ قدرت وركړې وده ته تصرف په محكه كي كيف شأ قال البغوي ^{رح} قال علي ^{كره الله} سخر له السحاب (وريخ وه ده ته مسخره وه، وريخي به وړي هر خاي چي به دده اراده وه، او اسباب د جنگ او د سفر او ده ته يې د رڼا دائره فراخه كړې وه شپه او ورځ وده ته برابره وه دا معني د تمكين ده دده په محكه كي يعني اسانه كړې و خداي ^{عز وجل} سفر په محكه كي او اسباب د سفر يې وده ته مهيا كړي وه) او موږ ده ته وركړې و هر شي چي خلك ضرورت ورته لري او هر هغه شي چي باجهان ضرورت ورته لري په فتح كي د بنارو او په جنگ كي د دښمنانو، يعني "شيء" پر عموم نه دي محمول فافهم "سبباً" يو سبب او لار چي دي به يې مقصود ته رساوه كها هو معني السبب يعني چي سړي مقصود ته رسوي، دلته سبب د ذوالقرنين علم، قدرت او آلات د حرب د كفارو مراد دي.

تنبیه: د ذوالقرنين ددي تمكين او قدرت سبب دا و له ابن عباس ^{رضي الله عنهما} څخه روايت دي چي ذوالقرنين په قصد د زيارت د كعبې مباركې وروان و چا ورته وويل چي په مكه كي ابراهيم خليل الرحمن ^{عليه السلام} موجود دي، نو دي چي د ابطح شېلې ته راغلي پياده سو او وه يې ويل چي مالره نه بنيابي چي زه ورځم هغه سپور هغه بلد ته چي په هغه كي خليل الرحمن موجود وي، ابراهيم ^{عليه السلام} ته چي ورسېدي ابراهيم ^{عليه السلام} سلام ورواچاوه كها هو القانون الشرعي يعني يسلم الفاضل على المفضول، بيا يې د غېږي روغې سره وكړې د اوله معانقه وه په وخت كي د سلام چي ابراهيم ^{عليه السلام} او ذوالقرنين سره وكړه كذا في بستان العيون، نو ذوالقرنين چي دا تواضع وكړه خداي ^{جل جلاله} ده ته وريخ مسخره كړه كها ورد في الحديث "من تواضع لله رفعه الله" كذا في روح البيان وغيره... بيت:

تواضع كند نيك مرد اختيار نهد شاخ پرمېوه سر بر زمين

فَاتَّبَعَهُ سَبَبًا ۝

"فاتبع" بقطع الهمزة والفاء فصحية اي فاراد بلوغ المغرب فاتبع "سبباً" نو تلاش د سبب د وصول د مغرب يې وكړې.

پوښتنه: اول يې ولي سبب د مغرب د رسېدلو مختاره کړی؟

ځواب: بعض مفسرين وايي چي دا جهت ده ته نژدې و، او بعض وايي چي مراعات د حرکت شمسي يې وکړه ای حرکتها الخاصة لانها من المغرب الى المشرق كما ثبت وبين في كتب الرياضي، بعض د مغرب علماً وايي چي مغرب تر مشرق افضل دی، ولهذا اختار جهة المغرب، او دا صحيح نه ده ولي چي جلال الدين السيوطي^{رح} وايي لاقطع بتفضيل احدي الجهتين على الاخرى لتعارض الادلة انتهى.

حَتَّىٰ إِذَا بَلَغَ مَغْرِبَ الشَّمْسِ وَجَدَهَا تَغْرُبُ فِي عَيْنٍ حَمِئَةٍ

حتی چي ورسېدی وځای ته د لوېدلو د لمر يعني پای ته د مسکوني مخکي په طرف کي د مغرب بحيث لا يمكن مجاوزته (ووقف على حافة البحر الغربي المحيط بالارض چي آقيانوس درياب يې بولي) ده وليدی لمر چي غروب يې وکړی په اوبو کي چي توري لوشي وې.

دروېش وايي: چي ټوله مفسرين پر دې متفق دي چي "حمئة هي الطين الاسود" او دا لوېدل او غروب د لمر په عين حمئه کي په رؤيت کي د ذوالقرنين وه لافي الواقع لان الشمس في الفلك الرابع او د لمر جرم لکه محکه درې سوه (۳۰۰) واره دی علی راي فکيف يمكن غروبها في عين حمئة، ددې ليدلو مثال دادی چي په درياب کي سړی په کښتۍ کي سپور وي او لمر غروب وکړي دده خيال او رؤيت داسي وي چي لمر په درياب کي ډوب سو، ولهذا قال البيضاوي^{رح} لعله بلغ ساحل البحر المحيط فرئها كذلك اذ لم يكن مطمح نظره غير الطين الاسود والماء، ولذلك قال الله سبحانه وجدها تغرب ولم يقل كانت تغرب انتهى فافهم يعني د ذوالقرنين په نظر کي دا ورغله چي لمر په عين حمئه کي ولوېدی که واقعاً داغسي وای بايد لفظ قرآن داسي وای "كانت تغرب".

فائده: فاضل سمرقندي^{رح} په خپل تفسير کي چي بحر العلوم يې نوم دی وايي فانقيل چي د لمر جرم او لوی والی لکه محکه درې سوه (۳۰۰) يا ماشاً الله فکيف يمكن دخولها في عين حمئة من عيون الارض، قلنا قدرة الله باهرة (ای ظاهرة) وحكمته بالغة (يعني ډېر دی) فالله تعالى قادر چي اووه اسمانونه او

مُحَكِّه يِيْ پِه كُوجَنِي اَوْ حَقِير شِي كِي دَاخِل كَرِي دِي، نُو سَتَا شِه گَمَان دِي چِي لَمَر چِي پِه يُوِه اَسْمَان كِي دِي پِه عَيْن حَمَّه كِي يِيْ نَسِي حَايُولَاي اَنْتَهِي.

درويش وايي: چِي سَلْمَنَا چِي خَدَاي جَلَّالَه پَر هَر شِي قَادِر دِي، لَكِن دَلْتِه نِه دَا سَوَال وَاَر دِپَرِي نِه دَوْمَرِه بَعِيد لِه عَقْلِه جَوَاب تِه ضَرُورَت نَسْتِه، وَلِي چِي مَوْرَ عَنقَرِيْب دَا وَوِيل چِي غُرُوب د شَمْس پِه عَيْن حَمَّه كِي د ذَوَالْقَرْنَيْن پِه لِيدَلُو كِي دِي لَافِي الْوَاَقِع اَوْ د هَغِه ژَوْنْدِي مِثَال مَوْهَم وَوَايِه، زَمَا مَقْصِد دَادِي چِي رُوح الْبَيَان، رُوح الْمَعَانِي، بِيضَاوِي، مَظْهَرِي اَوْ قَرطَبِي پِه اِتْفَاق سَرِه دَا خَبَرِه كَرِي دِه چِي غُرُوب د شَمْس پِه عَيْن حَمَّه كِي پِه اَعْتِبَار د رُؤْيَت د رَائِي دِي لَافِي الْوَاَقِع وَاللّٰهُ اَعْلَم بِالْصَّوَاب.

وَوَجَدَ عِنْدَهَا قَوْمًا

اَوْ پِيْدَا كَرِه ذَوَالْقَرْنَيْن پِه نِيَز د عَيْن حَمَّه يَعْنِي پَر مُحَكِّه چِي عَيْن حَمَّه تِه نَزْدِي وَه، يُو قَوْم بِيضَاوِي وَايِي چِي بَعْض اَهْل تَارِيخ وَايِي چِي دِي خَلْگُو كَالِي د حَيَوَان وَحْش اَغُوسْتِي وَه، اَوْ د هَغُو خَوَارِه هَغِه حَيَوَانَات د دَرِيَاب مَا هِيَان وَغِيْرَهَا وَه چِي دَرِيَاب بِه پِه شِيْپِه رَاغُور حُولِي وَه، اَوْ دَا خَلْگُو كَا فَرَان وَه، اِمَام سَهِيلِي وَايِي چِي دَا قَوْم اَهْل د جَابِلْس وَه بَفْتَح الْلَام اَوْ دَا يُو بِنَار وُ چِي پِه سَرِيَانِي ژِبِه يِيْ جَرَجِيَا بُولِي چِي دِي بِنَار لَس زَرِه دَرُوَاژِي دَر لُودِي پِه مَنَح كِي د هَر و دُوو دَرُوَاژو يُو فَرَسَخ مُحَكِّه وَه چِي بَقَايَا د قَوْم د ثَمُودِيَانُو پَكْنَبِي اَوْ سَبْدَل، اَوْ دِي وَايِي چِي اَهْل جَابِلْس اِيْمَان پَر عَلَيْهِ الصَّلَاةُ وَالسَّلَام رَاوَرِي دِي پِه شِيْپِه كِي د مَعْرَاج چِي عَلَيْهِ الصَّلَاةُ وَالسَّلَام پَر دُوِي تَبَرِيْدِي، وَاللّٰهُ اَعْلَم.

قُلْنَا يٰ ذَا الْقَرْنَيْنِ اِنَّمَا اَنْ تَعَذِّبَ

مَوْرَ وَرْتِه وَوِيل اِيْ ذَوَالْقَرْنَيْن يَعْنِي پِه طَرِيْقَه د الْهَام، اَوْ بَعْض خَلْگُو دَا دَلِيل دَدِه د نُبُوت بُولِي، يَا بِه تِه پِه عَذَابُوِي دَا قَوْم بِالْقَتْل كِه دُوِي پَر كَفَر اَصْرَار وَاوَكَرِي وَرُوسْتِه تَر دَعُوت سَتَا دُوِي تِه د اِسْلَام.

درويش وايي: وَقَدْ مَرَّ اَنْ ذَوَالْقَرْنَيْن لَمْ يَكُنْ مَلَكًا وَلَا نَبِيًّا عَلَى الصَّحِيح.

سوال: وژل او قتل د چا پِه صرف الْهَام خرنگه روا کېږي؟

حُواب: ذوالقرنين خوپه خپله ملک صالح عالم ؤ، نوپه دې خودى هم پوهېدى چي د مشرک قتل روادى، خداى جَلَّالَه دغه دده پوهېدل په الهام سره تائيد کوي، نوپه دې کي دده د نبوت خه دليل سته، روح المعاني په دې حاي کي ډېري خبرې کړي دي کما هو عاده، اخيري يې دا خبره کړې ده چي دا قول په واسطه د نبى ؤ چي دده سره به ورسره ؤ.

سوال: دلته خو نسبت خداى جَلَّالَه وټان ته کړى دى يعني "قلنا"؟

حُواب: قول د نبى خود خداى جَلَّالَه قول دى کریمه "وما ينطق عن الهوى ان هو الا وحي يوحى" او بل حُواب يې دا راوړى دى چي دا خبره قلنا يا ذوالقرنين اما ان تعذب الآية قول د علماء مشاورينو دى چي دده سره وه چي هغو اجتهاد او دا خبره وده ته وکړه او نسبت يې و خداى جَلَّالَه ته مجازاً وکړل سو، کما ينسب الاحكام الاجتهادية في ديننا يعنى الاحكام باجتهاد المجتهدين في دين الاسلام الى الله تعالى مجازاً.

دروېش وايي: چي دا ؤ تحقيق ددې مقام صعب ومن الله التوفيق والعلم عند الله.

وَأَمَّا أَنْ تَتَّخِذَ فِيهِمْ حُسْنًا ۝٨٦

او يا به ته اخلي ددوى په باره کي ښه لار يعني اکرام به يې کوي او د شرائع اسلام تعليم به ورته کوي يعني ان تابوا و اسلموا.

فائده: کلمه د "اما" دلته لپاره د ذوالقرنين د تخيير ده چي ستا اختيار دى که يې وژني په سبب د کفر حاضر او که دعوت د اسلام ورته کوي رجاً لان يؤمنوا وهو المراد بقوله ان تتخذ فيهم حسناً، او بعض مفسرين وايي چي کلمه د "اما" لپاره د تقسيم ده يعني مصرين پر کفر يې قتل کړه او مؤمنان په دوى کي چي وه د هغو سره خپل عمل پر لار واچوه.

قَالَ أَمَّا مَنْ ظَلَمَ فَسَوْفَ نُعَذِّبُهُ

ذوالقرنين وويل امثالاً لامره تعالى هغه څوک چي ظالم وي او ټينگار پر کفر وکړي وروسته تر دعوت زما ودوى ته د اسلام او شرک ته دوام ورکړي، نو

ژر دی چي موبږ يعني زه او زما ملگري مشاورين به دوی ته عذاب ورکړو په دنيا کي يعني بالقتل.

ثُمَّ يُرَدُّ إِلَىٰ رَبِّهِ فَيُعَذِّبُهُ عَذَابًا نَّكَرًا ۝۸۷

بيا يې رد کړل دوی و خداي جل جلاله ته يعني په قيامت کي خداي جل جلاله به په هغه ورځ دوی ته عذاب ورکړي نابنده منکر عذاب نادره چي جهنم دی.

وَأَمَّا مَنْ أَمِنَ وَعَمِلَ صَالِحًا فَلَهُ جَزَاءٌ الْحَسَنَىٰ ۝

او هغه څوک چي ايمان يې راوړی وي او عمل صالح يې هم کړی وي کما يقتضيه الايمان.

پوه سه: چي بعض د قرأ سبعة وو لفظ د "جزأ الحسنی" په اضافت سره يعني برفع جزأ بـلاتنوين وایي، نو پر دې تقدير يې معنی داده چي ده لره جزأ او ثواب د اعمال صالحه وو دده چي جنت دی، نو جزأ الحسنی مبتداً ده او "فله" يې خبر مقدم دی، او حمزه، کسائي، حفص او يعقوب رحمهم الله يې په تنوين سره "جزاء" وایي، نو پر دې تقدير "الحسنی" مبتداً ده او "فله" يې خبر مقدم دی او "جزأ" منصوب دی علی الحالية، نو معنی يې داده چي ده لره ده حسنی يعني الجنة حال کون الحسنی جزأ یجزي بها او يا فله المثوبة الحسنی حال کونه جزأ في الدارين.

وَسَنَقُولُ لَهُ مِنْ أَمْرٍ نَائِسِرًا ۝۸۸

او ژر دی چي موبږ به ووايو هغه ته يعني چي ايمان يې راوړی وي او عمل صالح يې هم کړی وي زموبږ له امر څخه چي پر ده يې کوو اسانه غير شاق عليه، چونکه "يسر" مصدر دی فلا بد من حذف مضاف ای ذا يسر، مظهري وایي چي په دغه خطاب سره د خداي جل جلاله و ذوالقرنين ته هغه بعض علماً چي وایي چي ذوالقرنين نبی و دليل وایي، لکن بغوي وایي چي اصح داده چي نبی نه و والمراد به الالهام، دروېش وایي چي ددې خبري تحقيق نژدې تېر سو فليرجع.

ثُمَّ أَتْبَعَهُ سَبِيًّا ۝۸۹

بيا ذوالقرنين بله لاره پسي واخستل يعني د مشرق پر خوا.

حَتَّىٰ إِذَا بَلَغَ مَطْلِعَ الشَّمْسِ وَجَدَهَا تَطْلُعُ عَلَىٰ قَوْمٍ لَّمْ يَجْعَلْ لَهُم مِّن دُونِهَا سِتْرًا ۝

حتى چي ورسېدى هغه حای ته چي لمر پر هغو اولاً راخېږي من معمورة الارض، وه يې ليدى چي لمر راختی پر داسي خلگو چي موږ نه وو گرځولى دوى لره په مخ کي د لمر پرده من اللباس او البناء يا محکمه ددوى د بنا قابلي نه وې او يا دوى د بنا پر مخ د محکي په حای کي دومره په محکمه کي د گرمۍ له کبله زېر زمينۍ جوړي کړي وې چي لمر به راوختی دوى به په زېر زمينيو ننوتل د گرمۍ له کبله او چي لمر به بڼه راپورته سو دوى به له زېر زمينو څخه راووتل؛ حدادي وايي چي نه يې پر سرو او نه يې پر بدن وېښتان وه او ږيري يې هم نه درلودې، مخان يې داسي وه لکه پسه چي په اور والويه وڅانگه من شدة حرارة بلادهم، اخرج ابن المنذر وابن ابى حاتم وابو الشيخ في العظمة عن ابن جريج، قال حدث عن الحسن عن سمرة بن جندب رضي الله عنه قال قال رسول الله ﷺ في آية لم نجعل لهم من دونها ستراً (يعني في تفسير الآية المذكورة) بنا لم يبن فيها بناء قط (يعني في زمن ذى القرنين) كانوا اذا طلعت الشمس دخلوا اسرابهم (يعني زېرخانو ته داخل سي) حتى تزول الشمس فاذا غابت خرجوا يتراعون كما تراعون البهائم (وابنه او دونو پانې يعني د درختو بلگونه خوړل) له مجاهد رحمه الله څخه روايت دى لا يلبس الثياب من السودان (يعني توري پوستي دي) عند مطلع الشمس اكثر من اهل السودان.

دروېش وايي: چي دا حايونه پر خط استوا وما يقرب منه جنوباً وشمالاً واقع وي چي لمر ددوى له سرو څخه ټوله کال ډېر نه لېري کېږي، نو له دې کبله گرمي دهغو حايو تر نورو شمالي افاقو ډېره زياته ده وتفصيله في كتب الرياضي والهيئة.

دروېش وايي: چي روح البيان په مجهوله صيغه يعني روى يو حکايت راوړى دى او رد يې نه دى پر کړى، او روح المعاني بعينه هغه روايت راوړى دى چي د روح المعاني عبارت دادى وعن بعضهم "اي الروايات" خرجت حتى الصين "اي چين" فسئلت عن هؤلاء يعني دغه کسان چي په دغه آيت کي ذکر سوه

چېري دي؟ دوی راته وویل چي په منځ کي ستا او ددوی د یوې ورځي او شپې مسافت دی، نو حاکي وایي چي ما هغه ځای ته ځان ورساوه هغه داسي انسانان وه چي یو غوږ به یې پر مخکې اوار کړی او بل غوږ به یې لکه شری پر ځان واچاوه، حکایت کونکی وایي چي زما سره یو سړی ملگری ؤ چي ددوی په ژبه پوهېدی "فقالوا له جئتنا تنظر كيف تطلع الشمس" تاسي راغلي یاست د لمر راختل و ځان ته معلوموئ؟ موږ ورته وویل هو! حکایت کونکی وایي چي موږ داغه خبري سره کولې چي یو وار دربی سو لکه یو غټ ځنځیر چي پر ډبره څوک ټکوي، زه خو بې هوشه سوم یوگری وروسته چي په هوش کي راغلم ددې ځای خلک په ما پوري تېل موزي، لمر چي راوختی پر اوبو د دریاب داسي بنکارېدی لکه پر دریاب چي د زېتون غوړي وپاښې، دوی زه سم دلاسه زېرمینۍ ته واچولم، لمر چي بڼه راپورته سو دوی راووتل ماهیان به یې بنکار کړه لمر ته به یې واچول پاڅه او بریان به سول انتهی حکایت روح البیان الذي نقله روح المعاني، وروسته روح المعاني ویلي دي چي وداسي روایت ته باید سړی التفات ونه کړي (يعني الا للتنبيه على بطلانها) دی وایي چي داسي قصې د سپین سرو بنځو قصې دي چي کوچنیانو ته یې کوي.

پوښتنه: په آیت کي خو نکره يعني "ستراً" په سياق کي د نفي راغلي ده يعني لم نجعل آه، نو باید دوی لره هیڅ ساتر له لمر څخه نه وای او سره ددې چي ددوی سرب يعني زېر ځانې ددوی ساتر من الشمس وې؟

جواب: الفاظ العموم لا يتناول الصور النادرة كالسرب ههنا، فالمراد الساتر المتعارف في البلاد الآخر والسرب ونحوه ليس من المتعارف كما لا يخفى فافهم.

فائده: له اسکندر څخه چا پوښتنه وکړه چي تا څرنگه مشرق او مغرب بلکې ټوله روی زمین فتح کړی، او سره ددې چي مخني شاهانو ته دومره فتح نه ده میسر سوې که یې څه هم ډېري خزاني او عساکر درلودل؟ اسکندر ورته وویل چي اولاً په مرسته د خدای جل جلاله دا فتوحات ما وکړې او دویم سبب دا ؤ چي ما چي به یو ځای فتح کړی رعایت خلک به مې نه غمول او نه مې ازارول که څه هم تر

فتح دمنخه به زما سره په مقابل کي ولاړ وه، درېم داچي ما د خلکو د منځني بادشاهانو نوم په بد نه ياد او په بلکې په ښه نامه مي بلل.... بيت:

بزرگی نخوانند اهل خرد که نام بزرگان بزشتی برد
فلم ار مثل العدل للمرء رافعاً ولم ار مثل الجور للمرء واضعاً

كَذَلِكَ وَقَدْ أَحَطْنَا بِمَا لَدَيْهِ خُبْرًا ٩١

داغه رنگه او موږ احاطه کړې ده په هغه شيانو چي ده درلودل لښکر او آلات الحرب او عددها الي غير ذالك "خبراً" اي علماً.

پوه سه: "کذالك" يا خبر د مبتدا محذوفي دی اي حال ذی القرنين کما بينا من رفعة المرتبة او فراخي د مملکت تر غرب او شرق پوري بلکې د ټولي نړۍ، يا معنی داده چي دده امر په اهل مشرق کي داسي و لکه امر دده په اهل مغرب کي چي ده ته خدای جلّالہ اختيار ورکړی و، او يا صفت د مصدر محذوف وجدها دی چي "وجداً" دی اي وجدها تطلع على اهل المشرق کما وجدها تغرب في المغرب.

پوه سه: چي "خبراً" منصوب دی تمیز دی له نسبت څخه د احاطه و ضمير ته چي خدای جلّالہ ته راجع دی يعني ان احاطة العلمية دون الجسمية لتنزه تعالى عن الجسمية کما تقرر في كتب العقائد و ما قال المظهري انه منصوب على المصدرية لان في احطنا معنی خبرنا تکلف کما لا يخفى.

دروېش وايي: چي په دې آيت کي اشاره و ډېر والي ته د ما ذکرنا من امور ذی القرنين بانه لا يحيط بها الا علم علام الغيوب، په دې کي دده تعظيم دی.

ثُمَّ اتَّبَعَ سَبِيلًا ٩٢

بيا يې ولټول ذوالقرنين درېمه لار په منځ کي د مشرق او مغرب يعني له جنوبه يې شروع کړه تر شمال پوري.

حَتَّىٰ إِذَا بَلَغَ بَيْنَ السَّدَّيْنِ

حتي چي ورسېدی ذوالقرنين و منځ ته د دوو غرو چي ذوالقرنين يې په منځ کي سد او دېوال جوړ کړی دی، دا دوه بلند غرونه دي په منتهی کي د ارض

الترك مما يلي المشرق ابله خواته يي جوج ماجوج دي.

پوه سه: چي "سد" بفتح السين وضمها كما وقع في القرائتين واحد به معنى د جبل او د عاجز بين الشيئين.

فائده: لفظ "بين" به آيت كي مفعول به د بلغ دي لفظ د بين ظرف متصرف فيه يعني اسم هم راغلي دي چي گاهي منصوب وي على المفعولية كما في هذه الآية او گاهي مرفوع وي على الفاعلية كما في قوله تعالى "لقد تقطع بينكم بالرفع" او گاهي مجرور وي كما في قوله تعالى "هذا فراق بيني وبينك" مظهري وايي هما جبلان بين ارمينية واذربايجان، او حواله يي و حديث ته د ابن المنذر عن ابن عباس رضي الله عنه كره ده، لكن روح المعاني وايي چي حواله ددي خبري و حبر الامة ابن عباس رضي الله عنه ته صحيح نه ده او في نفسه سد اسكندري دانه دي بلكي داسد د تاريخ دانانو په نيزد د نوشهروان دي، او خوك وايي د اسفنديار دي او دغه سند تر اوسه باقي هم نه دي بل خرب قبل هذا بكثير من الزمان انتهى قول روح المعاني.

درويش وايي: چي اراد د سد بين ارمينية واذربايجان خلاف القرآن دي، ولي چي سد اسكندري په قرب كي د قيامت منهدم كېږي كما نطق به القرآن على ماسيئاتي، فايراد هذا القول لا ينبغي للمظهري فضلاً من نسبته الى حبر الامة ابن عباس رضي الله عنه، فحق القول لكل صارم نبوة ولكل عالم هفوة.

وَجَدَ مِنْ دُونِهِمَا قَوْمًا

پيدا كړه ذوالقرنين قريب و جليينو ته وهو معنى امامها، كاشفي وايي درپيش آن دو كو، وفي تفسير الجلالين عندهما "قوماً" اى امة من نوع الانسان. درويش وايي: چي مال ددغو دوو تفسيرو يو دي.

لَّا يَكَادُونَ يَفْقَهُونَ قَوْلًا

پوه سه: چي كسائي رضي الله عنه من القراء "يفقهون" په ضمه د يا او په كسره د قاف وايي چي معلومه صيغه د باب افعال سي يعني لا يفقهون غيرهم، نو دوى بل سړى نسواى پوه كولاى په خبرو، او نور قاريان يي بفتح الياء والقاف من باب المجرد يعني لا يفقهون كلام غيرهم د بل په خبرونه پوهېدل، نو ابن

عباس عليه السلام جامع تفسير كرى دى "لا يفهمون كلام احد ولا يفهم الناس كلامهم، علامه زمخشري وايي "لا يكادون يفقهون الا بجهد ومشقة لکه گونگی چي سرى پوه كوي وهم من الترك" قال اهل التاريخ ان اولاد النوح كانوا ثلثة سام، حام و يافث، فسام ابو العرب والعجم يعني فارسي زبان پښتو زبان وغير ذالك والروم، وحام ابو الحبش والزنج والنوبة، ويافث ابو الترك والخزر والصقالية وياجوج وماجوج.

قَالُوا يٰذَا الْقَرْنَيْنِ اِنَّ يٰاجُوجَ وَمَاجُوجَ

"قالوا" دې وړا السدين خلگو وويل (بعض وايي چي په ژبه د ترجمان يې وويل يعني د شكايت په توگه، لکن ظاهره داده چي ذوالقرنين ته خداى جل جلاله قدرت د ټولو ژبو او افهام نعمت ورکړې و، کذا في روح البيان وروح المعاني) اى ذوالقرنين په تحقيق ياجوج او ماجوج.

پوه سه: چي دا دوه لفظه عجمي دي، بدليل منع الصرف يعني ياجوج و ماجوج بدون التنوين، نو دوه سببه د منع عجميت او علميت دى، او بعض وايي چي عربي دي عدم صرف يې سبب د علميت او د تانيث په تاويل د قبيلې لانهما علما لقبيلتين من اولاد يافث کما مر، او په روح المعاني کي وايي چي آدم عليه السلام يوه ورځ په خوب کي شيطان خطايستى او نطفه يې په خاورو گډه سوه له هغه څخه ياجوج او ماجوج پيدا سول، په انوار المشارق کي وايي چي دا خبره منکره ده جدا عقلاً و نقلاً، اما نقلاً فلقلوله عليه الصلوة والسلام ما احتلم نبى قط واما عقلاً آدم عليه السلام که فرضاً شيطان خطايستلى وای، نو نطفه خوبه يې په کالو کي وای، نو په خاورو څرنگه گډه سوه، او بل داچي ياجوج او ماجوج چي اولاد د آدم وای، نو په طوفان نوح کي چېرې وه او ولي نسوه غرق او سره ددې چي احاديث بلکې آيات قرآنيه ظاهرأ پر دې چي د طوفان نوح څخه نجات نه دى پيدا کړى بېله اصحاب سفينة نوح عليه السلام.

دروېش وايي: چي روح البيان که څه هم د آدم عليه السلام د احتلام تائيد کړى دى لکن موږ متابعت د حديث مذکور کوو: ع: وللناس فيما يعشقون مذهب.

تفسير بحر العلوم هم دا خبره كړې ده چي ياجوج ماجوج قبيلتان من اولاد يافت بن نوح عليه السلام، او حافظ ابن حجر المحدث الكبير^{رح} قال لم يرد هذا من احد من السلف الا عن كعب الاحبار ويرده الحديث المرفوع ان ياجوج وماجوج من ذرية نوح ونوح من ذرية حوا قطعاً.

مُفْسِدُونَ فِي الْأَرْضِ

فساد کوي په محکه کي زموږ بالقتل والتخريب واتلاف الزروع، کليبي^{رح} وايي چي دوی به د پسرلي په وخت کي راووتل پر محکو، نو خلگو ذوالقرنين ته شکايت وکړي چي شنه شيان وي هغه خوري او وچ لرگي وغيره د خان سره وړي خپلو محکو ته او گاهي به يې سړی مړ کړي د هغه غوښي به يې وخوړلې.

دروېش وايي: چي روح البيان او مظهري د ياجوج او ماجوج په باره کي حيرت انگيز بيانونه کړي دي تاسي يې په خپله وگورئ چي د منلو وړ دي او که خرنګه.

مهمه فائده: خلگ خصوصاً کافران له علماؤ څخه پوښتنې کوي چي داسد سکندري چېري دی؟ ابن سعيد^{رح} وايي چي موضع د سد چي طول البد (١٦٣) درجې وي او عرض البلد (٤٠) درجې وي انتهى، روح المعاني دا خبره رد کړې ده چي پر دغه طول او عرض د چين ښارونه دي وليس هناك ياجوج وماجوج، هو البته يولوی دېوال سته چي (٢٥٠) ساعته مزل د طول يې دی لکن هغه دېوال په منځ کي د دوو غرونه دی او نه يې ذوالقرنين باني دی او هغه بيان د سد سکندري چي عنقریب به په قرآن کریم کي راسي پر هغه دېوال نه صادقېږي، په اخير کي روح المعاني يوه په زړه پوري خبره کړې ده هغه داده "وقيل هما ای السد وياجوج وماجوج" بموضع من الارض لانعلمه وکم فيها من ارض مجهولة ولعل قد حال بيننا وبين ذالك الموضع مياه عظيمة في البحر، ودعوى استقرار سائر البراري والبحار غير مسلمة ويجوز العقل ان يكون في البحر ارض لم يظفربها الى الآن (لکه امريکا چي په زرگونو کلونه وروسته انگرېزانو کشف کړي او ودان يې کړي) چي په دنيا کي په حال حاضر کي يو ستر طاقت گنل کېږي، نو عين ممکنه ده چي قيامت ته نژدې نور ځايونه کشف سي چي په هغو کي ياجوج او ماجوج او سد

سڪندري دي هم وي وعدم الوجدان لا يستلزم عدم الوجود، وحاصل الكلام ان بعد اخبار الصادق (اي القرآن) بوجود هذين السدين (يعني الجبلين) وما يتبعهما (يعني ياجوج ماجوج وسد الاسكندر بين الجبلين) يلزمنا الايمان بذلك كسائر ما اخبر به الصادق من الممكنات كالحشر بعد الموت والجنة والنار وغير ذلك، والالتفات الى كلام المنكرين ناشئ من ضعف الايمان انتهى قول روح البيان.

درويش وايي: چي كه مسلمان د كافرانو او مشرکانو خبرو ته اعتبار ورکوي يعني په باره کي د سد سڪندري، نو بايد په انکار کي د جنت او دوزخ او بعث بعد الموت هم اعتبار ورکړي او ايمان بالغيب دی له لاسه ورکړي! والله الهادي الى صراط مستقيم.

فَهَلْ نَجْعَلُ لَكَ خَرْجًا

پوه سه: چي کلمه د فاً لپاره د اظهار د غرض ده ددوی له بيان حال څخه د ياجوج ماجوج يعني چي دوی مفسدين دي، والترجمة للآية: آيا نه وگرځوو موږ تالره مزدوري چي موږ به چنده وکړو او تاته به يې درکړو، بعض قاريان يې بي الفه په سکون درأ وايي، او بعض يې "خراجاً" په الف او فتح الرأ وايي وهما بمعنى واحد اجرا په نيزد اکثر اهل اللغة.

عَلَى أَنْ تَجْعَلَ بَيْنَنَا وَبَيْنَهُم سَدًّا ۝٩٤

يعني په دې شرط دا مال درکوو چي ته به گرځوي يعني بنا کوي به زموږ او ددوی تر منځ يو مانع چي دوی بيا پر موږ تجاوز نسي کولای.

پوه سه: چي "سداً" بفتح السين وضمها په يوه معنى دي وقد مر بكل واحد منهما.

قَالَ مَا مَكْنِي فِيهِ رَبِّي خَيْرٌ

ذوالقرنين وويل دوی ته چي هغه شی چي ماته ممکنه او قدرت راکړي په هغه کي يعني به المال والملك رب زما بهتر دی تر جَعْل او مال ستاسي چي ماته يې راکوئ يعني مفت (ورپا) يې درجوړوم.

پوه سه: چي بعض قاريان يې په فک د ادغام وايي يعني "مکنني" على الاصل،

او بعض قاريان يې په ادغام سره د نونين وايي، دواړه متواتره قرائتونه دي.

فَاعِينُونِي بِقُوَّةٍ

زما سره مرسته وکړئ په خپل قوت سره يعني داسي خلگ راکړي چي د بنايي صنعت يې زده وي، او آلات راوړئ چي د بنا د سد ضرورت ورته وي لکه بېلچه گلنگان وغيره من آلات حفر الارض او داغه رنگه زبر الحديد.

اجْعَلْ بَيْنَكُمْ وَبَيْنَهُمْ رَدْمًا

زه به وگرځوم په منع کي ستاسي او ددوی يعني ياجوج ماجوج، دا خواب د امر دی. **پوه سه:** چي ردم حاجز او مانع محکم ته وايي چي دا به تر سد چي دوی غوښتي ډېر محکم وي ددوی غوښتنه يې ومنل بلکې بالا ددوی تر غوښتنې يقال في العربي ثوب مردم اذا كان رقاع فوق رقاع وسحاب مردم اي متکاثف بعضه فوق بعض.

سوال: ذوالقرنين خو دوی ته ويلي وه چي زه ستاسي خرچه نه غواړم، نو دلته يې ولي اعينوني بقوة ويلي دي؟

خواب: اول خو ذوالقرنين و دوی ته ثمن د دغه قوت د آلاتو ورکاوه، او بل خواب دادی چي ايتا د آلاتو صرف کومک دی پر عمل د سد خو مزدوري نه ده، هغه عمل صرف تبرع وه.

• **پوښتنه:** هر حای ذوالقرنين لفظ د متکلم واحد وايي يعني اجعل؟

خواب: سبب امر خو ذوالقرنين و او داغه رنگه معمار باشي هم دی و که څه هم کار مزدورانو کاوه.

اَتُونِي زَبْرَ الْحَدِيدِ

راوړئ ټوټې ماته د اوسپنو.

پوه سه: چي "زبر" جمع د زبرة ده لکه غرف جمع د غرفة، تفاسير وايي چي دوی ورته وويل چي موږ زبر الحديد له کومه کړو، نو ده معدن د اوسپني او د ميسو په نژدې غرو کي وروښو.

سوال: دوی ته یې نه وویل چي لوی لوی ډبري راوړئ او سره ددې چي تادای د ردم خو یې په ډبرو راپورته کړی؟

جواب: ډبرې او شیکي دومره مهمي نه وې لکه د اوسپني خښتي، حسین کاشفي^۲ وايي چي منقول است که ذوالقرنین خشتها از آهن بساختند بفارغ دلی جا بجا نهاده بودند همگان روز و شب خشت آهن زدند، و حکم کرد تا میان آن دو کوه که چهار هزار قدم بود در طول و در عرض شست و پنج گز بود بکنند تا به آب رسیده آه، او بعض وایي چي منخ د دوو غرو درې میله و، او بعض وایي سل فرسخه و، و لامنفات بین هذه الاقوال ولي چي لاندي حصه ډبره وه کرار کرار لږېدل تر مخکي پوري، يعني بېخونه د غرو سره لږي وه او کرار کرار غرونه سره نژدې کېدل، په هر صورت تادای ته یې لوی لوی ډبري ورواچولې او د ختو پر خای کماهو المعتاد ویلي کړي مس یې پر اوړول حتی چي دمخکي تر مخ رارسېدل له مخکي څخه یې زبر الحديد ایشول بیا یې پر هغو لرگي او سکاره ایشول وهذا.

حَتَّىٰ إِذَا سَاوَىٰ بَيْنَ الصَّدَفَيْنِ

تر هغو چي د غرو سرو ته رسېدل.

پوه سه: چي ضمير د "ساوی" راجع دی د ذوالقرنین ته او لفظ د "بین" مفعول دی کما مر ان بین ظرف متصرف فيه کما مر امثلة رفعه ونصبه وجره وههنا ايضاً من مواضع النصب، ولفظ "حتى" غاية لمحذوف والتقدير آتوه اياها يعني ذوالقرنین ته یې زبر الحديد راوړل فجعل يبنى شيئاً شيئاً حتى جعل مابين ناحيتي الجبلين مساوياً للجبلين يعني في الارتفاع، راويان وایي چي ارتفاع یې دوه سوه گزه وه او عرض یې پینځوس گزه و، وروسته یې منافخ راوړل يعني د اور د پوه کلو آلات او د تازه کولو توتکې چي په هغه زمانه کي وې لکه په اوسنۍ زمانه کي د آهنگرانو سره سته چي بنۍ یې بولي.

قَالَ انْفُخُوا حَتَّىٰ إِذَا جَعَلْنَا نَارًا

ذوالقرنین وعمله او کار کونکو ته وویل چي چي پوه کی یاست یې (يعني على زبر الحديد وما بينهما من الخشب) حتی چي وگرخواوه ذوالقرنین هغه منفوخ

فيه اور يعني لکه اور في الحرارة.

درويش وايي: چي اسناد د جعل وه ذوالقرنين ته مع انه فعل العملة كما مر فتذكر.

قَالَ اتُونِيْ اُفْرِغْ عَلَيْهِ قِطْرًا ط

ذوالقرنين وويل (و هغو خلگو ته چي د ميسو د ويلولو کاري پر ذمه اخستی و) راوري نحاس مذاب يا قطر چي زه وپاشم پر دغه كالنار اي الحديد قطر يعني ميس ويلي، نو دغه قطر مذاب به په هغو تودو اوسپونو پوري کک ومنتل لکه د پوال چي د پراړه په ختو گل ماله کړي.

پوښتنه: دغه زبرد اوسپني چي حرارت د اور تاثير پکښي وکړي، نو يو حيوان پر شاوخوا نسي ورته تېرېدلای فضلاً عن النفخ فيها حتى تكون ناراً او عن افراغ القطر عليها؟

جواب: امام رازي^{رح} په تفسير کبير کي په نقل د صاحب الارشاد وايي چي دا يوه لويه معجزه (يعني الكرامة) و د ذوالقرنين چي خداي عَزَّوَجَلَّ تاثير د دغه حرارت بالغه الى اقصى الغاية له ابدانو خخه د مباشرينو د نفخ او د افراغ القطر صرف کړي والله على كل شئ قدير انتهى.

درويش وايي: کالسمندل وهو يعيش في النار مع انه حيوان فالنار له كالماً للحيطان فافهم، او روح البيان په خپل وار وايي چي دانه ده بعيد چي د نفخ او صب د قطر دي له لېري حايه خخه وه په يو حيله د حيلو لکه اور د نمرود چي د ابراهيم عليه السلام لپاره يې بل کړی و اخير هيڅ څوک نسواي ورنژدې کېدای چي ابراهيم عليه السلام وروغورځوي اخير يې د منجنیق په ذريعه وروغورځاوه.

درويش وايي: چي د ډېر لېري حايه اور بلول يا پراړ او به وغيره پاشل په اوسني زمانه کي د مشين په ذريعه ډېر آسان کار دی کما لا يخفى، نو چي حکمت وډې اندازې ته ورسېدی، نو ستاڅه خيال دی چي ذوالقرنين ته به خداي جَلَّ جَلَّالُهُ ورته حيله د لېري خخه نه وي وربښوولي فتدبر.

فَبَا اسْطَاعُوا

دوی طاقت نه لري.

پوه سه: چي اصل كلمه "استطاعوا" وه جمهور د قراؤ تا عُندي حذف كوي
تاچي دوه حرفه متقارب په مخرج كي نسي سره يو حاي كېداى يعنې التا والطا،
او حمزه كلمه د تا په طا كي مدغمه وي فيكون التقا الساكنين على غير حده.

أَنْ يُّظْهَرُوهُ وَمَا اسْتَطَاعُوا لَهُ نَقْبًا ٩٧

چي جوج ماجوج دي د لوري خوا پر راواوري لغاية ارتفاعه او بل دا چي دا
سد ډېر بنوى دى پښه نه پر تكيه كېږي، او نه طاقت لري جوج ماجوج چي
دلاندي د خوا دي سوري كړى، ولي چي ډير سخت دى كما سمعت او بل دا چي
عرض يې هم ډېر دى.

قَالَ هَذَا رَحْمَةٌ مِنْ رَبِّي

ذوالقرنين وويل چي دا سد او ماته قدرت راكول پر جوړېدلو دده، رحمت دى
پر بندگانو د خداى جَلَّالَهُ له خوا خخه يعنې هغه بندگان چي د ياجوج او ماجوج له
فساد خخه يې و ذوالقرنين ته شكايت كړى و كمامر في القرآن العزيز.

فَإِذَا جَاءَ وَعْدُ رَبِّي جَعَلَهُ دَكَّاءَ

چي ورسېږي وعده د خداى جَلَّالَهُ په راتلو د ياجوج او ماجوج (يعنې چي ورځ
د قيامت رانژدې سي يعنې چي علامات د نفخ الصور پيدا سي لكه خروج
ياجوج و ماجوج وخروج الدجال ونزول عيسى عليه السلام) وبه گرځوي دغه سد سره د
تينگ والي او لوړ والي مستوي د محكي سره.

پوه سه: چي كوفي قراؤ دا كلمه په مد او همزه سره وايي بې تنوينه كما في
المصاحف المطبوعة او نور قراؤ يې په تنوين بېه مده او همزه وايي يعنې "دگا"
نو پر دې تقدير "دگا" مصدر دى په معنى د مفعول اى مدكوگا مسويًا بالارض
فالمال واحد، دروېش وايي پاى ته ورسېدل قصه د ذوالقرنين.

وَكَانَ وَعْدُ رَبِّي حَقًّا ٩٨

او ده وعده حق يعنې راتلونكې بېله شكه.

پوه سه: چي خروج د ياجوج او ماجوج وروسته تر نزول د عيسى عليه السلام دى او قتل د دجال من يد عيسى عليه السلام.

وَتَرَكْنَا بَعْضَهُمْ يَوْمَئِذٍ يَمُوجُ فِي بَعْضٍ

بعض مفسرين وايي په وخت کي د فتح د سد دى فالمعنى جعلنا (په قاموس کي وايي چي تر کنا په معنى د جعلنا دى) بعض ياجوج و ماجوج يدخل بعضهم في بعض لغاية كثرتهم وتسابقهم في السير كموج البحر، او بعض مفسرين وايي هذا عند قيام الساعة يدخل بعضهم في بعض او انس او جن سره گډوډ سي چي ټوله د حيرت په درياب کي ډوب وي، دا تفسير د وروسته آيت سره سمون لري.

وَنُفِخَ فِي الصُّورِ

او پوه کړل سي (يعني اسرافيل عليه السلام په خپل قرن کي نفخة البعث بعد الموت) تفسير حسيني وايي روز قيامت انس و جن از روى تحيرو اضطراب درهم آميزند انتهى.

سوال: نفخه اولی يې نه کړه ذکر حکمت يې څه دى؟

جواب: حکمت يې دادى چي فصل رانسي په منع کي د احوال د نشاءة الاولى چي په قصه کي د ذوالقرنين ذکر سوه او په منع کي د احوال او احوال د نشاءة الثانية، په صحيح حديث کي راغلي دي سئل رسول الله ﷺ عن الصور فقال عليه السلام هو قرن من نور القمه اسرافيل.

فَجَمَعْنَاهُمْ جَمْعًا ۝١٩

يعني جمع به کړو خلایق انس او جن په يوه محکه کي للحساب والجزاء.

وَعَرَضْنَا جَهَنَّمَ يَوْمَئِذٍ لِلْكَافِرِينَ عَرْضًا ۝٢٠

او ښکاره به کړو موږ د دوزخ و کافرانو ته "عرضاً" مفعول مطلق دى.

الَّذِينَ كَانَتْ أَعْيُنُهُمْ فِي غِطَاءٍ

هغه کسان چي وي سترگي ددوی په پرده کي، والغطاء ما يستر الشيء.

پوه سه: چي د "غطا" تنوين لپاره د تعظيم دى اى في غطاً عظيم يعني في الدنيا، شرح المشارق يو حديث رانقل كړى دى چي جهنم چي هر حاي خداى جلالة پيدا كړى دى د قيامت په ورځ اوويا زره تناونه چي پر هر تناو يې اوويا زره ملكي وي محشرگاه ته به راوړل سي او كافران به يې وويني او جنت ته بله لار نسته بېله پل صراط چي پر متن د جهنم پروت دى.

سوال: تخصيص د كافرانو يې ولي وكړى، سره ددې چي جهنم خو په محشرگاه كي ټوله مؤمنان هم ويني؟

جواب: د دوېځ ايجاد لپاره د كافرانو دى في اصل الوضع وبعض المؤمنين كالطفيلي.

عَنْ ذِكْرِي

له ليدلو څخه د آياتو او دلائلو د قدرت او د وحدانيت زما چي په ټولو ذراتو كي د عالم خلاندي دي، شيخ سعدي وايي:

برگ درختان سبز در نظر هوشيار هر ورقى دفترىست معرفت كردگار

وَكَانُوا لَا يَسْتَطِيعُونَ سَمْعًا ۝

او دوى وه چي طاقت يې نه درلودى د اورېدلو د ذكر او كلام زما يعني په سماع قبول سره يعني ددوى حالت بد دى تر كانه ولي كه هغه ته په زوره څوك خبري وكړي اوري يې، او كافرانو ته كه هر څو كوشش په رسولو كي د قرآن او ذكر الهي انبيا كرام عليه السلام وكړي دوى يې نه اوري يعني ځانونه يې كانه اچولي وي كان لم يسمعها.

دروېش وايي: چي اخري خبري د ياجوج و ماجوج په شان كي على مافي كتب التفاسير المعتبرة دادي چي په صحيح مسلم كي حديث د نواس بن سمعان رضي الله عنه داسي راغلى دى چي عيسى عليه السلام چي له اسمانه پر بيت المقدس راكښته سي او تر ده دمخه دجال په محكه كي لوى ظلم پر مؤمنانو كاوه، عيسى عليه السلام دجال قتل كړي په دوازه لد كي، او هغه بعض مسلمانان چي له دجال څخه په غرو او غارو كي پټ وه عيسى عليه السلام ورسې پر مخانو يې لاس ورتېر كړي او بيان د لويو درجو د

جنت چي خداي جلالة به يې دوى ته ورکړي دوى ته وکړي پر داغه حال وي چي عيسى عليه السلام ته خداي جلالة وحي وکړي "اني قد اخرجت عبداً لي اي مخلوقاً لي چي ياجوج او ماجوج دي" چي طاقت نه لري هيڅ څوک د جنگ ددوى، نو زما بندگان يعني مؤمنان په کوه طور کي خوندي کړه، عيسى عليه السلام همدغسي وکړي ياجوج او ماجوج پر خلکو راووي، کریمه "وهم من كل حذب ينسلون" د ويالو او درودو او درودو د کاسو اوبه ټولي وچي کړي، خلگ له بهري په محفوظه کلاوو ننوځي او خپل مواشي هم په کلاوو ورسره تنباسي حتی چي اوله ډله ددوى پر يوه وياله يا کاسه راسي ټوله اوبه يې وڅيښي او هغه وچه مخکه پاته سي، وروستني ډله ددوى چي پر راسي وايي چي دلته لکه چي پخوا اوبه وې او عيسى عليه السلام او هغه مؤمنان چي دده سره وي په کوه طور کي محصور پاته وي، حتی چي د يوه غوايي سره دوى لره خيرو وي تر سل ديناره، نو ياجوج او ماجوج يو د بل سره ووايي چي د مخکي خلگ خو مړه سوه راځي چي د من في السماء سره هم جنگ وکړو، نو غشي د اسمان وخوا ته غورځوي د اسمان له خوا څخه په وينو ککني په قدرت د خداي جلالة سره راشوه کېږي، ددوى د ابتلا او فتنې يعني امتحان لپاره عيسى عليه السلام ومن معه من المؤمنين خداي پاک ته زاري او عجز نیاز کوي، خداي جلالة ددوى په غاړو کي نغف چي د يو چينجي نوم دی پر ټولو مسلط کړي ټوله په يوه وار مردار سي لکه يو سړي چي مري اخير د ياجوج او ماجوج حرکت او ږغ کرار سي، مسلمانان سره ووايي چي داسي سړي نسته چي زموږ لپاره ځان قربان کړي او ددې دښمنانو حال موږ ته راوړي، نو يو مسلمان ځان تيار کړي او دا يې يقين وي چي زه وژل کېږم چي له هغه مخفي ځايه څخه راووي ټوله مړه پراته وي يو پر بل سربېره، نو هغه سړي نارې کړي يامعشر المسلمين الا بشروا ان الله جلالة قد کفاکم عدوکم فيخرج عيسى عليه السلام ومن معه، او نور خلگ له کلاوو څخه راووي مواشي چي راوباسي هيڅ مرعي نه وي ټوله مخکه ددوى مړو نيولي وي او بد بوی تر اندازه ډېروي، بيا عيسى عليه السلام ومن معه په دفع کي ددې مړو او بد بدوى خداي جلالة ته عجز او زاري وکړي، نو خداي جلالة به داسي مرغان پيدا کړي په داسي شان لکه د مایه اوبن غاړه دغه مړي ټولوي، په يوه روايت کي حيث

شأ الله ته يې غورځوي او په يوه روايت كې درياب ته يې غورځوي، وروسته
خداى جلالة داسې باران شروع كړي چې مخكه ټوله پاكه پرېمنځي، بدبويي ټوله
ولاړه سي، از سر نو پر مسلمانانو د خوشالۍ او ډېرو مېوو وخت راسي، وروسته
خداى پاك امر وكړي و مخكې ته انبتي ثمرت ك وردې بركتك فيومئذ تاكل
العصاة (اى الجماعة) من الرمان ويصطلون بقحفها (او په سايه كې كښېني
پوستكي يې) ويبارك في الرسل (او بركت پيدا سي) په شير دهنده حيواناتو
كې) حتى ان اللقحة من الابل لتكفى الفاء من الناس (حتى كافي وي شيدي د
يوې اوښي د جماعاتو د خلكو)

دروېش وايي: وهذا مافي روح المعاني وقريب منه في المظهري ومثله في
روح البيان ولا يعلم عدد يأجوج ومأجوج الا الله، وفي البحر انه قد اختلف في
عددهم واحوالهم ولم يصح في ذلك شئ انتهى.

دروېش وايي: چي تفويض د عدد د دوى او نور احوال د دوى وعلم ته خداى
جلالة اسلم لارده كريمه "ولا يعلم جنود ربك الا هو ومزيد التفصيل في روح
المعاني والمظهري.

أَفَحَسِبَ الَّذِينَ كَفَرُوا أَنْ يَتَّخِذُوا عِبَادِي مِنْ دُونِي أَوْلِيَاءَ

آيا گمان دى د هغو كسانو چي كافران دي چي گرځولى دى دوى بندگان زما
چي ملكي دي يا عيسى يا عزيز عليه السلام بلكي بعض مشركان د مكې چي د
ملكو عبادت يې كاوه يا نصارى چي عيسى عليه السلام يې ابن الله باله، يا يهودان
چي عزيز عليه السلام يې ابن الله گانه سوى له خداى جلالة خخه اوليا، يعني دوستان يا
خدايان يا شفاعت كونكي يې گنل.

او ابن عباس رضي الله عنهما وايي چي مراد حندي شيطانان دي چي دوى د هغوپه
اضلال د بتانو عبادت كاوه، او مقاتل وايي چي مراد حندي بتان دي.

سوال: ددې اضافت په عبديت خداى جلالة حان ه څرنگه وكړى؟

جواب: په اعتبار د مخلوقيت ټوله بندگان دي قال الله تعالى ان الذين

تدعون من دون الله عباد امثالكم.

فائده: لفظ د "عبادي" او "اوليا" دوه مفعول د "يتخذوا" دي او "ان" سره د صله قائم مقام د مفعول د "حسب" دی، او استفهام لپاره د انکار دی پر دوی يعني ليس الامر كذلك بلکې دا کسان يا شيان ددوی د بنمنان دي په ورځ د قيامت او ددوی څخه بېزاره وي فان عباد الله الصالحين كعيسى وعزير والملائكة عليهم السلام اعداء للكافرين في الدنيا والآخرة والشیاطین والاصنام في يوم القيامة يتبرؤن ممن عبدواهم ويلعن بعضهم بعضاً.

إِنَّا أَعْتَدْنَا جَهَنَّمَ لِلْكَافِرِينَ نُزُلًا ۝١١٧

موږ اراسته کړې جهنم لپاره د کافرانو ځای د نزول او قیام گاه ددوی او یا مېلمستون ددوی لپاره فیه تهکم بهم يعني استهزا بهم.

قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۝١١٨

ته ورته ووايه چي آيا موږ خبر نه کو تاسي په هغو کسانو چي ډېر تاوانيان من حيث العمل، نو اعمالاً منصوب على التمييز دی.

سوال: تمییز دلته ولي جمع راوړی؟

جواب: لپاره د تنبيه پر تنوع د اعمالو ددوی، په تفسیر ارشاد کي وايي چي دا حال د کفارو بيانوي چي دوی به اعمال حسنه في الواقع کوله لکه صلة الرحم او عتاق الرقاب او اطعام الفقراء وغيرها، او ددوی په گمان دا وچي دا موږ ښه کارونه کوو او خدای جلّ و علا به يې موږ ته ثواب راکړي.

الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا ۝١١٩

هغه کسان دي چي ضائع سوه يعني تاواني سو کوشش دوی په ژوند کي د دنيا يعني بې فائدي سو او دوی دا گمان کوي چي دا موږ ښه کارونه کوو "صنعاً" تمییز دی.

پوه سه: چي "الذين ضل آه" مرفوع محلاً دی خبر د محذوفي مبتدا ده ای هم الذين آه، نو دا جواب د هغه استفهام دی، يعني "قل هل آه" او يا مجرور محلاً دی

بدل دی من الاخسرین آه یا منصوب محلاً دی علی الذم ای اعنی او اذم الذین ضل آه ، كما قالوا ای النحاة فی اعوذ من الشیطان الرجیم برفع الرجیم مع انه صفت للمجرور ، نو دوی وایی چي مرفوع علی الذم ای هو الرجیم ، او یا په نصب د الرجیم چي دوی وایی منصوب علی الذم دی اعنی الرجیم ، وكذا قالوا فی بسم الله الرحمن الرحیم برفع الرحمن الرحیم دوی وایی چي دامرفوع علی المدح دی بحذف المبتدأ ای هو الرحمن الرحیم ، یا په نصب د الرحمن الرحیم ، دوی وایی چي منصوب علی المدح دی په حذف د اعنی یا امدح ، وكذا مررت بعبدک المسکین چي په نصب المسکین یی و وایی مع انه صفة للمجرور بحذف اعنی ، او اترحم المسکین کذا فی شرح العلامة عبد الرحمن الجامی ^{رحمته} علی الکافیة.

پوه سه: چي ابن عباس او سعید بن ابی وقاص ^{رضی الله عنه} وایی چي دا یهود او نصاری دي ، ددوی گمان دادی چي موږ پر حق یو او سره ددی چي دوی پر دین منسوخ وه ، او علي بن ابی طالب ^{رضی الله عنه} وایی چي مراد ددی یعنی الذین ضل سعیهم خخه اهل د قریه د حروراً دي چي خوارج یی بولي فانهم اول فرقة بغوا علی اهل السنة والجماعة من اصحاب رسول الله ^{صلی الله علیه وسلم} ومن معهم وزعموا انهم علی الحق.

دروېش وایی: چي دا آیت اخبار بالغیب دی لان الخوارج ظهورا بعد وفات النبي ^{صلی الله علیه وسلم} چي قرآن پاک ټوله کامل سوی و فافهم ، او په عموم کي د آیت ټوله اهل الاهواء والبدعة المخالفين لاهل السنة هم داخلېږي لکه روافض ، معتزله وغيرهم ، فقیر وایی تر ټولو ظاهره معنی د آیت داده چي مراد له "الذین ضل آه" هغه کافران دي چي دوی بعث بعد الموت نه مني ، نو دوی هغه کارونه کوي چي په دنیا کي دوی ته گټور وي ولا یرون ورا دنیا شیئاً کذا قال المظهري ^{رحمته} ، او یا هغه احتمال چي مراد له الذین ضل سعیهم آه هغه صوفیان د نصاری وودي چي رهبان یی بولي چي دوی به په خلوت خانو کي ناست وه او ټوله لذات د دنیا به یی پر حان حرام کړي وه طمعاً فی نعیم الآخرة وقد ضل سعیهم لکونهم علی الکفر بعد بعثت النبي ^{صلی الله علیه وسلم} ونسخ دینهم.

دروېش وایی: چي روح البیان دا ټوله فرق مذکوره راوړي دي ، او یو احتمال

زائد يې راوړى دى چي اهل الريا او سمعة يې هم پكښي داخل كړي دي لان الريا
شرك خفي والشرك ظاهر كان او خفياً مهبط الاعمال ولو كانت حسنة ظاهراً.

فائده: ددې ضلال د سعي مثال دادى چي لكه يو مسلمان چي په ښه ترتيب
او قرائت او ركوع او سجده سره لمونځ وكړي لکن اودس يې نه وي قصداً.

أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ

دا هغه كسان دي چي كفر او انكار يې كړى و له آيات څخه زموږ چي رب
ددوى دى او په ملاقات دده يعني البعث بعد الموت.

پوه سه: چي په دې آيت كي اشاره و بد والي او سوء الحال ته د هغو كسانو
ده چي مسلمانان خو وي بيا هم اعمال د دنيا يعني تحصيل د مال او جاه و جلال
يې مقدم كړى وي پر اعمال د آخرت او ځانونه يې په دنياوي كارو كي په ډېر
تكليف كي او په سرگرداني كي اچولي وي او امور د آخرت او مغفرت يې و
فضل ته د خداى جَلَّالَهِ سِپارلي وي يعني په هغو ځان نه ستړى كوي، په حديث
كي د ترمذي، ابن ماجه، احمد او د حاكم له انس رضي الله عنه څخه روايت دى چي رسول
الله صَلَّى اللَّهُ عَلَيْهِ وَسَلَّمَ وويل "الكيس من دان نفسه وعمل لما بعد الموت" هو ښيار سړى هغه
دى چي خپل نفس وپېژني او د مرگ دمخه ښه عمل وكړي، يعني د آخرت لپاره
"والعاجز من اتبع نفسه هواها وتمنى على الله" چي نفس يې تابع د خواهشات
نفسيه گرځولى وي او پر خداى جَلَّالَهِ تمنى د جنت او د مغفرت كوي.

پوه سه: چي له آيتو څخه په قرآن كي دلائل د خداى جَلَّالَهِ مراد دي چي داعي
و توحيد ته د خداى جَلَّالَهِ وي الشاملة للسمعية والعقلية.

فَحِطَّتْ أَعْيَالُهُمْ

نو لغوه سوه عملونه ددوى چي اميد د ثواب يې ورته كاوه، او ثواب نه
وركول كېږي پر دغو عملو ددوى په سبب د كفر ددوى ولي چي په اجماع الامة
سره ايمان شرط دى د قبول د ټولو حسناتو او دا آيت يې شاهد دى او احاديث
نبويه هم پر دې متواتر راغلي دي.

پوښتنه: تا دمخه د حضرت علي عليه السلام حديث چي دا كسان خوارج دي راوړي او بيا دي هم وويل چي په عموم د آيت ټوله اهل السوء والبدعة چي مخالف د اهل السنة والجماعة وي داخلېږي، او بيا دي دا هم وويل چي روح البيان دا ټولې فرق مذكوره راوړي دي الخ، پوښتنه داده چي مذكوره فرق خو د بعث بعد الموت چي معنى لقاءه ده منكر نه دي او له آيتو څخه د خداى جل جلاله هم منكر نه دي بلكې دوى هم په قال الله وقال الرسول چي ادلة سمعيه دي دلائل وايي كما هو الظاهر من مطالعة كتبهم، مثلاً معتزله وايي چي د گناه كبيره كونكى چي بې توبې مړ سي خاى يې ابدې دوږخ دى لكه د كافر، او دليل دا وايي ومن قتل مؤمناً متعمداً فجزائه جهنم خالداً فيها "نور اهل كباثر پر قياسوي، وهكذا نور اهل هوا هم ورته دلائل وايي من الكتاب والسنة؟

جواب: ددغو ډلو چونكه مذهب باطل دي او پر ضلال دي، نو هغه آياتونه يا حديثونه چي ددوى له مذهبه مخالف وي پر معنى مراد يې نه مني بلكې باطل تاويل يې كوي چي ددوى د مذهبو سره موافق سي، او لقاء الله چي مراد خندي بعث بعد الموت دى كما هو حقه نه مني لكه چي معتزله د اهل كبيره اذا مات بلا توبة خاى يې ابدې دوږخ دى او سره ددې چي بعث بعد الموت خو داغسي نه دى وعلى هذا ففس المذهب الاخر من اهل البدعة والهوا. كه څوك تفصيل ددوى د مذهبو او دلائل باطله وو ددوى غواړي نو كتاب الملل والنحل لمحمد بن عبد الكريم الشهرستاني دي مطالعه كړي.

دروېش وايي: چي ما ددغه جنجال د خلاصون لپاره دا وويل په وړاندي كي تر ټولو ظاهره معنى د آيت داده الى اخيره، او روح المعاني د مذكوره پوښتنې په جواب كي داسي ويلي دي چي ادخال ددې فرقو په دې آيت كي تغليظ دى پر دې فرقو تفسير د آيت نه دى، نو دې ته په عربي ژبه تعريض وايي لكه يو سړى چي په يو مجلس كي ووايي ما انا ببخيل تعريضاً على البخيل في المجلس والله اعلم بمراده في كتابه.

فَلَا تُقِيمُ لَهُمْ يَوْمَ الْقِيَمَةِ وَزْنًا ۝

نو موږ نه ورکوو دوى ته په ورځ د قيامت قدر او اعتبار يعني په نېز د خداى

جَلَّالَ هَيْش قدر نه لري، او يا معنی د آيت داده چي موږ ددوی عملو ته ترازونه اېږدو چي ددوی علمونه په تول کړو، ولي چي هغه عملونه ددوی په سبب د کفر لغوه دي بلکې بلا وزن يې دوږخ ته اچوو، او يا معنی داده چي هغه عملونه چي دوی به حسنات گنله وزن نه لري في الميزان العدل يوم القيامة، وعن ابي هريرة رضي الله عنه عن رسول الله ﷺ قال لياتي الرجل العظيم (ای في مرتبة الدنيا) السمين (چي چاغ وي په بدن کي) لا يزن عند الله جناح بعوضة (يعني قدر نه لري په نېزد خدای جَلَّالَ د غوماشي د وزرو) وقال عليه السلام ولا نقيم لهم القيامة وزناً، بخاري مسلم بغوي^٢ وايي چي د ابو سعيد الخدري رضي الله عنه څخه روايت دی چي بعض خلگ به په ورځ د قيامت دومره لوی لوی عملونه راوړي يعني د حسناتو له قسمه څخه لکه غرونه د تهامه، نو چي وه يې تلي د هېش شي تول نه لري فذالك قوله تعالى "فلا نقيم لهم يوم القيامة وزناً" ای قدرأ لاعمالهم يا د کفر له سببه لکه کفارو د مکې چي به صله رحمي او فقراؤ ته ډوډی او د حاجيانو خدمت به يې کاوه الی غیر ذالک، او يا د نفاق په سبب کما يفعل بعض منافق المدينة.

جلال الدين السيوطي^٢ وايي چي د علماؤ اختلاف دی، بعض وايي چي ميزان يوازی د مؤمنانو لپاره دی لقوله تعالى فلا نقيم لهم (ای للکافرين وزناً) او بعض علماً وايي چي د کفرانو عملونه هم تلل کېږي، او د آيت ځواب يې داسي ورکړی دی چي په آيت کي خو وزن په معنی د قدر دی کما مر يعني نه د تللو په معنی، او دويمه ډله دليل په دې آيت سره وايي "فمن خفت موازينه فاولئك الذين خسروا انفسهم في جهنم خالدون الآية، وجه الاستدلال ان الخلود في جهنم للکفار فعلم ان اعمالهم يوزن، امام قرطبي په خپل تفسير کي وايي الميزان لا يكون في حق كل واحد من المؤمنين والکافرين لان الذين يدخلون الجنة بلا حساب "كما جاء في الحديث الصحيح" لا ينصب لهم الميزان، وكذلك من يعجل به العقوبة بالنار بغير حساب (لا يوزن اعمالهم) وهم المذكورون في قوله يعرف المجرمون بسيماهم الآية، مظهري وايي چي په دې قول د قرطبي جمع د قولينو او د آيتينو هم راغله بان النفي والاثبات محمول على بعض فتدبر.

ذَلِكَ جَزَاءُ هُمُ جَهَنَّمَ بِمَا كَفَرُوا وَاتَّخَذُوا آيَاتِي وَرُسُلِي هُزُوًا ۝

"ذالك" اى الامر ذالك يعنى خبره خو داغه ده "ذالك" خبر د مبتدا محذوفى دى "جزائهم جهنم" دا جمله بيان د الامر ذالك ده "بما" كلمه د با سببيه ده او كلمه د ما مصدرية ده اى بسبب كفرهم "واتخذوا" عطف دى پر "كفروا" والمعنى باتخاذهم، دوى گرځولي وه آيات د كتابو زما او رسولانو زما حاي د پسخند او مسخرو، نو "هزوا" مصدر دى په معنى د مهزوبهم، او يا يې حمل مبالغة نحو زيد عدل مجازاً في النسبة.

مسئله: چونكه علماً عاملين ورته د انبياء عليهم السلام دي كما جاء في الحديث الصحيح ولي چي د علماً علوم له مشكوة خخه د انبياء عليهم السلام اخسته سوي دي نو څوك چي پسخند په علماً ووهي هغه له ورته وو خخه د ابوجهل او عقبه بن ابي محيط وغيرهما دي، راويان وايي چي يوه ورځ عليه الصلوة والسلام روان و ابوجهل وروسته په پسي و د پزي سونكي او د خولي چري يې د پسخنده پسي كاوه، اخير عليه الصلوة والسلام په پوه سونو يې ابوجهل ته وويل "كن كذا لك" داغسي اوسه تر مرگه، نو د ابوجهل داغه عادت وگرځېدى لكن بيا يې هم ترپايه ايمان نه راوړى الى ان قتل بيدر شر قتله واشتهر اسمه بفرعون هذه الامة لكن تر فرعون بد تر و، ولي چي فرعون چي ابو غرق كړى د ابو په خپه كي چي راپورته سو داسي يې وويل لا اله الا الذي آمن به بنو اسرائيل، جبرئيل عليه السلام په خوله كي ختي ورواچولي، ابوجهل چي په بدر كي د ابني عفرا له خوا خخه سخت زخمي سوي و رمق يې باقي و چي عبدالله بن مسعود رضي الله عنه پر راغلي او ورته وه يې ويل انت ابوجهل؟ ده په داغسي زخمي حالت كي ورته وويل چي كنبته گرو يعني مدينې والو قتل كرم چي ابني عفرا وه، په عربي يې داسي ورته وويل لو غير اكار قتلني، په صحيح روايت كي راغلي دي چي يوه ورځ عقبه بن ابي محيط د خولي نارې پر مخ مبارك د عليه الصلوة والسلام توه كړې هغه نارې د عقبه پر مخ ومبستلې چي د عقبه د مخ هغه حاي تر مرگه پوري پيس چي په عربي يې برص بولي وگرځېدى چي دده په باره كي دا آيت هم نازل سو "ويوم يعرض الظالم على يديه".

إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا ۝١٧

په تحقيق هغه كسان چي ايمان يې راوړى يعنې پر ټول مؤمن به او اعمال صالحه يې كړي من الاعمال البدنية كالصلوة والمالية كالزكاة والمركب منهما كالحج والاعمال القلبية كالزهد والتقوى الى غير ذالك دوى لره وه يعنې په علم كي د خداى جلّاله او په حكم كي د خداى جلّاله او په وعده كي د خداى جلّاله جنتونه د فردوس يعنې باغونه د فردوس.

پوه سه: چي ابوهريره رضي الله عنه د عليه الصلوة والسلام خخه روايت كړى دى "قال اذا سئلتم الله فاسئلوا الفردوس فانه اوسط الجنة.

پوه سه: چي امام سيوطي رحمته الله وايي المراد بوسط الجنة خيارها واعلى الجنة وفوقه عرش الرحمن ومنه تفجر انهار الجنة (بخاري) وروى الترمذي والحاكم عن عبادة ابن صامت رضي الله عنه ان النبي صلى الله عليه وسلم ان الجنة مائة درجة بين كل درجتين كما بين السماء والارض والفردوس اعلاها درجة ومن فوقها العرش، ومنه تفجر انهار الجنة الاربعة فاذا سئالتموا الله فاسئلوا الفردوس.

خُلِدِينَ فِيهَا لَا يَبْغُونَ عَنْهَا حِوَلًا ۝١٨

دوى به همپشه وي په دې جنت كي يعنې اذا دخلوها فهو حال مقدرة نه به غولري دوى له دې جنت خخه تحول يعنې وتل وي، ولي تردې فردوس بڼه خاي نسته چي د هغه تحول وغواړي.

فائده: جنات يې جمع راوړى او "فردوس" يې مضاف كړى له دې كبله چي فردوس خود يو جنت نوم دى چي په هغه كي درجات سته بعضها فوق بعض الى ماشاء الله حتى چي د سيد المرسلين صلى الله عليه وسلم درجه فوق الكل ده په درجاتو كي د جنت فردوس.

پوه سه: چي حاكم له ابن عباس رضي الله عنه خخه روايت كړى دى چي قريشو و يهودانو ته وويل چي تاسي موږ ته يوشى راوښايست چي موږ د محمد صلى الله عليه وسلم د نبوت امتحان په وكړو، يهودو يوشى دا وروښوو چي د روح پوښتنه

عندي وکړئ، دوی چي پوښتنه وکړه دا آیت نازل سو "ويسئلونک عن الروح، قل الروح من امر ربي وما اوتيتم من العلم الا قليلاً، نو يهودانو وويل چي موږ ته خدای علم کثير را کړی دی اوتينا التورات فنزلت هذه الآية في ردّ لهم.

قُلْ لَوْ كَانَ الْبَحْرُ مِدَادًا لَكَلِمَاتُ رَبِّي

يا محمد (ﷺ) ته ورته ووايه که چيري درياب (حسين کاشفي^{رح} يې ترجمه داسي کړې ده بگو اگر باشد دریای محیط که شامل ارض است آه، او روح المعاني، روح البيان، مظهري او قرطبي وايي مراد جنس بحر دی، لکن چونکه بحر د فراخه حای نوم دی چي اوبه پکښي بهېږي، نو ټولو نامور و مفسرانو يې په حذف د مضاف ترجمه کړې ده ای ما جنس البحر مثل جرى النهر و سال الميزاب) **پوه سه:** چي "مداد" او نقس او حبر هغه شي ته وايي چي خط په نوشته کېږي بای لون کان احمر، اسود اخضر وغير ذالک "لکلمات ربي" د کلماتو د علم او حکمت د خدای جلّ جلاله.

لَنفَدَ الْبَحْرُ قَبْلَ أَنْ تَنْفَدَ كَلِمَاتُ رَبِّي وَلَوْ جِئْنَا بِمِثْلِهِ مَدَدًا ۝۱۹

نیستي او خلاصي سوي به وای جنس اوبه درياب ټوله لان کل جسم متناه، نو په جنس درياب کي به هيڅ اوبه نه وای پاته سوي، دمخه تردې چي معلومات د خدای جلّ جلاله ختم کېدای، ولي چي معلومات او حکمتونه د خدای غير متناهي دي، والمتناهي لا يمكن ان يحيط بغير المتناهي، او که څه هم موږ راتگ وکړو په مثل سره د جنس البحر الموجود زياتوب او کومک، لان ضم المحدود بشرط الوجود لا يفضي الى عدم التناهي لقيام الادلة القطعية العقلية على تناهي الابعاد كما في كتب الحكمة، په تفسير بحر العلوم کي وايي چي په قرآن کریم کي يې لفظ د کلمات راوړی چي جمع قلت ده او جمع کثرت چي کلم دی نه يې راوړی، تنبيه پر دې ده چي اوبه د جنس البحر پر لږ باندي د معلوماتو د خدای جلّ جلاله احاطه نسي کولای فکيف بالكثير، قطعه:

علمها از بحر علمش قطره اين چو خورشيد است و آنها ذره
گر کسی در علم صد لقمان بود پيش علم کاملش نادان بود